
דר, יעקב קלאַצקין 


די פּראָנלעמען 
פון מאָדערנעם יודענטיה 


סחה 904 או פספזאוא? 


*?צ5188801, 018 288180 
- .5288ז8שר /-- - 2 


בּמקום הקדטה 


דאָסדאָזיקע בּוּך, װאָס איז דערשינען אין דייטש אין 
דריי אויפלאַגעס אוּן דערשיינט איצט אין יידיש, איז געשריבּן 
געװאָרן מיט העכער צען יאָר צוּריק. הגם אין פאַרלויף פוּן 
דערדאָזיקער תּקוּפה זענען פאָרגעקוּמען גרויסע שינויים, פונ. 
דעסטוועגן, אַז איך האָבּ װידעראַמאָל גוּט אַדורכגעקוּקט מין 
בּוּך, האָבּ איך אין אים קיין זאַך נישט געפוּנען, װאָס זאָל 
מיך צווינגען עטװאָס צוּ ענדערן. 

דאָס בּוּך האָט אין זיינע ערשטע צװיי אױפלאַגעס 
געמאַכט אַ גרויסן רושם. יידישע אוֹן נישט ײידישע צייטוּנגען 
אוּן זשוּרנאַלן, װי אויך אַ ריי בּיכער האָבּן אים געװידמעט 
גרעסערע אַרטיקלען אוּן קאַפּיטלען. דוּכט זיך, אַ דערפאָלג) 
אוּן דאָך נישט דער דערפאָלג, װעלכער האָט געדאַרפט בּאַשערט 
זיין דעם בּוּךְ. דאָס בּוּך האָט געװאָלט װירקן רעװאָלוּציאָנער, 
אָנפּילן אַ נייעם דור מיט אַ נייעם גײסט, אוּן דאָס איז נישט 
דערגרייכט געװאָרן, אָדער ס'איז געבּליבּן אומבּאַמערקט. די 
ציוניסטישע פּאַװעגוּנג אין אירע השובע און השפּעהדיקע 
קיייזן באַשטײיט נאָך אַלץ פוּן קאָנסערװאַטיוע און בּאַלעבּאַטײ 


שע עלעמענטן. נאָך איז פוּן דער יידישער רענעסאַנס-בּאַװעגוּנג 
נישט פאַרשװאוּנדן די השפּעה פוּן אַחד-הצמס פּסעװדאָ-נאַציאָ. 
נאַליזם, וועלכער איז אַזױ בּאַקװעם אוּן גוּט צוגעפּאַסט צוּ 
דער בּאַלעבּאַטישער השגה, אַזױ, אַז ער האָט נאָך פיל 
הסידים צװישן אונזער אינטעליגענץ פוּן לעצטן דור. 

איך װענד מיך דעריבּער נישט צוּ די אַלטע ציניסטן, 
נישט צוּ די חשובים אוּן פירער פוּן אונזער בּאַװעגוּנג, נאָר 
צוּ דער ייוּגנט, צוּ די אוּנטערערדישע צלעמענטן, װאָס זענען 
בּכּוח אויפצונעמען רעװאָלוּציאָנערע געדאַנקען װעגן אַ נייעם 
מענטשלעך פרייען יידנטוּם. איך װאָלט געװאָלט, אַז מיין בּוּך 
זאָל װײניקעד געלױבּט װערן, דערפאַר אָבּער מער העואָ: 
לגציאָגעריש ווירקן, 

יעקב קלאַצקין 

;עלא תר"ץ 


קאפּיטל אײנס 


בּלאנדזשענישן פוּן א נאציאנאלן אינסטינקט. 


װי אַזוֹי איז אַנטשטאַנען דאָס, װאָס מען רוכט: הוּחיהיהדרת 
(דער גייסט פֿוּן יידישקייט). --- דער אוּמבּאַיואוּסטער עקזיסטענץ-גרוּנט 
פוּן דער מערב-יידישעד אָרטאָדאָקסיע. --- דריי קריטערלוּמס פֿוּן יידישי 
קייט. --- דער גייסטיקער נאציאָנאַליזם אוּן דער עװאַָלוּציע-געדאנק. -- 
נאציאָנאַלע ווערטשאצונג אוּן נאציאָנאַל קריטעריוּם. --- אנאליז פוּן ,רױּח. 
היהדוּת". --- די אָפּאָזיציע קעגן מיטאָס. ---די קבּלה. -- יידישקייט אַלס 
געזעצלערע אוּן אלס אידעאַלאָגיע. --- אינדיווידוּאַל-עלעמענטן אוּן אוּניי 
װערּסאַל-עלעמענטן. -- דער געדאנק וועגן דער יידישער מיסיע. -- אינ- 


האלט אוּן פאַוּם אַלס נאַציאַנאַלער דיפערענצירוּנגס.מאַמענט, 


בּשעת די ,,השכּלה" צעטרייסלט די יסוֹדוֹת פוּן דער יידישער 
רעליגיע, איז צוּם ערשטן מאָל אַרוֹיפגעשװאוּמען די יידישקייט- 
פראַגע, װאָס איז רייך אין רעזולטאַטן אוּן איז פאַר אוּנזער שיקזאַל 
מער אַנטשײדנדיק, װי די יידנפראַגע : צי איז פאַראַן יידישקייט אַ חוּץ 
דער טריישאַפט צוּ דער יידישער אמונה ? אוֹיבּ אין פאַרלוֹיף פוּן יאָר- 
טויזנטער זענען יידישקייט אוּן יידישע רעליגיע געװוען איינס אוּן 
דאַסזעלבּע, צי הייסט עס נישט, אַז בּשעת מען רייסט זיך אָפּ פוּן די 

יידישע רעליגיע-געזעצן, רייסט מען זיך אוֹיך אָפּ פוּן יידישקייט! 
דער אוּמבּאַוואוּסט-נאַציאָנאַלער אינסטינקט פוּן זעלבּסטדערהאַלטונג האָט 
זיך פאַרטײידיקט קעגן דעמדאָויקן טוֹיטאוּרטייל. ער האָט געװכט 
אַנייעם יסוֹד צוּ בּאַרעכטיקן דעם נאָמען ייד, װאָס האָט פאַרלוירן 
זיין אַלטן יסוֹד, 

אין דערדאָזיקער פאַרלעגנהייט האָט ער געפונען אַן אוֹיסוועג 
דערין, װאָס ער האָט בּאַשטימט אַ סוּראָגאַט פאַר דער רעליגיע. 
אייניקע אַבּסטראַקטע אידעען, װאָס בּלייבּן איבּער נאָכן אַװעקװאַרפן 
די אַזוֹיגערוּפענע רעליגיעזע שאָלעכץ, דאַרפן פאַרנעמען דעם פּלאַץ 
פוּן אינהאַלט, װאָס האָט זיין ווערט פאַרלוֹירן. אוּן עס דוֹיערט נישט 
לאַנג אוּן דידאָזיקע אידעען װערן דערקלערט אַלס דער אײבּיקער 
קערן, װאָס גאַראַנטירט דעם קיּם פוּן יידישקייט אוֹיף אײבּיק. 
אַזוֹיאַרוּם װערן בּאַפרידיקט בּיידע פאָדערוּנגען, -- אי די פאָדערוּנג 
פוּן דער השכּלה, אי די פאָדערוּנג פוּנם אוּמבּאַװאוּסט-נאַציאָנאַלן 
אינסטינקט פוּן זעלבּסטדערהאַלטונג : די גרענעצן פוּן רעליגיע װערן 
אָפּגעשאַפט. יידישקייט אָבּער װערט נישט אָפּגעװאָרפן. עס װערט 
אוֹיפגעבּוֹיט אַ אידעאָלאָגיע, װאָס איז פוּלשטענדיק צוּגעפּאַסט צוּם 
גייסט פוּן דער צייט אוּן גלייכצייטיק ראַטעװעט זי אַרוֹיס די יידיש- 
קייט פוּן די חוּרבוֹת פוּן רעליגיע. דידאָזיקע אידעאָלאָגיע ווערט אָנגע= 
פירט פוּן דעם בּאַדערפעניש, װאָס נעמט זיך פוּן אַ גייסטיקער שפּאַלטוּנג, 
מעגלעך צוּ מאַכן יידישקייט אָן יידישע לעבּנספאָרמען. דאָס קען זי 
אוֹיפטוּן נאָר דורכדעם, װאָס זי שליסט אוֹיס די יידישע פאָרמען 
פון עצם פוּן יידישקייט } דוּרכדעם, װאָס זי דערקלערט יידישקייט 
אַלס אידעע, אוּן דווקא אַלס אַזאַ אידעע, װאָס טרעט אַרוֹיס קעגן 
יעדערליי בּאַזוּנדערע פאָרמען. אָנשטאָט דעם, װאָס פריער איז יידיש- 
קייט אוּן יידישע רעליגיע געווען איינס אוּן דאָסזעלבּע, װוערן איצט 
איינס אוּן דאָסזעלבּע יידישקייט אוּן מענטשלעכקייט. אָנשטאָט דער 
רעליגיעזער אוּן נאַציאָנאַלער ענגשאַפט טרעט אַרוֹיס די קאָסמאָפּאָליטישע 
בּרייטקייט. יידישקייט ווערט דעקלאַרירט אַלס אידעע פוּן דער מענטש- 
הייט ; בּלוֹין דידאָזיקע אידעע איז דער עצם פוּן יידישקייט ‏ דאָס 


איבגעריקע איז בּלוֹיז אַ טפל. אַזוֹיאַרוּם װערט געפונען די געװוינטשטע 
בּאַקװעמע ידישקייט. פאַראַן יידישקייט אַ חוּץ יידישע לעבנס- 
פּאָרמען, פאַראַן אַ יידיש בּאַװואוּסטזיין אין יידישן לעבּן. מ'איז אייד, 
כאָטש מען מוּו נישט דווקא לעבּן יידיש; אדרבא, ערשט דאַן איז 
מען אַיד, בּשעת מען לעבּט נישט-יידיש. שוֹין דער תּוֹך פוּן דער 
יידישקייט-אידעע אַנטהאַלט אין זיך דעם אָנאָג צוּ פאַרטוּשן אוּן 
פאַררייבּן די נאציאָנאַלע פאָרמען פוּן אוּנזער אײיגנאַרטיקײט, 


דערזען, אַז די רעליגיע האָט זיך אָנגעהוֹיבּן װאַקלען אוּן װאָס 
פאַר אַ קריזיס עס אַנטשטײט דערפוּן, האָט דער דערפינדערישער נאַ- 
ציאָנאַלער אינסטינקט אויסגעטראַכט דידאָזיקע דעפיניציע, װאָס טראָגט 
אין זיך אַלע סימנים פוּן אַן אינערלעכן קאָנפליקט אוּן פוּן אַן אוּמבּאַ- 
װואוּסטזיניקער סתּירה, ווייל זי האָט די צוויידייטיקע אוֹיפגאַבּע, מעגלעך צוּ 
מאַכן צוּ זיין אַ ייד, נישט זייענדיק יידיש. ‏ דיד אָזיקע פאָװ- 
מוּ? האָט טאַקפ דעם פאַרדינסט, װאָס וי האָט 
אין פְאֲרלוֹיף פוּן צענדליקער יאָרן ד ערהאַלטן 
דאָס יידישע בּאַװאוּסטוײן אָן אַײידישן לעבּן אוּ; 
האָט אוֹיף א לאַנגער צײט אָפּגעשטוּפּט דעם 
קויזיף 


סוֹף-כּל-סוֹף האָט אָבּער געמוּזט קוּמען דער רעװלטאַט דערפון. 
די יידישקייט, װאָס האָט זיך אוֹיסגעדאַמפט בּיז צוּ רוחניוּת אוּן איז 
פאַרמינערט געװאָרן בּיז צוּ אן אינהאַלט פוּן אַ לערע, האָט געפירט צוּ 
אַסימילאציע. איר אידעען-קאָמפּלעקס --- די אידעען פוּן מאָנאָטעיזם, פוּן 
מעסיאַניזם, פוּן אָפּטימיזם, פוּן דער אַבּסאָלוּטער גערעכטיקייט א. אז. װ., 
װאָס דאַרפן זיך אַלע צענויפקוּמען אין דער אידעע פוּן איין מענטש- 
הייט --- האָט נישט קיין נאַציאָנאַלע התחייבוּת אוּן בּאַגרענעצונג : ער 
פאָדערט זיי נישט, פאַרקערט, ער פּאָדערט דעם היפּוך. אַן עטיק, 
א װעלטאַנשליוּנג איז קיינמאָל נישט אימשטאַנד צוּ פאַרטרעטן דעם 
פּלאַץ פוּן א נאַציאָנאַלן דיפערענצירונגס-מאָמענט, בּפרט נאָך זי 
יידישע עטיק, די יידישע װעלטאָנשוײּנג קאָן דאָס אװװדאל אוּן 


אוודאי נישט. אוּן אַוֹיאַרוּם איז אַנטשטאנען די פיקטיווע יידישקייט 
אין מערב-אייראָפּע. 

אָט אַזוֹי איז געבּוֹירן געװאָרן דער לאַװֹנ: רוּח-היהדוּת. 
דער נאַציאָנאַלער אינסטינקט פוּן זעלבּסטדערהאַלטונג האָט זיך גע- 
ראַנגלט אוּן נישט געװאָלט אַנערקענען דעם טויטאוּרטײיל אוּן דעריבּער 
אויסגעטראַכט אַ רעזאָן ד'עטר, װאָס איז געווען בּכּוֹח נאָר אוֹיף אַ קוּרצער 
צייט אוּנטערצוּשטיצען א כּלוֹמרשטע עקזיסטענץ, װאָס איז אָבּער, לוֹיט 
זיין גאַנען שוֹרש אוּן אינהאלט, געווען בּאַשטימט נאָר אוּנטערצוּגראָבּן 
אוּנזער נאַציאָנאַלע עקזיסטענץ. : אָט אַזֹוֹי האָט בּאַנקראָטירט דער לאָזוּנג: 
רוּח-היהדות. 

די ערשטע שטוֹיסן צוּ דער אַסימילאַציע-בּאַװעגוּנג זענען נישט 
אַרוֹיסגעקוּמען פוּן מאַטעריאַליסטישער שטרעבּוּנג אָדער ריכטונג, װאָס 
האָט געװאָלט, װוי מען איז געוויינט צוּ זאָגען, פאַרֹקוֹיפן די יידישע 
נשמה פּאַר אַ טאָפּ לינזן פוּן גלײכבּאַרעכטיקוּנג; זיי זענען אַרוֹיסגע- 
קוּמען פוּן דעם אידעאַליסטיש בּאַשטימטן געדאַנק, װאָס האָט געמיינט, 
אַז נאָכדעם, װוי עס זענען צעטרייסלט געװאָרן די רעליגיעזע יסוֹדוֹת 
פוּן יידישקייט, װעט ער די יידישקייט קאָנען דערהאַלטן אַלס אַן 
אידעאָלאָגיע, 

אוּן דעריבּער איז די אַסימילאַציע-טענדענץ --סאַמע אין איר 
אָנהוֹיבּ -- כּלל נישט קיין נייגונג צוּ נאָכאַמוּנג אוּן ,עֹבדוּת בּתּוֹך חירוּת* 
(קנעכטשאַפט אוּן פרייהייט), וי מען פלעגט איר פאָרװאַרפן. זי אין 
גיכער אַ פאַרבּלאָנדושעניש פוּן נאַציאָנאלן איב- 
סטינקט װאָס האָט געפּראוּװט ראַ טעװעןדי יידישקײט 
אַלס א תּוֹךְ פוּן אַ לע רע. 

דער רעזוּלטאַט, װאָס איז דערפוּן אַרוֹיסגעקומען, איז אַן אוֹיפ- 
ריכטיקע קאָנזעקװוענץ פוּנם קריטעריוּם פוּן יידישקייט אַלס אידעען- 
קאָמפּלעקס: ווייל דידאָזיקע אידעען טראָגן אַן עטישן, אַלגעמײן- 
מענטשלעכן כאַראַקטער אוּן מוּזן זיך אוֹיסלאָזן מיט אַן אַנטנאַציאָנאַלי- 
זירנדיקן אוּניװוערסאַליזם אוּן קאָסמאָפּאָליטיזם. 

אַזוֹיצַרוּם קען מען בּאַגרייפן די טיפע איראָניע, װאָס האָט, 


אַלס אויסדרוּק פוּן יענעם אינערלעכן קאָנפליקט, זיך אַרויסגעװיזן 
דערין, װאָס די ראשי-המדבּרים פון דער עמאַנציפּאַציע-עפּאָכע האָבּן 
אַלס אַ פּאָסטוּלאַט פוּן דער װעלטאַנשוײונג פוּן יידישקייט אַרוֹיסגע- 
שטעלט דאָס אָפּואָגן זיך פוּן יידישן פאָלקסלעבּן בּנשימה אחת -- 
מיט דער שטאָלצער אוֹיסרוּפוּנג פוּן אונזער , אתּה-בּחרתּנוּשקייט" אוּן 
פוּן דער מיסיע-אידעע, װאָס אַנטהאַלט כּמעט אַ נאַציאָנאַלן שאָװיניזם... 
אַזוֹיאַרוּם קען מען בּאַגרייפן די טיפע איראָניע, אַז די אַסימילירוּנג 
פוּן יידן האָט געמוזט געפאַדערט װוערן אין נאָמען פוּן רוּח-היהדות, 
אין נאָמען פוּן אוּנזערע נביאים, 

אוֹיף אַזאַ מין גייסטיקער שפּאַלטונג אוּן אוֹיף אזט מין איראָניע 
קוענקט אוֹיך די מערב-אייראָפּעישע אַרטאָדאָקטיע: זי ווערט נישט 
דערנערט פוּן אייגענע לעבּנסואַפטן. דער נאַציאָנאלער אינסטינקט פון 
זעלבּסטדערהאַלטוּנג -- אָט פוּן װאָס עס האָט געקאַנט אוֹיפגעריכט װערן 
אין מערב אונוער רעליגיע, װאָס די נשמה איז אי אוֹיסגעגאַננען. 
ער האָט זיך אָנגעכאַפּט אָן דער טראַדיציע אוּן דוּרך איר אַרײנגעגאָסן 
אַגייעם כּוֹח אין לעבּן ; זיין כּוֹח איז עס געווען, װאָס האָט אין איר 
געװירקט. אוּן דערדאָזיקער אוּמבּאַװאוּסט-נאַציאָ- 
נאַלער פוּנקציע אירער האָט די מערב-ײדיסשצ 
אָרטאָדאָקסיע, װאָס איו אָן אַ שיטה געבּליבן, צוּ 
פּאַרדאַנקען איר ד ערהאלטוּנג. 

אוּן דעריבּער, בּשעת עס איז אויפנעקוּמען די ואַציאָנאַלע בֹּאַ- 
װעגוּנג, האָט מען אייגנטלעך געמוּזט מיינען, אַז זי װעט ענדגילטיק 
מאַכן אַ סוֹף מיטן קריטעריוּם פוּן ,גייסטיקער יידישקייט". אַזוֹי איו 
עס אָבּער נישט געשען. דאָס פאַטאַלע קריטעריוּם איז פאַרבּליבּן אוֹיך 
אויף ווייטער אוּן איז אַריבּערגענוּמען געװאָרן אין דער געדאַנקען- 
וועלט פוּן נאַציאָנאַלן רענעסאַנס, נאָך אוֹיף היינטיקן טאָג הערן מיר, 
אַז די פאַרטיידיקער פוּן דער נאַציאָנאַלער אידעע כאַפּן זיך אָן אין 
,רוח-היהדות", װוי אין אַ רעטוּנג. אוֹיך דאָ בּאַשטעטיקט זיך יענע 
היסטאָרישע דערשיינונג, װאָס װערט אָפּט בּאַמערקט, אַז סוּראַגעטן 
װאָס זענען בּאַשטימט צוּ ‏ דערפילן אַ געװיסע אוֹיפּגאַבּע, פאַרלירן 

נישט, אַ דאַנק דעם געזעץ פוּן אינערציע, זייער ממשוּת אוֹיף -ָאַ לאַנ- 
גער צייט, נאָכדעם, װי זיי האָבּן שוֹין זייער פוּנקציע פאַרענדיקט. 
די סכעמע פוּן אַ גייסטיקער יידישקייט, װאָס דער נאַציאָנאַלער אינ- 
סטינקט האָט אין זיין פאַרטיידיקונג זי בּאַנוּצט צוּ פאַרטרעטן מיט איר 
דעם פּלאַץ פוּן דער רעליגיע, האָט פוּן איר זייט בּאַקומען די ממשלה 
איבּער דער נאַציאָנאַלער דערקענטניש, װאָס אַלס דער- 
קענטניש בּאַדאַרף זי שוֹין מער נישט צוּ האָבּן דידאָזיקע פאַרטלידי- 
קוּנג, אוּן יענער שוּץ שטעלט פאר איהר פאָר אַ סכּנה, 

וועלן מיר אָבּער אוּנזער נאַציאָנאַלע אידעע דערקענען אין איר 
גאנצער ריינקייט אוּן גלאַנץ, דאַן װעט מען אוֹיך זיך אָפּזאָגן פוּן דער- 
דאָזיקער ירוּשה-נאָכשלעפּעניש פוּן ,יידישקייט פוּן גייסט". מיר מוּזן 
גענוי דערגיין, װי ווייט עס פירט אוּנז אַוֹעק דער נאַציאָנאַלער גע- 
דאַנקענגאַנג אוּן מיר טאָרן נישט לאָזן פאַרטוּשן די שייד-ליניע צווישן 
צוויי גרוֹיסע תּקוּפוֹת, 7 

בּיז צוּם אוֹיפקוּם פוּנם נאַציאָנאַלן געדאַנק זענען געווען צוויי 
קריטעריוּמס פוּן יידישקייט : דאָס קריטעריוּם פוּן דער רעליגיע, װאָס לוֹיט 
אים איז יידישקייט אַ לערע פוּן מצוות אוּן עבירוֹת, אוּן דאָס קריטעריום 
פוּנם גייסט, װאָס האָט אין יידישקייט דערגרוּנטעװעט אַ לערע פוּן 
אידעען, װי די אידעע פוּן מאָנאָטעיזם, פוּן מעסיאַניזם, פוּן אַבּסאָ- 
לּוּטער גערעכטיקייט א. אַז. װ. די בּיידע קריטעריוּמס זענען גלייך 
דערין, װאָס פאַר זיי איז יידישקייט אַ סוּבּיעקטיווער מאָמענט, 8 בּאַ- 
קענטניש. זיי בּיידע דעפינירן דאָס יידישע פאָלק אַלס אַגײסטיקן 
כּלל: אַלס כּלל אוֹיפן יסוֹד פוּן דער רעליגיע --- לוֹיטן ערשטן קרי- 
טעריוּם; אַלס כּלל אוֹיפן יסוד פוּן אַ װעלטאָנשויוּנג -- לוֹיטן צוייטן 
קריטעריוּם, װער עס װאַרפט אָפּ די יידישע רעליגיע, דער נעמט זיך 
אַרוֹיס פוּנם יידישן כּלל -- פּסקנט די ערשטע דעפיניציע. ווער עס װאַרפט 

אָפּ די אידעען פוּן דער יידישער עטיק, דער נעמט זיך אַרוֹיס פוּנם 
יידישן כּלל-- אַזוֹי מוּז זיין די לאָגישע קאָנזעקווענץ פוּן דער צווייטער 
דעפיניציע. אַזוֹיאַרוּם טיילט זיך דאָס קריטעריום פוּן גייסט אין צויי 
מינים : איין מין פוּן א סימילאַציע אוּן אײנער פוּן ניש ט- 
צײטיקן נאַציאָנאַליום. 

אוּן אָט אַנטקעגן דידאָזיקע קריטעריומסי: טרעט אַרוֹיס! די דריטע 
דעפיניציע : דאָס קריטעריוּם פוּן קאָנזעקװענטן נאַציאָנאַליזם. לוֹיט דער- 
דאָזיקעל דעפיניציע אי יידישקייט אַן אָבּיעקטיויער מאָמענט. זי 
לארנט: א ייה זײן הײ סט נישט א רעליניעוט אדער 
עטישע בּאַקענטניש. מיר זענען נישט קײן כּלל פון איין 
גלוֹיבּן אוּן נישט קיין כּלל פוּן איין װעלטאָנשוֹינג, נאָר מיטגלידער 
פוּן איין פאַמיליע, טרעגער פוּן איין געמיינזאַמער היסטאָריע. בּכן, 
ווער עס לייקנט אין דער יידישער װעלטאָנשוֹיונג, שליסט זיך נישט 
אוֹיס פוּן יידישקייט, פּונקט אַזוֹי וי איינער, װאָס אַגערקענט דעם יוּדאַיזם, 
מאַכט עס אים נאָך נישט פאַר אַ ייד. קוּרץ, די נאַציאָנאַלע בּאַקענטניש 
פאָדערט נישט דווקא אַ בּאַקענטניש צוּ דער יידישער רעליגיע אָדער 
צוּ דער יידישער װעלטאָנשויאוּנג, 

נאָר צי שטעלט פאָר דער היסטאָרישער בּאַנד דעם גאַנצן 
תּוֹךְ פוּן אונזער נאַציאָנאַלער אָנגעהעריקייט צוּ אײינאַנדער ? צי האַנדלט 
עס זיך בּלוֹיז װעגן דעם געמיינזאַמען כאַראַקטער, װאָס האָט זיך 
אליסגעאַרבּעט דוּרך די איבּערלעבּונגען אוּן שיקואַל, װאָס זענען גע- 
מיינזאַם פאַרן גאַנצן כּלל! צי האַנדלט עס זיך בּלוֹיז װעגן דער 
פּאַרגאַנגענהײט אוּן דער קעגנװאַרט פוּן אַ היסטאָרישן פאַמיליען-קיבּוּץ ? 
צי קאָן מען זיך נישט אוֹיסשליסן פוּן יידישקייט, פּונקט אַן ערך װי 
אַ מענטש קאָן זיך נישט אוֹיסשליסן פוֹן זיין פאַמיליע? די ערשטץ 
צוויי קריטעריוּמס האָבּן געהאַט די מעלה פוּן אַ פרייהייט-פּרינציפ, װי= 
בּאלד זי האָבּן דאָס, װאָס מ'איז אַ ייד, אויפגעפאַסט װי אַ רעליגיעזע 
אָדער עטישע בּאַקענטניש ‏ בּשעת דאָס נאַציאָנאַלע קריטעריוּם בּאַשטימט 
אין פלוּג דאָס, װאָס מ'איו א ייד, אַלס אַ היסטאָרישן פאַקט, װאָס קאָן 
דוּרך אַ בּאַקענטניש נישט בּטל װערן. אין אמתן אָבּער איז עס נישט 

אַזוֹי. חוּץ דער היסטאָרישער אָנגעהעריקייט צוּ איין פאַמיליע, פאָדערט 
נאָך דאָס נאַציאָנאַלע קריטעריוּם דעם וילן צוּ געהערן צוּ דעמועלבּן 
קיבּוּץ אוֹיך אוֹיף להבּא. בּכן בּאַשטימען אוּנזער נאַציאָנאַליטעט עויי 
מאָמענטן : אי דאָס, װאָס מ'איז אַ ייד, אי דאָס בּצַװואוּסטזיין וועגן דעם, 
דער צוּשטאַנד אוּן די בּאַקענטניש---דער מאָמענט פוּן ה יס טאָר - 
שער צוּג עבּוּנדנקײט אוּן דער מאָמענט פוּן היסט אָריסן 
וו ע לן. דער ווילן צוּ דער צוּגעבּוּנדנקייט אוּן צוּ בּילדן איין כּלל אוֹיף 
לדוֹרי-דוֹרוֹת. 


דער גייסטיקער נאַציאָנאַליזם, װאָס איז דערהופּט פאַרטרעטן 
דורך אחד העם, שטיצט זיך אוֹיפן אַנטװיקלוּנגסגעדאַנק. דער גײיסט 
פוּן יידישקייט האָט זיך אַנטװיקלט פוּן דער רעליגיע צוּ אַן עטישער 
װעלטאַנשוֹיונג אוּן האָט זיין עיקרדיקן אוֹיסדרוּק געפונען אין אַ בּאַ- 
שטימטן תּוֹךְ פוּן אידעען, ווילן מיר אָפּהיטן אוּנזער נאַציאַנאַלע אינ- 
דיװוידוּאַליטעט, אַזוֹי מוזן מיר שיצן אוּן פלעגן דידאָזיקע היסטאָרישע 
צוּרֹה פוּן אוּנזער גייסט. דעריבּער האַלט דערדאָזיקער נאַציאָנאַליזם, 
אַז די נאַציאָנאַלע אַנטװיקלוּנג פוּן יידישקייט דאַרף מען בּאַגרײפן 
אַלס אַנטװיקלונג פוּן נ בּאַשטימטער װעלטאָנשויונג. ער בּאַגייט אָבּער 
איין מעטאָדישן פעלער: ער מאַכט נישט קיין אוּנטערשייד צװישן 
נאַציאָנאַלער װ ערטאָפּשאַצוּנג אוּן נאַ ציאָנאַלן קרי- 
טעריוּם. דער נאַציאָנאַלער װערט פוּן אַן אידעע דערהובּט זי 
נאָך נישט צוּ אַ נאַציאָנאַלן קריטעריום. פּונקט אַזוֹיװי דידאָזיקע אחד- 
העמישע טעאָריע פאָדערט נישט אין קיין פאַל פוּן אַ יידן דווקא 
אַ בּאַקענטניש צוּ דער יידישער רעליגיע. װאָס פאַרמאָגט דאָך אין זיך 
אָן שוּם ספק גרוֹיטע נאַציאָנאַלע ווערטן, פּוּנקט אַזוֹי בּאַדאַרף זי אוֹיך 
נישט צוּ פּאָדערן קיין בּאַקענטניש צוּ א יידישער אידעענלערע. 

דאָס אוֹיסנוּצן דעם אַנטװיקלוּנגסגעדאַנק פאַר אַנאַציאָנאַלן 
קריטעריום פוּן יידישקייט קען בּרענגען אַלס רעזוּלטאַט נאר א ווערט- 

אָפּשאַפוּנג, אָבּער נישט קיין דעפיניציע פוּן יידישן גייסט, שוֹין בּלוֹיז 
דערפּקַר, ווייל מיר קאָנען דאָך נישט אַנטשײיד, װאָסער פּראָגרעס 
דאַרף בּאַדײיטן אַן עװאָלוּציאָנערן המשך אוּן װאָסער אַ רעװאָלוּציאָנערע: 
הפסקה פוּן דער קאָנטינוּאיטעט פוּן גייסטיקן עצם. עס איז דעריבּער 
קיין װאוּנדער נישט, װאָס דידאָזיקע טעאָריע אין פוּל סתּירוֹת, זי 
בּאַװעגט זיך צװישן די צוויי קריטעריוּמס, װאָס יעדעס פוּן זי איז 
פאַר זיך קאָנזעקװענט, צװישן דעם רעליגיעזן אוּן דעם נאַציאָנאַלן, 
פוּן איינעם נעמט זי זיך דעם סובּיעקטיוו-רעליגיעון מאָמענט, די 
פאָדערונג פוּן א בּאַקענטניש; פוּן דעם אַנדערן נעמט זי אַרוֹיס דעם אַבּ- 
יעקטיוו-נשציאָנאַלן מאָמענט, דעם מאָמענט פוּן היסטאָרישעראַנטװיקלונג, 

די סתּירה ווערט נאָך גרעסער אוּן בּוֹלטער, וי נאָר די פּסעװודאָ- 
נאַצדאַנאַלע טעאָריע דערהויבּט די דערהאלטונג אוּן די אָפּהיטוּנג פוּן 
די אידעען, װאָס זי האָט זיי פיקסירט אַלס דעם גייסט פוּן יידיש- 
קייט, צוּ אַ נאַציאָנאַלער פליכט. פוּן איין זייט שטעלט זי דידאָזיקע 
פאָדערוּנג דערפאַר, ווייל אַזוֹי פּסקנט דער נאַציאָנאַלער װערט פוּף 
דידאָזיקע אידעען: פוּן דער אַנדערער זייט מוּן זי אַנערקענען אַז 
דער וערט פוּן אַן עטישע תּוֹרה קאָן נישט אָפּגעשאַצט ווערן דוּרך 
עפּעס, װאָס איז אוּנטער איר גופא --- אוּן דעריכּער בּאַמיט זי זיך 
צוּ בּאַגרינדן די אידעען פוּן יוּדאַיזם, אַרוֹיסגײענדיק פוּן אַלגעמיין 
קוּלטוּרעלע שטאַנדפּוּנקטן. אַזוֹיאַרוּם ווערן אַרוֹיסגעשטעלט צוויי פאַר- 
שײידנאַרטיקע מאַסשטאַבּן, װאָס ווייזן אוֹיף בּלוֹיז די צוויידייטיקייט 
פוּן יענער טעאָריע. ממה-נפשן, איז יידישקייט אַן עטישע תּוֹרה, 
אַזוֹי דאַרף וועגן איר אַנטשײדן אַן עטיש אוּן נישט קיין נאַציאָנאַל 
קריטעריוּם, זי מוּז קוֹדם-כּל אָפּגעבּן אַ חשבּוֹן אין איר דיכציפּלין ‏ 
אוֹיבּ אירע אידעען זענען אין דער עטיק אַנערקענט, דאַן מוּזן זי 
פאָדערן, זיי זאָלן גילטן אַלס אַלגעמיין-מענטשלעכע; זענען זי אין 
דער עטיק נישט אַנערקענט, קאָנען זיי אוֹיך נישט פּרעטענדירן צוּ 
גילטן אַלס נאַציאָנאַלע. די יידישע עטיק קאָן נישט זיין קיין ספּעציעלע 
תּוֹרה, װאָס איז רעזערווירט ספּעציעל פאַר יידן, ד. ה. זי קאָן אוּנז 
נישט פאַרפליכטן אוֹיס נאַציאָנאַלע גרונדן ; זי שטעלט פאָרוֹיס אַל 

תּנאי א בּאַקענטניש, אוּן אַ בּאקענטניש, װאָס לאָזט זיך נישט בּאַשטימען 
פוּן אַן אוֹיבּערפלעכלעכן גרוּנט. בּכן קאָן בּלוֹיז די עטישע קוּלטוּר 
פאָדערן די דערהאַלטוּנג אוּן אָפּהיטוּנג פון דער עטישער אידעע, 
װאָס פלעגט פריער אויפטרעטן אַלס רוּח-היהדות ; אוּן אַלס אַזעלכע, 
אַלס עטישע אידעע, איז זי אוּנטערגעװאָרפן דער קאָמפּעטענץ און דער 
אָפּשאַצוּנג פוּן דער עטיק, װאָס בּלוֹיז זי אַליײן האָט דאָס רעכט צוּ 
קאָנטראָלירן, וויפל אמת עס האָט דער תּוֹך פוּן דער אידעע אוּן זי 
אַנערקענען אָדער אָפּװאַרפן, 

אַזאַ מין צוּנויפפּאָרוּנג פוּן פאַרשײדנאַרטיקע װערטאָפּשאַצוּנגען 
געפינען מיר בּיי פיל פוּן די פרוּמע מפוֹרשים פוּן דער תּוֹרה, װאָס 
האָבּן אָפּט געפּראוּווט צוּ געפינען פאַר געװיסע יידישע מצות, וי 
אַ שטייגער, פאַר די דינים וועגן שפּייון, טעמים על פּי חכמת המעדיצין, 
כּדי צוּ דערווייזן זייער וויכטיקייט. זי בּאַמערקן נישט דערבּיי, אַז 
דערמיט טוּען זיי דעם דת אַ זייער שלעכטע טוֹבה, ווייל זיי שטעלן די- 
דאָזיקע דינים פאַר אַ נישט רעליגיעזן משפּט אוּן זענען מפקיר זייער 
אוּמבּאַדינגטקײט: זיי מאַכן זייער גילטיקייט אָפּהענגיק פוּן אַ וויסג. 
שאַפּטלעכער מיינוּנג, 

אָט פוּנװאַנען עס נעמט זיך, װאָס דאָסדאָזיקע פּסעװדאָ-נאַציאָ- 
נאַלע קריטעריוּם פוּן יידישקייט איז מעטאָדאָלאָגיש שװאַכער אײיַנגע- 
פוּנדעוועט, וי דאָס רעליגיעזע קריטעריוּם. די דעפיניציע פוּן יידיש- 
קייט אַלס רעליגיע איז קלאָר אוּן איינהייטלעך; זי איז איינגעפאַסט 
אין פעסטע כּללים. דער ,רוּח-היהדוּת" אָבּער לאָזט זיך נישט אַרײנ- 
נעמען אין איין פאָרֹמוֹל, ער בּלייבּט שטענדיק היפּאָטעטיש אוּן קאָן 
דעריבּער נישט בּילדן קיין קריטעריוּם. וויפל פאַרשיידענע דעפיניציעס 
האָט דערדאָזיקער גייסט פוּן יידישקייט אַלץ געמוּזט אוֹיסשטיין. איי- 
ניקע געפינען אים אין מאָנאָטעיזם, אַנדערע אין מעסיאַניזם. אוּן נאָך 
אַלץ איז נישט געלעזט די פראַגע, צי אוּנזער גאָט איז אַ עגאָט פוּן 
נקמה" אָדער אַ ,גאָט פוּן בּאַרעמהאַרציקײט". איין דעפיניציע דערגרוּנטע- 
װעט דעם גייסט פוּן יידישקייט אין אָפּטימיזם, אַן אַנדערע אין דער 
אידעע פוּן אַבּסטראַקציע: ,לא תעשה לך כֹּל פסל וכל תּמוּנה" --- ,דוּ 

זאָלסט זיך נישט מאַכן קיין בּילד אוּן קיין געשטאַלט'; אַ דריטע אין 
דער אידעע פוּן אַבּסאָלוּטער גערעכטיקייט; אַ פערטע אין ראַציאָנאַ- 
ליום. אוּן זאָמבּאַרט פאַרשטײט גאָר דעמדאָזיקן ראַציאָנאַליֹם אַלס 
דעם סוֹחרישן ראַציאָ (פאַרשטאַנד, שכל), װאָס כאַראַקטעריזירט דעם 
גייסט פוּן יידישקייט. ווען דידאָזיקע דעפיניציעס װאָלטן דערהובּן 
געװאָרן צוּ אַ קריטעריוּם, צי װאָלט מען דאַן נישט געמוּוט פאָדערן 
אין נאָמען פוּנם גייסט פוּן יידישקייט צוּ היטן אוּן פלעגן דעם מאָנאַ- 
טעיזם, דעם משיחישן געדאַנק, דעם אָפּטימיזם, די אידעע פון 
אַבּסטראַקציע, דעם ראַציאָנאַליזם, אָדער אפילוּ דעם האַנדלסגײסט, כּדי 
דאַדוּרך צוּ היטן אוּן פלעגן אוּנזער נאַציאָנאַלן עצם ? אוּן װאָס אַן 
אמת, אַזוֹי פּאַסירט דאָך עס טאַקע אָפט. נאָר דאָ װײזט זיך וידער- 
אַמאָל אַרוֹיס, וי יענע טעאָריע פוּן רוח-היהדוּת האָט קיין ממשוּת 
נישט, 

אוּן טאַקע דעריבּער האָט אפילוּ אין נאַציאָנאַלן לאַגער געקאָנט 
ערנסט אַרוֹיפשװימען די פראַגע, צי איז שוֹין נישט דער גייסט פוּן 
יידישקייט פאַרטרעטן אוּן פאַרבּרייטערט געװאָרן דוּרכן קריסטנטוּם 
אוּן צי האָט נאָך יידישקייט עפּעס א רעזאָן ד'עטר, אוּן צי אוּנזערע 
צרוֹת, מחמת יידישקייט, האָבּן נאָך עפּעס אַ זין,. צוּ אַזאַ מין שטעלן 
די פראַגע האָט אוֹיך צוּגעפּאַסט יענע אויפקלערוּנג, װאָס האָט, צוּם 
גליק, איינגעפונען אַ חילוּק צווישן יידישקייט אַלס פּרינציפּ פוּן גערעכ- 
טיקייט אוּן צוישן קריסטנטום אַלס פּרינציפּ פוּן ליבּע, אוּן אין דעמ- 
דאָזיקן חריפותדיקן חילוּק פאַרפעסטיקט אוּנזער עקזיסטענץ-גרונט. בּכן 
פוּן איצט אָן װעט װעגן דעם קיוּם-היהדות בּאַשליסן אַ װיסנשאַפט- 
לעכע אינסטאַנץ, די פאָרשוּנג וועגן דעם עצם פוּן יידישקייט אוּן דעם 
עצם פוּן קריסטנטוּם. אוֹיבּ דער רעזוּלטאַט פוּן דער אויספאָרשוּנג ‏ װעט 
זיך אַרוֹיסװײיזן פאַר נישט גינסטיק אוּן דערדאָזיקער אידעאָלאָנישער 
חילוק װעט אַנערקענט װערן פאַר נישט ממשותדיק, דאַן װעט אוּנזער 
עקזיסטענץ נישט האָבּן קיין יסוֹד, קיין אינהאַלט. אָט דאָס איז די 
עוּבדא פוּן קריטעריוּם פונם גייסט, װאָס עס מאַכט אָפּהענגיק אונזער 
רעכט צוּם לעבּן פוּן דעם, צי אין דער יּדאַיזם בּאַרעכטיקט אַלס 

לערע, צי איז דידאָזיקע לערע אַן אײגנאַרטיקע אוּן אַ גוּטע. אוּן 
אַזוֹיאַרוּם האָט עס אַרוֹיסגערוּפן יענע משוּנהדיקע פּראַגן װעגן דעם 
זין פוּן אוּנזער עקזיסטענץ, 

דאַקעגן, אַ קאָנזעקווענטע טעאָריע פוּן נאַציאָנאַליזם זאָגט: אַלע 
די-יעניקע חקירוֹת ועגן עצם פוּן יידישקייט קאָנען זיך זייער וואויל 
זיין נאַציאָנאַלע װערטשאַצוּנגען, נאַציאָנאַלע קװאַליפיצירוּנגען: קיין 
נאַציאָנאַלע קריטעריוּמס זענען זי אָבּער נישט. פּוּנקט אַזוֹיי װי דער 
פראַנצויזישער פּסוּק: ,אַלץ, װאָס איז נישט דייטלעך, קלאָר, איז נישט 
פראַנצוֹיזיש" קאָן אפשר זיין אַ נאַציאָנאַלע װערטשאַצוּנג, אָבּער נישט 
קיין נאַציאָנאַל קריטעריוּם, אזוֹי איז אוֹיך דער שפּרוּך פוּן אוּנזערע 
חכמים : , בּני ישראל רחמנים, בּיישנים ונדבניט" -- יידן זענען בּאַרעמ- 
האַרציק, שעמעוודיק אוּן װוֹילטעטיק ; אוֹיבּ ער איז ריכטיק, קען ער 
זיין א װערטאָפּשאַצוּנג פוּן אוּנזער עצם --- קיין נאַציאָנאַל קריטעריוּם 
אַנטהאַלט ער נישט. 


נאָר לאָמיר אָננעמען, אַז מיר װעלן דעם רוח-היהדות יאָ לאָזן 
גילטן אַלס אַ קריטעריוּם פאַרן נאָמען ייד ; צי װאָלטן מיר דען נישט 
געמוּזט זיך בּאַשליסן קעגן נאַציאָנאַליזם! די טיפסטע אײגנאַרטיקײט 
פוּן דעמדאָזיקן גיײיסט פירט דווקא דערצוּ, אַז ער זאָל נישט קאָנען 
בּילדן דעם תּוֹך פוּן אוּנזער נאַציאָנאַלן קריטעריוּם, 

דאָס רוֹב אנטיקע רעליגיעס זענען פאַרפעסטיקט אין די עלעמענטן 
פוּן געפיל אוּן פאַנטאַזיע, אָט די בּיידע, געפיל אוּן פאַנטאַזיע, זענען בּאַ- 
טײיליקט אין דער שאַפוּנג פוּן מיטאָס; אוּן יעדער מיטאָס איז: וען די 
גאָטהײיט אין דער נאַטוּר. די יידישע רעליגיע אַנערקענט צוויי פאַרשײי- 
דענע מינים פוּן הויה (זיין, עקזיסטענץ) אוּן טיילט אָפּ די הויה 
פוּן -- גאָט פוּן דער הויה פוּן --נאַטוּר. זי בּאַקעמפט דעם מיטאָס, 
איר שטאַרקײט איו נישט גְלוֹיבּן, נאָר דערקענטניש (דעת) אוּן 

טריישאַפּט (אמוּנה), זי הוֹיבּט אָן דערמיט, װאָס זי װאַרפט אַראָפּ -פוּן 
די טראָנען די מיטישע געטער, די געטער-בּילד-זיילן פוּן געפיל אוּן 
פאַנטאַזיע, אוּן אין איר ראַציאָנעלן וועזן איז בּאַגרינדעט די טענדענץ 
צוּ װערן פוּן אַ פעלקער-רעליגיע אַ װעלט-רע- 
ליגיע. 

די קראַפט פוּן דערקענטניש איז דער אוּרקװאַל פוּן יידישקייט, 
די דערקענטניש פוּן איינאיינציקן גאָט האָט געפירט צוּ דער דער- 
קענטניש פוּן עטישער איינציקייט, פון עטישן געזעץ. אוּן דער טיפסטער 
גרונט פוּן דער יידישער רעליגיע איז דאָס געזעץ. 

די אָפּאָזיציע קעגן דעם מיטאָס האָט אָפּנעשניטן נישט בֹּלוֹיז 
דעם עלעמענט פוּן געפיל אוּן פאַנטאַזיע, נאָר אוֹיך דעם מ ע ט אַפ ו- 
זי ש{ מאָטיוו פוּן מיטאָס. דער מיטאָס אינטערעסירט זיך מיטן קאָסמאָס, 
ער באַמיט זיך צוּ דערהויבּן די נאַטוּר פוּן דער וועלט אוּן די נאַטוּר 
פוֹן גאָט; די ייִדישע רעליגיע װאַרפט אָפּ פוּן זיך דעמדאָזיקן טעאָרע- 
טישן אינטערעס פוּן מיטאָס אין דער װעלט אוּן אין גאָט, איר דער- 
קענטניש איז אָריענטירט אין מענטשן, איז אָנגעװענדעט אוֹיף אַ פּראַק- 
יטישן אינטערעס, אוֹיף די מעשים, אוֹיף די כּללים, ויאַזוֹי דער מענטש 
דאַרף לעבּן. די אַטריבּוּטן פוּן יידישן גאָט זענען נישט די אַטריבּוּטן 
פוּן דער הויה, פוּן גאָטס נאַטוּר, נאָר פוּן די מעשים, פוּן גאָטס 
מצוות -- לערנט דער רמבּ"ם. ,בּהדי כבשי דרחמנא למה לי!"* -- 
,װאָס געהען מיך אָן די געהיימנישן פוּן גאָט!*" די יידישע רעליגיע 
ווייסט נישט פוּן קיין מפטאַפּיזיק; אייגנטלעך האָט זי נישט קיין פילאָ- 
זאָפּיע. איר רעליגיע-פילאָזאָפיע איז אַנטשטאַנען זייער שפּעט אוּן אוּנטער 
פרעמדט איינפּלוּסן. 

אוּן דאַדורך פאַרשטײיען מיר די דערשיינונג, ‏ װאָס האָט כּמעט 
קיין גלייכן נישט צוּ זיך: די יידישע רעליגיע האָט נישט אָנצוּװוייזן 
אוֹיף קיין שוּם גלוֹיבּן-פּרינציפּן, אוֹיף קיין טעאָרעטישן יסוֹד פוּן אַ לערע 
יעדע רעליגיע ווערט בּאַנרינדעט אין אַ פילאָזאָפּישער, אין אַ טעאָרע- 
טישער לערע; אירע פּראַקטישע פאָרשריפטן קוּמען אַלס רעװלטאַט 
פוּן דער אידעאָלאָגישער בּאַגרינדונג. אוּנזער תּוֹרה אָבּער איז טיילוויין 

בראָניק, טיילווייז קאָדעקס. ואוּ האָט איר דאָ די. מעטאַפיישע כּאַ- 
גרינדוּנג1 ,, אנכי ה' אלהיך---איך בּין גאָט, דיין גאָט". א. אַז. װו. דאָס 
איז די איינציקע קוּרצע הקדמה, װאָס גלייך נאָך איר קומען די 
טרוּקענע עשרת הִדבּרוֹת: װאָס דוּ מוּזט יאָ טוּן אוּן װאָס דוּ טאָרסט 
נישט טוּן. וואוּ איז דאָ דער טעאָרעטישער יסוֹד ? דאָס געזעץ איז די 
העכסטע רעליגיעזע מאַכט. אוּנזער רעליגיע האָט אָפּגעװאָרפן די 
פאָרשוּנג וועגן די סיבּוֹת פוּן די פאַראָרדענונגען. זי האָט מצוות עשה 
אוּן לא תעשה, כּללים, אָבּער נישט קיין לערע-פּרינציפּן, קיין דאָגמען } 
אָט די לעצטע זענען צוּגעקוּמען פיל שפּעטער אוּן אייגנטלעך נאָר 
אַלס סיסטעמאַטישע לײטמאָטיון, אוּן דאָס אוֹיך זענען זיי לאַנג אוּן 
העפטיק בּאַקעמפט געװאָרן. 

דעריבּערה האָט! די קבּלה נישט געקאליט 
אַרוֹיסרוּפן קײן שפּאַלטוּנג אין יידנטוּם, װײל 
זי האַט גלװאָלט. זײַן בּלוֹיו א טעאַראטיטער 
אוֹיפטוּ, אָבּער נישט קײן פּראַקטישע רעפאָרם, 
זי האָט איינגעפירט נייע אידעען דאָס געזעץ אָבּער האָט זי נישט 
גערירט. אין יעדער אַנדער רעליגיע פירט אַזאַ נייע לערע, װי עס 
שטעלט פאָר די קבּלה, צוּ דער בּילדוּנג פוּן סעקטעס; די יידישע רע- 
ליגיע אָבּער האָט פוּן אײיבּיק אָן טאָלערירט די גרעסטע דיפערענצן פוּן 
טעאָרעטישן כאַראַקטער, די גרעסטע מיינוּנג-פאַרשײדנהײיטן פוֹן די 
שוּלן, װאָס האָבּן געקעמפט צװישן זיך, כּל-זמן די מצוות המעשיוֹת 
זענען נישט אָנגערירט געװאָרן. אוּנזער רעליגיע איז טאָלעראַנט אין בּאַצוּג 
צוּ אפּיקוֹרסישע אידעען, אָבּער שטרענג אין איר פאָדערוּנג ועגן 
אָפּהיטן די דינים, טאָלעראַנט בּנוֹגע דער מחשבה, אָבּער שטרענג 
בּנוֹנע מעשים. ,לא המדרש הוא העיקו, אלא המעשה" -- 
,דער עיקר איז נישט דער דרוּש, נאָר די מעשים" -- זאָגן אוּנזערע 
חכמים. אוּן אפִילוּ ,מצוות אינן צרֹיכוֹת כּוונה" --- די מצוות דאַרפן 
נישט געטוּן װערן מיט כּוונה. תּוֹרה איז נישט דער טייטש פּשוּט 
לערע, נאָר לערע פוּן געועץ. 

נאָר דיפערענצן, וואס האָבּן געשטרעבּט צוּ ר עפאָרמירן 

דאָס געזעץ, האָבּן געבּראַכט צוּ אַ בְּרוּךְ אין דער איינהייטלעכ- 
קייט פוּן יידישקייט. דאַדוּרך זענען אַנטשטאַנען די סעקטעס פוּן איסיים 
אוּן צדוקיט. דאָס קריסטנטוּם װאָלט זיך אפשר נישט אָפּנעטײלט פון 
יידישקייט, ווען עס װאָלט נישט בּאַקוּמען די אויבּערהאַנט די פּאַוֹּלי- 
נישע ריכטוּנג, װאָס איז אַרויסגעטרעטן קעגן דער ;קללה פון 
געועץ". 

דאָס געזעץ איז די אייגנשאַפט פוּן דער יידישער רעליגיע סאַמע 
פוּן איר אָנפאַנג אָן. פיל מיסטישע רעליגיעס זענען אוֹיך דוּרכגעמישט 
מיט עשישע מאָטיוון, אָבּער קיין איינע פוּן זיי האָט נישט די פונקציע 
פּוּן אַ געזעץ-אַנשטאַלט ; קיין איינע פוּן זיי איז נישט קיין קאָדעקס 
פוּן רעליגיעזע, עטישע אוּן מלוּכהשע געזעצן. קיין רעליגיע קאָן זיך 
נישט פאַרגלייכן מיט דער יידישער בּנוֹגע דער קראַפט פוּן התחייבוּתן, 
װאָס זי לייגט אַרוֹיף. קיין איינע פוּן זיי איז נישט אַוֹי רייך, װי זי, 
אין , סיגים" אוּן ,, סיגים לסיגים" (צוֹימען אוּן צוֹימען אוֹיף צוֹימען). 
קיין איינע פוּן זיי איז נישט אַזוֹי, װי זי, אָנגעפילט מיט מעשים. קיין 
איינע פוּן זיי זאָרגט זיך נישט אַזוֹי, וי זי, פּעסטצוּשטעלן די לעבּנט- 
פאָרמען פוּן יחיד אוּן פוּן כּלל דוּרך פאָרשריפטן אוּן פאַראָרדענוּנגען 
בּיז צוּ די קלענסטע פּרטים מיט דער גרעסטער געננויאיקייט. עס איז 
נישט קיין צוּפאַל, װאָס זי האָט פוּן שטענדיק אָן אַרוֹיסגעװיזן אַ בּאַ- 
זוּנדערן חשק צוּם אוֹיסטייטשן אוּן דערקלערן די געזעצן אוּן די אוֹתיוֹת 
פוּן די דינים. דוּרכן אוֹיסטייטשן אוּן דערקלערן וערט דאָס געועץ 
געפלעגט ; דאָס איז אַ גוּטער סימן פאַר דער לעבּנסקראַפט פוּן געועץ, 
ווייל דאָס בּאַװייזט די האַרבּקײט פוּן געזעץ. 

דער יידישער ליבּעראַליזם, װאָס ויל כּלוֹמרשט פאַרטיידיקן אוּן 
פאַרענטפערן אַ רעליגיע אָן רעליגיע-געזעצן, אַן אינהאַלט אָן פאָרמען, 
אַן אַבּסטראַקטע אידעע אַלס יידישקייט, בּאַמיט זיך -- מיטן כּוֹח פוּן 
יענער אינטערפּרעטאַציע-מעטאָדע, װאָס לייגט אַריין אין די ווערטער 
אַואַ כּוונה, װי זי ויל פוּן זיי אַרוֹיסלײענען -- צוּ בּאַװײזן, אַוֹ די 
רעליגיעזע דינים פוּן אוּנזער רעליגיע זענען לויט זייער נאַטוּר פון 
דעו צווייטער מדרגה. דאָס אין אָבּער פאַלש. ניין, נישט אוּמזיסט 

איז זייער צאָל אַזוֹי גרוֹיס. זי שטייען אוֹיף דערזעלבּער מדרגה, וי 
די עטישע אוּן די מלוכהשע געזעצן, אוֹיף דער מדרגה פוּן 
געטלעכן בּאַפעל. די יידישע רעליגיע שאַצט נישט אָפּ דעם 
ווערט פוּן אירע געזעצן, זי מאַכט נישט לכתּחילה קיין אוּנטערשייד 
צווישן די רעליגיעזע אוּן די עטישע געזעצן אפילוּ דוּרך אַן אוֹיסער- 
לעכן טערמין, שוֹין נישט צוּ רעדן דוּרך אן אינערלעכער בּאַדייטונג 
אוּן שטעלונג,.: װײל זי איו טאקע נישט קין לע רצ 
פוּן אידעלף נאָר אַ לערל פוּן ג עזע צן אומזער 
מּוֹרֹה ווערט בּאצייכנט אַלס אַ תּוֹרה פוּן מצוות, חוּקִים אוּן משפּטים 
(בּאַפּעלן, בּאַשטימוּנגען אוּן געזעצן). אפילףּ דער שפּעטערדיקער העב- 
רעישער אויסדרוּק פאַר אוּנזער רעליגיע, װאָס איז גענוּמען געװאָרן פוּן 
אַ פרעמדער שפּראַך, איז: דת (געועץ), ,דת משה וישרא?" (געזעץ 
פוּן משה אוּן ישׂראל), יוֹסף אֹלבּו בּאַנוּצט דעם אוֹיסדרוּק דת אפילוּ 
אין זין פוּן סאָציאַלער אָרדענונג, 

אוּן דערפון נעמט זיך אוֹיך די בּאַדײטונג פוּן לערנען תּוֹרה 
אין דער יידישער רעליגיע, װאָס איז איינציק אין איר אַרֹט. אַלס 
אַ געזעץ-קאָנסטיטוּציע פוּן צוויי הוּנדערט אַכט אוּן פערציק מצוות עשה 
(בּאַפעלן, װאָס מען מוּן טוּן) אוּן דריי הוּנדערט פינף אוּן זעכציק 
מצוות לא תעשה (בּאַפעלן, װאָס מען טאָר נישט טוּן, װאָס אַלע 
צוּזאַמען רעגוּלירן זיי אַלע מעשים פוּן מענטשן, פאָדערן זיי, מען זאָל 
זיי שטוּדירן פלייסיק אוּן טריי. 

געוויס איז די עטישע אוּרקרשפט דער שעפערישער מאָטיוו אין 
אוּנזער געזעץ-קאָדעקס; זי איז אָבּער איינגעפאַסט אין אים צניעוּתדיק 
אוּן װי ממילא װוירקט זי אין אים אָרגאַניש. דאָסזעלבּע איז אוֹיך מיטן 
געדאנק כוּן השארת-הנכש (אומשטערבּלעכקייט), װאָס איז, אין קעגנ- 
זאַץ צוּם מיטאָס אוּן טאָטעמיזם, מעטאַפיזיש פאַרטונקלט געװאָרן, 
אָבּער נישט אַרוֹיסגעשטעלט בּפִירוּש אין אַן אידעאָלאָגיע. 

אוּן אָט, כּל-זמן דער גייסט פון יידישקייט האָט געלעבּט אין 
די פּאָרמען פוּן דת, האָבּן מיר אוֹיך אין גֹלוּת געהאַט 
אַנאַציאָנאַלע און כּמעט אפילוּ 8 פּאָליטישע קאָנסטיטוציע; אַן 

אייגענעם געזעץ-קאָדעקס, װאָס האָט אַרוּמגענוּמען אוּן אַרוּמגעגרענעצט 
אוּנזער לעבּן אין זיין גאַנצער פאַרשײידנאַרטיקײט, נאָכמער: געגעבּן 
אים אפילו אַ בּאַשטימטע געשטאַלט. קוֹיִם אָבּער איז דער צניעותדיקער 
גייסט אַרוּמגעשײלט אוּן אַרוֹיסגעשטעלט געװאָרן אַלס אידעע, דאַן האָט 
דער געדאַנק פוּן אַסימילאַציע געקאָנט אוּן געמוּזט געפינען אַ סאַנקציע 
אפילוּ אין יהדוּת גוּפא. דער גייסט, װאָס איז אוֹיסגעטוּן געװאָרן 
פּוּן אַלע זיינע פאָרמען, האָט אַלס עטיק, אַלס װעלטאָנשוֹיונג אַנטשידן 
זיך געשטעלט קעגן דעם נאַציאָנאַלן קיוּם פוּן יידישקייט. אַזוֹי גרוֹיס 
האָט זיך אַרוֹיסגעװיזן דער אונטערשייד צװישן דעם גייסט אין דת אוּן 
דעם גייסט אַלס אַבּסטראַקטע אידעע, צװוישן דער רעליגיעזער שאַלעכץ 
אוּן דעם עטישן קערן. די שאָלעכץ האָט אַנאַציאָנאַלע קראַפּט, דער 
קערן -- אַן אַנטנאַציאָנאַליזירנדיקן כּוֹח. די שאָלעכץ האָט נאַציאָנא- 
לע בּאַזונדערע פאָרמען, דער קערן, װאָס האָט זיך פון איר אָפּגעריסן, 
װאַקסט אַרײן אין די אַלגעמײין-מענטשלעכע אינפאָרמיקייט פוּן די 
עטישע אירעען. 


בּכן, אַן אַנאַליז פוּן , רוּח-היהדוּת" ווייזט אַרוֹיס: א) די לעבּע- 
דיקע יידישקייט איז נישט קיין אידעאָלאָגיע, אוּן דעריבּער קאָן זי 
נישט האָבּן קיין קריטעריום אין אַ בּאַשטימטן תּוֹך פוּן אידעען: 
3) אַלס אידעע האָט די יידישקייט איר יסוֹד נישט אוּן דִי אינדטיול- 
דואַל-עלעמענטן פון געפיל אוּן פאַנטאַזיע, װאָס בּילדן די שעפערישע 
קראַפט פוּן מיטאָס, נאָר אין די אוּניוװוערסאַל-עלעמענטן פוּן א ראַציאָ- 
נעלער מאָראַלישקײט, ווּאָס האָבּן רעכט צוּ גילטן אַלס אַלגעמן- 
מענטשלעכע ; דעריבּער קאָן דידאָזיקע אידעע נישט בּאַדייטן קיין 
נאַציאָנאַל קריטעריום, ווייל זי שטרעבּט צוּ זיין ראַציאָנעל-אוּניװוערסאַל 
אוּן איז נישט קיין נאַציאָנאַלער דיפערענצירוּנגס-מאָמענט, 

מיר פלעגן זיך אָפט טרייסטן: יידישקייט איז אַן אייבּיק עטי- 
שער אידעאַל, װאָס קאָן קיינמאָל נישט אוֹיפהערן -- אוּן מיר בֹּאַ- 

מערקן נישט, אַז דערמיט דריקן מיר אוֹיס דעם טיפסטן יידישן 
שמערץ: יידישקייט קאָן קיינמאָל נישט אוֹיפהערן, װייל לּוֹיט איר 
עצם איז זי איבּערנאַציאָנאַל, אוּניװוערטאַל, ד. ה. אַן אַלגעמײַן-מענטש- 
לעכער .קולטוּראידעאַל. מיר דערקלערן מיט שטאָלץ: די אידעען פוּן 
יידישקייט דרינגען אַלץ מער אַרײין אין דער מאָראַלישער קוּלטוּר אוּן 
בּאַזיגן די מענטשהייט, אוּן מיר בּאַמערקן נישט, אַז דערמיט זאָגן מיר ; 
די אידעען פוּן יידישקייט טרעטן אַלץ מער אַרוֹיס פוּן דער ספערע 
פוּן נאַציאָנאַלן אוּן װערן דאָס אַלגעמײנע פאַרמעגן פוּן דער מענטש- 
הייט. יעדער פוּן דידאָזיקע נִצחוֹנוֹת פאַרקלענערט אוּנזער נאַציאָנאַלן 
פאַרמעגן. 

דידאָזיקע אידעען זענען, לויט זייער ראַציאָנעל-אוּניװוערסאַלן 
מהוּת, נישט צוּגעפּאַסט צוּ דער ערד, פוּנװאַנען זיי װאַקסן אַרוֹיס, זֵיי 
זענען פעאיק ,טראַנספּאָרטירט? צוּ ווערן, אוּן דעריבּער טוֹיגן זיי גאַנץ 
גוּט פאַר א מיסיע ; זיי זענען, אזוֹי צוּ זאָגן, בּאַוועגלעכע גיטער, אין קעגנ- 
זאַץ צוּ די אינדיװוידוּאַל-עלעמענטן פוּן מיטאָס אוּן קוּנסט, װאָס זענען 
טיף איינגעװאָרצלט אין דער נאַציאָנאַלער פּערזענלעכקייט אוּן שטעלן 
פאָר, אַזוֹי צוּ זאָגן, די אוּמבּאַוועגלעכע גיטער פוּן גייסט. דוּרך ד ע ר ד אִ- 
זיקעו פּעאיקײט פוּן די ידישקײט-אידעען, צוּ 
װערן אוּניװ ערסאַל איבּערגעטראָגן אוּן זין 
פאַרשפּרײטן, דערקלערט זיך דער טיפערער אַס- 
מילאַציע-געדאַנק פוּן אַ ײדישער מיסיעי. 

עס איז נישט קיין צוּפאַל, װאָס די מערב-אײראָפּעישע יידן 
פאָדערן אין נאָמען פוּן ,רוּח-היהדוּת", אין נאָמען פוּן די אוניווער- 
סאַלע אידעען פוּן אוּנזערע נביאים זיך אָפּצוּזאָגן פוּן יידישן פּאַרטי- 
קוּלאַריזם, איך מיין פוּן אַ בּעזוּנדערער נאַציאָנאַלער עקויסטענץ. בּכן 
זענען זיי -- פון רוּח היהדוּת אַרוֹיס --- דערגאַנגען צוּ אַסימילאַציע. 
אוֹיכּ די דערהאַלטוּנג פוּן יידישקייט איז דאָסזעלבּע, װי די דערהאַל- 
טוּננ פוּן איר מאָראַלישן גײיסט, דאַן זענען אפשר גערעכט אוּנזערע 
מאַדערנע אַסימילאַציע-ראַבּינער, װען זי פּרעדיקן: מיר פירן אוֹיס 
אין גֹלוּת אַהוֹיכע מיסיע פוּן יידישקייט. מיר זענען געװאָרן די 

משגיחים איבּער דער וועלט ; אוּנזער גייסט פאַרשפּרײט זיך איבּער דער 
מענטשהייט אין אַלע טיילן פוּן דער ערד ; ער װעט זיך דערהאַלטן, 
אוֹיבּ ער װעט זיך אָפּזאָגן פוּן זיין נאַציאָנאַלער בּאַזונדערקײט; ער 
ווערט געפלעגט דאַדוּרך, װאָס ער װערט דאָס אַלגעמײינע פאַרמעגן 
פוּן יעדער קוּלטוּר. 
- אַזוֹיאַרוּם האָט דוד נײימאַ רק, אוֹיך אַ פאַרטרעטער פוּן 
גייסטיקער יידישקייט, געקאָנט אוֹיפפּאַסן דאָס קריטעריוּם פוּן ,גייסט" 
אין דעם זין : יידישקיים איז אײבּיק; יידישקייט איז אַן אידעע, די 
אידעע פוּן גוּטס. בּכן איז פּלאַטאָן אוֹיִך! אַ ייד... אַזוֹי װי די מאַטע- 
מאַטיק בּאַשטײיט נישט אין דער עקסטענץ פוּן די מאַטע- 
מאַטיקער, נאָר אין אירע אײבּיקע װאָרהײט-בּאַגריפן --- אַזוֹי איז אוֹיך 
ידישקייט... אוּן אַן אַנדער שריפטשטעלער האָט פוּן דער דעפיניציע 
פוּן גייסט פוּן יידישקייט געמוּזט ציען דעם קאָנזעקווענטן בּאַשלוּס: 
נישט קיין קאָנצענטראַציע פוּן יידן גאַראַנטירט דעם קיוּם פוּן יידיש- 
קייט, נאָר בֹּלוֹיז די צעשפּרײיטונג קאָן דערפילן דידאָזיקע אוֹיפגאַבּע, 
ווייל דוּרך איר װערט בּרוּח השגחה עליוֹנה די װעלטאָנשויוּנג פוּן 
יידישקייט פאַרשפּרײט אין אַלע לענדער אוּן צװישן אַלע פעלקער, 
איז דען נישט בּאַרעכטיקט די בּאַהוֹיפּטונג, אַז דוּרכן פאַרלירן 
פוּן אוּנזער מלוּכה-וועזן האָט דער גײיסט פוּן יידישקייט בֹּלוֹיז גע- 
וואונען אין ווירקלעכקייט, אין פאַרטיפוּנג אוּן פאַרשטאַרקוּנג 1 מיטן 
פאַרשווינדן פוּן אוּנזער מאַכט האָבּן מיר אוֹיפריכטיקער געקאָנט פּרֹע- 
דיקן די נישטיקייט פוּן קראַפט אוּן בּאַשטעטיקן דאָס נביאישע װאָרט : 
,לא בּחיל ולא בּכח, כּי אם בּרוּחי" (נישט דוּרך מאַכט און נישט דוּרך 
קראַפּט, נאָר דוּרך מיין גייסט). אוּן דעריבּער האָט הערמאַן כּהן גע- 
מעגט זאָגן, אַז דער אוּנטערגאַנג פוּן דער יידישער מלוכה איז געווען 
א געבּענטשט געשעעניש : ערשט דער אוּנטערגאַנג פוּן אוּנזער מלוּכה 
האָט מעגלעך געמאַכט דעם װייטערדיקן קיוּם אוּן די וייטערדיקע 
אַנטװיקלוּנג פוּן אוּנזערע אידעען אין זייער פוּלװוערטיקער װאָרהאַפטי- 
קייט. אוּן אין דעם זין פאַרטייטשן אוֹיךְ די מערב-אײיראָפּעישע ראַ- 
בּינער דעם שפּרוּך פוּן מדרש ; , אוּם תּשעה בּאב איז משיח געבּוֹירן".. 

יעדנפאַלס, װאָס עס איז גינסטיק פאַרן גייסט פוּן יידישקייט אלס 
עטיק, איז נאָך נישט גינסטיק פאַר דער נאַציאָנאַלער בּאַזוּנדערער אַרט 
פוּן יידישקייט. אַזוֹיפיל האָט זיך אין סאָציאַליזם דערהאַלטן פוּן גייסט 
פוּן יידישקייט אוּן אַזוֹי װײיניק האָט זיך אין אים דערהאַלטן פוּן נאַ- 
ציאָנאַלן קִיוּם פוּן יידישקייט. אוּן צי איז נישט דער סאָציאַליזם גיכער 
אַ מין עקספּראָפּריאירוּנג פוּן גייסט פוּן יידישקייט! די אידעען פון 
יידישקייט פאַרשפּרײטן זיך אַלץ מער -- געוויס, נאָר צי הײיסט עס 
נישט, װוי געזאָגט, אַז זיי הערן אוֹיף אַלץ מער צוּ זיין אוּנזער. נאַציאָ- 
נאל-אייגנטום, דאַדוּרך, װאָס זיי גייען אַריכּער צוּם פאַרמעגן פוּן 
דער מענטשהייט ? 

אוּן דאַן מוזן מיר אין זינען נעמען פאָלגנדיקן כּלל: 

דאָס היטן אוּן פלעגן דעם גייסט פוּן יידישקייט, דעם מאָנאָ- 
טעיזם, דעם מעסיאַניזם, דעם אָפּטימיזם, דעם סאַציאַליום אוּן אַלע די 
אידעען, װאָס ווערן בּאַצײיכנט אַלס יוּדאַיזם, בּאַדײט נאָך נישט היטן אוּן 
פלעגן אוּנזער נאַציאָנאַלן קִיום ; גאַנץ אָפט איז די טוֹבה פוּן דעמדאָ- 
זיקן ,גייסט" די רעה פוּן אוּנזער קיוּם, 


4, 


נאָר צי דען וויל דער נאַציאָנאַליזם פאַרניינען דעם ,רוח-היהדות" 1 
דערדאָזיקער פאָרוואוּרף װאָלט קיין בּאַרעכטיקוּנג נישט געהאַט. ער 
ויל אים נישט פאַרניינען, ער װויל אים בּלוֹיז נישט דערהויבּן צוּ 
א נאַציאָנאַלן קריטעריום. ער ויל, אַז די בּאדינגוּנג צוּ זיין א ייד זאָל 
זיין נישט אַ סוּבּיעקטיווער מאָמענט, אַ בּאַקענטניש, נאָר אַן אָבּיעקטי- 
ער : לאַנד אוּן שפּראַך, ווייל דאָס זענען די גרוּנטפאָרמען פוּן נאַ- 
ציאָנאַלן לעבּן. 

נאָר אוּנזער לאַנד איז נישט אונזערס, אוּנזער שפּראַך איז נישט 
קיין פאָלקסשפּראַך. געוויס, זיי זענען די בּאַדינגוּנגען, װאָס א נאַציאַ- 
נאַלע פאָדערוּנג נעמט זיי אוֹיס אַלס תּנאי ; אוּן נאָר אין אוֹיסנעמען 

זיך אַלס תּנאי די צוּקנפט, ואָס צוּ איר שטרעבּן מיר אוּן 
אין פאַרניינען די גלוּת-קעגנװאַרט, האָבּן מיר דאָס רעכט זיך אָנצוּרוּפן 
נאַציע. אָן דער שטרעבּונג צוּ אַ נאַציאָנאַלער צוּקוּנפט פוּן אוּנזער לאַנד 
אוּן אוּנזער שפּראַך, אָן דערדאָזיקער קעגנזייטיקער בּאַציונג, אָן דער 
אָריענטירוּנג אין דעמדאָזיקן קיוּם, װאָס בּאַדאַרף זיין אוּן װאָס שטעלט 
נאָך דערווייל נישט פאָר קיין קיוּם, קאָנען מיר נישט פאָדערן פאַר 
יידן אין גלוּת דעם בּאַגריף פוּן אַ נאַציע, 

אין גלוּת האָבּן מיר אוֹיפגעהערט צוּ זיין אַ נאַציע -- זאָגן די 
אַסימילאַציע-יידן. אוּן דאָס גאַציאָנאַלע יידנטום מוּז ענטפערן: מיר 
זענען א נאַציע אוֹיך אין גלוּת, כּל-זמן אוּנזער ווילן איז אָנגעװענדעט 
דערויף, מיר זאָלן אוֹיסגעלייזט װערן פוּן גלוּת; אוּן אוּנזער לאַנד 
אוּן שפּראַך זאָלן װידער אוֹיפלעבּן, 

אוֹיךְ אין גלות בּילדן מיר אַ נאַציאָנאַלע איינהייט, אוֹיך אין 
אַ פרעמדן לאַנד אוּן אין אַ פרעמדער שפּראַך, אוֹיבּ נאָר מיר לעבּן אוּן 
ווירקן אין גייסט פוּן יידישקייט, --- זאָגט דער גלות-נאַציאָנאַליזם. אוּן 
דאָס עכטע נאַציאָנאַל-יידנטוּם מוּז ענטפערן : אין א פרעמדן לאַנד אוּן 
אין 8 פרעמדער שפּראַך איז אוּנזער עקזיסטענץ קיינמאָל נישט נאַציאָ- 
נאַל, אפילוּ ווען מיר לעבּן אוּן ווירקן אין גייסט פוּן יידישקייט, ד, 
ה. פוּן דער יידישער עטיק. אָן דער קעגנזייטיקער בּאַציוּנג מיט דער 
צוּקוּנפט פוּן נאַציאָנאַלן לאַנד אוּן פוּן דער נאַציאָנאַלער שפּראַך, האָט 
דער נאַציאָנאַליזם אין גלוּת קיין זין נישט, אוּן דאַן איז אַסימילאַציע 
אַ מוּטיקע קאַנזעקווענץ. 

אוּנז איז אוֹיך בּאַקאַנט דער בּעסערער סטיל פוּן אַפּטערנאַציאַ- 
נאַליום, װאָס דערקלערט די פאַרנײינוּנג פוּן גלוּת אוּן שטעלט אַרוֹיס 
די פאָדערונג פוּן לאַנד אוּן שפּראַך. נישט מער, ער בּאַגרינדעט עס 
אוֹיף זיין שטייגער : לאַנד אוּן שפּראַך זענען פאַר אים בֹּפוֹיז" די 
נאַציאַנאַלע פאָרמען, דערפאַר איז דער גייסט פוּן יידישקייט דער נאַ- 
ציאָנאַלער אינהאַלט. װאָס פאַר אַ וערט װאָלטן די פאָרמען געהאַט אָן 
דעם אינהאַלט ? װאָס פאַר אַ זין װאָלט געהאַט אַ מאַרטירעריי פאַר פאָרמען, 
אוֹיבּ דאָס װאָלט געשען נישט צוּליבּ דעם גרוֹיסן אינהאַלט, צוּליבּ 

דער בּאַקענטניש, צוּליבּ די אידעען פוּן יידישקייט ? צי לוֹינט זיך עס 
צוּ פירן א קאַמף פאַר , פאָרמען, װאָס זענען פוּן אינהאַלט אוֹיסגעליי- 
דיקט געװאָרן ?' אַזוֹי פרעגט דער גייסטיקער נאַציאָנאַליזם. 

כלעבּן, מיט דער פאַרשטאַרקוּנג פוּן איבּערגעווערטעטן לעבּן אין 
ארץ-ישראל װעט דער נייער דוֹר העלדיש אוּן פריידיק פירן אַ קאַמף פאַר 
די נאַציאָנאַלע פאָרמען, לאַנד אוּן שפּראַך, נישט אָפּשרעקנדיק זיך 
פאַר קיין קרבּנוֹת, פּוּנקט װי אוּנזערע זיידעס אין גלוּת האָבּן געקעמפט 
פאַרן אינהאַלט פוּן יידישקייט. אוּן צי האָבּן מיר שוֹין נישט די ערשטע 
סימנים דערפאַר, אַז דער נייער דוֹר, װאָס דער אינהאַלט פוּן יידיט- 
קייט, פוּן זיין רעליגיע אוּן פוּן די אידעען פוּן יוּדצַיום איז אים כּמעט 
פר'עמד, ווייסט פונדעסטוועגן אַרוֹיסצוּוײיזן אַ זין פאַר מאַרטירערײ 
, 1173" צוּליבּ דער פּאָרם --- צוּליבּ אוּנזער נאַציאָנאַלער שפּראַך ? צִי 
דען איז שפּראַך בּלוֹיז אוֹיסערלעכע פאָרם, בֹּלוֹיז אַ כּלי,; בּלוֹיז אוֹיס- 
דרוּק? צי װירקט דען נישט אין איר דער געניוּס פוּן אַ פאָלק, דער 
פאָלקסגעניוּס פוּן אַלמענטשנטוּם טיפער אוּן פרוּכטבּאַרער, װי אין די 
אָנזעעװדיקע אינהאַלטן פוּן אַן אידעאָלאָגישן גייסט ? כלעבּן, עס שטראָמט 
אין איר מער אינערלען לעבּן אוּן עס ליגט אין איר בּאַהאַלטן מער 
אינהאַלט, וי אין דעם כּלוֹמרשט קאָנקרעטן אינהאַלט, װאָס טראָגט 
גאַנץ אָפּט די סימנים פוּן אַ נאַציאָנאַלער כּלי פאַר זיין היסטאָרישער 
סטרוּקטוּר, 

דאָ זעען מיר איין דעם גרוּנט-טעוּת פוּןידער נאַציאָנאַלער טע- 
אָריע וועגן גייסט פוּן יידישקייט. זי האָט מיט דער רעליגיע איין גע- 
מיינזאַמע מעטאָדע צוּ אַנערקענען אַן אינהאַ לט אַלס אַ קריטעריוּם 
פוּן יידישקייט. נישט מער, װאָס אין עצם פוּן רעליגיעזן קריטער- 
יוּם, װאָס פאָדערט אַ בּאַקענטניש צוּ אַ בּאַשטימטן אינהאַלט, איז דידאָ- 
זיקע מעטאָדע טיף בּאַגרינדעט, בּשעת אין אַנאַציאָנאַלן קריטעריוּם 
שטעלט זי פּאָר אַן אינערלעכע סתּירה. דער אינהאַלט פוּן אַ לערע, 
אַ רעליגיעזע בּאַקענטניש, אַ װעלטאָנשויוּנג, אַ בּאַשטימטער אידעען- 
קאָמפּלעקס קאָן קיינמאָל נישט בּילדן קיין נאַציאָנאַלן דיפערענצירוּנגס- 
מאָמענט ; נאָר די פאָרם איז אימשטאַנד אַזאַ מאָמענט צוּ בּילדן. אוּן 

דער אַבּסטראַקטער אינהאַלט פוּן יידישקייט אַלס עטיציזם קאָן אוודאי 
אוּן אוודאי נישט בּילדן קיין נאַציאָנאַלן מאָמענט. זעען מיר דאָך, 
אַז לוֹיט זיין מהוּת מוּן ער זיך אַרינגיסן אין אוּניװערסאַליֹם. לוֹיט 
זיין נאַטוּר איז ער אַנאַציאָנאַל אוּן אפִילוּ אַנטינאַציאָנאַל. האָבּן מיר 
דאָך שוֹין איינגעזען : די דערהאַלטונג פוּן עטישן אינהאַלט פוּן יידיש- 
קייט קאָן מען בּשׁוּם אוֹפן נישט רעכענען פאַר איינס אוּן דאָסועלבּע, 
וי די נאַציאָנאַלע דערהאַלטוּנג פוּן יידישקייט. דערדאָזיקער אינהאַלט 
ווערט דערהאַלטן אוֹיך אַחוּץ דער נאַציאָנאַלער גרענעץ פוּן אוּנזער 
עקזיסטענץ, נעמלעך, אין דער פאָרם פוּן דער אַלגעמײין מענטשלעכער 
מאָראַלישער אָרדענוּנג, פוּן סאָציאַליזם אוּן פוּן די פיל קוּלטוּר-איגסטי- 
טוּציעס, װאָס פאַרװוירקלעכן דעם גײיסט פוּן יידישקייט. אוֹיבּ ‏ עס 
האַנדלט זיך וועגן דער דערהאַלטוּנג פוּן אינהאַלט פוּן דער יידישער 
תּוֹרה, אַזוֹי ווערט, צוּם בּיישפּיל, די סאַציאַליסטישע אידעע פוּן שבּת-- 
דערהאַלטן אין דער קריסטלעכער וּנטיק-רוּ; אָבּער די נאַציאָנאַל- 
היסטאָרישע פּאָרם פון דערדאָזיקער יידישער אינסטיטוּציע ווערט 
דאַדוּרך פאַרניכטעט, 


אינהאַלטן זענען לוֹיט זייער עצם נישט נאַציאָנאַל, זיי זענען 
אנאַציאָנאַל ; אפילוּ אויבּ זייער אָנפאַנג איז נאַציאָנאַל, שטרעבּן זי דאָך 
צוּ אוּניװוערסאַליטעט, ווייל זיי שטרעבן צוּ ווערן גילטיק פאַר אַלעמען. 
אַזוֹי איז עס מיט די אינהאַלטן פוּן די רעליגיעזע אוּן עטישע תּוֹרוֹת, 
דעריבּער בילדן גלוֹיבּן אוּן מאָראַל די-יעניקע היסטאָרישע פאַקטאָרן, 
װאָס בּרעכן דוּרך די נאַציאָנאַלע מחיצות אוּן פאַרײניקן די פאַרשײידנ- 
סטע פעלקער אין נאָמען פוּן אַ לערע-אינהאַלט; זיי זענען די אַנטי- 
נאַציאָנאַלע טענדענצן אין דער געשיכטע פוּן דער מענטשהייט. 

אַ פרעמדער אינהאַלט קאָן גאַנץ אָפּט איינגעבּירגערט װערן אין 
יידנטוּם אוּן בּאַקוּמען , נאַציאָנאַלע קדוּשה" דוּרך אַרױפלײגן אוֹיף אים 
דעם שטעמפּל פוּן אַײידישער פאָרם. אָבּער אַ פרעמדע פאָרם קאָן 

קיינמאָל נישט ווערן יידיש אוּן אַריבּערגיין אין אוּנזער נאַציאָנאַל-פאַר= 
מעגן דוּרך אַ יידישן אינהאַלט; גיכער װעט זי דעם אינהאַלט עקספּראָ- 
פּריאירן אוּן אים דערװערבּן פאַר אירע נאַציאָנאַלע געבּיטן. דעף 
בּעסטער נאַציאָנאַלער סימן פוּן אַלע װערטן איז די פאָרם. 

דעריבּער טאַקע מוּזן אוּנזערע צייטוּנגען אין נישט-יידישע שפּראַכן 
זיך בּאַשעפטיקן אוֹיסשליסלעך מיט יידישן אינהאַלט, דאַקעגן אוּנזערע 
צײיטוּנגען אין דער יידישער שפּראַך זענען שטענדיק יידיש, אפילוּ בּשעת 
זי בּאַהאַנדלען דוּרכאוֹיס נישט-יידישע אינהאַלטן ; זיי פירן זיי דאַדוּרך 
אַריין אין יידישן ליטעראַרישן אוֹצר, 

גלוֹיבּנדיק, אַז ער װעט קאָנען אָפּהיטן אוּן אפִילוּ אַנטװיקלען 
דעם גייסט פוּן יידישקייט אין אַ פרעמדן לבוּש, האָט פילאן גע- 
װואָלט בּאַקלײידן דעם יידישן אינהאַלט מיט אַ העלעניסטישער פאָרם. 
עס איז אים געגאַנגען וועגן דעם אינהאַלט, אוּן צוּליבּ אים האָט ער 
מיט ליבּע אוּן יראת-הכּבוֹד זיך גענוּמען צוּ זיין שווערער אַרבּעט, 
אָבּער די פאָרֹם האָט געזיגט איבּערן אינהאַלט. פילאָנס ווערק האָט 
געקאָנט געפינען א דוֹיערהאַפטן װירקוּנגספּלאַץ נאָר מחוּץ די גרענעצן פוּן 
יידישקייט. ווייטער האָבּן מיר אַ היסטאָרישן בּיישפּיל פוּן דער אוֹיבּער- 
מאַכט פוּן דער פאָרֹם אין דער אַראַבּיש-יידישער ליטעראַטוּר, װאָס 
האָט אוֹיף יידישקייט נאָר אַזוֹיפיל געהאַט אַ שעפערישע השפּעה, אוֹיף 
וויפל זי איז איבּערגעזעצט געװאָרן אין העבּרעיש. אוֹיך אוּנזער נייע 
ליטעראַטוּר, װאָס ווערט געשאַפן אין פרעמדע שפּראַכן, קאָן נישט בּאַ- 
טראַכט ווערן אַלס אוּנזער נאַציאָנאַל-אײיגנטום אוּן מוּז פריער אוֹיסגע- 
לייזט ווערן פוּן שפּראַכן-גלוּת, כּדי צוּ ווערן אַ טייל פוּן דער יידישער 
ליטעראטור, 

אין צוּזאַמענהאַנג דערמיט דאַרף אפשר אַרוֹיסגעזאָגט ווערן די 
השערה, אַז אַ דייטשער דיאַלעקט װאָלט קיינמאָל נישט געקאָנט װערן 
קיין יידיש, ווען ער װאָלט נישט גענוּמען די אוֹיסערלעכע פאָרֹם פוּן 
דער יידישער שפּראַך: דעם כאַראַקטער כּוּן די העבּרעישע אוֹתיוֹת, 

נאָר פאָרמען קאָנען בּילדן אַ נאַציאָנאַלן קריטעריוּם. מיר קאָנען 
אוֹיסמעסטן דעם מרחק צװישן דעם קריטערֹיוּם פוּן אינהט לט 
אוּן דעם קריטעריוּם פוּן פּאָרם. לט די צװײי אַנטקעגנ- 
געזעצטע שטרעמונגען אין מאָדערנעם יידנטוּם: פוּן איין זייט די אסי- 
מילאַציע-פּרעדיקער, װאָס װערן נישט מיד צוּ לוֹיבּן דעם ,עצם פוּן 
יידישקייט" אוּן דעם , רוּח-היהדוּת"; פוּן דער אַנדערער זייט --- די 
פאָרקעמפער פוּן אוּנזער נאַציאָנאַלן רענעסאַנס, די שעפער פון דער 
ניי-העבּרעישער ליטעראַטוּר (צ. בּ. ש. בּערדיטשעווסקי, טשערניכאָװ- 
סקי א. א.), װאָס טרעטן אַרוֹיס קעגן די יסוֹדוֹת פוּן יהדוּת. װער פוּן 
די בּיידע גרופּעס שאַפט נאַציאָנאַלע װערטן 1 דער ענטפער איז קלאָר, 

עס איז בּלוֹיז נאַטירלעך, װאָס דער כּלוֹמרשטער נאַציאָנאַליזם 
איז אַזוֹי שאַרף אַרױסגעטיעטן קעגן דעם ט עריטאָריאַל-גע- 
ד אנק פוּן מאָדערנעם ציוֹניזם. דער ציוֹניזם בּאַדייט אין זיין טיפסטן 
יִסוֹד דאָס אוֹיסשליסן דעם אינהאַלט פוּן נאַציאָנאַלן קריטעריוּם-- 
צוּ בּאַטאָנען : קריטעריוּם --, װאָס לאָזט זיך בּאַשטימען בּלוֹיז פוּן פאָר- 
מען, װי דערהוֹיפּט לאַנד אוּן שפּראַך. דעריבּער שטעלט פאָר דער 
ציוֹניזם די שטרענגסטע קאַנזעקװענץ פוּן דער נאַציאָנאַלער דערקענטניש, 
ער איז די סעקוּלאַריזירוּנג פוּן כּלל-ישראל. ער בּאַדײט א נײע 
עפּאָכע אַלס יסוֹד פוּן אַ נײעם קויטעריוּם פוּן 
יל ךל שׁ ק לל 9ם 


28 


קאפּיטל צװײ 


די פראגע וועגן דעם קיוּם פוּן דער 
מאדערנער יידישקייט, 


דער גלוֹיבּן אין דער אוּממעגלעכקײיט פוּן דער יידישער אַסימילירונג.--- 
די דערפאָלגן פוּן דער אסימילאַציע. --- יידיש בּאװואוּסטזיין אוּן יידיש 
לעבּן. --- דער צואַנג-כאַראַקטער פוּן דער. אַסימילאַציע. --- דאָס רעטעניש 
פון דער דויערהאַפּטיקײיט פוּן יידישקייט. --- די בּאַוועגלעכע מלוּכה. -- 
רעליגיעז-נאַציאָנאלע עקאָנאָמישע פאָרמען. -- הלכה אוּן אגדה. -- דער 
נאַציאָנאַלער אינסטרוּמענט פוּן דער תורה שבּעליפה. --- די דאָפּלטע 
פונקציע פֿוּן רבּניזם. --- די פאָרמקראפט פוּן דער יידישער רעליגיע.--- 
מזרח-יידישקייט אוּן מערב-יידישקייט. --- די אמערלקאנישע יידישקייט.--- 
די פארשטארקונג פוּן נאציאָנאַלן בּאַװאוּסטזײין אוּן אָפּשװאַכוּנג פוּן 
נאַצלאָנאַלן לעבּן. -- אן אינהאַלט אלס עקזיסטענץ.גרוּגט. --- װאָס קױוּמט 
אַרויס, ווען די רעליגיעזע פאָרמען האָבּן זייער װוערט פארלוֹירן. -- 
קעגנזייטיקע בּאַציונג צװישן רעליגיע אוּן דעם נאציאָנאַלן אינטטינקט פוּן 
זעלבּסטדערהאלטוּנג אין א פּאָזיטיווער אוּן נעגאַטיװוער ריכטוּנג. -- 
יידישער אָפּטימיזם אַלס דערהאַלטוּנגס.פאַקטאָר. --- דער ווױידערשטאַנד 
פוּן די פעלקער קעגן דער יידישער אסימילאציע. -- די נעגאטיווע 
פּאַקטאָרן פוּן דער דערהאלטוּנג, --- א קדּלטוּרעלע שטערונג פאַר דער 
אַסימילאַציע. --- דער רעזוּלטאַט. 


איין טעאָריע זאָגט : 

עס איז אויסגעשלאָסן, אַז דער יידישער כּלל זאָל אינגאַנצן 
קאָנען אוֹיפהערן צוּ עקזיסטירן. די פּראָבּעס פוּן אַסימילאַציע דאַרף מען 
בּאַטראַכטן אַלס נישט געלונגענע ג זיי זענען נישט אימשטאַנד געווען 
אָפּצוּמעקן אוּנזער נאַציאָנאַלן שטעמפּל אוּן אִפילוּ נישט צוּ מילדערן 
די יידישע פראַגע. וועגן לעון זי איז אוודאי נישטאָ װאָס צוּ רעדן. מיר 
קאָנען בּאַטראַכט ווערן אלס אַ מינדערהייט, װאָס איז, פוּן שטאַנד- 
פּוּנקט פוּן כּמוּת, אוּנטערגעװאָרפן די געזעצן פוּן צאָל אוּן מאסע, נאָר 
מיר מוּזן בּאַטראַכט ווערן אַלס אַן אײגנאַרטיקע נאַציאָנאַלע קואַליטעט, 
װאָס בּאַזיצט יענע מערקווירדיקע אייגנשאַפט, װועלכע קען קײנמאָל 
אוּן אין ערגעץ נישט אָפּנעמעקט װערן. 

דערדאָזיקער גלוֹיבּן, אַז אַ פוּלשטענדיקע אַסימילאַציע פוּן יידן 
איז אוממעגלעך, איז דוּרך דער ציוֹניסטישער לערע דערהויבּן געװאָרן 
צוּ אַן אומדערשיטערלעכן דאָגמאַט. ער האָט געזוּכט אוּן טאַקע בּאַלד 
געפוּנען אַ שטיצפּונקט אין דער נאָך זייער װאַקלדיקער ראַסן-טעאָריע, 
װאָס כאָטש זי איז נאָך אליין אַגאַנץ שװאַכע היפּאָטעזע, האָט דאָך 
דער ציוֹניזם מיט נאַיװוער בּאַגײסטערוּנג זי אוֹיפגעכאַפּט אוּן אַװעקגע- 
שטעלט אַלס אַ ויסנשאַפטלעכן יסוֹד, 

אַ צווייטע טעאָריע זאָגט : 

ארץ-ישראל קען נישט לעזן די פראַגע פוּן דער יידישער נוֹיט, 
נאָר בּלוֹיז די פראַגע פוּן דער יי דישקײט-נוֹיט. אַיידישע בֹּאַ- 
זעצוּנג אין ארץ-ישואל װעט נישט אָפּשאַפן דעם גלוּת, װעט נישט 
בּרענגען צוּ אַ קבּוּץ-גליוֹת, נאָר װעט בּלוֹיז שאַפן אַ היים פאַר לידי- 
שער קוּלטוּר, װעט מעגלעך מאַכן אַ נאָרמאַלע אַנטװיקלוּנג פוּן אוּנזערע נאַ- 
ציאָנאַלע ווערטן אוֹיף אוּנזער היסטאָרישער מאַמע-ערד: זיװעט אוֹיפ- 
בּוֹיען אַגײסטיקן צענטער אַמרכּו-רוחני). פוּן דעמ- 
דאָזיקן צענטער, װאָס װעט אוֹיפלייכטן אַזוֹי װי די זוּן פוּן פאָלק אוּן 

וועט זיין דער מיטלפּונקט פוּן אַלע זיינע שעפערישע קרעפטן, װעלן 
אַרוֹיספליסן שטראַלן פוּן די ווייטסטע מקוֹמוֹת פון גאַנצן כּלל-ישראל 
אין די גלוּת-לענדער ; דידאָזיקע שטראַלן װעלן זיי שענקען ליכט אוּן 
װאַרעמקײט אוּן דערמיט װועלן זי בּאַפּרוּכפּערן אוּן אַנטװיקלען די 
יידישקייט אוּמעטוּם. דער קליינער טעמפּל פוּן אוּנזער נאַציאָנאַלן בּית- 
המקדש אין ארץ ישראל װעט אוֹיך שיצן די גרוֹיסע מאַסן אין די 
גלות-לענדער, זיי זאָלן נישטאוֹיפהערן צוּ זיין יידן. די צעשפּרײטע 
גלידער פוּן פאָלק וװעלן זיך זאַמלען אַרוּם דעם גייסטיקן צענטער, אַרוּם 
האַרץ פוּן פאָלק, פוּנװאַנען זיי װעלן בּאַקוּמען ניי לעבּן, װי נאָר זי 
וועלן נאָך פוּנדערווייטנס דערהערן דאָס קלאַפּן פוּן דעמדאזיקן האַרץ. 
די גייסטיקע קאָנצענטרירוּנג ‏ װעט גוֹבר זיין די צעשפּרײטונג 
אין שטח. 

דערדאָזיקער אוֹפן פוּן שטעלן אוּן לעון דאָס פּראָבּלעם פוּן 
קוּלטוּר-ציוניזם איז פאַרבּונדן מיט אַבּאַזױּנדערן חשק צוּ בּאַטאָנען 
אַ גייסטיקע יידישקייט, וי אוֹיךְ מיט אַ בּאַזוּנדערער נײגוּנג צוּ דעפי- 
ניציעס, װאָס דערגרוּנטעוען יידישקייט אַלס א תּוֹךְ פון אַ לערע אוּן 
בּאַשטימען עס דורך אידעאָלאָגיעס. אין אזא צוּאַמענהאַנג בּאַקוּמט 
דער גיײיסטיקער צענטער אַ פונקציע, װאָס איז אים פאָרוֹיס אָנגעצײיכנט 
געװאָרן אין אַ ריכטוּנג, וועלכע נעמט זיך פוּן אַ בּאַשטימטן ציל אוּן 
שטרעבּט צוּ אַ בּאַשטימטן ציל, דידאָזיקע פוּנקציע בּאַשטייט אין דער- 
האַלטן אוּן אַנטװיקלען די יידישקייט אין גייסט פוּן איר טראַדיציאָ- 
נעלער תּוֹרה, פוּן אירע מאָראַלישע אידעען, אָדער, װי מען רוּפּט עס, 
פוּן איר נאַציאָנאַלער עטיק, פוּן דער ספּעציפיש יידישער ועלט- 
אָנשויונג, 

אין אַ ענלעכן געדאַנקענגאַנג בּאַװעגט זיך אויך דער מאָדערנער 
גלוֹיבּן, אַז דאָס יידישע פאָלק בּאַזיצט אַ װאוּנדערבּאַרע לעבּנסקראַפּט. 
אוֹיבּ די רעליגיעזע יידישקייט איז, אַ דאַנק דעם טיפיניקן גלוֹיבּן 
אין דער אייבּיקייט פוּן דער תּוֹרה (נצחיוּת התּוֹרה), איבּערצייגט אין 
דער אוּמשטערבּלעכ קייט פוּן פאָלק ישראל, האָבּן אָבּער אוֹיך די פאַר- 
טיידיקער פוּן גייסטיקער יידישקייט דיזעלבּע איבּערצייגונג, אַ דאַנק 

דעם גלוֹיבּן אין דער איבּיקייט פוּן דער יידישער עטיק. װוי די 
אַסימילאַטאָרישע, אַזוֹי אוֹיך די נאַציאָנאַלע ראשי-המדבּרים פוּן יידישן 
עטיציזם אַנערקענען דעם שפּרוּך פוּן אוּנזערע חכמים: ,ישראל קאָן 
קיינמאָל נישט אוּנטערגיין". 

דידאָזיקע טעאָריעס מוּזן אָפּגעװאָרפן װערן דוּרך דעם נאַציאָ- 
נאַליזם, װאָס איז רייף געװאָרן אין טע ריטאַָריאַל-געדאַנקק, 
דאָס הייסט דוּרכן ציוֹניזם. דער גלויבּן, װאָס דידאָזיקע טע- 
אָריעס פאַרטרעטן, מוּז דוּרכן ציוֹניזם אנערקענט װערן אַלס פאַטאַל 
פאַר אונזער נאַציאָנאַלער אויפלעבּוּנג, 


2. 


אַ פולשטענדיקע אַסימילירוּנג איז יאָ מעגלעך, 

די אַסימילאַציע פאַרשפּרײט זיך אוּן פאַרטיפט זיך אַלץ מער 
אוּן מער. אמת, זי איז נאָך נישט דערגאַנגען אַזוֹי ווייט, בּיז אוֹיסצוּ- 
לעשן אינגאַנצן די יידישע אוּמה אוּן צוּ בּאַזײיטיקן פוּן דער וועלט די 
יידישע פּראַגע, אָבּער דערמיט איו נאָך נישט דערוויזן געװאָרן, אַז זי 
וועט קיינמאָל נישט דערגיין אַזוֹי ווייט. זי שטייט נאָך דערווייל אין 
אֲנהוֹיבּ פוּן איר אַנטװיקלוּנג אוּן קאָן זיך שוֹין בּאַרימען מיט בּאַדײיטג- 
דיקע דערפאָלגן. אין דער קוּרצער צייט, װאָס זי װירקט, איז אוּנוער 
נאַציאָנאַלער בּאַזיץ שטאַרק פאַרשמעלערט געװאָרן ‏ דער פּראָצעס פון 
אַנטנאַציאָנאַליזירוּנג, װאָס האָט זיך אָנגעהוֹיבּן ערשט מיט איין יאָר- 
הוּנדערט צוּריק, האָט שוֹין פאַרקריפּלט, דעגענערירט פיל אוּן וויכטיקע 
גלידער פון אוּנזער פאָלקסקערפּער, אוּן איצט לאָזן זיך שוֹין שפּירן 
די סימנים פוּן זייער כּאַרפּוֹילטקײיט, מיט װאָס פּאַר אַ רעכט מעגן מיר 
בּאַצײיכענען די אַסימילאַציע פאַר נישט געלונגען! די אַ סימ - 
לאַציע איז איצט אוּנטערװ עג ס. זי האָט ערשטנאָר װאָס 
אָנגעהוֹיבּן אַ פוּס צוּ שטעלן אוּן מען מוּן מוֹדה זיין: זי איז אין 
אַ שנעלן טעמפּאַ שוֹין דוּרכגעגאַנגען אַ גרוֹיס שטיק וועג--אַוועקגייענדיק 

פוּן יידישקייט. אוּן די ערשטע, ---אמת, די לייכטערע העלפט פוּן איר 
| אוֹיפגאַבּע -- ד אָ ס אוֹיסװ אָרצלען זיך - געלעזט מיט 
דערשטוינלעכער געשיקטקייט. אוּן װער קאָן אָפּלײקענען דעם פאַקט, 
אַז אוֹיך די צווייטע העלפט פוּן איר אוֹיפגאַבּע -- ד אָס אינ- 
װ אָרצלען זיך -- האָט שוֹין געמאַכט אַ התהלה, װאָס גיט איר 
זייער גוּטע האָפענונגען ? ו 

אוּנזער צוויי-טוֹיזנטיעריקער קיוּם אין גִלוּת קאָן זיכער נישט 
דינען אַלס בּאווייז דערפאַר, אַז אוּנזער אַסימילירוּנג איז פּשוּט נישט 
מעגלעך. די קרנפט פוּן די רעליגיעזע לעבּנספאָרמען, װאָס האָבּן 
דערהאַלטן אוּנזער פאָלקסטוּם אין שטרענגער אָפּגעשלאָסנקײט, איז 
אַנטרוּנען געװאָרן פוּן אוּנז, אוּן ס'איז נישטאָ מער קיין פעסטע שייד- 
װאַנט, כּדי וידער אוֹיפצוּבּוֹיען אַ געטאָ אוּן צוּ זיכערן אין גלוּת אַ נאַ- 
ציאָנאַל-אָפּגעזוּנדערט לעבּן. 

אָבּער דער גייסט פוּן יידישקייט, דער גייסט פוּן אוּנזער אוּמ- 
שטערבּלעכער עטיק, יענער אייבּיקער קערן, װאָס נאָכן אָפּװאַרפן די 
רעליגיעזע שאָלעכץ בּאַקוּמט ער בּלוֹיז נאָכמער פעסטקייט אוּן ווירקלעכ- 
קייט --- צי גיט ער נישט קײן גאַראַנטיע פאַרֹן קִיוּם פוּן יידישן 
פאָלק ? | 

ניין. פוּן נאַציאָנאַלן שטאַנדפּונקט האָט די שאָלעכץ מער 
ווערט, װי דער קערן. אין נאַציאָנאַלן זין איז די שאָלעכץ מער פעאיק 
צוּ שטעלן אַ װידערשטאַנד, װי דער קערן. פאַראַן א נאַציאָנאַלער אָנ- 
האַלט אין אונזערע רעליגיע-געזעצן; נישטאָ -אָבּער קיין נאַציאָנאַלער 
אָנהאַלט אין אַ אידעאָלאָגיע אוּן בּפרט נאָך אין אַ עטישער לערע. 
אוּנזער רעליגיע-קאָדעקס איז רייך מיט נאַציאָנאַלע שיידװוענט. מיט 
גדרים אוּן סייגים (פּאַרקאַנעס אוּן צוֹימען), װאָס גרענעצן אָפּ פוּן אַלע 
זייטן אוּנזער אײיגנאַרטיק לעבּן אַרוּם אוּן אַרוּם. דער גײיסט פוּן יידיש- 
קייט האָט עס נישט. די יידישקייט, װאָס אי געבּונדן מיט מצוות, 
האָט נאַציאָנאַלע שמאָלקײט, דער קערן, וואָס האָט זיך פוּן די מצוות 
בּאַפרײט, האָט קאָסמאָפּאָליטישע בּרייטקייט. אפשר גאַראַנטירט די 
מאָראַלישע קראַפט פוּן יידישקייט איר דערהאַלטוּנג אין די װעלט- 

ספערן פוּן אירע אידעען. אָבּער אין דידאָזיקע ספערן װעט די יידישקייט 
נישט בּלייבּן אַלס נאַציאָנאַלע מלוּכה. אַ דאַנק דערדאָזיקער מאָראַלישער 
קראַפּט קאָן זיך די יידישקייט פאַרשפּרײטן, אָבּער נישט קאָנצענטרירן ‏ 
זי קאָן ווערן אַ מיטגליד אין בּוּנד פוּן דער מענטשהייט, אבּער דאַן 
האָט זי נישט מיט װאָס צוּ בּלייבּן אָפּגעזוּנדערט פוּן דער מענטשהייט ; 
זי קאָן ווייטער עקזיסטירן אַלס עטיציזם, אָבּער נישט אַלס עטאַט, 
מעטאָדאָלאָגיש גערעדט : אַלס אינהאַלט, אָבּער נישט אַלס פאָרם. 
װיבּאַלד דער אַנאַליז פוּן גייסטיקער יידישקייט, װאָס איז אונ- 
טערגענומען געװאָרן אין ערשטן קאַפּיטל, האָט אוּנז געגעבּן דעם 
רעזולטאַט, אַז דער עטישער תּוֹך פוּן יידישקייט קען נישט זיין קיין 
נאַציאָנאַל קריטעריום, אַזוֹי ווערט דאָך גלייכצייטיק דערמיט געזאָגט, 
אַז ער אַנטהאַלט נישט אין זיך קיין נאַציאָנאַלע גאַראַנטיע. ווייסן מיר 
דאָך שוֹין : דערהאַלטן אוּן אַנטװיקלען יידישקייט הייסט נישט דער- 
האַלטן אוּן אַנטװיקלען אוּנזער נאַציאָנאַלע עקזיסטענץ ‏ גאַנץ אָפט איז 
די טוֹבה פוּן דער יידישער װעלטאָנשויוּנג די רעה פוּן נאַציאָנאַלן 
טרעגער. אוּן אוֹיךך װייסן מיר שוֹין: דער ,רוּח-היהדוּת' האָט די 
אַסימילאַציע סאַנקציאָנירט. פאַר אים, פאַרן ,רוּח-היהדוּת", האָט זיך 
אַנטפּלעקט די גאַנצע מענטשהייט, אוּמגעטײלט אוּן אָן אַבּרֹעג, די 
גאַנצע ערד האָט זיך פאַר אים געעפנט, אוּן ער גלוֹיבּט בּאמונה 
שלמה, אַז ער האָט זיך ענדלעך דערטראַכט, אין װאָס עס בּאַשטײט 
זיין אינערלעכער בּאַרוּף, אוּן אַז ער װעט טריי דערפילן זיין וועלט- 
היסטאָרישע אוֹיפגאַבּע דוּרכדעם, װאָס ער װעט אין נאָמען פוֹן די 
נביאים מוותּר זיין אוֹיפן , פּאַרטיקוּלאַריזם" אוּן װעט אַלס וועלטגייסט 
מוחל זיין אַלע אַטריבּוּטן פוּן אַ פאָלק. הײסט עס, אַז דער ,רוּח- 
היהדוּת" קאָן אוּנזער נאַציאָנאַלן קִיוּם נישט גאַראַנטירן. אין בּעסטן 
פאַל קען ער דערהאַלטן אַ יידיש בּאַװאוּסטזײן -אַ סוּבּיעקטיווע 
יידישקייט, װאָס דריקט זיך אוֹיס אין אַבּאַקענטניש פוּן בּלוֹיזע 
ווערטער אוּן נישט מער, אַן איינגערעדטע יידישקייט, װאָס ליגט זיך 
גאַנץ געשמאַק אוֹיסגעבּעט אין אַנישט-יידישער ווירקלעכקייט אוּן װיל 
זיך נישט אָפּזאָגן אפִילוּ פוּן דער בּאַקװעמלעכקייט צוּ בּאַרוּאיקן איר 

נאַציאָנאַלן געוויסן מיט דער פיקציע פוּן 8 כּלוֹמרשטער עקויסטענץ. 
אַזאַ מין יידיש ב אַװ אוּסטזײן קאָן דער ,רוּח-היהדוּת' דערהאַלטן, 
אָבּער קיין יידישע ע קויס טענץ נישט. 

יידן קענען קיינמאָל נישט אוּנטערגיין !" ---נאָר ‏ דער רע- 
ליגיעזער ייד אוּןדער אַסימילאַטאָרישער יוּדאַיסט 
מעגן אַרוֹיסזאָגן אַזאַ זיכערקייט. פאַרן רעליגיעזן יידן אין דאָס אַן 
,אנידמאמין". פאַרן אַסימילאַטאָרישן ויוּדאַיסט בּאַדייט נישט דער 
אוּנטערגאַנג פוּן יידישן פאָלק דעם אוּנטערגאַנג פוּן יידן, נאָר 
א ווייטערע אַנטװיקלוּנג אוּן אפיל אַ פאַרשטאַרקונג פוּן יידן, וייל 
דוּרכדעם װוערט דער יּדאַיזֹם געלײטערט אוּן פאַרשפּרײט. דוּרך 
צעבּרעקלען דעם יידישן כּלל האָפט דער אַסימילאַטאָרישער יוּדאַיסט 
צוּ דעוהאַ לטן די ידישקייט. פאַר אים הייסט עס דעריבּער, אז 
יידן קאָנען נישט אוּנטערגיין, ווייל טאַקע דוּרכדעם, װאָס יידן װעלן 
אוֹיפהערן צוּ זיין, וועלן זיי פּאָרטזעצן זייער קיוּם, 

דטקעגן מוּז דער נאַציאָנאַלער ייד זאָגן: אפשר װועט די אידעע 
פוּן יידישקייט אײיבּיק האָבּן אַ קִיוּם אין די ספערן פוּן אַבּסטראַקטע 
אידעען, אַלס טלאַסטישער בּאַגריף, װאָס איז אַזוֹי וי קוֹיטשוּק פעאיק 
זיך צוּ אַלץ צוצופּאַסן, אַלס אַ לופט-יידישקייט, װאָס האָט נישט 
קיין בּאָדן אוּנטער די פיס אוּן איזן דעריבּער אוּניװוערסאַל;: אפשר 
איז אוּנזער גייסט אוֹיך גענוּג שטאַרק, כּדי זיך צוּ ווערן אוּן צוּ פאַרטיידיקן 
קעגן יעדן אַנדערן נאַציאָנאַל-גײסט פוּן די הערשנדיקע פעלקער; 
אפשר איז ער נאָך אפילו אַזוֹיפיל מעכטיק, אַז ער װועט זיך קענען 
דערהויבּן איבּער די נאַציאָנאַלע גרענעצן, כּדי אינצונעמען די 
וועלט אוּן אַרוּמצובּלאָנדזשען צווישן די מענטשן אַלס ,נאַקעטע נשמה" 
פוּן אַ וואוּנדערלעכען װעלט-פאָלק, װאָס וירקט אוּמעטוּם גײײסטיק אוּן 
איז אין ערגעץ נישט קענטיק, װאַרפט אָן אוּמעטוּם אַן אימה, װויל 
ער איז אין ערגעץ נישט היימיש ; אפשר האָט נאָך אוֹיךְ זיין װואָרצל 
גענוּג קראַפט, כּדי זיך צוּ אַנטװיקלען אין נייע שאַפוּנגען אוּן צוּ 
פאַרבּרייטערן אוּן בּאַלוֹיכטן זיין האָריזאָנט אין אַ מאָדערן-רעליגיעזער 
נייער אויפלעבּוּנג--אָבּער בּיי דעם אַלעם קענען יידן דאָך אוּנטערגיין, 

דאָס איז אָבּער נאָך װייניק. די אַסימילירונג פוּן יידישן כּלל 
אין גלות איז נישט נאָר מעגלעך, נאָר כּמעט אפּילוּ אוּמפאַרמיידלעך. 

אַ פאָלק, װאָס איז צעשפּרײט אוּן צעטיילט צווישן פיל פעלקער 
אוּן אין פיל לענדער, מוּז פריער אָדער שפּעטער דוּרך זיי איינגע- 
שלונגען װוערן. מען קאָן דעם גאַנג פוּן אַסימילאַציע איינטאַמעװוען 
אוּן פאַרלאַנגזאַמערן, אָבּער אָפּשטעלן * אים אינגאַנצן קאָן מען נישט. 
מען קאָן דעם לעצטן רעזולטאַט אָפּשלעפּן אָבּער מען קען אים נישט 
אוֹיסמיידן אינגאַנצן. מען קען אוֹיך דערהאַלטן אַ נאַציאָנאַל לעבּן דוּרך 
קינסטלעכע מיטלען, פּונקט װוי דוּרך קינסטלעכע אָטעם-אָרגאַנען. 
אָבּער אַזאַ מין אָנגעשטרענגטע דערהאַלטוּנג װייזט זיך גאַנץ שנעל 
אַרוֹיס פאַר אַן אומנוצלעכע פאַרשװענדוּנג פוּן די פאַלקסקרעפטן. 
אַן אייבּיק-דוֹיערנדיקער װידערשטאַנד קעגן דער פרעמדער סביבה, 
א אוּמאוֹיפהערלעכער קאַמף קעגן דער פרעמדער וירקלעכקייט אין 
נישט מעגלעך. די אָנשטרענגונג פוּנם פאָלקסווילן צוּ געבּן סוראָגאַטן 
אָנשטאָט די פעלנדיקע נאַציאָנאַלע עלעמענטן, איז בּאַרעכטיקט נאָר 
אַלס איבּערגאַנג-צוּשטאַנד, בּשעת מען האָט די האָפענוּנג צוּריק 
אויפּצוּשטעלן די נאַציאָנאַלע פאָרם; בּלייבּט זי אָבּער אַלס לעבּנס- 
בּאַדינגוּנג, געפינט זיך שוֹין אין דערדאָזיקער בּאַדינגונג גוּפא דער 
טויטאוּרטייל, װאָס ס'איז געקינסטלט, מוּז עס סוֹף-כּל-פוף מאַכן 
מיד, אוֹיבּ עס דוֹיערט צוּ לאַנג; אַצוּפיל אָנגעצוֹיגענער פּאַסעק מוּן 
סוֹף-כֹּל-סוף פּלאַצן. װאָס עס ווערט געמאַכט צוּ בּכּיוונדיק, צוּ קאָמבַי- 
נירט, גענוֹי אַזוֹי װי מען האָט געװאָלט, קען עס אפשר באַפרידיקן 
דאָס נאַציאָנאַלע בּאַװאוּסטזײן, אָבּער עס איז נישט אימשטאַנד צוּ 
שאַפן עכטע װערטן פוּן אַ נאַציאָנאַלער עקויסטענץ. עס פעלט דערין 
דאָס עלעמענטאַרע, דאָס אוּממיטלבּאַרע אוּן אוּמדערװאוּסטע. דאָס איז 
אַ וואוּנטש, װאָס מוּז זיך שטענדיק אָנשלאָגן אָן דער וירקלעכקיט, 
װאָס שטאַרקט זיך כּסדר, אוּן דעריבּער מוּז ער אָן דערדאָויקער 

ווירקלעכקייט צעקלאַפּט װערן ; דאָס איז אַ אוֹיפרייצנדיקע פליכט, װאָס 
סוֹף-כּל-כוֹף מוּז מען זי דערשפּירן אַלס יאָך אוּן דאַן י כוּן זיך 
אַראָפּװאַרפן. געוויס איז עס א פאָדערונג פוּן לעבּן, פוּן נאַציאָנאַלן 
אינסטינקט פוּן זעלבּסטדערהאַלטוּנג, זי מוּז אָבּער בּיסלעכווייז פאַרלירן 
איר קראַפט און פאַרקלענערט װערן בּיז צוּ אַ גוּטן אוּן פרוּמען 
װואוּנטש, װאָס װירקט שוֹין בּלוֹיז מיטן כּוֹח פוּן אינערציע אוּן שטייט אין 
װידערשפּרוּך מיט די פּאָדערוּנגען פוּן ווירקלעכן לעבּן, פוּן אינד - 
וי דוּע לן אינסטינקט פוּן זעלבּסטדערהאַלטוּנג. וואוּ נישט וואוּ קען 
נאָך אַמאָל אַ גרוֹיסע פּערזענלעכקייט געלינגען זיך אַרוֹיסצוּרײסן פוּן 
די איינפּלוּסן פוּן דער סביבה אוּן, זייענדיק שטרענג אָפּגעזױּנדערט 
פוּן דער אוֹיסערלעכער ועלט, שעפּן פוּן די קװאַלן פוּן געפאַלענעם 
פאָלקסגעניוּס; עס קאָן אוֹיךך מעגלעך זיין, אַז אַ געוויסע גרוּפע 
אוֹיסדערוויילטע פוּן פאָלק, װאָס איז אידעאַליסטיש געשטימט אוּן בּאַ- 
זיצט אַ שטאַרקן ווילן, זאָל זיך דערלוֹיבּן צוּ שטעלן די לוקסוּס-אוֹיפגאַבּע, 
צוּ היטן אוּנטערערדיש אָדער איבּערערדיש די גיטער פוּן פאָלק אוּן צוּ 
פלעגן נאַציאָנאַלע קוּלטוּר, אַזױ וי מען פלעגט מערקווירדיקע געוויקסן אין 
אַ ספעציעלער אָראַנזשעריע, אָבּער דאָס פאָלק אַלס גאַנצעס איז אוּנ- 
טערטעניק די געזעצן פוּן צאָל אוּן כּמוּת אוּן קאָן נישט פאַרבּלײבּן 
אין אַ שטענדיקער אָפּאָזיציע צוּ דער געװאַלדיקער מערהייט אוּן אין 
אַ שטענדיקן װערן זיך קעגן דער ווירקלעכקייט. אין אַזאַ מין אָפּנע- 
זוּנדערטקייט מוּן דאָס פאָלק פאַראָרעמט וערן, אוּן ערשט דאַן 
זייענדיק אויסגעשעפּט אוּן פאַרקבּצנט מוּן עס שוֹין טאַקע בּאמת 
פאַרשווינדן אין דער פרעמדער נאַציע; װײַל פריער, װען דאָס פאָלק 
האָט נאָך פאַרמאָגט זיינע נאַציאָנאַלע קוּלטוּרװוערטן אוּן אַ דעה אין 
דער וועלט, האָט עס נאָך געהאַט כּוֹחוֹת נישט צוּ פאָלגן דער פרעמדער 
נאַציע אוּן זיך אָפּצוּזאָגן פוּן צוּ ווערן איין כּלל מיט איר, - איצט 
װעט עס שוֹין די קראַפט אוֹיך נישט האָבּן. אין אַזאַ פאָרם אָדער 
אין אַן אַנדערער, צי אַלס בּאַרייטװיליקע בּאַטײליקונג אָדער אַלס 
פאַרניכטנדיקע עלנטקייט, אין די פוּלשטענדיקע אַסימילאַציע אוּמ- 
פאַרמיידלעך, 

נאָר צי האָבּן מיר נישט אוֹיסגעהאַלטן ' כּמעט צוויי טוֹיזנט יאָר 
אין גלוּת, טאָ פאַרװאָס זאָל עס נישט מעגלעך זיין אוֹיך ווייטער? 
צי האָבּן מיר נישט געשאַפן נאַציאָנאַלע װוערטן אוֹיף פרעמדער ערד, 
טאָ פאַרװאָס זאָלן מיר איצט שוֹין מער דאָס נישט קאָנען? איז דאָך 
די יידישע וירקלעכקייט אײנגעװאָרצלט אין גלות אוּן נישט אין 
ארץ-ישראל, טאָ פאַרװאָס זאָלן דידאָזיקע טיפע װאָרצלען פלוצלונג 
פאַרדאַרט וערן ? אין גלוּת איז דאָס יידישע פאָלק אויסגעשטאַנען די 
שרעקלעכטטע נסיֹנוֹת אוּן איבּערגעלעבּט די שווערסטע קריויסן -- 
טאָ װי קאָן מען עס זאָגן, אַז דער יידישער כּלל אין גלוּת, װאָס 
שטעלט פאָר כּמעט דעם גאַנצן יידישן כּלל, איז פאַראוּרטײילט אוּנטער- 
צוּגיין, אַזוֹי טרייסט מען זיך אוּמעטוּם. אַזוֹי װערט געפּרײדיקט די 
אמוּנה אין אַ נאַציאָנאַלער צוּקוּנפט פוּן גלות, 

דידאָזיקע אַרגוּמענטאַציע האָבּן מיר שוֹין גענוּמען אין אַכט אוּן 
בּקיצוּר געגעבּן אָנצוּהערן די תּשוּבה אוֹיף די שאלוֹת, נאָךך אײדער 
זי זענען געמאַכט געװאָרן. דאָ אָבּער מוּזן מיר דעמדאָזיקן שטאַנדפּוּנקט 
גענויער בּאַטראַכטן אוּן בּאַלוֹיכטן. 

די דערמאָנטע אַרגוּמענטאַציע בּאַשטײט פוּן אַ רײי פראָגן, װאָס 
מוזן ממילא פירן צוּ זייער אַ גינסטיקן רעזוּלטאַט עס װערט אָבּער 
בּכּיוון דוּרכגעלאָזט צווישן די געשטעלטע פראָגן איין פּשוּטע פראַגע: 
צי די כּוֹחוֹת, װאָס זיי האָבּן מיר צוּ פאַרדאַנקען אוּנזער אײגנאַרטיקע 
עקזיסטענץ אַלס פּאָלק אָן אַ לאַנד, עקזיסטירן נאָך איצט אוּן צי קענען 
זיי נאָך לאַנג עקזיסטירן? 

װאָס זענען דאָס פאַ- אַ כּוֹחוֹת 1 

אפשר דער נאַציאָנאַלער אינסטינקט פוּן זעלבּסטדערהאַלטינג! 
דערדאָזיקער אינסטינקט האָט נאָך קיינמאָל נישט אוֹיפגעטוּן די עוּבדה 
צוּ דערהאַלטן אַלס אינהייט אין פאַרלויף פוּן צװײי טוֹיזנט יאָר 
אַ פאָלק, װאָס איז צעבּרעקלט אין אַלע טיילן פוּן דער וועלט. צי דען איז 
דערדאָזיקער אינסטינקט אימשטאַנד געווען צוּ פאַרהיטן אוּנוער נאַ- 
ציאָנאַלע שפּראַך פוּן אוּנטערגאַנג? צי האָט ער שוֹין לאַנג נישט דער- 
וויזן פּונקט דעם היפוּך, אז ער איז מערקווירדיק אוּמפעאיק צוּ שפּירן 

די חרפּה, װאָס דאָס ידישע פאָלק לעבּט אין די ,שפּראַכן פוּן די 
גוֹיים"? דער נאַציאָנאַלער אינסטינקט פוּן זעלבּסטדערהאַלטוּנג ווערט 
אָפּגעטעמפּט אין קאַמף מיטן פרעמדן אָרגאַניזם אוּן ער פאַרלירט בּאַלד 
זיין פּרימיטיווע נאַטירלעכקײט; ער פאַרלירט אוֹיך די קראַפט פוּנם 
נאַציאָנאַל-אוּמדערװאוּסטן אוּן לאָזט איבּער בּלוֹיו אַן אידעאַלן װילן, 
װאָס קאָן נאָך װינציקער זיך אַנטקעגנשטעלן דער ביני-לבּיני אוּמ- 
דערװואוּסט געװאָרענער אַסימילאַציע אוּן קאָן העכסטנס דערגרײיכן 
8,מיתה יפה", אַ שיינעם טוֹיט, : 
1 אוּנזער רעליגיע --- אָט דאָס איז עס, וואוּ מען דאַרף זוּכן דאָס 
רעטעניש פוּן אוּנזער עקזיסטענץ אין גלות. זי איז עס די קראַפט, 
װאָס האָט אוּנז פוּן אַלע פעלקער אָפּגעזוּנדערט אוּן אוּנז פאַרייניקט, 
נישט געקוּקט אוֹיף אוּנזער צעזייטקייט אוֹּן צעשפּרײטקײט, די 
אוֹיסערלעכע געטאָ-מוֹיערן, װאָס אוּנזערע שוֹנאים האָבּן 
אויפגעשטעלט, װאָלטן עס קײינמאָל נישט געקענט בּאַװײזן. אָבּער די 
אינערלעכע מוֹיערן, װאָס זענען אויפגעשטעלט געװאָרן דוּרך 
אוּנזער רעליגיע אוּן װאָס מיר האָבּן זי מיטגענוּמען אוֹיף אונזער 
װאַנדערװעג, אַזוֹי, אַז וואוּ מיר האָבּן זיך נאָר בּאַזעצט, האָבּן מיר 
זיי אוּמעטוּם נאָך מער בּאַפעסטיקט, --- אָט אָ די בּאַװועגלעכע ,אהלי- 
יעקב' זענען עס, װאָס האָבּן אונז אוּמעטום געזיכערט אַן איגענע 
היים. מיר קאָנען זאָגן צוּגלייך מיט דאַנטען אָדער מיט הינען, אַז 
מיר האָבּן אוּנזער פאָטערלאַנד מיטגענוּמען אוֹיף די זוֹילן פוּן אוּנ- 
זערע שיך. 

די יידישע רעליגיע איז רייך מיט אַרוּמצוֹימוּנגען (גדרים אוּן 
סייגים), װאָס גרענעצן אָפּ אוּנזער כּלל-וועזן פוּן דער אוֹיסערלעכער 
װעלט אוּן דערווייטערן פוּן אים יעדן פרעמדן שטייגער. די יידישע 
רעליגיע איז רייך אין פאָרמען, װאָס בּינדן אוּנז אינערלעך און בּאַ- 
צייכענען אוּנז מיט בּאַזונדערע סימנים אוֹיסערלעך. איז דאָך די 
יידישע רעליגיע, אין קעגמאַץ צוּ אַנדערע רעליגיעס, נישט קין 
לפרפ פון אידעען נאַר אַ לעלרע פון בפולצן אי 
אוּנזערע געזעצן האָבּן מיר פאַקטיש פאַרװירקלעכט דאָס רעכט פוּן 

זעלבּסטבּאַשטימוּנג. מ יר ה אָבּן פאַרלוֹירן אוּנזער מלוּכה, 
אבער נישטע די קאַנסטיטוציצ. פון אונוער 
מלוּכה, מיר האָבּן זי אַרוֹיסגעראטעװעט פּוּנקט 
װי א כבאװצנלעכע מלוכה. װאָס מצכט ‏ אונו 
אולך אין: בגלותה מעגלעך א מין ינאציאָבאל 7 
אוֹיטאָנאָמיע. 

געוויס, נאָכן פאַרלירן פוּן אונזער מלוכה, האָבּן אוֹיך פיל פוּן 
די דינים געמוּזט בּלייבּן אוּמגילטיק. אין אַלגעמײן אָבּער איז אוּנזער 
דינים-קאָנסטיטוּציע געבּליבּן אין קראַפט, זי איז נאָך פאַרבּריטערט, 
דערגאַנצט אוּן פאַרפּוּלקומט געװאָרן דוּרך גענויערע אינצלנע בּאַ- 
שטימוּנגען. נאָר דער יידישער קאָדעקס האָט בּאַהערשט אוּן געפֿאָרעמט 
אוּנזער לעבּן אין אַלע זיינע אוֹיסדרוּקן. נאָר דער יידישער משפּט און 
דער יידישער בּית-דין איז געווען מאָסגעבּנדיק פּאַר אונז צוּ די גע- 
ריכטן פוּן לאַנד האָבּן מיר זיך נישט געװוענדעט אוּן זײער קאָדעקס 
האָבּן מיר נישט אַנערקענט. אוֹיבּ זייערע געועצן זענען אונז אֲבנל- 
װאָרפן געװאָרן מיט געװואַלד, האָבּן מיר זיי בּאַטראַכט װי שרעקלעכע 
גזירוֹת אוּן מיר האָבּן זיך שטענדיק בּאַמיט זיי צוּ בּאַזײטיקן אָדער 
אוֹיסמיידן. דערדאָזיקער כאַראַקטער פוּן , גזירוֹת מלכוּת הרשעה" איז 
זיי פאַרבּליבּן אפילו דאַן, ווען מיר זענען געווען געצוואונגען זי צוּ 
סאַנקציאָנירן דוּרֹך דער פאָרמוּל : ,דינא דמלכוּתא דינא". דעריבער 
איז דער , מסור", װאָס האָט געמסרט אַ יידן בּיי דער פרעמדער מאַכט, 
בּאַטראַכט געװאָרן װי אַ פאַררעטער, װאָס איז פאַראוּרטיילט געװאָרן 
צוּ קנס אוּן צוּ אַנדערע סאָרטן תּשוּבה אוּן איז אוֹיך אַרוֹיסגעשטסן 
געװאָרן פוּן קהל, 

אוֹיךְ אין אן אַנדער זין איז אוּנזער רעליגיע נישט קיין אידעאָ- 
לאָגיע. זי איז אַ נאַציאָנצל-רעליניע, װאָס איז געבּונדן אן דעם שטאַם 
אוּן זיין היסטאָריע. דעריבּער איז איר נישט בּאַקאַנט געװוען די 
מיסיע פוּן בּאַקערן, פוּן מגייר זיין, װאָס איז די אײיגנשאַפט פוּן יעדער 
אמונה. פאַרקערט, זי האָט די גרים געשפּירט וי פרעמדע קערפער 
אוּן האָט אַרוֹיסגעגעבּן דעם שפּרוּך, װאָס האָט אוודאי צוּ זיך קין 

גלייכן נישט אין דער געשיכטע פוּן רעליגיעס, נעמלעך: ,קשים גרים 
לישראל כּטפּחת" (,גרים זענען שעדלעך פאַר יידן אַזוֹי װי קרעץ"?. 
ווייל די רעליגיע איז געווען נישט בּלוֹיז אַ גלויבּנס-געמיינשאַפט, נאָר 
אַ פאָלקס-געמיינשאַפט, דעריבּער האָט דאָס מגייר זיין נישט געקאָנט 
זיין קיין אימאַנענטע אוֹיפגאַבּע פוּן יידישקייט --- (דערמיט דערקלערט 
זיך די מצווה פוּן דער תּוֹרה, װאָס שטייט פּרינציפּיעל אין אַ װידער- 
שפּרוּךְ מיט דער פּאָליטיק פוּן אַנדערע רעליגיע-קאַמפן, אַז די פעלקער 
װאָס דינען צוּ פרעמדע געזעצן, דאַרפן פאַרניכטעט ווערן אוּן נישט 
פאַלײיניקט װערן מיט ידן) ---אוּן האָט אַלס פרייוויליקער אַקט 
געהאַט בּלוֹיז דעם זין פון אוֹיפנעמען דעם גר אוּן איינבּירגערן אים 
אין בּרית-ישראל, אין פאָלקסבּוּנד, 

אוּנזערע ראשי-הגוֹלה, די גאוֹנים אוּן רבּנים, זענען נישט געווען 
קיין גייסטלעכע אוּן קיין נשמה-פאַרזאָרגער, װי עס האָבּן ליבּ זיך 
אָנצוּרוּפן די מאָדערנע מעריב-רבּנים, װאָס האָבּן יידישקייט פאַרװאַנדלט 
אין אַ קירך אוּן טוּען אין אַלעמען נאָך די קריסטלעכע גײסטלעכע: 
זי זענען געווען פאָרשטייער אוּן פאַרװאַלטער פוּן אוּנזער כּלל-לעבּן ; 
זי זענען געווען שוֹפטים, ריכטער, מוֹרי-הוֹראוֹת, דיינים; זיי זענען 
גע וען די אוֹיבּערשטע מאַכט פוּן אוּנזער גלוּת-מלוּכה. זייערע בתּי- 
דינים האָבּן געהאַט די מאַכט אַרוֹיסצוּגעבּן אוּן דוּרכצוּפירן אוֹיך 
שטראָפּאוּרטײילן. זייערע פאַראָרדענוּנגען האָבּן געהאַט נישט בְּלוֹיז 
דעם רעליגיעון אויטאָריטעט צוּ לייגן אין חרם די, װאָס פאָלגן נישט 
אוּן בּאַגײען עבירוֹת ; זי זענען אוֹיך געווען פאַרזאָרגט מיט מאַכט- 
מיטלען פוּן אַ מוּסטערהאַפּט אָרגאַניזירטן אוּן זייער שטרענגען רעזשים, 
װאָס האָט שטרענג בּאַשטראָפט די װידערשפּעניקע. מיר האָבּן זיך זי 
אוּנטערגעגעבּן מיט ליבּע, אָבּער אוֹיך אוֹיס מוֹרא פאַר דער מאַכט פוּן 
געזעץ. 

אוּנזער געזעץ-קאַנסטיטוּציע האָט אוּנז אוֹיפגעהאַלטן אין גֹלוּת 
אײגנאַרטיקע רעליגיעז-נאַציאָנאַלע עקאָנאָמישע פאָרמען, װאָס האָבּן 
אין זייערע פוּנקציעס אוּן אינסטיטוציעס אַרוּמגענוּמען פיל צווייגן פוּן 
מלאכה אוּן אינדוּסטריע, כאָטש געװויסע ,מצוות התּלוּיוֹת בּארץ" 

(,מצוות, װאָס קענען אוֹיסגעפירט װערן נאָר אין ארץ-ישראל") האָבּן 
אין גֹלוּת נישט געקענט דוּרכגעפירט װוערן. 

דעריבּער האָט די פרעמדע הערשאַפּט נישט געקענט פון אוּנז 
אַרויסרײסן די זעלבּסטפאַרװאַלטונג, כּל-זמן מיר זענען געשטאנען 
אוּנטערן בּאַפעל פון אוּנזערע אייגענע געזעצן אוּן געװען אונטער- 
טעניק אוּנזערע רבּנים. מיר האָבּן געבּילדעט אן אין ויך גע- 
שלאָסענעם יוּרידישן אוּן עקאָנאָמישן כ לל. נישט 
א בּאַקענטניש, נאָר קוֹדם-צל אַ סטאַטוט איז געווען יענער פּאַפּ, װאָס 
האָט דאָס גאַנצע פאָלק צוּנוֹיפגעקלעפּט אוּן פאַרײניקט אין איין גאַנצ- 
קייט. נישט אַזוֹי ויײיט דער רעליגיעזער אוּן עטישער אינהאַלט פוּן 
יידישקייט, װי די קאָנקרעטע פאָרמען פוּן אוּנזער מלוּכה-קאָנסטיטוּציע 
האָבּן אונז אָפּגעשײדט פוּן אַלע פעלקער, װאָס צוישן זיי האָבּן מיר 
זיך בּאַזעצט. מיר האָבּן נישט גערוּט אין די טעג, ווען דאָס הערשנדיקע 
פאָלק האָט גערוּט, אוּן נישט געפייערט זיינע הגאוֹת, זיך נישט בּאַטײ- 
ליקט אין זיינע פריידן אוּן ליידן אוּן זיך נישט געזאָרגט פאַרן גליק 
פוּן דער פרעמדער מלוּכה. אַ שטאַרקע װאַנט, װאָס מיר האָבּן אַלײן 
אוֹיפגעשטעלט, האָט אוּנז אָפּגעטײלט פונם פאָלק פוּן לאַנד, וואוּ מיר 
האָבּן געלעבּט, אוּן הינטער דער װאַנט האָט געלעבּט 
אַײידישע מ לוּכה אין מיניאַטוּר. 

אַזוֹי האָבּן מיר דעם טייל ערד, װאָס מיר האָבּן פאַרנומען אין 
בּבל, אַ נאָמען געגעבּן : ארץ-ישראל, אוּן רב הוּנא האָט מיט רעכט 
געמעגט זאָגן : מיר בּאַטראַכטן זיך אין בּבל, װי אין היליקן לאַנד, 
אוֹיךְ אין די ערטער, ואוּ מיר האָבּן זיך שפּעטער בּאַזעצט, איז דאָס 
יידישע געטאָ ---װאָס האָט איר עצם אוּן איר קִיוּם געהאַט אין אוּנ- 
זער געזעץ-קאַנסטיטוּציע אוּן נישט אין די בּייזע כּוונוֹת פוּן אוּנוערע 
שוֹנאים---געווען אַ מלוּכה אין אַ מלוּכה. 

אפילוּ אוּנזער שפּראַכלעכע אַסימילאַציע אי נישט אימשטאַנד 
געווען מיטצוּווירקן צוּ אַ קוּלטוּרעל-נאַציאָנאַלער אַסימילאַציע, כּל-זמן 
אונזער פאָלק-אחדות אוּן פאָלק-אָפּגעזוּנדערטקײט זענען געווען פאַר- 
פעסטיקט אין דער רעליגיע. די שפּראַכלעכע אַסימילאַציע האָט אינגיכן 

געבּראַכט דערצו, אַז מען האָט אויסגעטײלט די נאַציאָנאַלע פאָרמען, 
װאָס זענען אַוֹי דוּרכגעשטריקט געװאָרן מיטן יידישן בּאַזוּנדערן 
שטיגער, אַז מען האָט זי מער נישט געקאָנט שפּירן װי עפּעס 
פרעמדס. מיטל-הויכדייטש האָט זיך אַנטװיקלט צוּ יידיש, שפּאַניש צוּ 
שפּאַניאָליש, אוּן זיי זענען געװאָרן יידישע שפּראַכן. 

מיר דאַרפן עס בּאַטואַכטן פאַר אַ נאַציאָנאַל גליק, װאָס די 
רבּנים האָבּן פאַרנוּמען דעם פּלאַץ פוּן די נביאים. װען עס װאָלט 
געזיגט די נביאישע ריכטונג פוּן גייסטיקייט מיט איר אָפּאָזיציע קעגן 
דער אויבּערהערשאַפט פוּן געזעץ, אוּן דידאָזיקע ריכטוּנג װאָלט בּאַ- 
קוּמען אַן אַנטשיידענעם איינפלוּס אוֹיף יידישקייט, װאָלטן מיר שוֹין 
לאַנג אוֹיפגעהערט צוּ זיין אַ פאָלק אין גֹלות ; די קראַפּט פוּן אידעען- 
ווערט װאָלט אוּנז העכסטנס געקענט געבּן די מעגלעכקייט צוּ פירן 
אַן איבּערנאַציאָנאַלע עקזיסטענץ בּלוֹיז אַלס גלוֹיבּנס-געמיינדע, אֵלס 
קירך. די פּרוּשים אוּן חכמים, װאָס האָבּן געהיט דעם געזעץ, האָבּן 
געהיט די נאַציאָנאַלע יידישקייט. דאָס האָט געװאוּסט פּעטרוּס, ווען 
ער האָט די אחדוּת פוּן יידישן פאָלק בּאַװאוּנדערט; דאָס האָבּן גע- 
װאוּסט די פאַנאַטיקער פוּן קריסטנטוּם, װאָס האָבּן געהייסן דעם 
תִּלמוּד פאַרבּרענען. דאָס געזעץ איז געװען די פאַר- 
קערפּערוּנג פוּן ײדיש קײט, װאָס האָט די מיסטישע 
פאַרקערפּערוּנג אָפּגעװאָרפף 

אַחוּץ דעם געזעץ האָט דעריבּער די יידישקייט נישט אין װאָס 
זיך אויסצוּדריקן, אין װאָס זיך צוּ פּאָרמירן; זי בּלײבּט, װי מען 
רוּפט עס אין קבּלה, א נאַלעטע נֹשׁמֵה. אַלע שטרעבּוּנגען, װאָס 
זענען אַרוֹיסגעטרעטן מיט דער פּאָדערוּנג צוּ געבּן דער יידישער רע- 
ליגיע אַ מער רוּחניותדיקן אוּן אינערלעכן אינהאַלט --- אַ פאָדערוּנג, 
װאָס בּיי היינטיקן טאָג לאָזט זי זיך הערן אין אַ מאָדערן-סטיליזירטן לאָזוּנג 
פוּן אַ ;נייער בּאַלעבּוּנג פוּן דער יידישער רעליגיעזיטעט"--אוּן אוֹיס בּענק- 
שאַפט צוּ רעליגיעזע עמאָציעס טרעטן זי אַרוֹיס קעגן דעם, װאָס די געטלע- 
כע תּוֹרה איז פאַרגליווערט געװאָרן אין אַ טרוּקענער לערע פוּן געזעצן--די 
אַלע שטרעבּוּנגען האָבּן שטענדיק געפירט צוּם אָפּפאַלן פוּן יידישקייט, ווייל 

זי זענען אָפּנגעפאַלן פון די נאַציאָנאַלע לעבּענספאָרמען פוּן דער 
יידישער מלוּכה-רעליגיע אוּן האָבּן אוֹיף דידאָזיקע פאָרמען מוֹתּר 
געווען צוּליבּ דער אוּמבּאַדינגטקײט פוּן דער רעליגיעזיטעט. אַלס 
בּיישפּיל איז גענוג אָנצוּװײזן אוֹיף די אסיים אוּן די קאַראַימער. 

עס איז נישט גערעכט, ווען מען שטעלט פאָר דעם רבּניזם וי 
א פּאַרשטײנערוּנג אָדער גאָר װי אַ דעגענעראַציע פוּן יידישן גײסט, 
די גרוֹיסע רבּנישע ליטעראַטוּר פוּן שאלוֹת-וּתּשוּבוֹת ווייזט אוֹיף בּאמת 
פיל מער נאַציאָנאַלן לעבּנספאַרקער, פיל מער לעבּעדיקייט פוּן יידי- 
שער ווירקלעכקייט, װי די ניי-העבּרעישע ליטעראַטור, װאָס שרייט 
וועגן ,תּחיה'. מיר דאַרפן דאַנקבּאַר זיין אוּנזערע געזעצגעבּער דערפּאַר, 
װאָס זיי האָבּן אָפּגעגעבּן זייער פרוּכטבּאַרע שאַרפזיניקײט אוּן זייער 
אוּמדערמידלעכע פלייסיקייט אוֹיף אוֹיסצוּבּוֹיען דעם יידישן שלחן-ערוּך ; 
װאָס זי האָבּן געשאַפן אַ קאמפּענסאַציע פאַר דער פאַרלױרענער 
מלוכה. מיר דאַרפּן זי דאַנקבּאַר זיין, און בּאַזוּנדערס די שטרענגסטע 
צוישן די מחמירים, דערפאַר, װאָס זי האָבּן זיך אַזוֹיפיל געזאָרגט 
וועגן אָפּהיטן די דינים בּיז אין די מינדסטע קלייניקייטן, האָבּן אַרוּמ- 
געשטעלט צוֹימען אַרוּם די געזעצן אוּן צוֹימען אַרוּם די צוֹימען אוּן 
אוֹיסגעבּויט אַ שטרענגן רעזשים פוּן אַ יידישער קאָנסטיטוּציע קעגנ- 
איבּער יעדערליי פרעמדער הערשאַפּט. נאָכן אוּנטערגאַנג פוּן אוּנזער 
מלוּכה האָט דאָס פליסנדיקע לעבּן פוּן לאַנד געמוּזט אַרײנגעקװעטשט 
ווערן אין פאַרגליווערטע פאָרמען, כּדי עס זאָל זיך קאָנען אוֹיף לאַנג 
דערהאַלטן. נאָר דער בּלינדער פאַנאַטיזם פוּן דער , השכּלה" האָט גע- 
קאָנט פּלאַפּלען װעגן דער פאַרשטיינערטקייט פוּן רבּניזם. נאָר די 
נאַיווע פריידענקערישקייט האָט געקאָנט אָפּלאַכן פוּן דער פּעדאַנטעריע, 
פוּן דער גרוֹיזאַמקײט פוּן אַ קוּצוֹ של יוּד (י. ל. גאָרֹדאָן: ;קוּצוּ ‏ של 
יוּד") אוּן דערמיט אייגנטלעך אָפּלאַכן פוּן געזעץ-כאַראַקטער פון אוג- 
זער רעליגיע. 

אמת, דער יאָך פוּן געזעץ האָט אָן אַ ספק געמינערט די רעליגיע- 
טעט. אִַבער דצרפאר האַל ער געבּראַכט פיל נרע- 
פערט נוצן דערמיט. װצס ער האָט. נאציאנאל? 

קאָנצענטרירט דאָס עקסטעריטאָריאַלע אוּן 
ממילא אוּניװ עצעויסאלל פאָלק:דפרמימ. װאס עה 
האָט נאַציאָנאַל צוּואַמענגעבּוּנדן דאָס פאָלק אוּן 
צס דערהאלטן דורך ‏ הער צװאנב. פי. יב 
פּאָרם. דעריבּער איז די ה 5 כה געווען פיל וויכטיקער פאַר דער 
נאַציאָנאַלער דערהאַלטוּנג פוּן יידישקייט, װװוי די אג ד ה. דערמיט 
דערקלערט זיך, װאָס אוּנזערע חכמים, בּשעת מען האָט זײי גע- 
צוואוּנגען צוּ פירן וכּוּחים מיט די קריסטן, האָבּן אין יידישקייט פיל 
מוותּר געווען פוּן דער אגדה, װי עפּעס אַזוֹינס, װאָס איז נישט אַוֹי 
וויכטיק, אָבּער אַ האָר נישט פוּן דער הלכהי 

אָבּער אוֹיך דאָסדאָזיקע סיסטעם פוּן יידישקייט אין גֹלוּת איז 
נישט געווען קיין פּוֹעל-יוֹצא פוּן עפּעס אַ פוילקייט פוֹּן גייסט, פוּן 
דעם, װאָס דער קװאַל איז פאַרשטאָפּט געװאָרן, די שאַפערישע קראַפט 
איז אוֹיסגעגאַנגען, דער גייסט איז אין קייטן געבּוּנדן געװאָרן ; אוֹיך 
אינעװייניק פוּן דעם סיסטעם איז געװוען עכּעס, װאָס האָט געפליסט 
אוּן געשאַפן, װאָס איז אַנטשטאַנען אוּן פאַרגאַנגען. יאָ, די תּוֹרה 
שבּעל-פּה (די מינדלעכע תּוֹרה) -- אָט דאָס איז עס געווען, װאָס האָט 
די יידישקייט דערהאַלטן אין אַ פליסנדיקן צוּשטאַנד, אין דער אוֹיס- 
טייטשוּנג פוּן דער תּוֹרה שבּכּתב (די געשריבּענע תּוֹרה) האָט זיך 
אונזער געזעצגעבּונג כּסדר באַניײט; דוּרך דער אויסטײיטשוּנג האָט 
מען אויפגעטוּן נייע דינים, געשאַפן נייע געזעצן, װאָס מען האָט זי 
כּלוומרשט געפוּנען אין דער תּוֹרה גוּפא. מען האָט זי אָבּער דאָרט 
געפונען דערפאַר, ווייל מען האָט די תּוֹרה אַזוֹי אוֹיסגעטייטשט, אַז 
מען זאָל די נייסן קאָנען געפינען ; מען האָט כּלוֹמרשט פוּן דער תּוֹרה 
גענומען, אינדעראמתן אָבּער האָט מען איר ג עג עבן: אַזוֹיאַרוּם 
האָט זיך אוּנזער געזעצגעבּונג בּאַנייט אַלס אַקט פוּן געבּן אין דער 
רעליגיעזער געשטאַלט פוּן נע מע ן, פוּן דערקלערן דאָס װאָרט פוּן דער 
מסוֹרה, אוּנטער דער טרוּקענער שאָלעכץ פוּן פאָרמאַליסטישער אוֹיס- 
טײיטשוּנג האָט פּוּלסירט דאָס לעבּן פוּן אוּנזער כּלל-װעוזן;: די 
אינטערפּרעטאַציע איז געווען אַ מיטל, װאָס איז אוּמדערװואוּסט געשאַפן 

געװאָרן דוּרכן פּאָלקס-אָרגאַניזם, כּדי לכתּחילה מעגלעך צוּ מאַכף 
אָדער בּדיעבד צוּ בּאַשטעטיקן פאַרענדערוּנגען אוּן נייע אויפטוּעכצן 
אין יידישקייט. די רעליגיעזע התלהבוּת, װאָס האָט זיך אָפט אוֹים- 
געכאַפּט אוּן אָפּגעװאָרפן די תּוֹרה שבּעל-פּה מיטן פּאַראָל : ,צוּריק צוּם 
אוּרקװאַל ! צוּריק צוּ דער תּוֹרה-שבּכּתב !" האָט אַלס פּוֹעל-יוֹצא גע- 
בּראַכט נישט דאָס, װאָס די יידישקייט איז פאַריינגערט געװאָרן, נאָר 
װאָס זי איז פאַרגליווערט געװאָרן ; דאָס איז געקוּמען דערפאַר, ווייל 
זי האָט אָפּגעװאָרפן פוּן דער יידישקייט איר נאַציאָנאַלע סטרוּקטוּר, 
האָט איבּערגעריסן איר היסטאָרישן פאָדעם, װאָס האָט זיך אָן אוֹים- 
הער געצוֹיגן ‏ װײל זי האָט די יידישקייט געצואוּנגען מיט געװאַלד 
זיך אָפּצוּשטעלן. 

די רבּנוּת האָט אַזוֹיאַרוּם געהאַט אַ דאָפּלטע פונקציע; זי האָט 
אי דערהאַלטן די יידישקייט, אי זי ווייטער געפאָרעמט. זי האָט כּמעט 
צוּשטאַנד געבּראַכט אַ ריזיק װערק פוּן שלמוּת : זי האָט אויסגעבּילדעט 
אוּנזער רעליגיע אין אַ מענגע פוּן נאָרמען, װאָס זענען געווען גענוֹי 
אוּן קלאָר בּאַשריבּן בּנוֹגע אַלע פאַרהעלטענישן אוּן בּאַציוּנגען ; די- 
דאָזיקע נאָרמען זענען געווען אַ פעסטונג, װאָס האָט די ידישקײט 
שטענדיק געשיצט, זי זאָל נישט פאַרמיסטיקט װערן פוּן דער מיסטי- 
שער רעליגיעזער רוּחניוּת, װאָס האָט געדראָט לוֹין צוּ 
מאַכן אונזער נאַציאָנאַלן צוּזאַמענבּונד, גלייכצייטיק האָט אָבּער די 
רבּנוּת אוֹיך געמאַכט די יידישקייט אָפּהענגיק פוּן לעבּן, זי וייטער 
אַנטװיקלט אין די וועגן פוּן לעבּן אוּן מיטן כּוֹח פוּן אוֹיסטייטשוּנג זי 
פאַרהיט פוּן גליװוערוּנג. דעריבּער װערט געזאָגט: ,די שפּרוּכן פוּן די 
חכמים, װאָס זענען איבּערגעגעבּן געװאָרן דורך דער מסוֹרֹה, האָבּן 
מער בּאַדײטוּנג, װי די ווערטער פוּן דער תּוֹרה", 

אַ טיפזיניקע מדרש-אַלעגאָריע דערצילט: משה רבּינוּ האָט 
געהאַט בּדעה אוֹיפצוּשרייבּן אוֹיךְ די תּוֹרה שבּעל-פּה; נאָר אַוֹי וי 
ער האָט פאָרוֹיסגעזען, אַז עס װעט קוּמען אַ צט, װען די אוּמוֹת- 
העוֹלם װעלן אוֹיך האָבּן די תּוֹרה אין אַן איבּערזעצוּנג אוּן זי װעלן 
טענהן: ,מיר זענען די בני-ישראל, מיר זענען גאָטס קינדער", 

דעריבּער האָט גאָט געגעבּן אַ סימן : דער-יעניקער, װאָס בּאַזיצט מיין 
סוֹד, דער איז מיין זוּן. די תּוֹרה שבּעל-פה איז דער סימן, װאָס 
שיידט אוּנטער אוּנזער פאָלק פוּן אַלע פעלקער. וי קאָן נישט 
איבערגעוזעצט ווערן. וי מוו ‏ גצלאבט רצ כןףן 
זי איז דאָס געהיימניש, װאָס געהער נאָר אונז אַלײן, אוּנזער 
נאַטוּר, 

אוּן איצט קאָנען מיר שוֹין אוֹיף דער אויבּנגעשטעלטער פראַגע 
וועגן דעם יסוֹד פוּן אוּנזער קיוּם אין גלוּת, ענטפערן גאַנץ קלאָר אוּן 
גענוֹי. די פאָ רמקראַפט פּן דער ײידישער רעליגיע, װאָס האָט 
אַרוּמגענומען דאָס לעבּן אין זיין גאַנצער פאַרשײדנאַרטיקײט, רעגוּלירט 
אַלע מעשים אוּן האַנדלונגען, בּאַשטיפט אין דינים אוּן געזעצן סײ 
דאָס לעבּן פוּן יחיד אוּן סיי דאָס לעבּן פוּן כּלל, פוּן די אינטימסטע 
און צניעותדיקסטע פּרטים בּין צוּ ‏ די אויסערלעכסטע און 
װאָכעדיקסטע ; די פאָרמקראַפט פוּן דער יידישער רעליגיע, װאָס האָט 
געשטעמפּלט דעם יידן מיט אַ בּאַזוּנדערן מאַניפעסטירנדיקן סימן, כּדי 
מען זאָל אים דערקענען צװישן אַלע אַנדערע פעלקער (די געלע 
לאַטע האָט מען אויסגעטואַכט נישט אַלס ציכן פאַר אונז, נאָר 
פּשוּט אוּנז צוּ דערנידעריקן דערמיט, ווייל חוצדעם האָט זי קיין 8נ- 
דער זין נישט געהאַט), אוּן דאָך, נישט געקוקט אויף די גרוֹיסע 
פאַרפּאָלגוּנגען, װאָס יידן זענען אוֹיסגעשטאַנען, האָט זי פוּנדעסטוועגן 
געװאַגט אַרוֹיסצוּגעבּן דעם שטאָלצן אוּן שטרענגען בּאַפעל, אַז ,אַ ייד 
טאָר נישט ענדערן זיין קלײידוּנג, בּכדי צוּ גיין אוּמדערקענטערהייט 
אין אַן אָרט, וואוּ אים, אַלס ייד, איז פאַרבּאָטן צוּ קוּמען": דער 
פּאָליטישער כאַראַקטער פוּן דער ידישער רעליגיע, װאָס 
האָט שטענדיק געהאט אַ ווירקונג אין אוּנזערע רעכט-אינסטיטוּציעס, 
אוּן האָט אין די בּאַזוּנדערע בּאַשטימוּנגען פאַר נישט-יידן, װאָס זענען 
קיינמאָל נישט אינגאַנצן אָפּגעשאַפט געװאָרן, טראָץ דער גאַנצער שנאה 
צוּ יידן, פעסטגעשטעלט די נאַציאָנאַלע גרענעצן פוּן אוּנזער רעכט- 
אַרדענוּנג: אָט די פאָרמקראַפט אוּן די פּאָליטישע 
קאָנסטיטוּציע פוּן ײדישן געועצקאָדעקס האָבּן 

אין פאהלויף פון צװײ פויונס יאר אוּנז דעה- 
קאלטן אין גלות א מלוכה װאָס האָט צוּ זיך קײַן 
גלײ כן נישט. אלס מדינה אין א מדינה 

אוֹיך די יידישקייט אין דער קעגנװאַרט ציט חינה פוּן דטמ- 
דאָזיקן כּוֹח פוּן אוּנזער מלוּכה-רעליגיע, װאָס אין אירע פאָרמען לעבּט 
נאָך א בּאַדײטנדיקער טייל פוּן אוּנזער פּאָלק. ד ער דאָזיק ער 
טײל אִיזה קער שפּײוער אוןן באשיצערטיל פון 
דער ײידישער נא ציע. אוֹיך די מאָדערנע יידישקיט ווערט 
אוּמבּאַוװואוּסטזיניק פוּן אים געשפּײזט אוּן בּאַשיצט. 

דידאָזיקע שארית-ישראל װערט אָבּער כּסדר קלענער אוּן 
שואַכער, די יידיישע רעליגיע-קאָנסטיטוציע בּרעכט זיך פוּן אַלע זייטן, 
איר פאָרמקראַפט האַלט אין צעפאַלן װערן -- אוּן די יידישקייט פוּן 
גֹלוּת פאַרלירט איר קיוּם, 

אוּנזערע חכמים האָבּן געזאָגט: ,פאַר די אומות-העוֹלם אין 
א גִירוּש פוּן זייער למנד קיין גלות נישט. פאַרן פאָלק ישראל אָבּער, 
װאָס עסט נישט פוּן זיין בּרוֹיט אוּן טרינקט נישט פוּן זיין וויין, 
איז דער גִירוּש בּאמת אַגֹלוּת". קוֹים האָט דער שלחן-ערוּך אוֹים- 
געהערט גילטיק צוּ זיין, אַזוֹי האָבּן מיר נישט מער צווישן די פעלקער 
קיין שיידווענט אוּן מיר זענען נישט מער קײן אוֹיסנאַם; מיר 
פאלן אַרונטער דעם שיקזאַל פוּן אַלע אנדערע פאַרטריבּענע פעלקער- 
שבטים : דעם שיקואַל אוֹיסגעמישט צוּ װערן צװישן די איבּעריקע 
פעלקער. אוּנזער לעבּן אינדערפרעמד הערט שנעל אוֹיף צוּ זײן 
גלות: דאָס פרעמדע למנד איו אָדער װ ערט פאַר אוו 
אַ פאַטערלאַנד, 

מען זאָגט, אַז דער מערב בּאַװײזט דעם היפוך. אין מערב 
איז די זוּן פוּן אוּנזער רעליגיע שוֹין אונטערגעגאַנגען אוּן דאָך איז 

די יידישקייט מיט איר נישט אוֹיסגעלאָשן געװאָרן אוּן די יידנפראַגע 
איז נישט פאַרשװואוּנדן. געוויס, נאָר דערצוּ מוּז נאָך עפעס צוּגעגעבּן 
ווערן : ווייל דער מזרח האַלט אוֹיף דעם מערב. 

די גרוֹיסע פאָלקסמאַסן אין מזרח, װאָס שטעקן נאָך מיט זייער 
װאָרצל אין דער ידישער טראַדיציע אוּן יעדנפאַלס אין איר 
אַטמאָספערע, זענען אַ מניעה צוּ דער אוֹיסלעשונג פוּנם יידישן כּלל 
אין מערב. די גלייך-שטייענדיקע געשטאַלט פוּן פאָלק אין מורח 
װאַרפט אַריבּער איר שאָטן ווייט איבּער די גרענעצן פוּן איר לאַנד 
אוּן שפּרײט אים אוֹיס איבּער די שלאַף-געװאָרענע גלידער אין מערב, 
װאָס קאָנען נישט צוּליבּ דעם אינגאַנצן איינגעװואַקסן ווערן אין פרעמדן 
אָרגאַניזם, כּל-זמן עס רירט זיך נאָך דער ידישער פאָלקסקערפּער 
אוֹיף יענער זייט גרענעץ. פוּן מזרח ציען זיך אוֹיךך שאָטנס פוּן 
דער ײדנפראַגע אי אַלע געגנטן פוּן דער װעלט, אוּן װי 
בּייזע רוּחוֹת לאָזן זי זיך פילן אוּן װאַרפן אָןְ אַן אימה אוֹיךך אין 
אַזעלכע לענדער, ואוּ דידאָזיקע פּראַגע איז שוֹין בּלוֹיז אַ מאַטער 
ווידערשיין פוּן דער יידישער וירקלעכקיט אין מרחקים. ד ער 
ײדיסער 'יכלל צקזיסמידרט נאַך. אוויצרוב., - ={ 
מצרב בלויז אַלס. אָפּנלאַנץ פוּן דער טור - 
ײדישטקײט װאָסי. שיצס. אים און װארפט או"ף 
אים אוויף אַ טײל פון די לײדן פון פאלק. הי 
אַסימילאַנטן ווייסן עס אוּן האָבּן מוֹרא פאַרן מזרח-ייד, װאָס פאַר- 
שלעפּט די יידישקייט קיין מערב אוּן שטערט דעם פּראָצעס פוּן פאַר- 
שמעלצוּנג, : 

נאָר אוּנזער לעצטע מויערװאַנט אין מזרח בּאַקוּמט אַלץ מער 
שפּאַלטן אוּן האַלט אין איינפאַלן---מיט איר פאַלן װעט די יידישקייט 
מער נישט האָבּן קיין אָנהאַלט אין דעם אָרט פוּן איר נאַציאָנאַלער 
קאָנצענטראַציע, היינט װער רעדט שוֹין אין דער פּעריפעריע פוּן איר 
לאַנגען שאָטן, װאָס זי װאַרפט אַריבּער אוֹיף יענער זט פוּן דער 
מויערװאַנט. 

מען זאָגט, אַז אַמעריקע בּאַװײיזט די מעגלעכקייט פוּן אַ מאָדער- 

נער יידישקייט אין גְלוּת. אָבּער אוֹיך דאָרט האָט ידישקייט אַקיוּם 
נאָר א דאַנק דער אימיגראַציע פוּן מזרח-יידן, װאָס הערט נישט אוֹיף. 
איידער עס געלינגט איין עמיגראַנטן-כװאַליע צוּ פאַרלאָזן דאָס געטאָ, 
האָט דער ים שוֹין צוּגעטראָגן א נייע עמיגראַנטן-כװאַליע אוּן מיט 
איר 8 נייעם אימפּאָרט פוּן יידישקייט, בּשעת די פאַנאַנדערטרײסלענ- 
דיקע שטראָמען פוּן דער מאַסן-עמיגראַציע װעלן זיך איינשטעלן, װעט 
די אַסימילאַציע אָננעמען איר נאָרמאַלן אַנטװיקלונגס-גאַנג, : 

חוּצדעם, געפינט זיך נאָך אַמעריקע אין מיטן מצב פוּן נאַציאָ- 
נאַלער בּילדונג. עס איז נאָך נישטאָ קיין אַמעריקאַניזם, ער בּילדעט 
זיך איצט. בּשעת אַמעריקעס פעלקער-געמיש װעט אַרוֹיס פוּן שמעלצ- 
טאָפּ אַלס אַן איינהייט אוּן װעט אָננעמען אַ נאַציאָנאַלע געשטאַלט, דאַן 
וועלן מיר אוֹיך מער נישט קאָנען בּאַשיצן אוּנזער קאָלאָניע פוּן יענער 
זייט ים. מיר קאָנען לעבּן נאַציאָנאֵַל נאָר צװישן יענע פעלקער, װאָס 
האָבּן נאָך נישט דערגרייכט זייער נאַציאָנאַלע רייפקייט, 


קעגן דעם װעט מען טענהן: זעען מיר דאָך, אַז אוּנזער נאַ- 
ציאָנאַליזם איז געװאַקסן גראָד אין די לעצטע צענדליקער יאָרן אוּן 
גראָד צווישן מאָדערנע יידן, יעדנפאַלס צוּם װײיניקסטן אין דער פרוּמער 
יידישקייט אין מזרח. 

מען מוּז אָבּער מאַכן אַן אוּנטערשײיד צװישן דעם, װאָס איז 
נאַציאָנאֵל לוֹיט דער אידעע, אוּן דעם, װאָס איז נאַציאָנאַל אין דער 
ווירקלעכקייט. אוּנזער נאַציאָנאַליזם האָט זיך אָנגעהוֹיבּן בּשעת אוּן 
אוֹיף אַזוֹיפיל, וויפל די נאַציאָנאַלע ווירקלעכקייט פוּן דער רעליגיעזער 
יידישקייט איז צעבּראָכן געװאָרן,. ער איז אַנטשטאַנען אין די רייען 
פוּן די, װאָס זייער נשמה האָט זיך צוּשפּאָלטן אוֹיף צווייען, װאָס 
האָבּן זיך אָפּגעבּרעקלט אוּן זענען אָפּגעפאַלן פוּן גרוֹיסן יידישן כּלל, 
נישט אינעװײיניק אין דער פאָלקס-טיפעניש פוּן די פאַרײניקטע יידן, 
װאָס האָבּן נאָך שטאַרקע װאָרצלען אין פאָלק; זיין אָנפּאַנג האָט זיך 

גענומען נישט פוּן דעם טיפן פאָלקסגעפיל פוּן די פרוּמע יידן, אוּן 
אין זייער סביבה האָט אים קיינער נישט געקאָנט ריכטיק פּאַרשטײן, 
ווייל װיבּאַלד זי בּאַױיצן די יידישע לעבּנספאָרמען, שפּירן זי נישט 
קיין בּאַדערפעניש אין אַ נאַציאַנאַלן װידערגעבּוּרט. אין בּאַװואוּסטזיין 
פוּן דער יידישקייט, װאָס לעבּט אין זײ, זעען די פרוּמע יידן אוֹיך 
נישט, וי געהעריק, די געפאַר פוּן אוּנטערגאַנג, װאָס דראָט דער 
יידישקייט, אוּן שרעקן זיך נישט, איבּעריקנס, פאר דער צוקוּנפט פוּן 
פאָלק ישראל: זי האָבּן אַנאַציאָנאַל געפיל פוּן זיכ ער- 
ק יי ט, אוּן דעריבּער האָבּן זיי נישט קיין עכטן זין פאַר אוּנזערע 
פּראָבּעס זיך צוּ ראַטעװען. בּאמת. דער יידישער נאַציאָנאַליזם װאַקסט 
אין דער מאָס, װי עס פאַרשװוינדט די יידישע װירקלעכקײט; לוֹיט 
זיין עליה װאָלט מען געקאָנט מעסטן, ויפל גראַד די ירידה 
בּאַטרעפט. 

יעדנפאַלס, די שטייגערוּנג פוּן אוּנזער נאַציאָנאַלן בּאַװאוּסטזיין 
בּאַדײט נישט קיין פאַרשטאַרקוּנג פוּן אוּנזער נאַציאָנאַלן לעבּן, קיין 
פאַרמערוּנג פוּן אוּנזער נאַציאָנאַלער עשירוּת. דע ר מיט, װאָס 
מען איו א ײדישער נאַציאָנאַליסט, איז מעןנאָך 
נישט קײן נאַציאָנאַלער יײד. דען איז דער מערב-אײיראָ- 
פּעישער יידישער נאַציאָנאַליסט מער ייד וי דער יידישער אַסימילאַנט ? 
זי זענען בּיידע אין אַ גלייכער פֿאָס צוּגעטשעפּעט צוּם פרעמדן 
פאָלקסקערפּער, אַרײנגעטוּן אין אַ פרעמדער קוּלטוּר-געמיינשאַפט ; 
בּיידע זענען זיי גלייך אַסימילירט, בּיידע לעבּן נאַציאָנאַל נישט-יידיש ; 
אוֹיבּ מען זאָל זי שאַצן פוּן שטאַנדפּוּנקט פוּן נאַציאָנאַלע אַטריבּוּטן, 
זענען זי בּיידע נישט מער קין יידן. זי שיידן זיך אוּנטער אין 
זייער נאַציאָנאַלער בּאַקענטניש, אין ‏ דער נאַציאָנאַלער ריכטוּנג פוּן 
זייער ווילן, אָבּער נישט דערין, וי זיי זענען פאַקטיש נאַציאָנאַל, וי 
זי זענען פאַקטיש יידיש. אוּן מעג די נאַציאָנאַלע אידעע װי שטאַרק 
זיין אַלס בּאַקענטניש, אוּן מעג זי זיך װי שטאַרק אויסדריקן אַלס 
ווילן. װאָס, משטיינסגעזאָגט, קען זי געבּן אָנשטאָט דער גלוּתדיקער 
מלוכה פוּן אוּנזער רעליגיע אוּן װי אַוֹי קען זי שאַפן אַ יידישע 

ווירקלעכקייט צװישן די פרעמדע פעלקער ? זי קאָן אפשר אוֹיפהוֹיבּן 
אונזער נאַציאָנאַל בּאַװואוּסטזײן, אָבּער נישט אוּנזער נאַציאָנאֵַל לעבּן 
גיכער קאָן זי אוֹיספירן דעם אוֹיפבּוֹי פוּן אוּנזער פאָלקסטוּם אין ארץ- 
ישראל, איידער דערהאַלטן אָדער גאָר נאָך פאַרמערן די ידישקייט 
אין גלוּת, 


4, 


צי איז נישט די רעליגיע בּלוֹיז דער לבוּש, אין װאָס אונזער 
נאַציאָנאַלער גייסט איז געווען איינגעהילט ? אוּן דער פאַרלוּסט פוּן 
לבוּש קאָן דאָך נישט בּאַטראַכט װערן, װי דערמיט װאָלט אויסגעגאַנגען 
אוּנזער נאַציאָנאַלער כּוֹח אין גלוּת. אַזוֹי טרייסט מען זיך, אַזוֹי פּרײ- 
דיקט מען דעם גלויבּן אין אַ נאַציאָנאַלער צוקונפט פוּן גלות. 

אין אמתן אָבּער איז עס אַ פאַלשער אוֹיספיר אוּן אַן אוּמזיסטע 
טרייסט, בּשעת מען זאָגט : מיטן אוּנטערגאַנג פוּן דער רעליגיע פאַלט 
נאָר אָפּ דער לבוּש אוּן דער כּוֹח פוּן פאָלק ליײידט פוּן דעם קײן 
שאָדן נישט, 

ערשטנס, די רעליגיע איז פאַר אונז אין גְלוּת געווען נישט 
קיין לבוּש, נאָר דער טיפסטער אינהאַלט פוּן אוּנזער עקזיסטענץ. ווען 
די יידישקייט וואָלט דוּרכגעמאַכט איר אַנטויקלונג אין די נאָרמאַלע 
גרענעצן פוּן נאַציאָנאַלע אַטריבּוּטן, דאַן װאָלט אונזער קים פאַר- 
פעסטיקט אוּן געזיכערט געװאָרן אין פאָרמען אוּן װאָלט נישט געווען 
אָפּהענגיק פוּן אַן אינהאַלט אַלס עקזיסטענץ-גרוּנט. אוֹיך פיל רעליגיע- 
זע פאָרמען, נאָכדעם, װוי זייער אינהאַלט װאָלט זיין ווערט פאַרלוֹירן, 
װאָלטן זי נישט געמוּזט פאַרלירן זייער גילטיקייט; זיי װאָלטן זיך 
פּאַרװאַנדלט אין נאַציאָנאַלע אוּן מלוּכהשע לעבּנספאָרמען. שבּת, 
יּוֹם-טוֹב, די געדענק-טעג פוּן שמחוֹת אוּן פוּן טרויער, געוויסע מצוות 
אוּן עבירוֹת, דינים אוּן מנהגים װאָלטן בּאַקוּמען אַ נאַציאָנאַל-פּאָליטל- 
שע כטנקציע, ווען יידן װאָלטן צוזאַמען. געלעבּט אוֹיף איין טעריטאָריע, 

אוּן זי װאָלטן ווייטער געלעבּט אוֹיך נאָכן פאַרשװינדן פוּן זײער 
רעליגיעזער סיבּה. 

דאַקעגן די גלוּת-יידישקייט, נאָכדעם, װי זי װערט אויסגעטוּן 
פוּן די לכתּחילהדיקע נאַציאָנאַלע פאָרמען, בּליבּט זי שטענדיק גע- 
בּוּנדן אָן אַ אינהאַלט, אַלס איר עקזיסטענץ-גרוּנט, אוּן אָן אים איז זי נישט 
בּכּוֹח צוּ שטעלן אַ װידערשטאַנד. אוֹיך די אָפּשטאַרבּנדיקע רעליגיע, 
נאָכדעם, װוי איר אינהאַלט ווערט אוֹיסגעלאָשן, קאָן זי נישט איבּער- 
לאָזן קיין פאָרמען, װאָס, זייענדיק אָפּגעריסן פוּן זייער נאַציאָנאַלן 
קערן, זאָלן זי קאָנען דערגרייכן נאַציאָנאַלע גילטיקייט אין גלוּת. 
מיר האָבּן נישט אין גלוּת, אוֹיסער דער רעליגיע, קיין אויטאָריטעט, 
קיין אינסטאַנץ, װאָס זאָל בּילדן אַ כּלל אוּן װאָס די ירוּשה פוּן דער 
רעליגיע זאָל פוּן איר קאָנען בּאַקוּמען אַ סאַנקציע אוּן דעם כּוֹח פוּן 
פאַרפליכטן, אוּן דעריבּער, אוֹיבּ אין גֹלוּת װערן לוֹיז די נאַציאָנאַלע 
בּענדער, װערן דוּרכדעם אוֹיך צעטרייסלט אַלע די-יעניקע פאָרמען, 
װאָס נעמען זיך פוּן אוּנזער רעליגיע-קאָנסטיטוּציע אוּן האָבּן דעם כּוֹח 
צוּ װערן בּיי אַנדערע בּאַדינגוּנגען נאַציאָנאַל. 

צווייטנס, נעמען מיר אָן, אַז מיטן אוּנטערגאַנג פוּן דער רע- 
ליגיע װאַרפן מיר בֹּלוֹיז אַראָפּ דעם לבוּש. געוויס װאָלט אוּנזער צוּ- 
קוּנפט דאַדוּרך נישט געליטן, װען אוּנזער עקזיסטענץ װאָלס בּאַ- 
שטימט געװאָרן פוּן נאָרמאַלע נאַציאָנאַל-גרענעצן. דאַן װאָלט דער 
פאָדעם פוּן אוּנזער אַנטװיקלוּנג נישט איבּערגעריסן געװאָרן, די רעליג- 
יעזע פאָרמען װאָלטן עװאָלוּציאָניסטיש פאַרטרעטן געװאָרן דוּרך 
אַנדערע לעבּנספאָרמען. 

אין גלוּת אָבּער איז די בּאַזײטיקונג פוּן די רעליגיעזע פאָרמען 
פּשׁוּט אַ פאַרניכטוּנג פוּן אוּנזערע נאַציאָנאַלע פאָרמען. וועלכע אַנדערע 
פאָרמען זענען פאַראַן צוּ פאַרטרעטן מיט זיי דעם פּלאַץ פוּן די בֹּאַ- 
זייטיקטע רעליגיע-פאָרמען? עס איז נישט קיין פאַרװאַנדלוּנג, נאָר 
אַ ריס, אַן אָפּהאַקוּנג פוּן אוּנזער היסטאָרישער קאָנטינוּאיטעט: נאָך 
דער דיספאָרמירוּנג קוּמט נישט קיין נייע פאָרמירוּנג, נאָכן אוֹיסטוּן 
דעם לבוּש בּלייבּט נישט קיין אַנדער לבוּש אָנצוּטוּן. לאָמיר נאָכגעבּן 

אַז עס איז געשען װי אחד-העם זאָגט, בְּלוֹיו דאָס, װאָס די כַּלֵי 
איז צעבּראָכן געװאָרן ; נאָר די עקסטעריטאָריאַלע יידישקייט בּאַזיצט 
נישט קיין אַנדערע נאַציאָנאַלע כּלי, װאָס זאָל קענען אַרײננעמען דעם 
אויסגעגאָסענעם אינהאַלט. אוֹיבּ מען טרייסט זיך: ,צעשטערט איז 
בֹּלוֹיז דער גוּף, אָבּער די נשמה עקויסטירט וייטער", אַזֹי װערט 
דערמיט אַרוֹיסגעטראָגן אַ טוֹיטאוּרטײל אוֹיף דער ידישקײט אין 
גלות. דער קערפּער --- דאָס איז די נאַציאָנאַלע פאָרֹם, דער נאציאָנאַ- 
לער קאָנקרעטוּם: ׂ: 

אמת, אוּנזער רעליגיע האָט זיך נישט געשפּײוט אוֹיסשליסלעך 
פוּן אירע אייגענע קרעפטן. עס האָט עקזיסטירט אַ קעגנזייטיקע װירקוּנג 
צווישן דער רעליגיע אוּן דעם נאַציאָנאַלן אינסטינקט פוּן זעלבּסט- 
דערהאַלטונג. בֹּלֹא יוֹדעים האָט די רעליגיע געצוֹיגן איר יניקה פוּן 
דעם נאַציאָנאַלן אינסטינקט פוּן זעלבּסטדערהאַלטוּנג, װיבּאַלד זי האָט 
אין גלות דערפילט נאַציאָנאַלע אוֹיפגאַבּן. פיל נאַציאָנאַלע ווערטן, 
װאָס שטייען אוֹיסער דער רעליגיע, האָבּן, אוֹיס מאַנגל פוּן אַן אַנדער 
מין נאַציאָנאַל לעבּן, זיך איינגעפאַסט אין דער ראַם פוּן דער רעליגיע. 
אַזוֹיאַרוּם האָבּן זיך אין אוּנזער רעליגיע אוֹיפגעהאַלטן קרעפטן און 
זאַפּטן, װאָס זענען נישט איר אייגנטוּם. אַ דאַנק דערדאָזיקער 
נאַציאָנאַלער פוּנקציע אירער אַלס רעזער װאו- 
אַר, האָט זיך פּאַרשטאַרקט די לעבּנספּעאיקײט 
פון דער רעליגיע בופאן, זי איז אַווי נבתצסה 
נעװאָרן דורך די נאציאָנלע גיטעה. װאָסזענען 
איר אָנפאַרטרוֹיט געװאָרן 

דעריבּער האָט אין מערב-אײיראָפּע געקענט אוֹיפקוּמען אַ מערק- 
ווירדיקע יידישע אָרטאָדאָקסיע, װאָס איר רעליגיעזע נשמה איז איר 
שׁוֹין לאַנג אוֹיסגעגאַנגען אוּן זי שטעלט נאָך פאָר בּלוֹיז 8 פאַרקריפּ- 
לוּנג פוּן דער יידישער רעליגיע. דאָס איז דער נאַציאַנאַלער אינסטינקט 
פוּן זעלבּסטדערהאַלטונג, װאָס דערהאַלט נאָך די רעליגיעזע פאָרמען 
אין דערדאָזיקער פאַרגליװוערוּנג, דערהאַלט נאָך די שאָלעכץ אָן דעם 
קערן, װײל די ידישקייט אין גְלוּת באַזיצט נישט קיין אַנדערע 

אָפּגעזונדערטע לעבּנספאָרמען. דאָס נאַציאָנאַלע בּאַװאוּסטזיין האָט זיך 
אָנגעקלאַמערט, װי מיר האָבּן געזען אין ערשטן קאַפּיטל, אָן דער 
טראַדיציע אוּן איר דערמיט געגעבּן נייע אימפּוּלסן; געפינענדיק אין 
איר אַן אָנהאַלט, האָט דאָס נאַציאָנאַלע בּאַװואוּסטזײין איר געגעבּן אַן 
אינהאַלט, דאָס איז אַ קעגנזייטיקע שטיצע, װאָס דער פאָלקס-אָרגאַניזם 
אין זיין קאַמף פאַרן קִיוּם פּאָדערט עס אוּן פירט עס דוּרך. דערדאָזיקער 
נאַציאָנאַלער פוּנקציע האָט די פאַרשטײינערטע אָרטאָדאָקסיע אין מערב 
צוּ פאַרדאַנקען איר עקזיסטענץ, װאָס איז פוּל מיט סתּירוֹת. אוֹיך אין 
מזרח װעט אוּנזער רעליגיע, נאָכדעם, װי די נשמה װעט איר אוֹיסגיין, 
נאָך אַ לאַנגע צייט פירן אַ עקזיסטענץ, װאָס װעט ציען די יניקה פוּן 
נאַציאָנאַלן אינסטינקט פוּן זעלבּסטדערהאַלטונג. ער װעט איר בּיישטיין 
אין דער שעה פוּן נוֹיט, וייל איר נויט איז אין גְלוּת אוֹיך 
זיין נוֹיט, 

עס זעט דעריבּער אוֹיס, װי דער אינסטינקט פוּן זעלבּסטדער- 
האַלטוּנג װאָלט געווען די ערשטע סיבּה אין ‏ דער דערהאַלטונג פוּן 
יידישקייט. אַזוֹי זעט עס אוֹיס, כּל-זמן מיר בּאַטראַכטן יענץ פאַר- 
העלטעניש פוּן דער קעגנזייטיקער װירקוּנג בּלוֹיז אין דער פּאָזיטיווער 
אוּן נישט אין דער נעגאַטיווער ריכטונג. קוֹים איז די קראַפט פוּן 
דער רעליגיע אוֹיסגעגאַנגען, דאַן מוּזן אירע פאַרטריקנטע פאָרמען זיך 
סוֹף-כֹּל-סוֹף אָפּקרישלען אוּן יענץ פּאַזיטיווע פאַרהעלטעניש פוּן דער 
קעגנזייטיקער װירקוּנג הערט אוֹיף. פוּן דעם מײַמענט אָן פאַרלירט דער 
אינסטינקט פוּן זעלבּסטדערהאַלטונג זיין אָנהאַלט אָן די רעליגיעזע 
פּאָרמען. דידאָזיקע פאָרמען פאַרלירן װידער דאַדוּרך זייער אוֹיסער- 
יעליגיעזן אינהאַלט, װאָס האָט זײי אוּמבּאװאוּסטזיניק אָנגעפילט. 
ערשט קוּמט פּאָר דיזעלבּע קעגנזײ טיקע בּאַציוּנג 
אין אַ נעגאַטיװ ער ריכטוּנג. דער נאַציאָנאַלער עקזיסטענץ- 
אינסטינקט הוֹיבּט דאַן אָן צוּ װאַנדערן פוּן איין סוּראָגאַט צוּם אַנדערן 
בּלאָנדזשעט אַרוּם אוּן זוכט ערגעץ ואוּ זיך אַהינצוּטון אין דער נוֹיט, 
בּיז ער װערט אוֹיסגעמאַטערט, אָפּגעשװאַכט אוּן לעשט זיך סוֹף-כּל-סוֹף 
אוֹיס. אוּן דעריבּער, אוֹיבּ דערדאָזיקער אינסטינקט שטיצט נאָך די 

איינגעפאַלענע רעליגיע, אוּן מחמת דעם, װאָס ער איז איר שטיצע, 
װערט ער אַלײן אוֹיך פוּן איר געשטיצט, זענען דאָס טאַקע די לעצטע 
קאַמפן פוּן גוֹססן גלות, דאָס ראַנגלען זיך מיט דער גסיסה. אוּנזער 
רעליגיע-קאָנסטיטוּציע װעט שוין לאַנג נישט קאָנען דערפילן איר נאַ- 
ציאָנאַלע פונקציע אין גלוּת, װיבּאַלד זי האָט נישט קין אײגענעם 
בּאָדן צוּ דערנערן זיך, אוּן דער נאַציאָנאַלער אינסטינקט פוּן זעלבּסט- 
דערהאַלטונג װעט זי קאָנען שטאַרקן נאָר אוֹיף אַ קוּרצער צייט 
אוּן בּלוֹיז אַ בּיסל אָפּשטוּפן איר מפלה. זײ האָבּן זיך אין גלוּת 
קעגנוזײטיק געשטיצט אוּן מוּון אין גלוּת אוֹיִך 
צוּזאַמענפאלף 

צי איז אוּנזער אָרטאָדאָקסיע אין מערב, װאָס װערט נאָך אוּמ- 
בּאַװאוּסטזיניק דערהאַלטן פוּן נאַציאָנאַלן אינסטינקט פוּן זעלבּסט- 
דערהאַלטוּנג, שוֹין נישט אוֹיפן וועג פוּן אַסימילאַציע 1 צי דען שטרעבּט 
זי װייניקער, װי די ליבּעראַלע יידן, אײנצוּזאַפּן אין זיך די פרעמדע 
נאַציאָנאַלע קוּלטוּר אוּן מעגלעך צוּ מאַכן די צונויפקלעפּונג מיטן 
פרעמדן פאָלקס-אָרגאַניזם ? 

יעדנפאַלס איז דער נאַציאָנאַלער אינסטינקט פוּן זעלבּסטדער- 
האַלטונג אַליין נישט גענוּג. עס איז בֹּלוֹיו אַן אילוזיע, װאָס ער האָט 
אַלײן געשאַפן אין שווערן קאַמף פאַר דער עקזיסטענץ, בֹּשעת די 
ראשי-המדבּרים פוּן נאַציאָנאַלער יידישקייט שטיצן זיך אוֹיף אים אוּן 
שעפּן פוּן אים האָפענונג פאַר דער צוּקוּנפט אין גלוּת. אָן דער ער- 
שטער פרימערער קראַפט פוּן דער רעליגיע װאָלט דערדאָזיקער אינ- 
סטינקט קיינמאָל נישט אימשטאַנד געווען צוּ פאַרהיטן פוּן אונטערגטנג 
אוּנזער פאָלקסטוּם אין גלוּת ; ער װאָלט אוּנו נישט געקענט געבּן דעם 
כּוֹח צוּ לעבּן אוּן צוּ שטאַרבּן אַלס מאַרטירער. װאָס איז דען נאָך 
איצט אימשטאנד צוּ טוּן דאָס נאַציאָנאַלע געפיל, װאָס איז שוֹין 
אוֹיסגעלײידיקט פוּן אינהאַלט אוּן אוֹיסגעטוּן פוּן די פאָרמען אוּן האָט 
נישט קיין צוּפלוּס פוּן נייע זאַפטן ? װי אַזוֹי קאָן עס אוּנז שיצן פאַר. 
דער מאַכט פוּן דער פרעמדער וירקלעכקיט, װאָס דראָט אוּנז צוּ 
פּאַרשלינגען ? 

אוּן אפשר װיל מען די האָפּענוּנג װועגן דער דויערהאַפּטיקײט 
פוּן דער גלות-יידישקייט לייגן אוֹיף דעם סאָציאָלאָגיש װיכטיקן פאַקט 
פוּן דער יידישער לעבּנספרייד 1 

ערשטנס, איז דידאָזיקע לעבּנספרייד געװוען אַ געפיל, װאָס איז 
געקומען אַלס העכסטער אוֹיסדרוּק פוּן לייטזעליקן גלוֹיבּן, װאוּ נישט 
דעם לעצטן פּלאַץ האָט פאַרנוּמען דער גלוֹיבּן פוּן אוּנזער אתּה- 
בּחרתנוּשקייט אוּן אַז מיר קאָנען נישט אוּנטערגיין ; גלייכצייטיק איז זי 
אוֹיך געווען אַ רעזוּלטאַט פוּן דער אינערלעכער מאַכט-פּאָזיציע פוּן דער 
יידישער תּוֹרה. אוֹיךְ האָט זי איר היסטאָרישן יסוֹד אין דער אָפּטי- 
מיסטישער לערע פוּן דער יידישער רעליגיע. דעריבּער, צוּגלייך מיט 
דער צעטרײיסלוּנג פוּן דעמדאָזיקן גלוֹיבּן אין דערדאָזיקער לערע, 
ווערט אוֹיךְ די לעבּנספרייד אַלץ מער אוּן מער געמינערט : די גייסטיקע 
שאַפוּנגען פוּן דער מאָדערנער יידישקייט זענען שוֹין זייער שטאַרק 
דוּרכגעמישט מיט פּעסימיסטישע שטרעמונגען אוּן אוּנטער- 
שטרעמונגען, 

צווייטנס, איז דידאָזיקע לעבּנספרייד צװויידייטיק: זי איז פוּן 
א נאַציאָנאַלן אוּן פוּן אַן אינדיװידוּעלן סאָרט. גראָד אָט די לעבּנס- 
פרייד הוֹיבּט אוּנז אָפּט אוֹיף איבּער דעם נאַציאָנאַלן אוּן גיט אוּנז 
אין קאַמף פאַר דער עקויסטענץ אַן עלאַסטישקײט, װאָס איז זייער 
נוּצלעך פאַרן יחיד, אָבּער שעדלעך פאַרן כּלל. אוּנזער אָפּטימיסטישע 
שטרעבּוּנג צוּם ציל צווינגט אוּנז זיך צוּצוּפּאַסן צוּ דער פרעמדער 
אַרוּמיקער װועלט אוּן אוֹיסצוּקעמפן זיך אין איר אַ שטאַרקע פּאָזיצִיע. 
די פּאָזיטיווע בּאַציונג צוּם לעבּן, װאָס ליגט אין אוּנזער נאַטוּר, פירט צוּ 
אַ פּאָזיטיווער בּאַציוּנג צוּ דער פרעמד-נאַציאָנאַלער ווירקלעכקייט. אוּן 
אָפּט זיגט דער אנדװױידוּעלער לעבּנסװילן איבּער דעם 
נאַציאָנאַלן, 

צוּ די אוֹיסגערעכנטע פּאָזיטיווע פאַקטאָרן, װאָס פאַרשטאַרקן די 
לעבּנספעאיקייט פוּן יידישן פאָלק, קוּמט צוּ נאָך איין נעגאַטיווער מאַ- 
מענט, װאָס ציט אָפּ די גסיסה פוּן גֹלוּת : דאָס איז דער װידערשטאַנד 
פוּן די הערשנדיקע פעלקער קעגן אוּנזער אוֹיפהערוּנג. יעדע אַסִימל- 
לאַציע איז אַן אַקט פוּן צוויי צדדים, פון צוויי ווילנסאויסדרוּקן, װאָס 
זענען איינשטימיק מיטאײינאַנדער : איין צד, װאָס וויל זיך אוֹיסמישן 
צווישן אַנדערן, אוּן איין צד, װאָס איז מסכּים יענעם אוֹיסצוּמישן אין 
זיך. אָבּער די הערשנדיקע פעלקער שטעלן זיך אַקעגן אוּן ווילן אוּנז 
נישט אַסימילירן, אפילוּ ווען מיר זענען מיטן גאַנצן האַרצן גרייט זיך צוּ 
לאָזן אוֹיפעסן פוּן זיי, האָבּן זיי על-פי-רוֹב כּלל קיין חשק נישט צוּ 
דעמדאָזיקן געקעכץ. זיי װאַרפן אָפּ אונזערע פּראָבּעס פוּן דערנענ- 
טערוּנג, שטוֹיסן אוּנז אָפּ פוּן זיך, פאַרשפּאַרן אוּנז אין געזעענע אוּן 
נישט געזעענע געטאָס, צווינגען אוּנז זיך צוּ פאַרײניקן אין אוּנזער 
אָפּנעזוּנדערטקײט ; מיט איין װאָרט: זײ צװינגען אוּנז צוּ 
בּ לײבּן ייד ן. פאַראַן זייער פיל מאָדערנע יידן, װאָס זייענדיק גע- 
צװואוּנגען דוּרֹך דער נישט יידישער געועלשאַפט אָדער מלוכה -- אין 
מערב איז עס דערהויפּט די געזעלשאַפט, אין מזרח האָט עס אוֹיך 
געטוּן די מלוּכה --- בּלייבּן זיי, צי בּּיוון, צי נישט בּכּיוון, אין אוּנזער 
כּלל, אָדער וערן צוּ אוּנז צוּריקגעשטוֹיסן. גרוֹיס איז די צאָל פוּן די- 
דאָזיקע אנוּסים אוּן פוּן די, װאָס זענען, צוּליבּ אוֹיסערלעכע אוּמשטענדן, 
געצוואוּנגען צוּריקצוּקערן ‏ זי זענען יידן, ווייל דאָס אַרוֹיסגײן פוּן 
אוּנזער כּלל, אוּן, אַ פּשיטא, דאָס אַרײנגײן אין אַ פרעמדן כּלל װערט 
זיי געמאַכט אוּממעגלעך אָדער פוּל מיט שטערונגען אָדער מאָראַליש 
נישט בּאַקוועם. בּאַטראַכט מען זיך נאָר, וויפל יידן לעבּן אין אונזער 
סביבה קעגן זייער אייגענעם װילן; יידן, װאָס שפּירן זײיער בּיסל 
יידישקייט אַלס אַ גרוֹיס אוּמגליק, אַלס אַן אוּמגליק, װאָס שוּלדיק דערין 
איז בֹּלוֹיז די שנאה צוּ יידן, װאָס האַלט אָפּ אונזער אַנטגילטיקן 

אוּנטערגאַנג ; יידן, װאָס זייער האַרץ איז פוּל מיט שטרעבונגען אוּן 
בּענקשאַפּט נאָכן אידעאַל פוּן בּאַלדיקן טוֹיט פוּן אוּנזער פאָלקסטוּם אוּן 
דערװאַרטן דעם משיח פוּן אַ פּראָגרעסיווער מענטשהייט, װאָס װעט 
בּרענגען די גאוּלה פוּן דער יידישקייט, ד. ה. זי וװעט מער נישט 
שטערן די אוֹיפהערוּנג פוּן יידישקייט. 

חוּץ די שטערוּנגען, װאָס דער ווילן צוּ אַסימילאַציע געפינט 
אין דעם קעגנווילן פוּן די הערשנדיקע פעלקער, ווירקט נאָך אַן אינער- 
לעכער מאָטיוו, װאָס שטאַמט פוּן אַ אוֹיסערלעכן גרוּנט: די פאַרפאָל- 
גוּנגען, די טוֹיזנטערליי פאַרשיידענע צרוֹת, װאָס מיר שטיען אוֹיס 
כּסדר מצד די הערשנדיקע פעלקער, שװאַכן בּיסלעכווייז אָפּ דעם ווילן 
צו אַסימילאַציע. אַזוֹיאַרוּם אַנטשטײט דער צוּ להכעיס-ייד. 

גרוֹיס איז די צאָל יידן דוּרכן חסד פון אַנטיסעמיטיזם. היינט 
וי שטאַרק איז די פּאָטענציעלע אַסימילאַציע, װאָס ווערט נישט דער- 
לאָזט בּלוֹיז דוּרך אַן אוֹיסערלעכער קראַפט. אַ רעזוּלטאַט פוּן די אוּנטער- 
דריקוּנגען זענען אוֹיך אונזערע װאַנדערוּנגען, װאָס האַקן איבּער אונ- 
זער איינגעזעסנקייט אין איין לאַנד אוּן ממילא אוֹיךְ דעם פּראָצעס פוּן 
אַסימילאַציע. 


6 


עס איז אַ גרוֹיסער ספק, צי עס װאָלט נאָך הײנט עקויסטירט 
אין גלות אַ יידיש פּאָלק אוֹיסער די גרענעצן פוּן אונזער דת, ד. ה. 
אַ מאָדערנע יידישקייט, ווען די פעלקער װאָלטן געווען גענייגט אוּנז 
איינצוּזוֹיגן אין זיך ; ווען זיי װאָלטן אוּנז, לאָמיר זאָגן, פאַר צװיי 
הוּנדערט יאָר, אוּמעטוּם געגעבּן גלײכבּאַרעכטיקוּנג אוּן געעפנט דעם 
וועג צוּ אַסימילאַציע, יעדנפאַלס איינס אין זיכער: די פאַרפאָלגוּנגען 
אוֹיף יידן, די אוֹיסנאַמסגעזעצן האָבּן זייער פיל מיטגעהאָלפן צוּ דער- 
האַלטן אַ מאָדערנע יידישקייט, 

מען דאַרף נעמען אין אַכט, װי שטאַרק אוּנזערע שוֹנאים האָבּן 

זיך בּאַטײליקט אין דער פאָרטזעצונג פון אונזער קִיוֹם אין מורח,. עס 
איז כּדאי אָפּצוּשאַצן, װאָס פאַר אַ גרוֹיסע נאַציאָנאַלע טובה עס האָט 
אוּנז געטוּן, צוּם בּיישפּיל, די רוּסישע ,טשערטא אָסעדלאָסטי", הל 
מעכטיק װאָלט אָנגעװאַקסן אוּן פאַרבּרייטערט געװאָרן דער שטראָם 
פוּן אַסימילאַציע, ווען אונזערע אונטערדריקער װאָלטן אים דידאָזיקע 
שטערונג אָפּגערוֹימט פוּן וועג ; ווען די יידן װאָלטן בּאַקוּמען דאָס 
רעכט פוּן פרייער בּאַװעגוּנג אוּן װאָלטן געהאַט די מעגלעכקייט זיך 
צוּ פאַרשפּרײטן איבּערן גאַנצן לאַנד. מיר דאַרפן כּמעט דאַנקבּאַר זיין 
אונזערע בּאַדריקער, װאָס זי האָבּן פאַר אוּנז געשלאָסן די טוֹיערן 
פוּן אַסימילאַציע אוּן זיך געזאָרגט דערפאַר, אַז אוּנזערע פאָלקסמאַסן 
זאָלן זיין קאָנצענטרירט אוּן נישט צעזייט אוּן צעשפּרײט, זאָלן לעבּן 
אין אָפּגעזוּנדערטקײט אוּן אין אחדוּת, אָנשטאָט אוֹיסגעמישט צוּ ווערן 
צווישן פרעמדע, זייענדיק צעריסן צווישן זיך ; װאָס עס זענען אונז 
אוֹיךְ פאַרבּליבּן אונזערע בּיבּלישע נעמען, נישט שענדנדיק זיי דוּרך 
אַ פאַרוואַנדלוּנג אין איװאַן, יעפים, װאַסיל א. ד. גל,, װאָס פיל האָבּן 
אַזוֹי פּיינלעך געבּענקט נאָך דעם, אוּן װאָס אוֹיך דער שמד איז אוּנז 
נישט לייכט אָנגעקוּמען... 

אוּן אין מערב, װי שטאַרק איז געווען די בּאַטײליקוּנג פוּן 
אַנטיסעמיטיזם אין פאָרטזעצן דעם קיום פוּן יידישקייט אוּן אין אַלע 
רירונגען אוּן בּאַװועגוּנגען פוּן אוּנזער נאַציאָנאַלער אויפלעבּונג. דעם 
בּעסטן סימן דערוֹיף האָבּן מיר אין די װערטער פוּן לוּאידושי 
לוּצאַטא: ,איך פיל מיך נישט אַלס ייד, דאָך בּין איך אַ ייך 
יעדעס מאָל, ווען יידן ווערן פאַרפאָלגט", פיל פוּן די בּעסטע צווישן אוּנז 
האָבּן צוריקגעקערט צוּ זייער פאָלק דורך אגעפיל פוּן געקרענקטן 
שטאַלץ ; פיל אַנדערע, ווידער, האָבּן צוּריקגעקערט דוּרֹך אַגעפיל פוּן 
מיטלייד צוּ דעם געפּייניקטן פאָלק. פּאַר אַ מאָראַלישן כאַראַקטער איז 
עס כּלל נישט קיין לייכטע זאַך אַריבּערצוּלוֹיפן פוּן לאַגער פוּן די 
װאָס ליידן פוּן עולוֹת, צוּם לאַגער פוּן די, װאָס טוּען די עולוֹת. 
אוּן סוֹף-כֹּל-סוֹף איז דאָך דער איבּערלוֹיפער נישט זיכער, צי זיינע 
קינדער אָדער קינדס קינדער װעלן נישט זיין קיין אַנטיסעמיטן אוּן 

װועלן נישט מאַכן אָדער זיך בּאַטײליקן אין פּאָגראָמען אוֹיף יידן ; די 
דערפאַרוּנג האָט אוּנז אין דער הינזיכט פיל געלערנט. 

בּאמת, אוּנזערע שוֹנאים האָבּן פיל מיטגעהאָלפן צוּ פאַרשטאַרקן 
די יידישקייט אין גֹלוּת, 

אוּנזערע גוּטע פריינט, די ליבּעראַלן פוּן אַלערלײ שאַטירוּנגען, 
האָבּן דידאָזיקע נעגאַטיווע מאָמענטן פוּן אוּנוער עקשנוּת אין לעבּן 
שׁוֹין לאַנג דערקענט, אוּן דעריבּער װאַרפן זיי אָפּ אלערליי בּאַגרענע- 
צוּנגען אוּן רעכט-פּאַרשמעלערוּנגען, װאָס שיידן אוּנז אָפּ פוּן פאָלק 
אוּן לאַנד, פאַרשטאַרקן אוּנזער אָפּגעזוּנדערטקײיט אוּן רוּפן אַרוֹיס 
אַ יידישן נאַציאָנאַליזם, זיי פאָדערן, מען זאָל אוּנז מאַכן גלייך מיטן 
פאָלק פוּן לאַנד, ווייל נאָר דאָס אַליין איז אימשטאַנד צוּ בּאַזײטיקן 
יעדע שײידװאַנט צווישן אוּנז אוּן דעם איבּעריקן פאָלק אוּן מעגלעך 
צוּ מאַכן אוּנזער אוֹיפהערוּנג. אוּן די דערפאַרוּנג לערנט אוּנז, אַז די 
ליבּעראַלן האָבּן פאַרשטאַנען בּעסער װוי די אַנטיסעמיטן אוּנז צוּ פאַר- 
ניכטן אַלס פאָלק. די אָפּשאַפוּנג פוּן די בּעזוּנדערע געזעצן האָט זיך 
אַרוֹיסגעװיזן פאַר אַן אָפּשאַפוּנג פוּן יידישקייט, פוּן אַ נאַציאָנאַלן בּאַ- 
זוּנדערן לעבּן, 

איך װאָלט עס נישט געװאָלט זאָגן, נאָר איך טאָר עס נישט 
פאַרשווייגן :; איך האָבּ מוֹרא, אַז די אָפּשאַפוּנג פוּן לעצטן יידישן 
תּחוּם אין די צענטערן פוּן גלוּת, װעט אוֹיך בּרענגען צוּ דער אָפּשאַ- 
פוּנג פוּן אוּנזער נאַציאָנאַלער קאָנצענטראַציע, פוּן אוּנזער לעצטן נאַ- 
ציאָנאַלן בּאַצירק. איך האָבּ מוֹרא, אַז די שעה, ווען מיר װועלן איבּער 
דערדאָזיקער לעזונג פוּן דער יידישער פראַגע אוֹיפשאַלן מיט פרייד, 
װועט זיין די שעה פוּן אַ נייער תּקוּפה פאַרן וואוּקס פון דער אסימילאַ- 
ציע. אַוֹי אין שוֹין אוּנזער מול אין גֹלוּת: װאָס דאָ איז 
אַגליק פאַר אוּנז, אַלס יחידים, איז אָפט אַן אוּמגליק פאַר אונה, 
אַלס כּלל, 


צי קאָנען אָבּער דידאָזיקע נעגאַטיווע, פאַקטאָרן גאַראַנטירן די 
דערהאַלטונג פוּן יידישקייט אין גֹלוּת ‏ צי קאָנען מיר פוּן זיי שעפּן 
האָפּענוּנג פאַר אוּנזער צוּקוּנפט 1 דאָס הייסט פאַר אַן עקזיסטענץ, װאָס 
איז אָפּהענגיק פוּן קִיוּם פוּן אַנטיסעמיטיזם אוּן פוּן װידערשטאַנד קעגן 
אוּנזער פאַרשמעלצוּנג 1 כֹּל-זמן די יידישע רעליגיע איז געווען שטאַרק 
אוּן געשיצט אוּנזער אָפּגעזוּנדערטקײט, האָבּן די הערשנדיקע פעלקער 
נישט געקענט אוּנז פאַרניכטן דוּרך שמד אָדער אַסימילאַציע ; װיבּאַלד 
אָבּער די שיידווענט אוּן די צוֹימען פוּן אוּנזער רעליגיע זענען גע- 
פאַלן, דאַן קאָנען שוֹין די הערשנדיקע פעלקער צוינגען אונז צוּ 
אָפּגעזוּנדערטקײט אוּן צוּ דערהאַלטן אוּנז מיט געװאַלד. די אנוּסים אוּן 
צוּ להכעיס-יידן אוּן אַלערלײ אנדערע, װאָס זענען געבּליבּן יידן צוּליבּ 
פאַרשיידענע סיבּוֹת, זענען תּנאי-יידן, יידן, װאָס זענען אָפּהענגיק פוּן 
אַ געוויסער בּאַדינגוּנג, אוּן דידאָזיקע בּאַדינגוּנג קאָן שׁוֹין לאַנג נישט 
דוֹיערן. 

דער ווילן פוּן די פעלקער נישט צוּ אַסימילירן אוּנז ווערט מיטן 
פּראָגרעסירן פוּן דער קוּלטוּר כּסדר אַ שװאַכער. צוּגלייך מיט דער 
גלײכבּאַרעכטיקוּנג ווערט אוֹיךְ געגעבּן דאָס רעכט אוֹיף אַס- 
מילאַציע; נישט מער, װאָס די געבּער מאַכן זיך נאָך געוויסע בּאַ- 
װאָרענישן אוּן לאָזן אוּנז נישט געניסן דאָסדאָזיקע רעכט מיטן פולן 
מוֹיל, פונקט װי זײ טוּען עס בּנוֹגע די איבּעריקע רעכט, װאָס זי 
אַנערקענען פאַר אוּנז. נאָר װאָס פּראָגרעסיווער זיי װערן, אַלץ מער 
ווערן זיי גענייגט צוּ געבּן אוּנז פולשטענדיקע גלייכקייט פוּן רעכט--- 
אוּן מיט דידאָזיקע רעכט אוֹיךְ דאָס רעכט צוּ אַסימילירונג, װאָס איז 
גיכער אַ פאָרבּאַדינג פאַר דער גלײכבּאַרעכטיקוּנג אוּן שטעלט ממילא 
פאָר נישט קיין רעכט, נאָר אַ התחייבוּת. װעלן מיר אין צענטער פוּן 
גלוּת-יידנטוּם, אין רוּסלאַנד, דערגרייכן די געשטרעבּטע אויסגלייכוּנג 

אין די רעכט, וועלן מיר דאַן צוּזאַמען דערמיט דאָרט בּאַקוּמען אוֹיך 
דאָס רעכט אוֹיף אַסימילאַציע } אוּן מען מעג זיך שוֹין פאַרלאָזן אוֹיפן 
פּראָגרעס פוּן דער קוּלטוּר, אַז דאָסדאָזיקע רעכט װעט אוּנז שוֹין מער 
נישט פאַרשמעלערט ווערן אוּן די געבּער וועלן מיט זייער מתּנה מער 
נישט זיין אַזוֹי קאַרג. די נעמער װועלן זיכער אין אַ בּאַדײטנדיקן טײַל זיך 
צוּאיילן שטאַרק אוֹיסצוּנוּצן אָט דאָס רעכט, בּפרט אַז דאָסדאָזיקע רעכט 
איז אַ התחייבוּת, 

אייגנטלעך זענען די פאַרפאָלגוּנגען אוֹיף יידן אוּן דער ווידער- 
שטאַנד פוּן די פעלקער קעגן אוּנזער דערנענטערוּנג נאָר אַ צוּריק- 
ווירקוּנג פוּן אוּנזער נאַציאָנאַלן קיום. די אוֹיסערלעכע געטאָ-מוֹיערן זענען 
העאַגירונגען אוֹיף די אינערלעכע שיידווענט פוּן אוּנזער אַנדערשקײ ; 
דער געלער פלעק איז אַ רעאַגירוּנג דערוֹיף, װאָס דער ייד גיט אָפּ 
אַ בּצקענטניש אַלס ייד אוּן טראָגט דעם סימן, װאָס מאַניפעסטירט זײַין 
יידישע טריישאַפט,. װאָס מער עס פאַרטוּשט זיך אוּנזער נאַציאָנאַלער 
פַּרצוּף, אַלץ פריינטלעכער װערט מען צוּ אוּנז; װאָס מער מיר פאַר- 
לירן פוּן אונזערע נאַציאָנאַלע גיטער אוּן װערן אָרעמער, אַלץ מער 
איז מען גענייגט אוּנז צוּ אַסימילירן. די פאַרפאָלגוּנגען אוֹיף יידן אוּן 
דער װידערשטאַנד פוּן די פעלקער קעגן אונזער אָנגלידערוּנג זענען 
שטענדיק גוּטע סימנים אוּן כּמעט אַ בּאַראָמעטער פאַר דער לעבּעדיקער 
קראַפט פוּן דער יידישקייט ; זיי בּאַווייזן, אַז אוּנזער אָרגאַניזם אַלס 
פרעמדער קערפּער איז נאָך נישט גענוּג צעשטערט, כּדי ער זאָל מער 
נישט קאָנען אַרוֹיסרוּפן אַ װידערשטאַנד אין דער אַרוּמיקער וועלט. זי 
זענען רעזוּלטאַטן פוּן אוּנזער בּאַזוּנדערן שטייגער, אָ בּער אזעל- 
כע רצוולטאטן, װאָס װלילרקן צוּריק אוֹיף זײער 
ס יבּ ה. מיטן אָפּפאַלן פוּן דער פּרימערער סיבּה, פוּן דער אינערלע- 
כער קראַפט פוּן אונזער גלות-עקזיסטענץ, װערן אוֹיך בּאַזײטיקט די- 
דאָזיקע רעזוּלטאַטן, װאָס זענען פאַרװאַנדלט געװאָרן אין בּאַזוּנדערע 
סיבּוֹת אוּן אין אַ שטיצע פוּן זייער יסוֹד. 

געוויס האָבּן אוּנזערע שוֹנאים אַ חלק אין דער דערהאַלטוּנג פוּן 
אַ מאָדערנער יידישקייט אין גלוּת; געוויס זענען זי בּאַטײליקט אין 

איינטאַמעװוען דעם שטראָם פוּן דער אַסימילאַציע. געוויס װערן מיר, 
וי הערצל זאָגט דוּרך אוּנזער געמ ײנואַמען פײנט צוװאַמענ- 
געהאַלטן אַלס נאַציע. דאָך אָבּער דאַרף מען נישט פאַרבּייטן די רעאַק- 
טיווע סיבּה מיט דער עפעקטיווער. פוּנװאַנען שטאַמט דידאָזיקע סיבּה, 
װאָס האַלט אוּנז צוזאַמען? זי איז דאָך נישט מער װי אַ בּאַגלײט- 
דערשיינוּנג פוּן אוּנזער צוּזאַמענהאַלטן זיך אַלס פאָלק. דער געמיינזאַ- 
מער פיינט איז דער בּאַװײז אוּן נישט דער ג רוּנט פוּן אוּנזער 
נאַציאָנאַלער געמײינזאַמקײט ; ער איז איה רעױּלטאַט, װאָס װירקט 
צוּריק אוֹיף זיינע סיבּוֹת אוּן פאַרשטאַרקט אוּנזער געפיל פוּן אָנגעהע- 
ריקייט צוּ אײינאַנדער. װיבּאַלד אָבּער עס װערן לוֹיז די אינערלעכע 
צוּנוֹיפבּינדוּנג אוּן אחדוּת פוּן אוּנזער בּאַזונדערן אַרט לעבּן, פאַרלירט 
אין אַ גלייכער מאָס די נאַציאָנאַלע שנאה דעם בּאָדן אוּנטער די פיס-- 
אוּן אוּנזער אוֹיסערלעכע צוּזאַמענהאַלטונג דוּרך אוּנזער געמיינזאַמען 
שוֹנא, װאָס ווירקט צוּריק אוֹיף אוּנזער אינערלעכער צוּזאַמענהאַלטוּנג, 
בּלייבּט אַלײן אָן אַ יסוֹד, 

דער יידישער כּלל אין גֹלוּת איז, אַלזוֹי, געווען צוּזאַמענגעבּוּנדן אוּן 
פאַרײניקט נאָר אַ דאַנק דער רעליגיע-קאָנסטיטוּציע. אוּן אוּנזער רע- 
ליגיע-קאַנסטיטוּציע האַלט איצט אין צעפאַלן װערן. 

מיר מוּזן נעמען אין אַכט נאָך איין פאַקטאָר, װאָס טײילמאָל בּאַ- 
שװוערט ער דעם פּראָצעס פוּן צעפאַלונג פון דער מאָדערנער יידיש- 
קיט דאָס. װאָס מיר שטײען אין די מורח-לענדעהר 
אינטעלעקטוּעל אוּן מאָראַליש העכער איבּער ד עם 
קוּלטוּר-ניװאָ פוּן הערשנדיקן פּאָלק, איז געװ ען 
און איז נאַךְ.אין אײניקע. ללנדעה. א שטערונם 
צוּ אוּנזער אַסימילירוּנג. דדדאָזיקע שטערונג ליגט אין 
דער טכע פוּן מענטשן, װאָס האָט די טענדענץ צוּ שטייגן אַרוֹיף, נישט 
אַראָפּ, 

נאָר גרֹאָד דידאָזיקע בּאַטראַכטונג בּאַװײיזט אוּנז, װי אַנטשײדנדיק 
ס'איז די נאַטוּרקראַפט פוּן דער אַסימילאַציע, אַז זי קאָן אוֹיך בּייקוּמען 
דידאָזיקע נאַטירלעכע שטערונג. די יידישע אַסימילאַציע אין רוּסלאַנד 


63 


בּאַװײזט עס גאַנץ גענוּג. וויפל שטאַפּלען מוּז דער יד קוּלטורעל 
אַראָפּגײן, כּדי זיך צוּ אַסימילירן אין רוּסישן פאָלק. אוּן דאָך טוּט ער 
דאָס ‏ ער גייט זייער שנעל אַראָפּ אוּן אַסימילירט זיך. דער פאַרהעלטעניש- 
מעסיק נאָך זייער יוּנגער אַסימילאַציע-פּראָצעס אין דעמדאָזיקן קוּלטוּר- 
אָרעמען פאָלק האָט שוֹין בּצַװוין טיף אַראָפּצוּקװעטשן דעם קּלטוּר- 
ניוואָ פון אַ בּאַדײטנדיקן טייל פוּן אוּנזער פאָלק אוּן צוּ דערציען 
אַ דוֹר, װאָס שטייגט אַריבּער אין דעגענעראַציע אוּנזער אַסימילאַציע- 
טיפּ פוּן אַלע אַנדערע לענדער, אוּן אַלס פּאַרזעעניש פוּן נאַציאָנאַלער 
פאַרדאָרבּנקײט שטעלט ער מיט זיך ממש פאָר אַן עטיש אוֹן עסטעטיש 
איבּערשרעקנדיקן קריפּל, 

נאָר חוּצדעם, װאָס די נאַטירלעכע קראַפט פוּן דער אַסימילאַציע 
קאָן פוּן דער אוֹיךְ אַזוֹי נאַטירלעכער שטערונג צוּליבּ דעם אוּנטער- 
שייד פוּן די קוּלטוּר-שטאַפּלען בּלוֹיז אָפּגעהאַלטן װערן, אָבּער נישט 
אינגאַנצן בּאַזײטיקט װערן, האַלט דידאָזיקע שטערוּנג גוּפא שוֹין אוֹיך 
בּיים פאַרשװינדן, אין דער מאָס װי די הערשנדיקע פעלקער האַלטן 
אין שטייגן קוּלטוּרעל אַרוֹיף און אוּנזער עטישע קוּלטוּר האַלט אין גיין 
צוּריק צואַמען מיט דער צעפאַלוּנג פוּן אונזער רעלגיע- 
קאָנסטיטוציע. 


אוּן איצט קוּמען מיר צוּם רעזוּלטאַט: 

דער סוד פון צוויי-טויזנטיעריקן קיום פון אַן עקסטעריטאָר- 
יאַלער יידישער ווירקלעכקייט איז דער סוֹד פון דער יידישער רע- 
ליגיע. אונזער שטייפע און צוגלייך פליסיקע געזעץ-קאָנסטיטוציע מיט 
אירע פילע פאָרמען אוּן אַרוּמצוֹימונגען האָט אוּנז דערהאַלטן אין אָפּ- 
געזונדערטקייט אוֹיךְ אוֹיסער די נאָרמאַלע נאַציאָנאַלע גרענעצן אוּן 
אוּנז געבּונדן אין גלות אַלס איינהייט : אַלס פאָלק אין אַ פאָלק, אַלס 
מלוּכה אין אַ מלוּכה. קוֹים אָבּער ווערט דידאָזיקע אָפּזוּנדעדנדיקע אוּן 
בּאַהעפטנדיקע קראַפּט אויסגעטריקנט, אַזוֹי פאַרלירן מיר אוּנזער 


64 


גלותדיקן מלוכה-וועזן, אוּנזער מלוכה אוֹיף אַ פרעמדן געבּיט, אוּנזעױ 
היים אוֹיפן פרעמדן בּאָדן, אוּן דערמיט פאַרלירן מיר יעדן נאַציאָנאַלן 
אָנהאַלט אין כּלל פוּן די פעלקער. דער חורבּן פוּן אוּנזער רעליגיע- 
קאָנסטיטוציע איז דער חורבּן פוּן אונזער דריטן בּית- המק ד ש, 
פוּן אוּנזער בּית-המקדש אין גלות. דער איבּערבּלײיבּנדיקער גייסט פוּן 
יידישקייט, װאָס איז בּאַפּרײט פוּן דער שווערקייט פוּן דת אוּן גײט 
אַרײין אין געביט פון אַלמענטשלעכן, אין שוֹין נישט אימשטאַנד צוּ 
בּילדן אַ נאַציאָנאַלן כּלל; ער פּלאַטערט אַרוּם אין פרעמדע 
געשטשלטן אוּן װוירקט שוֹין בּלוֹיז אַלס רוּח. 

מיר שלעפּן נאָך מיט מי אונזער אָפּגעזױנדערטע עקויסטענץ 
אין גלות, אָבּער מיט וועלכע כּוֹחוֹת ? מיטן כּוֹח פוּן די לעצטע רעזערוון 
פוּן אינזער רעליגיע בּיים מורחי-יידנטום, װאָס בּילדעט פאַר דעם 
יידישן כּלל פוּן דער נייער צייט, אַזוֹי צוּ זאָגן, דעם נאַציאָנאַלן חוּט- 
השדרה אוּן מיטן כּוֹח פוּן דער קאָנסערװירוּנג-פעאיקייט אַלס אינער- 
ציע. דידאָזיקע פּאָזיטיווע פאַקטאָרן ווערן אונטערגעשטיצט פוּן נע- 
גאַטיווע מאָמענטן, װאָס זענען שוֹין אָבּער בְּלוֹיו צוּטשעפּענישן אוּן, 
בּאַגלײיט-דערשיינונגען פון דעם רעשט פון יענע פּאָזיטיווע פאַקטאָרן, 
אוּן צוזאַמען מיט דעמדאָזיקן רעשט ועלן זי אוֹיך פאַרשװינדן. 

צי זעען מיר נישט א טרויעריק בּילד פון אונטערגאַנג, בּשעת 
מיר קוקן אוֹיף יענע יידן, װאָס האָבּן זיך בּאַפרײט פון די יידישע 
רעליגיע-געזעצן און פון די נישט יידישע אוֹיסנאַמס-געזעצן ? װאָס איז 
נאָך היינט די מאָדערנע יידישקייט אין מערב? אַקאַריקאַטור, אַ גע- 
לאַטעטע מלאכה, אַ פאַרס. אין בּעסטן פאַל איז עס א װײטאָקלעך 
נאָכציטערן פון דעם, װאָס איז געווען, אוֹיבּ נישט בּלוֹיז אַ פאַרגליווער- 
טער סימבּאָל פון דעם אַמאָל, 8 יידישקייט פון פּיעטעט, אַ בּית-עלמין- 
יידישקייט; אָדער עס איז די מאַניפעסטירונג פון אַ ווילן, די האָפענונג 
פון אַ צוקונפט, אוֹיבּ נישט גלאַט אַ בּענקעניש און אַ שטרעבּעניש אָן 
מעשים. װאָס אָבּער איז דער פאַקטישער מצב, פון דער מאָדערנער 
יידישקייט, ווען מען זאָל עס אַ שטייגער, אָפּשאַצן אַלס פאָלקס-פאַר- 
מעגן, אַלס קאַפּיטאַל פון נאַציאָנאַלע קרעפטן ? צי מעג מען בּאַצײיכענען 

אַלס יידיש לעבּן אַ פרעמדנאַציאָנאַלע טיפע קולטור-שיכט, װאָס איז 
בּלויז איבּערגעצוֹיגן מיט אַ דינעם יידישן קאַלך: איו עס נישט גיכער 
אַן עוולה, װאָס מען גיט עס דעם נאָמען יידישקייט, בּשעת עס איז 
נישט מער וי אַ רעליקוויע אָדער אַ צולאָג צו אַ פרעמדן עיקר ?1 צי 
איז דער נאָמען, װאָס איז אוֹיסגעלײדיקט געװאָרן פון זיין 
אינהאַלט, נישט קיין חלול-הקוֹדש און קײן פאַרשװעכונג פון 
ייידישקייט ? 


קאפּיטל דרי, 
ארץ-ישראל אלס נאציאנאלער צענטער. 


די היסטאָרישע גלוּת:צענטרען. -- דער מאַנגל פוּן א נאציאַנאַלער נאָרמע 
פֿאַרקלענערט די מעגלעכקייט פּוּן אסימילאַציע.-- די עקזיסטענץ-פּאָרט 
פֿוּן אַן אַנטיידישטן יידנטוּם,. -- די נאַציאָנאַלע נאָרמירוּנג אין ארץ. 
ישראל אוּן אירע רעזולטאַטן אין גלוּת. -- צענטער . אוּן פּעריפעריע 
אין פּעריאָד פוּן נאַציאַנאַלער בּילדוּנג אוּן אין פּעריאָד פון נאציאָנאי 
לער קריסטאַליזירוּנג. --- מעגלעכקייט פֿון א צעפאלונג אין צוויי 
יידנטוּמס.---דאָט רעליגיעזע אחדוּת.בּאַװואוּסטזיין אוּן כּלל:בּאַװואוּסטזײין.--- 
גרענעצן פון נאַציאָנאַלן איבּערגאַנג. -- יידנטום, װואָס איז צוּגעבּוּנדן 


צוּ זיין ערד, אוּן אוניווערסאל-יידגטוּם, 


עס איז פאַרשטענדלעך, אַז בּיי יעדן, װער עס זעט אין די 
נאַציאָנאַלע בּאַדײטונג, װאָס עס האָבּן געהאַט די אַמאָליקע קוּלטוּר- 
צענטרען פוּן יידישקייט אין גלות, קאָן אַרוֹיפקוּמען דער געדאַנק וועגן 
אַ גײסטיקן צענטער אין ארץ-ישראל. אָבּער דידאָזיקע גוירה-שוה, 
דערדאָזיקער אויספיר דוּרך אַ פאַרגלייך, איז פאַלש אוּן פירט אוֹיף 
פּאַלשע וועגן, 

כּל-זמן אוּנזער רעליגיעזע געזעץ-קאָנטטיטוּציע האָט געפורעמט 
די יידישע ווירקלעכקייט, איז אוּנזער פאָלק אין אַלע לענדער פון 
גֹלוּת געווען בּאַשטימט איינהייטלעך. די לעבּנסקראַפט פוּן ידישקייט 
איז נישט געווען לאָקאַליזירט אין אַצענטער, זי איז געװען אוֹיס- 
געשפּרײט אוּן פּאַנאַנדערגעטײלט איבּער דער גאַנצער פּעריפעריע; 
איר קװאַל האָט זי געהאַט אין דער תּוֹרה, װאָס האָט אוּנז אוּמעטוּם 
פאַרײניקט צװוישן זיך אוּן אוּנז אָפּגעזוּנדערט פוּן אַנדערע, מיר האָבּן 
אוֹיף אוּנזער װאַנדערװעג מיטגעפירט מיט זיך אוּנער בּית-המקדש, 
געטראָגן אין זיך אוּנזער האָבּ אוּן גוּטס; וואוּ נאָר עס האָבּן געלעבּט 
יידן, איז געווען אַ יידיש כּלל-לעבּן, די שכינה האָט געװאַנדערט מיט 
איר פאָלק אוּן עס בּאַשיצט אין אַלע ערטער פוּן זיין צעשפּרײטוּנג. 
דער צענטער איז געווען דער בּוֹלטער פּונקט אין יידנטום, דעריענל- 
קער פּוּנקט, װאָס איז, לוֹיטן כּמוּת אָדער איכוּת---אָדער לוֹיט בּיידע 
צוזצמען---געווען שטאַרקער פוּן אַלע איבּעריקע פּוּנקטן ; דער צענטער 
איז געװען דער אוֹיבּנאָן פוּן דער ידישקײיט, די רעזידענץ פוּן 
אוּנזער סנהדרין, פוּן אוּנזערע רבּנים, פוּן אוּנזער העכסטער מאַכט, 
אָבּער נישט דער אינציקער אָנהאַלט פוּן דער נאַציע. צװישן דעם 
צענטער אוּן דער פּעריפעריע איז געווען בּלוֹיז אַן אוּנטערשייד לוֹיט 
זייער מדרגה, 

װיבּאַלד אָבּער אוּנזער געזעץ-קאָנסטיטוּציע האָט אוֹיפגעהערט 
אוּנז אַלעמען צו פאַרײניקן, מחמת זי איז שוֹין נישט פאַר אַלעמען 
גילטיק, דאַן איז די נאַציאָנאַלע צוּנויפבּינדוּנגס-קראַפט פון דער 
עקסטעריטאָריאַלער יידישקייט אוֹיסגעלאָשן געװאָרן,. אוּן אַ צענטער. 
אין ארץ-ישראל בּאַדייט דאַדוּרך דעם אינציקן אָנהאַלט פוּן דער 
נאַציע; ער איז דאַן נישט דער בּוֹלטער, נאָר דער איינציקער פּוּנקט, 
װאָס אין אים איז אײנגעװאָרצלט אוּנזער נאַציאָנאַלע עקזיסטענץ, 
צווישן דעם צענטער אוּן דער פּעריפעריע ליגט דעריבּער אַ וועזנטלע- 
כער אוּנטערשייד, 

וי אַזוֹי קאָן ארץ-ישראל װוערן די גייסטיקע שפּייזערין פאַר 
די יידן אין גלוּת, װיבּאַלד זי האָבּן פאַרלוֹירן זייער אינהאַלט, װאָט 

פוּרעמט די ווירקלעכקייט, און צוּזאַמען מיט אים אוֹיך די ענגע פאָר- 
ימען פּין זייער פאַקטישער אָפּגעזונדערטקײט 1 װי אַזוֹי קאָן דערהאלטן 
ווערן ט יידישקייט, װאָס האָט שׁוֹין נישט איר עקויסטענץ-גרונט אין 
זיך אליין, נאָר איז אינגאַנצן אָפּהענגיק פוּן אן אוֹיסערלעכן לעבּנס- 
קװואַל ? אפּילו אוֹיבּ ארץ-ישראל װעט, װי אחד העם זאָגט, אויספירן 
יענע אײגנאַרטיקע פונקציע, ואָס כּאַשטײיט אין צושטעלן כּסדר 
פאַר! גלות ,גייסטיקע שפּײן', וי ווייט דער גלות זאָל זיך נישט 
פּאַרשפּרײטן, --- אַזוֹי װעט דאָך דערדאָזיקער אימפּאָרט זין בֹּלוֹיז 
8 מין קאָמפּאָט, אַ גייסטיקע נאַשערײ, אַ מין כּיבּוּד פאַר דער שבּת- 
דיקער ,נשמה יתלרה" ‏ אָכּער די הויפּט-שפּייזן, די טאָגטעגלעכע דער- 
נערונג זייערע וועלן די אין גלות צעשפּרײטע יידן זוכן אין זײער 
דירעקטער נאָענטשאַפּט אוּן װעלן עס געפיגען אין גייסט פוּן זײיער 
סבלבה. אוֹיבּ אונזער לעבן װעט אין זיין אַלטעגלעכקײט אוּן װאָכע- 
דיקייט געשפּייזט ווערן פוּן דער פרעמדער קוּלטוּר, אַזוֹי װעט דער 
גייסט פוּן יידישקייט נאָך געפינען אַ שטיקל פּלאַץ בּלוֹיז אין דער 
קדוּשה פוּן שבּתדיקייט אוּן יוֹם-טוֹבדיקײט; אַוֹיאֲרוּם װעט דער 
צענטער נאָר אַ בּיסל שטערן די אַסימילאַציע אין דער פּעריפעריע 
אוּן זי צוּקאָרמענען מיט גייסטיקער שפּיין. אוּן אוֹיך דידאָזיקע נאַ- 
ציאָנאַלע פונקציע פוּן טאַמעװען די אַסימילאַציע קאָן נישט לאַנג 
דוֹיערן. 

צי דען איז אזא מעכטיקע מלוּכה, װי דײיטשלאַנד, געווען אימ- 
שטאַנד צוּ ווערן 8 גיײיסטיקער צענטער פאַר די מיליאָנען זין אירע 
אין אַמעריקע אוּן אַרוּמצוּבּינדן די דייטשן מיט אַ רייף, װאָס זאָל זי 
נישט דערלאָזן זיך אָפּצוּרײיסן פוּן זײיער נאַציאָנאַלער צוּואַמענ- 
געהעריקייט ? היינט וי קאָן שׁוֹין דאָס קליינע, יונגע יידישע ארץ- 
ישׂראל האָבּן פוּן ווייטן אַ ווירקונג אויפן ווייט צעשפּרײטן גלוּת אוּן 
געבּן קראַפט אוּן קִיוּם אַזעלכע יידן, װאָס זענען צעברעקלט צװישן 
שטאַרקע נאַציעס אוּן זייערע טראַדיציאָנעלע בּענדער זענען לוֹין 
געװאָרן ? 

אַ רייפע דערקענטעניש פון דער נאַציאָנאַלער אידעע קאָן זיך נישט 

בּאנוּנענען מיט בַּלוֹיז שטעלן דידאָזיקע פראַגן. גיכער שוֹין פירט זל 
צום איינזען, אַז דער אחד-העמישער געדאַנק פוּן אַ גיײיסטיקן צענטעף 
שטייט אין סתּירֹה מיט די פּאָסטולאַטן פון דער נאַציאָנאלער 
יידישקייט. 

מעגלעך, אַז דער צענטער װעט לכתּחילה זיין די זוּן אוּן דער 
לייכטטורעם פוּן דער נאַציע, װעט אַרוֹיסשיקן שטראַלן אין אַלע גלוז- 
לענדער אוּן װועט בּאַלעבּן די פאַנאַנדערגעװאָרפענע גלידער פון פאָלק. 
דאָך װעט נאָר אין דער ערשטער צייט אַרוױסשטראַלן פוּן אים ליכט 
אוּן װאַרעמקײט אין דער ווייטקייט אַרײן; לוֹיט זיין גאַנצן מהוּת 
אָבּער קאָן דער צענטער אוֹיפטוּן בּלוֹיז די עוּבדא, װאָס ער װעט 
צוּהעלפן די אוֹיִסלעשונג אוּן אָפּקילוּנג פון די פּאַלק-רעשטלעך אין 
דער פּעריפעריע אוּן װעט פּאַרשנעלערן די דוּרכפירונג פוּן אַ פוּל- 
שטענדיקער אַסימילירוּנג פוּן די יידן, װאָס זענען פאַנאַנדערגעטײילט 
אין גלוּת, 


דער מאַנגל פוּן אַן אמתדיק נאַציאָנאלער 
ײ דישקײט, פוּן אַ ײדיש לעבּן, װאָס װערט באַ- 
שטימט דוּוֹך די עלעמענטאַרע אַטרֹיבּוּטן פוּן 
נאַציאָנאַלערװירקלעכקײט-װיטעריטאַָריע אוּן 
שפראך - פארקללנערט די מעבלענקײט -ון 
אוּנזער אַסימ לירוּנג. דאַדורך, װאָס אין ארץ-ישראל װעט 
ווידער אַנטשטײן 8 נאַציאָנאַל געפוּרעמטע ידישקייט, װעט שטאַרק 
פאַרלייכטערט װערן די ענדגילטיקע אײנאָרדענונג פוּן די אַסימילירטע 
גלות-יידן אין נאַציאָנאַלן אָרגאַניום פוּן די הערשנדיקע פעלקער. 


פאַר אַלע וועלטלעכע פעלקער איז פאַראן א נאַציאָנאַלער אי- 
בּערגאַנג, דאָס הייסט: בּיי זיי אין מעגלעך, מען זאָל אין נאַציאָנאַלן 
זין אַרוֹיסגײן פוּן איין נאַציע אוּן אַרײנגײן אין אן אַנדערער. אַז מען 
זיצט אָפּ אין פאַרלוֹיף פוּן דוֹרוֹת אין איין לאַנד, אַז מען וװוערט 
איינגעבּירגערט אין פרעמדן כּלל פוּן שפּואַך אוּן קוּלטוּר, ווערט 
דערמיט דוּרכגעפירט דער איבּערגאנג פוּן איין נאַציאָנאַלער אָנגע- 

העריקייט צוּ אַן אַנדערער. פּטראן נאַציאָנטל-אָנגעצײכנטע גרענעצן, 
װאָס מען קאָן זי אַריבּערשפּרײזן, ! 

אַנדערש איז עס אָבּער מיט יידישקייט. אונזער צוויי טוֹיזגט- 
יעריקע עקזיסטענץ אויסער די גאַציאָנאַלע נאָרמאַלע גרענעצן בּרענגט 
דערצוּ, װאָס אוּנזער נאַציאַנטלער איבּערגאנג װערט נישט דערקענט 
און נישט אַנערקענט. אפִילוּ די-יעניקע, װאָס שטאַמען פוּן יידן און 
זענען אַמטיפסטן אוּן אַמאיגערלעכסטן אַסימילירט, גילטן נאָך אלץ 
אַלט יידן פאַר זיך אַלײן אוּן פאַר אונז אוּן פאַר אַנדערע. זי זענען 
אָבּער נישט קיין יידן. אוֹיבּ מען זאָל זיי בּאַטראַכטן פוּן שטאַנדפּונקט 
פוּן גאַציאָנאַלן קריטעריום, האָבן זי שוֹין לאַנג אויפגעהערט צוּ זין 
יידן, האָבּן זי שוֹין לאַנג פאַרשפּילט דאָס רעכט צוּ טראָגן דעם 
נאָמען ייד. זיי זענען אויסגעװאָרצלט געװאָרן פוּן יידישן פאָלק. זיין 
שפּרצך איז זיי פרעמד, זיין נאַציאָנאל פאַרמעגן איוֹ זי נישט טײער; 
זי לעכּן נישט מיט זיין גייסט, מיט זיין עטאס. זיי זענען דערווייטערט 
פוּן זיין קעגנװואַרט אוּן טוּען גאָרנישט פּאַר זיין צוּקונפט. טאָ פאַר- 
װאָס הייסן זיי נאָך אַלץ יידן? 

זי זענען אײינגעװאָרצלט אין אַן אַנדער קוּלטוּר; זיי זענען די 
פֿראָדוּקטן פוּן דערדאָזיקער קוּלטוּר, זיי זענען אירע פּראָדוצענטן, זײ 
דענקן אוּן פילן אין דער שפּראַך פוּן פאָלק פוּן לאַנד, זוֹיגן איין אַלע 
זאַפטן פּוּן זיין ליטעראַטוּר, וערן מיט אים געשפּײזט פוּן דיזעלבּע 
כּוֹחוֹת אין שטובּ אוּן אין שׁוּל, שעפּן מיט אים צוואַמען פוּן דעמ- 
זעלבּן פאָלקסקװאַל אוּן העלפן מיט צוּ שאַפן זיינע הײליקסטע וערק. 
זיין נאַציאָנאַל פאַרמעגן איז אוֹיך פאַר זיי דאָס טייערסטע אוּן העכסטעי 
אוּן גרוֹיס איז זייער בּאַטײליקונג אין דער פאַרמערונג פוּן זײינע נאַ- 
ציאָנאַלע װערטן. טאָ פאַרװאָס קוּקט מען נאָך אַלץ אוֹיף זיי וי 
אוֹיף יידן? 

זי לעכּן אין גייסט פוּן נישט יידישע געזעצן, זיטן, מגהגים, 
לעבּן אין גייסט פוּן נישט יידישע טראַדיציעס, פוּן נישט יידישער 
היסטאָריע, פייערן נישט יידישע ימים-טובים-בּילדונגען פוּן מיסטישע 
פאָר'שטעלוּנגען, סימבּאָלן פוּן געצנדינערישן אוּן קריסטלעכן גאָטס-דינסט, 

ערינערונגען פוּן נישט יידישע מלחמוֹת אוּן נצחוֹנוֹת, פוּן נישט יידישע 
העלדן אוּן העלדישע מעשים -- אוּן זי האָבּן מער נישט קיין שייכוּת צוּ די 
יידישע ימים-טוֹבים אוּן טרויערטעג, װאָס דערוועקן נישט אין זייער 
האַרצן קיין שוּם עכט געפיל. זײ זאָרגן זיך מיט מסירת-נפש ועגן 
דעם נאַציאַנאַלן גליק פוּן נישט יידישן כּלל, לעבּן אוּן זענען מקריב 
מיט בּאַגײסטערוּנג אוּן ליידנשאַפט זייער בּלוּט פאַר זיין נאַציאָנאַלער 
צוּקוּנפט. בּכן איז נישט יידיש זייער לעבּן אין זיין גאַנצער פאַרשידג- 
אַרטיקײט, אין זיינע אינהאַלטן אוּן פאָרמען, אין זיינע ווירקלעכקייטן 
אוּן סימבּאָלן, נישט יידיש אין זיינע ערינערוּנגען, שטרעבּונגען אוּן 
האָפּענוּנגען, נישט יידיש אין זיין אַלטעגלעכקײט אוּן יוֹם-טובדיקייט, 
אין זיין װאָכעדיקײט אוּן הײליקייט. טאָ פארװאָס װערן זײ נאָך 
פאַררעכנט פאַר יידן ? פאַרװאָס ווערן זי נאָך בּאַצײכנט אַלס יידן 
דוּרך אונז אוּן דוּרך אַנדערע? 

ווייל דאָס יידישע פאָלק אין גֹלוּת האָט נישט קין נאָרמאַלע 
גרענעצן, װאָס מען זאָל זי קאָנען אַריבּערשפּרײזן. ד ע ר פאַ ר, װ אָס 
מיר לעבּן אוֹיסער דידאָױיקע גרענעצן קאַן מען 
נישט בּאַמערקן אוּן עס לאָזט ויך נישט בּאַשטי- 
מען,. װען אונוער. לעבּנסשטײַנצר. רו{קט זיך 
אַרוֹיס פוּן די נאַציאָנאַלע גרענעצן די וװירקלעכקיט 
פון אוּנזער פאָלקישער עקזיסטענץ איז נישט קיין וועלטלעך נאַציאָנאַ- 
לער װירקלעכקייט-כּמוּת, אוּן דעריבּער לאָוט זיך אוֹיף איר נישט 
אַנווענדן דער נאַציאָנאַלער מאַסשטאַבּ. דעריבּער ווערט איר גילטיקייט 
נישט פאַרקלענערט דוּרך איר נאַציאָנאַלער פאַרמינערוּנג. אפִילוּ ווען זי 
ווערט פאַרמיגערט בּיז צוּם פּוּנקט פוּן נוּל, פאַללירט זי נאָך אַלֹץ 
נישט דעם כּלוֹמרשטן שיין פוּן יידישקייט, כאָטש זי אי שוֹין אוֹיס- 
געליידיקט פוּן יעדן אינהאַלט, 

מיר האָבּן נישט אין ערגעץ קיין קאָנקרעטע נאַציאָנאַלע עקויס- 
טענץ-פאָרמען, װאָס לוֹיט זי זאָל קענטיק ווערן די נאַציאָנאַלע דיס- 
פּאָרמירוּנג פוּן איין פאָלקסטײל, מיר האָבּן נישט אין ערגעץ קין 
פּוּלווערטיקן נאַציאָנאַלן מוּסטער, װאָס לוֹיט אים זאָל מען קאָנען 

דערקענען די אנטװערטוּנג. מיר בּאַזיצן נישט אין ערגעץ קיין פוּל- 
שטענדיקן טיפ פוּן אַ נאַציאָנאַלער יירישקייט, כּדי לוֹיט אים פעסט- 
צושטעלן די דעגענעראַציע אַלס נאַטיאַנאַלן פרעמדן שטייגער אוּן אים 
דעריבּער אָפּצוּטײילן פוּן אוּנזער פּאָלקס-אָרגאניזם. מיר אַלײן, אוּן 
מכֹּל-שכּן די גוֹיים, שטעלן כּמעט נישט קײן שום נאַציאָנאַלע תּביעות 
פארן רעכט צוּ הייסן ייד. עס איז גענוג, אז מען זעט אויטערלעך 
אוֹיס װי אַ ייד; עס איז גענוג אַ כּלוֹמרשט יידישע נאָז, כּדי צוּ זיין 
אוּן צוּ גילטן אַלס ייד, 

אוּנזער פאָלקסטוּם האָט אין גלוּת עקזיסטירט אָן די נאָרמאַלע 
סימנים פוּן גאַציאָנאלער עקזיסטענץ; אלע פאַררײבונגען און פאַר- 
דרייענישן פוּן אוּנזער נאַציאָנאַלן פּרצוף זענען דעריבּער נישט אים- 
שטאַנד אַװעקצוּנעמען פוּן אוּנז דעם כאַראַקטער פוּן אוּנזער יידישקייט. 
דווקא דידאָזיקע אָפּרײבּונגען און פאַרטוּשוּנגען זענען סימנים פון 
אונזער נאַציאָנאַלן פּנים אין גלות. 

דאָס איז די איראָניע פון אונזער נאַציאָנאַלער אַנאַמאַליע אין 
גלוּת. דערפאַר, װאָס מיר האָבּן מיטן כּוֹח פון דער רעליגיע געהאַט 
אַ צוויי טוֹיזנט-יעריקן קיום אין אַן אַבּסטראַקציע פון עלעמענטאַר- 
נאַציאָנאַלע אַטריבּוטן, דעריבּער גילט נישט פאַר אונז דאָס גאַציאָנאַלע 
קריטעריום, דעריבּער איז פאַר אונז נישטאָ קיין נאַציאָנאַל אַרוֹיסטרעטן, 
קיין נאַציאָנאַל אַריבּערטרעטן, קיין נאַציאָנאַלער שמד. דאָס קאָנפעס- 
יאָנעלע קריטעריום, װידער, בּאַציט זיך אוֹיפן סובּיעקטיוון מאָמענט 
פון דער בּאַקענטעניש און לעגיטימירט דאָס אַרויסטרעטן און אַריבּער- 
טרעטן ערשט נאַכדעם, ווי עס װערט דורכגעפירט א פאָרמעלער 
רעליגיעזער אַקט. און דעריבּער גילטן אַלס ידן אוֹיך די ,שטאַמ- 
געגאָסן", װאָס, אָבּיעקטיוו בּאַטראַכט, זענען זיי שוֹין לאַנג קיין יידן 
נישט; די-יעניקע, װאָס זענען נאַציאָנאַל פון יידישן פאָלקסטוּם 
אַרוֹיסגעטרעטן, זענען נאַציאָנאַל אַריבּערגעטרעטן ; די אַזוֹיגערופענע 
,גלויבּנסגענאָסן", װאָס זענען אי אינערלעך, אי אוֹיסערלעך אָפּגעריסן 
פון דער יידישער רעליגיע און זענען כּלוֹמרשט מיט איר פאַרבּונדן 
בּלוֹיז דערפאַר, ווייל זי האָבּן נישט דוּרכגעפירט א געוויסע פאָרמאַליטעט. 

זי זענען יידן נישט דוּרך עפּעס אַפּאָזיסיון אינהאַלט, זֵיי זענען 
יידן בֹּלוֹיז אין נעגאַטיוון זין; זי זענען נישט געשמדט. אוּן אפילוּ 
געשמדטע יידן װערן געשאַצט אַלס יידן ; פאַר זײי ווערט דאָס רֹע- 
ליגיעזע קריטעריוּם אָפּגעשאַפט צוּליבּ דעם נאַציאָנאַלן. דעריבּער אין 
נישטאָ קיין מעגלעכקייט זיך אוֹיסצוּבּירגערן פוּן יידנטוּם, 

אַזוֹיאַרוּם האָט געקענט אַנטשטײן יענער מערקווירדיקער בּאַגריף, 
װאָס ווייזט אַרוֹיס אוּנזער נאַציאָנאַלע אַנאָמאַליע אין איר טראַגישער 
קאָמיק, דער בּאַגריף: אַסימילירטע יי דן אי עס דען נישט 
8 נאָנסענס, אַ סתּירה אין זיך גוּפא! אַסימילירטע יידן -- דאָס ‏ הײיסט 
יידן, װאָס זענען נישט קיין יידן. נאָר אונזער נאַציאָנאַלע אַנאָמאַליע 
האָט געקאָנט אַרוֹיסגעבּן אַזאַ מין לאָגיש סתּירהדיקן אוּן צוּגלייך 
שענדלעכן טערמין, 

דוּרך דער שאַפוּנג פוּן אַ נאַציאָנאַלן צענטער אין ארץ-ישראל 
װעט אין דערדאָזיקער לאַגע אַרײנטרעטן אַ טיף דערגרייכנדיקע ענדערונג 
אוּן אפילוּ אַ פולשטענדיקע איבּערקערעניש. די יידישקייט װעט בּאַ- 
קוּמען ריין נאַציאָנאַלע אַטריבּוּטן. דאָס וועלטלעך נאַציאָנאַלע קרי- 
טעריוּם װעט בּאַשטימען אוּן פעסטשטעלן אוֹיך די יידישקייט. דער 
בּאַגריף , ייד" װעט בּאַקוּמען אַ בּאַדײטונג, װאָס האָט אין נאַציאָנאַלן 
זין דעמזעלבּן ווערט, װי די בּאַגריפן : דייטש, פּראַנצוֹיז, ענגלענדער. 
ייד, ריכטיקער : העבּרעעו, װעט דאַן הייסן דער, װאָס זיין פּאָטער- 
לאַנד איז ארץ-ישראל, זיין שפּראַך איז העבּרעיש. די אַלע אַזוֹיגערוּ- 
פענע שטאַמגענאָסן אוּן גלויבּנסגענאָסן, װאָס האָבּן אַן אַנדער פאַטערּלאַנד, 
וװאָס זענען אײינגעװאָרצלט אין אַן אַנדער שפּראַך אוּן קוּלטוּר, לעבּן אוּן 
שטאַרבּן פאַר אַן אַנדער כּלל לעבּן, װעלן מער נישט קאָנען מיסבּרוֹיכֹן 
דעם נאָמען ייד ; דערדאָזיקער נאָמען װעט זי אוֹיך נישט אָנגעװאָרפן 
ווערן מיט געװאַלד. זיי װעלן הייסן דייטשן, פראַנצוֹיון, ענגלענדער 
אַ. אז. װו. אָן דער זינלאָזער בּיילאַגע! ,יידישער". װי מענטשן, װאָס 
שטאַמען פוּן יידן, װעלן זי נאָך פאָרשטעלן מיט זיך אַן אַרכיװוישן 
פּאָרשוּנגס-קעגנשטאַנד פאַר פלייסיקע גענעאַלאָגן; די רעשטלעך פוּן 
זייער בּלאַסער יידישקייט מיט איר פּנים פוּן אַ גײסטיקן געשפּענסט 

װעלן נאָך פאָרשטעלן אַ װיסנשאַפטלעכן אינטערעס העכסטנס פאַר 
טטאָרעטיקער פוּן דער װיסנשאַפט וועגן גייסטיקער ירוּשה. 

מען דארף נאָר בּאַטראַכטן, װאָס פאַר אַ נאַציאָנאַלער חלוּל-הכּבוֹד 
עס ליגט שוֹין בֹּלוֹיז אין דעם פאקט, װאָס מען רוּפְט זיך ייד אוּן מען 
פּאַרשטײט אֲפילוּ נישט קיין העבּרעיש. װאָסער אַנדער פּאָלק װאָלט 
זיך נישט געשעמט צוּ שטעלן זיינע וין אַזוֹי װינציק פאָדערוּנגען! 
װאָס פאַר טן אַנדער פאָלק װאָלטן די נאַציעס פוּן דער װעלט גע- 
שטעלט אַזעלכע בּאַליידיקלעך װינציקע פאָדערוּנגען בּיים אָפּשאַצן די 
נאַציאָנאַלע קװאַליטעטן, װאָס אַנטשײידן װעגן דער נאַציאָנאַלער אָנ- 
געהעריקייט פוּן אַ אינדיווידיאוּם צוּם אַנטשפּרעכנדיקן פאָלק ? פאַר 
אוּנז אוּן פאַר זי איז גענוג 8 יידישע נאָז... אוּן נאָך דאַרף מען 
בּאַטראַכטן, וויפיל מאַנג? פוּן נאַציאָנאַלער ווירדע עס דריקט ויך 
אוֹיס דערין, װאָס מיר ווענדן זיך צּוּ די אַסימילירטע יידן, װאָס 
אַנטלוֹיפן פוּן אַלעם יידישן, אַזוֹי וי צוּ יידן ; מיר לוֹיפן זיי נאָך אוּן 
מיר פאַרפאָלגן זיי ממש דערמיט, װאָס מיר דערמאַנען זי זייער אָפּ- 
שטאַמוּנג אוּן דעקן אוֹיף זייער בּיסל ידישקייט. אוֹיפן גרוּנט פוּן 
זייער אַנטדעקטן ספר-היוחטין, פוּן װאָס זיי האָבּן זיך שוֹין אָפּגע- 
שאָקלט, אוֹיפן גרוּנט פוּן דעם אויסגעפאָרשטן בּיסל כּלוֹמרשטער 
יידישקייט, װאָס זיי פאַרלייקענען אָדער בּאַדוֹיערן עס אַלס ירוּשה- 
לאַסט, רעכענען מיר זיי אַריין אין אוּנזער פּאָלקסטוּם, 

װיבּאַלד אָבּער אוּנזער פאָלק װעט בּאַקױּמען זיין נאַציאָנאַלן 
חוֹתם אין ארץ-ישראל, דאַן װעט די יידישקייט דערקענט װערן-- 
סיי דוּרֹך אוּנז אוּן סיי דוּרך דער אַרוּמיקער װעלט-- לוֹיט קלאָרע 
אוּן דייטלעכע סימנים פוּן נאַציאָנאַלער עכטקייט ; אוּן זי װעט מער 
נישט קאָנען געפעלשט װערן. װער אוּן װאָס עס װעט נישט 
האָבן דידאַזיקע נאציאנצלפ סימנים, װצט נישט 
וי ן קײַן 277 װעס נישט זײַן קהטש. אװײַהישקײט 
אַלס בּײילאַנע, אַלס צוּנאָב, אַלס איבערפאַרבּונג אוּן איבּער- 
קאַלכוּנג פוּן אַ פרעמד-נאַציאָנאַלער קוּלטור, װעט נישט קאָנען האָבּן 
קיין קִיוּם. די ארץ-ישראלדיקע ידישקייט װעט בּילדן די גאַראַנטיע 

פּאַר אַלץ, װאָס איז ייד אוּן יידיש אוּן װעט די פיקטיוע יידישקייט 
מאַכן אוּמנילטיק. אוֹיבּ מיר װעלן אין ארץ-ישראל דערגרײיכן 
נאַציאָנאלע פולווערטיקייט, װעט דן אין ערגעץ מער נישט זיין קיין 
פּלאַן פאַר דער שװינדזוּכטיקער יידישקייט, אָן גלאַנץ אוּן אָן זאַפט, 
װאָס אירע שפּענדלעך זענען צעשפּרײט איבּער דער גאַנצער װעלט 
אוּן שטויסן זיך אָן אוֹיף שאנד אוּן פאַראַכטוּנג, ווייל זיי װאַרפן אָן 
אוּמעטום אַ מוֹרא; עס װעט נישט זיין קיין פּלאַץ פאַר אַ צעקריפּלטן 
אוּן צעקאַלעטשעטן יידנטוּם, װאָס שלעפּט אַרוּם זיין נאציאָנאַלע שאַנד 
אין דער גאַנצער וועלט אוּן איז עס מפקיר אָן שוּם בּוּשה. עס װעט 
אַנטשטײן אַ יידישער פוּלער טיפּ, געגרינדעט אין נאַציאָנאַלע עקזיסטענץ- 
פאָרמען ; עס װעט אַרוֹיסטרעטן אַ טיפּ פוּן אַגאַנען יידן -- אוּן דאן 
בּלייבּט נישט קיין מעגלעכקייט פאַר דער עקזיסטענץ פוּן אַ פראַגמענ- 
טאַרישן יידנטוּם, פוּן אַ בּרעקלדיקן יידנטוּם, װאָס בּאַשטײט פוּן 
שטיקלעך אוּן בּרעקלעך, פוּן האַלבּע יידן אוּן פערטל יידן ; פוּן יידן, 
װאָס זענען נישט יידיש, װאָס לעבּן אין אַנישט יידישער שפּראַך אוּן 
קוּלטוּר-כּלל. די יידישקייט, װאָס װעט זיין צוּגעבּוּנדן צוּ דער ערד, 
װעט בּאַקוּמען נאַציאָנאַלע גלײכבּאַרעכטיקונג, אוּן דאָס בּאַדײט: 
דער בּאַגריף פאַר דער צונוֹיפּפּאָרוּנג פוּן יידישקייט אוּן דייטשישקייט, 
יידישקייט אוּן פראַנצוֹיזישקײט א. אַז. װ, דערדאָזיקער בּאַגריף, 
װאָס איז אוֹיפגעבּוֹיט געװאָרן דאַדוּרך, װאָס אוּנזער נאַציאָנאַלער 
כאַראַקטער װערט נישט אַנערקענט, װעט פאַרשװינדן. אַ דייטשער 
ייד, אַ פראַנצוֹיזישער ייד -- דער בּאַגריף װעס זיין פּונקט אַזאַ אוּמוין, 
וי דייטשער פראַנצוֹיז, פראַנצוֹיזישער דייטש. שוֹין בּלוֹיז דער 
שפּראַך-רענעגאַט װעט מער נישט גילטן אַלס יידְ. יענע נאַציאָנאַלע 
קאַליקעס יידן, װאָס רעדן נישט קיין העבּרעיש, װעלן מער נישט זיין 
יידיש אוּן װעלן ממילא נישט זיין קיין קאַליקעס. 

דידאָזיקע ענדערונג דאַרף אוֹיך פּסיכאָלאָגיש פאַרשטאַנען 
ווערן. אוֹיבּ אַ פאָלק האָט פאַרלוֹירן זיין נאַציאָנאַלע נאָרמע, איז נאָך 
אפשר מעגלעך, אַז זיינע גלידער זאָלן וײיטער עקזיסטירן אוּן אנערקענט 
װערן אַלס אײנהײט, טראָצדעם, װאָס זי זענען 8 לע נישט 

נארמאל. טיט דער צײ ט װעהט טאקצ הערדאַו- 
קער פעלער גוּפא אַ מערקװירדיקער כאַראַקטע- 
ריסטישער סימן פּאַָר דער נאַטוּה פוּן פאָלק. 
װיבּאַלד אָבּער דאָס פאָלק בּאַקוּמט צוריק זיין נאַציאָנאַלע נאָרמע, דאַן 
קאָן מען שוֹין מער נישט אײנפּאַסן אין זיין איינהייט דל גלידער, 
װאָס זענען ווייטער געבּליבּן אוּמנאָרמאַל : זיי מוּזן אָפּפאַלן, 

כֹּל-זמן אונזער פאָלקסטוּם האָט מיטן כּוֹחה פוּן דער רעליגיע 
געהאַט אַקיוּם אוּנטעו דער נאַציאָנאַלער נאָרמע- 
וי טעריטאָריע, שפּואַך -- האָט דערדאָזיקער פעלער אפילו געקאָנט 
גילטן אלס כאַראַקטעריסטישער סימן פוּן יידישקייט. װעט אָבּער אוּנוער 
פּאָלקסטום נאַציאָנאַל פאָרמירט וװוערֹן אין ארץ-ישראל, דאַן װעט די 
אנאמאליע פוּן גלוּת-יידנטום נישט קאָנען ווייטער וואקסן, וי ווילדע 
גראָז : דאָסדאָזיקע דעגענערירטע יידנטום װעט נישט קאָנען פאריניקט 
ווערן אין איין גאנצקייט מיטן דעגענערירטן יידנטוּם אין ארץ-ישרא? אוּן 
בּילדן מיט אים איין פאָלקס-כּלל, אזוֹי וי אלע וועלטלעכע פעלקער, 
װעט אוֹיך דאָס יידישע פאָלק האָבּן נאציאָנאלע נאָרמאל-גרענעצן; 
די, װאָס װעלן לעבּן אוּן ווירקן אוֹיסער דידאָזיקע גרענעצן, װעלן 
נישט זיין קיין יידן. מיר װועלן בּאקוּמען נאציאָנאלע רינקײט אוּן 
דאָס אוּמריינע אוּן געמישטע וועט אָפּגעזונדערט װערן פוּן אונזער 
פּאָלקסקערפּער. צווישן ארץ-ישראל אוּן דעם גלות וועט זיך אוֹים- 
עפענען אן אָפּגרוּנט, 

בּכן ועט דער נאציאָנאלער צענטער, די קאָנצענטראציע אין 
ארץ-ישראל, פארשנעלערן דאָס לאנגזאמע פארוועלקן פוּן גלוּת, װעט 
מאכן א סוֹף צוּ דער פּיינלעכער גסיסה אוּן װעט מעגלעך מאכן א פוּל- 
ווערטיקע אסימילירוּנג אין גלות, אין מישמאש פוּן די פעלקער. דאס 
העבּרעישע ארץ-ישואל װעט אוֹי װי ארויסלאָזן א פּראָקלאמאציע: 
דאָ נאציאָנאלער װידערגעבּוּרט, דאָרט נאציאָנאלער טוֹיט. אוּן דאן 
װעט עס הייסן -- אָדער אהין אָדער אהער: אָדער א גאנצערל ייד, 
א העבּרעישער ייד, אָדער אלץ, װאָס איר ווילט, נאָר נישט קיין ייך. 
עס װעלן אָבּער מער נישט זיין קיין האלבּע ידן, קיין דייטשע, 

פראַנצוֹיזישע, ענגלישע א. אַז. װו, יידן, קוּרץ, ארץ-ישראל װעט מעגלעך 
מאַכן די נאַציאָנאַלע גאַנצקײט פוּן יידן ; װעט מעגלעך מאַכן צוּ זיין 
אָדער אַ גאַנצער ייד אָדער אַגאַנצער נישט-ייך. 


2. 


דער צענטער, לערנט אחד-העם, װעט זיין די זוּן פוּן פאָלק אוּן 
װעט אַלע יידן דערװאַרעמען און בּאַפּרוּכטן. יאָ, אָבּער דידאָויקע 
נאַציאָנאַלע זוּן װעט בּלוֹיז אַ קוּרצע צייט שיקן אירע שטראַלן אין די 
גלוּת-לענדער, דערנאָך אָבּער װעט זי אין אײגענעם לאַנד אָנהוֹיבּן 
צוּ לייכטן אוּן װאַרעמען נאָך אינטענסיווער, בּשעת אין די אַנדערע 
לענדער װעלן זייערע אייגענע נאַציאָנאַלע זוּנען פאַרשפּרײטן ליכט 
אוּן װאַרעמקײט. צוויי זוּנען אָבּער, האָבּן שׂוֹין אוּנזערע חכמים גע- 
זאָגט, קענען נישט לייכטן גלייכצייטיק, 

דער צענטער, לערנט וייטער אחד-העם, װעט בּאַױיצן אַנאַ- 
ציאָנאַלע צוּציוּנגסקראַפּט. געוויס, ער װעט אָפּציען פוּן גלוּת פיל 
קרעפטן אוּן זאַפּטן, װעט אָבּער דעם גלוּת גאָרנישט צוּריקגעבּן. עס 
וועט זיין אַן איינזייטיקע אוּן נישט קיין קעגנזייטיקע צוּציוּנגסקראַפט, 

אמת, , קוֹים װעלן אַלע צעשפּרײטע גלידער פוּן פאָלקסקערפּער 
דערפילן דאָס קלאַפּן פוּן נאַציאָנאַלן האַרצן, װאָס איז דערװאַכט 
געװאָרן צוּם נייעם לעבּן אוֹיף זיין נאַטירלעכער מאַמע ערד, װעלן 
זי זיך קאָנצענטרירן נענטער אַרוּם דעמדאָזיקן האַרצן אוּן װעלן אין 
זיך אַרײנציען דאָס לעבּעדיקע בּלוּט, װאָס שטׂראָמט אַרוֹיס פוּן אים", 
(,על פּרשת דרכים'). יאָ, אַזוֹי װעט עס זיין אין ערשטן פּעריאָד פוּן 
נאַציאָנאַלער אַנטשטײוּנג אוּן אוֹיפואַכוּנג, אָבּער נישט אין שפּעטער- 
דיקן פּעריאָד פוּן דער נאַציאָנאַלער קריסטאַליזירוּנג, פוּן נייעם לעבּן, 
אין דער ערשטער צייט פוּן פּאַטאָס, פוּן הוֹיכער בּאַגײסטערוּנג, איז 
דאָס פּוּלסירן פוּן פאָלקסהאַרץ זייער שטאַרק אוּן לאָוט זיך הערן בּיז 
צוּ די פאַרשפּרײטסטע פאָלקסגלידער, װאָס זענען דעריבּער מיט 
שמחה גרייט אַרײנצוּציען אין זייערע אָדערן דעם בּלוּטשטראָם, װאָס 

גייט אַרוֹיס אין מרחקים פוּן ניי-אויפגעלעבּטן האַרצן. צי זיי ווילן, 
צִי נישט, בּאַקוּמען זי דאָך דעם װאַרעמען בּלוּטשטראָם, װאָס פליסט 
צוּ זי פוּן דעם נאַציאָנאַלן האַרצן אין זייער אוּממיטלבּאַרער נאָנט- 
שאַפּט, -אָבּער מיט דער צייט װערט אין זײי פאַרלאָשן די בּענקשאַפט 
נאָכן ווייטן קװואַל. דער װידערקוֹל פוּן דעם נײי-געבּוירענעם לעבּן פוּן 
נייעם פאָלק ישראל קלינגט אַלץ שװאַכער אַפּ אין זײערע אוֹיערן, 
בּיז עס װערט אינגאַנצן פּאַרשטוּמט, -- אוּן ערשט דאַן, -- אוּמגע- 
שטערט אוּן אָן געוויסן-יסוּרים, דערנערן זי זיך מיט פאַרגעניגן פוּנם 
נאָנטן, פרעמד-געוועזענעם אוּן אייגנט-געװאָרענעם פאָלקסקװואַל. אוּן עס 
וועט זיין בֹּלוֹיז אַ גוּטער סימן פאַר דער דערהאַלטונג פוּן אוּנוער 
אידעאַל, אוֹיבּ דער צוּשטאנד פוּן פּאַטאָס אוּן פוּן הוֹיכער בּאַנײסטע- 
רוּנג, װאָס בּאַגלײט דעם אֶנהוֹיבּ פוּן דער אַנטשטײונג אוּן דעם אָנלוֹיף 
פוּן אַ בּאַװועגוּנג, װעט אָפּטרעטן דעם פּלאַץ פאַרן צוּשטאַנד פוּן 
נאַציאָנאַלער רייף-געװאָרענער וירקלעכקייט, װאָס איזו אין זיך 
קאָנצענטרירט, שטיצט זיך אוֹיף זיך אַלײן --פאַרן צוּשטאַנד פוּן 
אַגעפורעמטן אוּן ממילא אויך אין אָרט בּאַגרענעצטן נאַציאָנאַלן 
רוּאיקן לעבּן אַלס אָנגעזאַמלטע פּאָלקישע עקזיסטענץ. איז דאָך 8 האַרצ- 
קלאַפּעניש, װאָס לאָוט זיך װײיט הערן כּלל נישט קײן סימן פוּן 
א געזונט האַרץ, 

יאָ, די צוגעבּונדנקייט פוּן נאַציאָנאַלן האַרצן, רעדנדיק מיט די 
בּילדער פוּן אחד-העם, צוּ אַבּאַשטימטן בּאָדן, בּאַדײט טאַקע די 
צוגעבּונדנקייט פוּן גאַנצן פּאָלקס-אָרגאַניזם צוּ בּאַשטימטע גרענעצן 
אוּן פאראורטיילט אַלע פאָלקסטײילן, װאָס זענען צעשפּרײט אין דער- 
ווייטנס, שנעל אָפּצוּשטאַרבּן. װאָס מער קרעפטיק דאָס נאַציאָנאַלע 
האַרץ איז, װאָס מער זיינע לעבּנספאָרמען זענען פאַרפעסטיקט אוּן 
-ממשוּתדיק, אַלץ לייכטער אוּן בּעסער װערן די גלידער, װאָס זענען 
צעשפּרײט אין מרחקים, אײינגעװואַקסן אין פרעמדן פאָלקסקערפּער. 

די שאַפונג פוּן אַ נאַציאָנאַלן צענטער פאַרן יידנטוּם בּאדייט נישט 
עפּעס אַנדערש, װי די אײינפלאַנצוּנג פוּן יידנטום אין איין לאַנד, זיין 
אײינוואָרצלען ויך אין איין הײים, אין איין אייגהייטלעכער פאָרם, 

אין אַ נאַציאָנאַלער גענויאיקייט אוּן בּאַשטימטקײט. אוּן דאָס בּאַדײט 
נישט עפּעס אַנדערש װי אַ טוֹיטאוּרטײיל פאַרן נישט טעריטאָריאַלן, 
פאַרשײידנאַרטיקן אוּן פיל-פּנימדיקן יידנטוּם פוּן די גלוּת-לענדער, װאָס 
איז נישט איינהייטלעך מיטן יידנטוּם פוּן ארץ-ישראל. 

בּכן איז קלאָר, אַז דער אחד-העמישער טערמין ,צענטער" 
דעקט זיך נישט אינגאַנצן מיט זיין בּאַגריף, װיבּאַלד ארץ-ישראל 
װעט אין ערשטן צוּשטאַנד פוּן דער יידיש נאַציאָנאַלער אַנטװיקלוּנג 
דינען אַלס צענטער פאַר די יידן פוּן גלוּת; לוֹיט זיין מהוּת אָבּער 
איז דערדאָזיקער צענטער בּאַשטימט דערצוּ, צוּזאַמען מיטן פּראָגרעס 
פוּן זיין העבּרעיזירוּנג, מיטצוּהעלפן צוּ דער אַסימילאַציע אין דער 
פּעריפעריע, 

אפילו אוֹיבּ דעם גלוּת װעט געלינגען אײנצוּטאַמעװען דעם 
גאַנג פוּן דער אַסימילאַציע אוּן זיך צוּ דערהוֹיבּן בּיז צוּ אַ נאַציאָנאַ- 
לער עקזיסטענץ מיט יידיש אַלס פאָלקסשפּראַך, װעט ער אוֹיךְ נישט זיין 
פאַרײניקט מיטן העבּרעישן יידנטוּם אין ארץ-ישראל אוּן װעט נישט 
האָבּן מיט אים קיין עכטע נאַציאָנאַלע געמײינשאַפּט. אונזער פאָלק 
וועט דאַן צעפאַלן אין צוויי גרוּפּן, אין צװײי יידנטוּמס: אַ יידיש 
פאָלק אין גלוּת אוּן אַ העבּרעיש פאָלק אין 
ארץ-ישראל. אי פאֲרֹלוֹיף פוּן דוֹרוֹת וועלן דידאָזיקע פעלקער- 
פאַרבּאַנדן דוּרכמאַכן א גרינטלעך פארשיידענע אנטוויקלונג אוּן סוֹף- 
כֹּל-סוֹף װעלן זי זיך צעוואקסן אין צוויי בּאזוּנדערע נאציאָנאליטעטן, 
װאָס ועלן איינע פוּן דער אנדערער אלץ מער אוּן מער זיך דערווייטערן 
אוּן זיך אָפּגרענעצן הן בּנוֹגע צוּ עטאָס, הן בּנוֹגע צוּ קוּלטוּר-אינהאלטן 
אוּן קוּלטוּרפאָרמען. איז דאָך דידאָזיקע דערשיינונג פוּן צעטיילן זיך 
אוֹיף צווייען גאָרנישט קיין זעלטנהייט אין דער געשיכטע פוּן 
פעלקער, 

נישטאָ אזא זאך, װאָס זאָל מער אָפּשײדן פעלקער פוּן איינאנ- 
דער, וי די צעטיילונג אין לענדער אוּן שפּראכן. נאָר די רעליגיע 
איז אימשטאנד צוּ לייגן א בּריק איבּער דידאָזיקע אָפּגרוּנטן אוּן צוּ 
בּילדן אן איבּערטעריטאָריאלן אוּן איבּערשפּראַכלעכן כּלל. ויבּאלך 

אָבּער די קראפט פוּן אוּנזער רעליגיע איז אוועק פוּן אוּנו, אזֹי קאָן 
אוּנזער פאָלקסאיינהייט בּאגרינדעט זיין נאָר אין א וועלטלעך נאציאָנאלן 
צוּזאמענהאנג מיט די אטריבּוּטן פוּן אכּלל אין איין לאנד אוּן 
איין שפּראך, 


אין קיין אנדער פאָלק, אוֹיסער אין יידישן, לעבּט נישט דאָס 
בּאוואוּסטזיין פוּן א פאָלקסאיינהייט, װאָס שטייט אוֹיסער אלע גרענעצן 
פוּן רוֹיִם, א פאָלקסאיינהייט פוּן טיילן, װאָס געפינען זיך כּלל נישט 
איינער לעבּן אַנדערן אוֹיף איין אָרט, נאָר זענען צעשפּרײט איבּער 
דער גאַנצער וועלט. אין קיין אַנדער פאָלק, אוֹיסער אין יידישן, לעבּט 
אוֹיך נישט דאָס בּאװאוּסטזיין פוּן אַ פאָלקסאײינהײט, װאָס בּלײיבּט 
אוּמאָפּהענגיק פוּן דער צייט, אוּן די פּאַסירוּנגען אוּן נײיעסן װאָס 
געשעען אין פאַרלוֹיף פוּן דוֹרוֹת, האָבּן דערוֹיף קיין השפּעה נישט; 
מיר האָבּן דאָס בּאַװואוּסטזיין פוּן אַן איינהייטלעכער פאַלקסגאַנצקײט 
זינט פוּן אברהם אבינוּ בּיז צוּ היינטיקן טאָג, פּונקט װי דאָס יידנטוּם 
װאָלט אין פאַרלויף פוּן די טוֹיזנטער יאָרן גאָרנישט פאַרענדערט גע- 
װאָרן, פּוּנקט װי די אַלטע עברים װאָלטן געווען יידן. 


דאָס רעליגיעזע אחדוּת-בּאַװואוטטזיין - אָט דאָס איז עס, װאָס 
פאַרייניקט אוּנז איבּער די גרענעצן פוּן רוֹים אוּן צייט. ווען אוּנזער 
פּאָלקלעכע צוּזאַמענגעבּונדנקייט װאָלט געטראָגן אַ טעריטאָריאַלן כאַ- 
ראַקטער, דאַן װאָלט אוּנזער פאָלקסבּאַװאוּסטזײן בּאַזירט אוֹיף דער 
איינטיילונג פּוּן אוּנזער אַנטװיקלונג אין רוֹים אוּן אין צייט אוּן אוֹיף 
אירע היסטאָרישע פּעריאָדן ; אוּן ממילא װאָלט דאָסדאָזיקע בּאַוואוסט- 
זיין דאַן געהאַט א קלענערן פאַרנעם. אַמאָל איז אוּנזער פאָלק געווען 
איינגעטיילט אין שבטים ; ווען עס װאָלט זיך ווייטער אַנטװיקלט, זייענדיק 
יעדער צוּגעבּונדן צוּ זיין טעריטאָריע, װאָלט זיך דאָס פאָלק אפשר 
געשפּאָלטן אין מערערע פאָלק-שטאַמען, אָבּער זיכער, לפּחוּת, אין צוויי 
העלפטן ישר אל אוּן יהוּדה. צואַמען מיט דער פאַרטרײבּונג 
פוּן אוּנזער פאָלק פוּן זיין לאַנד האָט זיך אין אים פאַרשטאַרקט דאָס 
רעליגיעזע פאָלקסבּאַװואוּסטזײן, ‏ װאָס האָט אָפּגעמעקט אוּן פאַרטיליקְט 

אַלע פריערדיקע שפּאַלטוּנגען אוּן התחלוֹת פוּן נאַציאָנאַלע צעטיילונגען 
אוּן נייע פאָרמירוּנגען. 

נאָך אַלץ עקזיסטירן מיר אוּן גילטן אַלס פאָלקלעכע געשלאָסנ- 
קייט אוֹיפן גרוּנט פוּן דער אַלטער רעליגיעזער צוּזאַמענגעבּוּנדנקייט, 
כאָטש זי איז שוֹין לאַנג לוֹיז געװאָרן. דאָס קוּמט שוֹין פאָר מיטן 
כּוֹח פוּן אינערציע-געזעץ. װיבּאַלד אָבּער דאָס יידישע פאָלק װעט 
בּאַקומען נאַציאָנאַלע גרענעצן, דאַן װעט דאָס רעליגיעזע בּאַװאוּסט- 
זיין אוּן דאָס קריטעריוּם פוּן אַן עקסטעריטאָריאַלן אוּן אוּניװוערסאַלן 
פּאָלק פאַרלירן די מעגלעכקייט אויסצוּהאַלטן אוּן ווייטער צוּ בּלייבּן 
אוּן װעט אָפּטרעטן דעם פּלאַץ פאַר אַ רײן נאַציאָנאַלן בּאַװאוּסטזײן 
אוּן קריטעריוּם. דאַן װעלן די יידישע טײלן, װאָס זענען אָפּגעטײלט 
פוּן איינאנדער דוּרך טעריטאָריע אוּן שפּראַך, אָדער -- לאָמיר אָננעמען-- 
די צוויי פאָלקס-פאַרבּאַנדן, דער יידישער אין גלוּת אוּן דער העב- 
רעישער אין ארץ-ישראל, נישט קאָנען זיין איין פאָלקסאיינהייט אוּן 
וועלן אוֹיך נישט קאָנען דערשיינען אַלס אַזעלכע. 

מיר ווייסן שוֹין פוּן צװייטן קאַפּיטל, אַז די יידישע רעליגיע 
האָט זיך אין גלוּת געשפּײיזט נישט אוֹיסשליסלעך פוּן אירע אײגענע 
קרעפטן. עס האָט עקזיסטירט אַ קעגנזייטיקע װירקוּנג צװישן דער 
רעליגיע אוּן דעם נאַציאָנאַלן אינסטינקט פוּן זעלבּסטדערהאַלטוּנג. 
אוּמבּאַװואוּסטזיניק האָט די רעליגיע געזויגן נאַרוּנג פוּן דעם נאַציאָ- 
גאַלן ווילן צוּם לעבּן, װיבּאַלד זי האָט אין גֹלוּת דערפילט נאַציאָנאַלע 
אוֹיפּגאַבּן, פיל אויסעררעליגיעזע נאַציאַנאַלע װערטן האָבּן, אוֹיס 
מאַנגל פוּן אַן אַנדער סאָרט נאַציאָנאַלן קִיוּם, זיך. איינגעפאַסט אין די 
ראַמען פוּן דער רעליגיע. אַזוֹיאַרוּם האָבּן זיך אין אוּנזער רעליגיע 
דערהאַלטן קרעפטן אוּן זאַפּטן, װאָס זענען נישט איר אייגנטוּם. אַ דאַנק 
איר נאַציאָנאַלער פונקציע אַלס רעזערװואוּאַר, האָט זיך בּיי איר גוּפא 
אוֹיך פאַרגרעסערט די לעבּנספעאיקייט ; זי איז אַזוֹיװי נתעשר געװאָרן 
דוּרך דעם נאַציאָנאַלן פאַרמעגן, װאָס איז איר אָנפאַרטרױט געװאָרן. 
צזוי טי דל רצעליגיע) האָט: בּאשיצט אווופר 
גלות-עקויסט ענ אַזוֹי האָט פוּן דער אַנדער עה 

זײט, די גלות-עקויסטענץ אויך בּאַלצבס אוּנוער 
ר עליגיע. פּונקט אַווֹי האָט אוֹיך דאָס רעליגיעזע בּאַװאוּסטויין 
פוּן געמיינשאַפט פאַרטרעטן דעם פּלאַץ פוּן נאַציאָנאַלן בּאַװאוסטזין, 
אוּן אַ דאַנק דערדאָזיקער נאַציאָנאַלער פונקציע, אלס סוּראָגאַט, 
האָט ער אַלײן בּאַקומען אַ גרעסערן כּוֹח. װײל עס האָט אוֹּנו גע- 
פעלט די טעריטאָריאַלע אוּן מאַטעריעלע אינהייט, זענען אומערע 
רעליגיעזע אוּן גייסטיקע בּענדער געװאָרן נאָך שטאַרקער, אוּן דערי- 
בּער זענען זי פאַר אוּנזער צוּזאַמענהאַלטוּנג געווען נאָך בּאַדיטגדיקער 
אוּן אַנטשײדנדיקער. װעלן מיר אָבּער דערגרייכן אַ טעריטאָריאַלע אוּן 
מאַטעריעלע פאָלקסאיינהייט, דאַן װעט אי אוּנזער רעליגיע, אי די 
גייסטיקייט, װאָס האָט זיך פוּן איר אַרוֹיסגעשײלט.- די אידעאָלאָגיץ 
פוּן אַ יידישער װעלטאָנשויוּנג פוּן מאָנאָטעיזם, פוּן מעסיאניזם, פוּן 
אָפּטימיזם א. אז. װו. - פיל פאַרלירן פוּן זייער נאַציאָנאַלער פאַרײיני- 
קוּנגסקראַפּט. מיטן אײנװואָרצלען זיך פוּן יידנטוּם אין לאַנד פוּן אוּנ- 
זערע אבוֹת װעט דאָס בּאַװעגלעכע פאָטערלאַנד פוּן יידישן פאָלק, 
וי היינע האָט עס אָנגערוּפן, מער נישט בּאַשטימען אוּן אַנטשײדן די 
יידישקייט. 

דאָס אָפּפאַלן פוּן אוּנזער נאַציאָנאַלער 
שטרצף דאָס אריכּפרנײן אױן אײנבירגערןויך 
אין אן אנדער שפּראן:כּל; דער אווי צו זאָכן 
שפראכלצכער שמד װ עט בארײַטן ניסט קײן 
קלענערן אָפּפאַל אוּן אַרוֹיסגאַנג פוּן אוּנזער 
פאָלקסטוּם, װי עס איז געװ טן דער העליגיע- 
זער שמד. אוּן װעט אונזער פּאָלק צעטײלט װערן אין צװיי 
שפּראַכן, אין יידיש אוּן הע בּ רעיש, אַזוֹי װעלן פוּן אים 
אַרוֹיסגײן צוויי פעלקער, אוּן צװישן זי בּיידע װעט זיך אוֹיפעפענען 
אַן אָפּגרוּנט, װאָס קאָן נישט אַריבּערגעשפּרײזט װערן. עס איז פּשוּט 
נישטאָ קיין נאַציאָנאַלע בּריק צוישן ארץ-ישראל און גֹלוּת, צװישן 
,צענטער" אוּן ,פּעריפעריע". 

קעגן דערדאָזיקער ציוֹניסטישער אידעע, װאָס אי דערקענט 
געװאָרן בּיז אירע לעצטע קאָנסעקװענצן, קאָן מען, נאַטירלעך, אַרוֹיס- 
טרעטן מיט כּלוֹמרשט שווערע פאָרוואוּרפן: זי שטעלט אַרוֹיס דעם 
פּאָסטוּלאַט פוּן נאַציאָנאַלער איינהייט, פירט אָבּער צוּם צעטײלן דאָס 
פּאָלק אין צוויי טילן. זי מאַכט צוּנישט דעם גִלוּת-בּאַגריף פוּן 
אַ, כּלל-ישראל", בּאַשטימט פאַרן יידנטוּם גרענעצן אוּן צעשניידט עס 
אוֹיףּ צווייען : אוֹיף גלוּת אוּן ארץ-ישראל. זי גיט אַרוֹיס אַ טוֹיטאוּרטײיל 
פּאַרן גִלוּת-יידנטוּם. נאָכמער, זי מאַכט נויטװענדיק דעם אוּנטערגאַנג 
פוּן גלוּת-יידנטוּם דוּרך דער נאַציאָנאַלער פאָרמירוּנג אוּן אַנטװיקלוּנג 
פוּן ארץ-ישראל-ײידנטוּם; װאָס מער ארץ-ישראל װעט ריף אוּן 
שטאַרק װערן, אַלץ שנעלער װעט דער גלוּת פאַרװעלקט װערן אוּן 
אָפּשטאַרבּן. צי האָבּן נישט סוֹף-כל-סוֹף רעכט אוּנזערע ,מיסיע- 
פּרעדיקער", װאָס דאַנקן אוּן לוֹיבּן די השגחה דערפאַר, װאָס מיר 
זענען צעשפּרײט געװאָרן צוישן פעלקער, װאָס מיר זענען מער נישט 
געבּונדן אין די װעלטלעך נאַציאָנאַלע גרענעצן אוּן מיר בילדן 
אַ רעליגיעזן וועלט-כּלל אוֹיך אין פאַרשיידענע לענדער אוּן אין פאַר- 
שיידענע שפּראַכן 1 

דערוֹיף מוּו דער ציוֹניזם ענטפערן : 

געוויס, דאָס העבּרעישע ארץ-ישראל װעט דאָס יידנטוּם איינ- 
קוועטשן אין גרענעצן אוּן צעטיילן דעם יידישן כָּלל אוֹיף צוייען: 
אוֹיף דער אַלט-נײער היים אוּן אוֹיסער איר. אָבּער דאָס דאַרף אונז 
נישט אָפּשרעקן. בּעטער זאָל אוּנזער פאָלקסטוּם װערן איין גאַנצקײט, 
אײנגעװאָרצלט אין איין אָרט, איידער עס זאָל שטיקערווייז אוּן פאַר- 
קריפּלט זיך אַרוּמשלעפּן אין פיל פאָטערלענדער אוּן פאַרטײידיקן זיין 
אוּניווערסאַליטעט אין פאַרװאָגלטקײט. אוּן אוֹיבּ דער וידערגעבּוּרט 
פוּן אוּנזער נאַציאָנאַלן פּאָלקסטיפּ, פוּן גאַנצן ייד, בּרענגט צוּם 
נאַציאָנאַלן טוֹיט פוּן האַלבּן אוּן פערטל ייד, אַזוֹי װערט דאַדיּרך 

ראַדיקאַל געלייזט נישט בֹּלוֹיז די יידישקייט-פראַגע, נאָר אוֹיךְ די 
יידנפראַגע -- אוּן אוֹיךְ פאַר די יידן, װאָס ווילן קיין יידן נישט זײין, 
מיר האָבּן געלעבּט אַלס רעליגיעזער כּלל אין איין גאָט, אוּן פוּן איצט 
אָן קאָנען מיר זיין אמתע אוּן גאַנצע יידן נאָר אין איין פאָטערלאַנד 
אוּן אין איין שפּראַך. 

געוויס, די נאַציאַנאַלע בּאַניײונג און העבּרעיזירונג פוּן ארץ- 
ישראל װעט צוּהעלפן צוּ אַ פוּלווערטיקער אַסימילירונג פוּן די גִלוּת- 
יידן. אָבּער זי װעט נאָר שנעלער מאַכן דאָס אָפּשטאַרבּן פוּן אַ צוּם 
טוֹיט בּאַשערטן אוּן אים פאַרקירצן די יִסוּרים פוּן דער גסיסה. פוּן 
זינט עס איז דערשיטערט געװאָרן די רעליגיע-קאָנסטיטוּציע, איז די 
גלוּת-יידישקייט, װוי מיר ווייסן שוֹין, נישט אימשטאַנד מער צוּ 
פאָרמירן אַ נאַציאָנאַל לעבּן. 

נאָך האָט דער ציוניזם נישט גענוּג דערקענט זיין רעװאָלוּציאָ- 
נערן זין. נאָך איז ער אינגעשלעפערט אין גלוּת-ראָמאַנטיק, װאָס 
פאַרנעפּלט זיין דערקענטניש אוּן לײמט זין שאַפוּנגסקראַפט. ער 
שפּילט זיך נאָך אָן אַ שוּם חשד מיט זיין גרוֹיסער אידעע, אַנטציקט 
זיך שפּילנדיק פוּן איר שיינקייט, פאַרמאַכט אָבּער די אוֹיגן פוּן צוּ 
זען אירע אוּמפאַרמײדלעכע קאָנסעקװענצן. ער האָט נאָך נישט דער- 
קענט זיין גאַנצע היסטאָרישע בּאַדײיטונג אוּן װאָס פאַר אַ רעזולטאַטן 
זיין טאַט טראָגט אין זיך פאַר דער צוּקוּנפט. 

עס איז שוֹין אָבּער צייט, מען זאָל דערגרוּנטעווען די 
ציוֹניסטישע אידעע בּיז איר פוּלן אינהאַלט אוּן פּראָקלאַמירן, אָן 
שום מוֹרא אוּן אָן שוּם בּאַמיוּנג צוּ מאַכן קאָמפּראָמיסן, אירע שטרענ- 
גע פאָדערוּנגען, סיי אין פּאָזיטיוון, סיי אין נעגאַטיון זין, כּדי צוּ 
באשטימפן נײַע4 װערטן אוּן צו מאכן. א נײ 9 
ה תחלה. שוֹין צייט, מיר זאָלן מער נישט בּלײיבּן שטיין על פּרשת 
דרכים, בּיים שיידוועג, אוּן פאַרשװוענדן אוּנזערע כּוֹחוֹת צווישן גלוּת 
אוּן ארץ-ישראל; שוֹין ציט, אַז דער שאַפעוישער לעבּנסװילן 
פוּן ייִדישן פאָלק זאָל אָננעמען אַן איינהייטלעכע ריכטונג אוּן נישט 
װאַקלען זיך צווישן צוויי וועלטן. שוֹין צייט אַרוֹיסצוּזאָגן דעם גרויזאַמען 

אמת, אַז דאָס גֹלוּת-יידנטוּם האָט נישט קיין נאַציאָנאַלע צוּקוּנפט, אַז 
עס קאָן נישט זיין קיין דוֹיערהאַפטע בּריק צװישן גֹלוּת אוּן 
ארץ-ישראל, 

אוּנזערע חכמים זאָגן, אַז זינט ישראל איז פאַרטריבּן געװאָרן 
פון זיין לאַנד, װאַנדערט די שכינה מיט אים אין גלות. װעט ישראל 
צוּריקקערן אין זיין היים, װעט אוֹיך די שכינה אוֹיסגעלייזט וערן 
פוּן גלוּת אוּן געפינען פאַר זיך אַ היים אין לאַנד פוּן די אֹבוֹת. די 
פאָלקסטײילן אין די לענדער, װאָס זענען פאַר זיי געװאָרן פאָטער- 
לענדער, ועלן בּלייבּן אָן דער , שכינה פוּן פאָלק", 


קאַפּיטל פיר 


דער נאַציאַנאַלער רעכטלעכער מצב פוּן גלות. 


אנטיסעמיטיזם אלס װידערשטאַנד. --- לעאָן פּינסקער. --- דער פּרייז פוּן 
דער יידישער עמאַנציפּאַציע. -- די אַנטיסעמיטישע אוּן פילָסעמיטישע 
אָפּשאַצוּנג פוּן יידישן פ לק. -- די שטעלונג פוּן נאַציאָנאַלן יידֹנטוּם 
צוּ די פאַרטיידיקער פוּן יידישער גלײכבּאַרעכטיקוּנג. --- די בּאַקענטניש 
צוּ פרעמדקייט אוּן צוּ וועלן בּלײיבּן כרעמד. -- אוּמקאָנסעקװענטקײיט 
אין נאציאָנאַלן יידנטוּם. --- די אסימילאַנטן. -- די האַלבּ-אַסימילאַנטן.--- 
,מיר זענען יידן אוּן דייטשן, יידן אוּן פראנצויזן". --- די תביעוֹת פוּן 
יידישן פאַלק אין ארץ.ישראל, -- די לאָגיק אוּן די טראַגיק פוּן היסטאָ. 
רישן אַנטאגאָניזם צװישן ישראל אוּן די אוּמוֹתיהעוֹלֹם. -- די לייזוּנג 
פֿון דער יידנפראַגע פאר דער דערלייזוּנג פוּן יידנטוּם, --- די נאַציאָנאַלע 
אנטשיידונג. --- דער פּרֹצַגרעס פוּן קוּלטוּר אלס פאַרטיפוּנג פוּן אנטאי 
גאָניזם. -- דער טעאָרעטישער טעוּת פוּן דער יידן.עמאנציפּאַציע. -- 
דעליגיעזע אוּן נאציאָנאַלע טאָלעראנץ. -- די נאַציאָנצל-רעבטלעכע 
שטעלוּנג פוּן גֹלוּת. --- די שאָדנס פוּן נאצי;ָנאַליזם פארן גלוּת.יידנטוּם,--- 
די אילוּזיע פוּן א יידישער פּאָליטיק. -- נאַציאָנאלע רעכט אַלס לייזוּנג 
פוּן דער יידנפראַגע. -- היסטאָרישע אוּן רעכטלעכע עקסטעריטאָריאי 
ליטעט. --- דער מאָדערנער מלוּכה-געדאנק. -- די אוּמלײזבּאַרקײט פוּן 


טראַגישן קאָנפליקט אין גלוּת, 


87 

די עפּאָכע פוּן השכּלה האָט געשאַצט אוּן בּאַהאַנדלט דעם 
אַנטיסעמיטיזם אַלס רעשטל פוּן בּאַרבּאַריזם: אַלס רעליגיעזן פּאַנאַ- 
טיזם, אַלס אַ בּאַשרענקוּנג פזן גייסט אוּן פאַרגרעבּטקײט פוּן די זיטן 
אוּן, נאַטירלעך, אַלס פאַרזעעניש פוּן די נידעריקע אינסטינקט בּכן 
איז אונזער שיקזאַל בּיזן טיפסטן תּוֹך פאַרקניפּט מיט דער העכערער 
אַנטװיקלונג פּוּן דער מענטשהייט ; יעדער נצחוֹן פוּן דער קוּלטוּר בּאַדײט 
אוֹיך אַ נצחוֹן פוּן יידן איבּער די יידישע שוֹנאים. 

די עפּאָכע פוּן נאַציאָנאַלן געדאַנק האָט זיך בּאַמיט צוּ בּאַגרײיפן 
דעם אַנטיסעמיטיזם אַלס סאָציאַל-פּסיכאָלאָגישע דערשיינוּנג, װאָס איר 
סיכּה שטעקט אין אונזער לאגע פוּן אַ פאָלק אין אַ פאָלק. װיבּאַלד 
אוּנזער גלות-עקזיסטענץ וװוערט פאַרשטאַנען אַלס נאַציאָנאַלע אוּמנאָר- 
מאַלקײט, אַזוֹי וװערט דער אַנטיסעמיטיזם דערקענט אַלס נאָרמאַלע 
קעגנװירקוּנג. דערדאָזיקער דערקענטניש האָט פּינסקער געגעבּן 
דעם טיפסטן אוֹיסדרוּק. ער זאָגט: ,דידאָזיקע געשפּענסטישע 
דערשיינוּנג פוּן אַ װאַנדערדיקן מת, פוּן אַ פאָלק אָן איינהייט אוּן אָן 
צעגלידערוּנג, אָן לאַנד אוּן בּאַנד, װאָס לעבּט שוֹין נישט אוּן גייט 
דאָך אַרוּם צװישן לעבּעדיקע, דידאָזיקע מערקװירדיקע געשטאַלט, 
װאָס עפּעס ענלעכעס דערצוּ איז שווער צוּ געפינען אין דער גאַנצער 
היסטאָריע, װאָס האָט נישט קיין בּיײישפּיל אוּן קיין גליכן, האָט 
ממילא געמוּזט אוֹיך אין דער פאַנטאַזיע פוּן די פעלקער אַרוֹיסרוּפן 
אַ מערקווירדיקן, אָפּשרעקעװדיקן איינדרוק. אוּן בַּשעת דער פּחד פאַר 
נישט-גוּטע שטעקט אין מענטשן פון געבּוֹירנטאָג אָן אוּן געפינט אַ גע- 
וויסע בּאַרעכטיקוּנג אין פּסיכישן לעבּן פוּן די פעלקער --װאָס זשע 
איז דאָס פאַר אַ װואוּנדער, ווען דערדאָזיקער פּחד דריקט זיך אוֹיס 
אין אַ גרויסער מאָס אוֹיך קעגנאיבּער אַ טוֹיטער אוּן דאָך לעבּעדיקער 
נאַציע ?" 

ווען די נאַציאָנאַלע בּאַטראַכטוּנג פוּן אַנטיסעמיטיזם װאָלט זיך 

נישט אָפּגעשראָקן פאַר אירע לעצטע קאָנסעקװענצן, דאַן װאָלט זי 
פאַרן אַנטיסעמיטיזם געפונען גישט בּלוֹיז אַ סאָציאַל-פּטיכאָלאָגישע 
דערקלערונג, נאָר אוֹיךְ אַ געוויסע בּאַרעכטיקונג. מיר קענען אוּן מיר 
מוּון בּאַקעמפן די גראָבּע אוֹיסבּרוּכן פוּן אַנטיסעמיטיזט, מיר 
קענען אָבּער נישט אָפּלײקענען, אַז ער האָט אַ געוויסע עקויסטענץ- 
בּאַרעכטיקוּנג אוּן אַ געוויסע עקזיסטענץ-פאָרם. דער געװיינלעכער 
אַנטיסעמיטיזם אין זיין גאַנצער פאַרדאָרבּנקײט, מיט זיין טייוולשער 
שנאה אוּן זיינע משוּנה ווילדע בּלבּוּלים, מיט זיין טייוולשן השק צוּ 
פּייניקן אוּן פאַרגװאַלדיקן, איז זיכער אַן אַטאװיזם פוּן בּאַרבּאַרישקײט, 
װאָס ווערט בּיסלעכווייז אָפּגעשװאַכט מיטן פּראָגרעס פוּן די פיינע 
זיטן. די שנאה צוּ יידן איז נישט, װי פּינסקער מיינט, 8 בּירוּשה- 
איבּערגייענדיקער פּסיכאָז, װאָס איז אוּמהײלבּאַר. אוֹיף ויפיל זי איז 
אַ קרענק, קאָן מען זי היילן. זי איז אָבּער מער װי אַ פּסיכאָז. זי איז 
אוֹיך אַ פאַרטיידיקונג פאַר אַ פרעמדאַרטיקן עלעמענט, אַ זעלבּסטשוּץ 
פוּן די טעריטאָריאַלע שטאַמפעלקער קעגן אַ געשפּענסטישן פרעמדן 
פאָלק, װאָס װויל נישט פארשוואוּנדן װוערן אין דער נאַציע פוּן לאַנד, 
און דעריבּער טוּען מיר דעמדאָזיקן אַנטאַגאָניום אַן עוולה, אוֹיבּ מיר 
זאָגן אים אָפּ יעדע מעגלעכקייט פון אַנטװיקלוּנג, אוֹיבּ מיר אַנערקענען 
נישט, אַז אין בּאַשטימטע גרענעצן האָט זיין עקזיסטענץ 8 זינען, אוּן 
אַז מיטן פּראָגרעס פוּן די פיינע זיטן װעט ער נישט פאַרשװינדן, נאָר 
וװועט מוּזן אָננעמען קוּלטוּרעלע פאָרמען פוּן אַ נאַציאָנאַלן קאַמף, כַּל- 
זמן מיר וועלן בּלייבּן אַ פאָלק אין אַ פאָלק. מיר קענען נאָר האָפן צוּ 
טוֹיטן די בּעסטיע אין מענטשן, אָבּער נישט דאָס מענטשלעכע, װאָס 
איז איינגעהילט אין בּעסטיאַלישע פאָרמען, װאָס אַנטװיקלט זיך אַרוֹיס 
פוּן זי מיט אַ שװערן קאַמף אוּן װאַקסט אוֹיס פּאַמעלעך, אָבּער 
עקשנוּתדיק קוּלטוּרעל-נאַציאָנאַליש. 

משמעוֹת, אַז פּינסקער גוּפא האָט געװאָלט דערקלערן די שנאה 
צוּ יידן נישט בּלוֹיז אַלס פּסיכאָז. א חוּץ - דער פּאַטאַלאָגישער דער- 
קלערונג ווייזט ער טײלמאָל אָן אוֹיך דעם עטנאָלאָגישן טעם פוּן דער- 
דאָזיקער קעגנערשאַפט, אוֹיף װיפל זי איז אין אירע נאַציאָנאַלט 

מאָטיוון אַ נאָרמאַלע דערשיינונג. ער זאָגט : ,אין גרוֹיסן קאַמף פאַר 
דער עקזיסטענץ גיבּן די קוּלטוּרפעלקער זיך גערן אוּנטער די געזעצן 
װאָס העלפן פאַרװאַנדלען דעמדאָזיקן קאַמף אין אַ פרידלעכער כּשרער 
קאָנקוּרענץ. געוויינלעך מאַכן דערבּײי די פעלקער אַן אוּנטערשײד 
צווישן דעם אינלענדער אוּן אוֹיסלענדער, אוּן, נאַטירלען, איז דער 
אינלענדער שטענדיק בּילכער. אוּן װיבּאַלד דערדאָזיקער אוּנטערשײיד 
ווערט געמאַכט אפילוּ בּנוגע צוּם אוֹיסלענדער, װאָס איז זייער גלײיכן, 
טאָ װי שאַרף מוּז ער זיך שוֹין אַרוֹיסװײזן בּנוֹגע צוּם אייבּיק פרעמדן 
יידן ! מיט וויפל פאַרדרוּס מוּז מען קוּקן אוֹיפן בּעטלער, װאָס האָט 
די העזה צוּ װאָרפן זיינע גלוּסטיקע אוֹיגן אוֹיף אַ פאַר אים פרעמדער 
היים -- וי אוֹיף אַ געליבּטער פרוֹי, װאָס װערט געשיצט דוּרך אירע 
אוּמטרויענדיקע קרוֹבים ! אוּן אוֹיבּ, טראָצדעם, האָט ער דאָך דערפאָלג 
אוּן עס געלינגט אים אָפּצוּרײיסן אַ פּאָר בּלוּמען פוּן איר קראַנץ, דאַן 
וי איז דעם אוּמגליקלעכן! דאַן דאַרף ער זיך נישט בּאַקלאָגן, אוֹיבּ 
עס פּאַסירט מיט אים, װי עס האָט פּאַסירט מיט די יידן אין שפּאַניע 
אוּן אין רוּסלאַנד". אוּן ווייטער : ,ווער עס וויל אָבּער זיין אוּמפּאַר- 
טייאיש, װער עס װיל נישט די זאַכן פוּן דער וועלט בּאַטראַכטן אוּן 
אײנאָרדענען לוֹיט די פּרינציפּן פוּן אַן אוטאָפּיסטישער מדינה -- וואוּ 
אַלץ איז גוּט אוּן שיין, נאָר זי פּשׁוּט קאָנסטאַטירן אוּן דערקלערן- 
דער װעט קיינעם פוּן בּיידע צדדים נישט מאַכן ערנסט פאַראַנטװאָרטלעך 
פאַרן געשילדערטן אַנטאַגאָניזם..." איין מאָל פאַר אַלעמאָל מוּזן מיר 
אַנערקענען דעם געדאַנק, אַז די איבּעריקע פעלקער וועלן אוּנז תּמיד 
אַרוֹיסשטוֹיסן דוּרך דער קראַפט פוּן אַנטאַגאָניזם, װאָס לעבּט אין זייער 
נשמה, װי אַ נאַטוּרגעזעץ. פאַר דערדאָזיקער נאַטוּרקראַפט, 
װאָס ווירקט, װי יעדע אַנדערע עלעמענטאַרע קראַפט, טאָרן מיר נישט 
פאַרמאַכן אוּנזערע אוֹיגן ; מיר מוּזן זי נעמען אין אַכט. בּ אַק ל אָ גן זיך 
אוֹיף איר טאָרן מיר נישט". 

מיר מעגן אַרוֹיסזאָגן דעם זאַץ: װיבּאַלד מיר בּאַהוֹיפּטן, אַז 
דערדאָזיקער אַנטאַגאָניזם האָט נישט קיין בּאַרעכטיקוּנג, אַזוֹי בּאַהױפּטן 
מית, אַז מיר האָבּן נישט קיין פאָלקישן בּאַזוּנדערן שטייגער, 

די ווייטערדיקע בּאַטראַכטונגען דאַרפן דעמדאָזיקן זאַץ בּאַלײיכטן 
אין פאַרשײידענע ריכטונגען אוּן אין דער פוּלער מאָס פין זײַן 
בּאַדײטוּנג, 

איך האָבּ אוֹיבּן אין אַן אַנדער צוזאַמענהאַנג בּאַװיון: דאָס, 
װאָס די פעלקער שטעלן זיך אַקעגן אוּנוער צוּפּאַטוּנג צוּ זײ, קען 
בּאַטראַכט ווערן אַלס בּאַראָמעטער פוּן אוּנזער נאַציאָנאַלער אינדי- 
װידוּאַליטעט אוּן איז תּמיד א גוּטער סימן, אַז דאָס יידנטוּם בּאַזיצט 
נאָך אַ לעבּעדיקע קראפט אין זיך, עס בּאַװײוט, אַז אונזער פאָלקס- 
אָרגאַניזם, אַלס פרעמדער קערפּער, איז נאָך נישט גענוּג צעשטערט, 
כּדי ער זאָל שוֹין מער נישט קאָנען אַרוֹיסרוּפן קיין װידערשטאַנד אין 
דער וועלט אַרוּם אים, אוֹיבּ דערדאָזיקער װידערשטאַנד וערט אָפּ- 
געשװאַכט אָדער הערט אינגאַנצן אוֹיף, איז עס 8 סימן אַז די יידיש- 
קייט איז בּלאַסער אָדער אינגאַנצן אוֹיסגעלאָשן געװאָרן; יעדנפאַלס 
איז עס אַ סימן, אַז דאָס יידנטוּם איז רייף געװאָרן צוּ אַסימילאַציע. 
וואוּ איז דער קעגנזאַץ צװישן יידן אוּן נישט-ידן צוּם שװאַכסטן? 
דאָרט, וואוּ די יידישקייט איז צוּם שװאַכסטן. װען װעלן די ידן 
ווערן גלײכבּאַרעכטיקט מיטן הערשנדיקן פאָלק! װען זי װעלן איג- 
גאַנצן זיין גלייך צוּ אים. װאָס בּאַדײט עס, װאָס די מאָדערנע 
פעלקער האָבּן זיך שוֹין כּמעט װי איבּערגעבּעטן מיטן פאָלק ישראל ! 
אוֹיבּ זײערע טאַטעס, װאָס האָבּן אונז פאַרפּאָלגט אוּן געפּײניקט, 
האָבּן אוּנז געװאָלט שענקען אַלע רעכט מיטן בּאַדינג, מיר זאָלן זיך 
שמדן רעליגיעז, אַזוֹי װילן די געבּילדעטע זין, װאָס בּאַגליקן אוּן 
בּאַשיצן אוּנז כּלוֹמרשט הינט, אַנערקענען אוּנז אַלע רעכט מיטן 
זעלבּסטפאַרשטענדלעכן בּאַדינג, מיר זאָלן אוּנז שמדן נאַציאָנאַל. נישט 
מער, אַזוֹי װי דער נאַציאָנאַלער שמד פאָדערט נישט קיין צערעמאָ- 
ניאַלן אַקט, דעריבּער שפּירט מען נישט אַזוֹי שטאַרק דעמדאָזיקן תּנאל 
פאַרן איבּערבּעטן זיך. 

עס איז אָבּער סימפּטאָמאַטיש, װאָס אָנפירנדיקע יידן, וועלכע 
ווערן אַזוֹי אוֹיפגערעגט פוּן דעם, ואָס מען טײלט פּרעמיעס פאַר 
שמד, פוּן דעם, װאָס בּיים בּאַקוּמען מלוכה-שטעלעס זענען קאַנפעס- 
יאָנעלע משוּמדים בּילכער, װי די, װאָס בּלייבּן געטהיי זייער גלוֹיבּן, 
האַלטן עס גאַנץ אין אָרדענוּנג, בּשעת נאַציאָנאַלע משוּמדים, אסימי- 
לירטע יידן, ד. ה. אַזעלכע, װאָס בּאַקענען זיך אַלס נאַציאָנאַל-דײַטשן, 
אַלס נאַציאָנאַל-פראַנצוֹיזן א. אז. װו. ווערן אַוֹיאַרוּם פּריווילעגירט 
קעגן די פעסטע נאַציאָנאַל-געטרײע יידן. זי בּאַמערקן נישט, אַז אין 
בּיידע פאַלן איז דער פּרינציפּ דערזעלבּער; פאַרשײידן איז בּלוֹיו די 
פאָרם, וי דער פּרינציפּ ווערט אָנגעװענדט, אָפּהענגיק פוּן די היסטאָ- 
רישע ענדערוּנגען אוּן כאַראַקטער פוּן דער מלוכה. אין דער רעליגיע- 
זער מלוּכה זענען געבּליבּן הינטערשטעליק די אַנדערש-גלויבּיקע, 
אוּן אין נאַציאָנאַלע מִלוּכוֹת בּלייבּן הינטערשטעליק די אַנדערש- 
נאַציאָנאַלע. 

מיר בּאַשוּלדיקן די פעלקער, װאָס האָבּן מיט הונדערט יאָר 
צוּריק אוּנז צוגעזאָגט פוּלע גלײכבּאַרעכטיקוּנג אוּן נאָך אַלץ גיבּן זי 
עס אוּנז נישט. מיר בּאַשוּלדיקן זיי, אז זיי האלטן נישט די התחייבוּתן, 
װאָס זיי האָבּן עפנטלעך גענוּמען אוֹיף זיך. דידאָזיקע בּאשוּלדיקוּנג 
איז אָבּער נישט אינגאנצן גערעכטיק. מיר פארגעסן, אז אוֹיך מיר 
האָבּן מיט אַ לייכט האַרץ איבּערגענוּמען אַ התחײיבוּת: מיר האָבּן 
אָפּגעגעבּן אַ בּעקענטעניש, אַז מיר זאָגן זיך גערן אָפּ פוּן צוּ זיין 
אַ פאָלק אוּן מיר װעלן מיט שמחה שטרעבּן זיך צוּ אַסימילירן מיט 
דער הערשנדיקער אוּמה פוּן לאַנד. נאָר אוּנטער דעמדאָזיקן צוּזאָג אוּן 
תּנאי זענען מיר גלײיכבּאַרעכטיקט געװאָרן. ,די יידן אַלס מענטשן 
בּאַקומען אַלץ, די יידן אַלס נאַציע גאָרנישט". דאָס איז געווען אַ מין 
סאָציאַל-פּאָליטישער אָפּמאַך, װאָס איז געשלאָסן געװאָרן צװישן אוּנז 
אוּן די נאַציעס, װאָס האָבּן אוּנז מכניס-אוֹרח געוען. די יידן-בּאַ- 
פרייונג האָט בּאַדײט די בּאַפריונג פוּן יידן פוּן די בּאַזוּנדערע 
געזעצן אוֹיפן סמך פוּן דעם, װאָס די יידן װעלן זיך בּאַפרײיען פוּן 
זייער פאָלקישן בּאַזוּנדערן לעבּן. אַלס לוֹין פאַר אוּנזער בּאַקענטעניש 

איז אוּנז געגעבּן געװאָרן א נאַציאָנאַלער קרעדיט, איז אוּנז אַנערקענט 
געװאָרן די גלײכבּאַרעכטיקונג אַלס אַװאַנס פאַר דער צו|- 
געואָגטער אַסימילאַציע. בּכן װאָס האָבּן מיר אוּנז צוּ בּאַ- 
קלאָגן ? געוויס, אוּנזער אַסימילירוּנג שפּרײזט פאָרוֹיס, פאַרבּרײטערט 
זיך אוּן פאַרטיפט זיך, אָבּער נאָך איז זי נישט פוּלװערטיק. אין 
דער מאס) װי דלעה קעגנװצערט אױן דער 5 יו 
האר דער געקויפטעה סחורה/ אין נישט אי 
גאַנצן אײנגעצאַלט אין דערועלבער מאָס איו 
איה די (כבלײככּארעכטיקונג נישט קײן פול. 
אין דער מאָס, װאָס אוּנזער התחײיבוּת, צוּ װערן גלייך צוּ די גוֹיים, 
שטעלט נאָך פאָר אַ חוֹב אוּן אַ װעקסל אוֹיף שפּעטער, -- אין דערזעל- 
בּער מאָס בּלײיבּט אוֹיךך די גלײכבּאַרעכטיקוּנג טײלװויז אַ חוֹב אוּן 
אַ ועקס? אוֹיף שפּעטער, ד. ה. אוֹיפן פּאַפּיר. װאָס מער עס שטײגט 
אוּנזער אַנטנאַציאָנאַליזירוּנג, װאָס מער עס פאַרמינערט זיך אוּנוער 
פרעמדקייט, ד, ה. אונזער בּאַזוּנדערער לעבּנסשטײגער, אַלץ מער 
ווערט אוֹיך דורכגעפירט די פאַרװירקלעכוּנג פוּן דער ידישער 
עמאַנציפּאַציע. - - 

מיר בּאַקלאָגן זיך אוֹיף יידן, װאָס פאַרנעמען הוֹיכע מלוכה- 
שטעלעס אוּן נוצן נישט אוֹיס זייער איינפלוּס פאַר ידישע פאָלקס- 
אינטערעסן. אוּנזער בּאַקלאָגן זיך איז אָבּער נישט בּאַרעכטיקט, וייל 
עס איז נישט לאָגיש. דידאָזיקע יידן װאָלטן נישט דערגריכט זייער 
פּריווילעגירטע שטעלונג, ווען זי װאָלטן ויך נישט אַסימילירט מיט 
דער נאַציע פוּן לאַנד, אָדער וען זי װאָלט זיי נישט בּאַטראַכט פאַר 
גענוּג אַסימילירט. זי, די נאַציע פוּן לאַנד, פאַרטרוֹיט אין זײערע 
הענט דעם שוּץ אוּן די פאַרװאַלטונג מיט די נאַציאָנאַלע אינטערעסן 
פוּן איר כּלל, װײל זי האָט מיט רעכט צוּטרוֹי צוּ זיי, אַז זיי זענען 
געװאָרן אוֹיס יידן ; ווייל זי קען נישט בּאַטראַכטן דידאָזיקע יידישע 
מיטבּירגער אַלס פּאָלקספרעמדע, אַלס לעבּעדיקע גלידער פוּן אַ פרעמדן, 
פוּן ידישן פאָלק; װײיל דידאָזיקע יירן האָבּן טאַקע נישט. קיין 
יידישע פאָלקסאינטערעסן אוּן מען קאָן זײי נישט חוֹשד זי אַז 

זי פאַרטרעטן אַזעלכע אינטערעסן - כאָטט מיר, אַלס געפאַלענע 
נאַציע, פילן גאָרנישט קיין חרפּה צוּצוּרעכענען צוּ אוּנז דידאָויקע 
נאַציאָנאַל-אָפּנעפאַלענע. 

, בּכן האָבּן מיר נישט קיין רעכט צוּ פאָדערן פוּן אונזערע אַווֹי- 
גערופענע גלוֹיבּנס-חברים, זײי זאָלן פאַרן גליק פוּן אונזער פאָלק 
אוֹיסנוּצן אַ שטעלונג פוּן מאַכט אוּן צוּטרוֹי, װאָס זי האָכּן געקענט 
דערגרייכן נאָר דוּרך בּנידה, װאָס זײ זענען באַגאַנגען קעגן זײיער 
אייגענעם פאָלק. 

וי אַזוֹי בּאַטראַכטן אוּנז אונזערע שוֹנאים, אוּנזערע בֹּאַשוּל- 
דיקער 1 זיי שאַצן אוּנז אַלס פאָלק אוּן ממילא אַלס פרעמדן קערפּער. 
יי טענהן: כאָטש די יידן זענען צעשפּרײט אוּן צעזייט, דאָך זענען 
זי אַ פאָלקישע איינהייט, אַן אוּניווערסאַל פאַרצװײגטער כֹּלל. יידן 
קאָנען נישט אָדער וילן נישט פאַרשװינדן אין דער נאַציע פון 
לאַנד; אפילוּ בּשעת זיי פירן זיך אוֹיף װי עכטע דייטשן, פּראַנצוֹיזן 
א. אז. װו., בּלייבּן זי דאָך יידן, אַנדערע, פוּן אַן אַנדער מין. דעריבּער 
זענען די יידן צװישן אוּנז וי אַ בּיין אין האַלז פוּן דער נאַציע : 
דוּרך זייער טיכטיקייט אָדער פלייס קעמפן זיי זיך אוֹיס שטאַרקע 
פּאָזיציעס אין די ויכטיקסטע געבּיטן פוּן אוּנזער װירטשאַפט אוּן 
אוּנזער קוּלטוּר, לייגן אוֹיף אוּנז אַרוֹיף מיט געװאַלד דעם שטעמפּל 
פוּן זייער אַנדערשקײיט, שטערן די אַנטװיקלונג פוּן אוּנזער אייגענעם 
אַרט לעבּן, בּאַאײנפלוּסן אונזער נאַציאָנאַלן בּאַזוּנדערן שטייגער. בּכן 
דאַרף מען זי כּאַטראַכטן אוּן בּאַהאַנדלען אַזוֹי וי אַ פרעמד פאָלק. 

דאָס איז די אינערלעכע בּאַגרינדוּנג פוּן אַנטיסעמיטיזם, אפילוּ 
ווען ער אַלײן װײסט עס נישט, אָדער װייסט דאָס נישט ריכטיק צוּ 
פאָרמוּלירן. מען נאַרט זיך נאָר אָפּ בּנוֹגע צוּ זיין היסטאָרישער סיבּה, 
בּשעת מען רעדוצירט אים אוֹיף דער געמיינער טעאָריע, אַז די יידן 

זענען אַ מינדערווערטיקע נאַציע, אוּן לוֹיט דעם בּאַקעמפט מען אים. 
מען פאַרזעט גערן, אַז די נידערטרעכטיקייט פוּן דערדאָזיקער טעאָריע 
איז דאָך דעל רעחװלטאַט, אָבּער אין קיין פאַל נישט די סיבּה, 
אַ רשעותדיקער קאַמפּסמיטל, אָבּער נישט קיין ערלעכער מאָטיו פוּן 
דער שנאה; אַז זי שטעלט פאָר אַן עקלהאַפטע גרימאַסע, אַ מיאוסע 
העוויה, אָבּער נישט דעם אמתן פּרצוף פוּן אנטיסעמיטיזם. נישט 
ווייל די יידן זענען אַ מינדערווערטיקע נאַציע, נאָר ווייל זײי זענען 
אַן אַנדער נאַציע, אָט דאָס איז דער טעם פוּן דער אַגטיסעמיטישער 
פאָדערוּנג צוּ מאַכן אַן אוֹיסנאַם פאַר יידן אַלס העטעראָגענער (אוּמ- 
גלייכער; נישט פוּן זעלבּן מין) עלעמענט; דאָס איז איר טעם אפילהּ 
בּשעת זי זאָגט אַנדערש אוּן אַרגוּמענטירט אַנדערש, אפילוּ בּשעת 
דער המוֹנישער אויסואוּרף פוּן אַנטיסעמיטיזם האָט זיך נישט קלאָר 
געמאַכט דעם טיפערן מהות אוּן דעם אינערלעכן יסוֹד פוּן דערדאָזיקער 
שנאה. מיר מוון אים פּאַרשטײן בּעסער, װי ער פאַרשטײט זיך 
אַלײן, 

וי אַזוֹי בּאַטראכטן אוּנז אוּנזערע גוּטע פריינט, אוּנזערע פאַר- 
טיידיקער ? זי שאַצן אוּנו נישט אַלס פּאָלק אוּן האַלטן אוּנו נישט 
פאַר קיין פרעמדן קערפּער; דעריבּער בּאַהאַנדלען זיי אונז אַלס 
אַ כּמוּת, װאָס האָט קיין בּאַדײטונג נישט. זי פאַרזיכערן : עס אי אַן 
אַנטיסעמיטישער בּלבּוֹל, בּשעת מען זאָגט װעגן יידן אַז זײ זענען 
אַ פאָלק אין אַ פאָלק. נישטאָ מער קיין יידישער פאָלקס-כּלל, פאַראַן 
נאָר אַ יידישע רעליגיע-געמיינדע. די יידן זענען אָדער וערן 
אַסימילירט צװישן אוּנז. זײ לעבּן און װירקן אין אונזער גײסט, 
זענען אײנגעװאָרצלט אין אוּנזער שפּראַך, אין אוּנזער ליטעראַטוּר, 
אין אוּנזער קוּנסט, זי העלפן פלייסיק מיטשאַפן אין אוּנזער נאַציאָנאַ- 
לער קוּלטוּר; אוּנזער לאַנד איז פאַר זי אַ געליבּט פּאָטערלאַנד; 
אוּנזער פאָלקס-פאַרמעגן איז אוֹיך פאַר זי הײיליק, אוּן גרוֹיס איז זייער 
בּאַטײליקונג אין דער פאַרמערוּנג פוּן אוּנזערע נאַצלאָנאַלע װערטן 
אוֹיבּ זי זענען נאָך נישט שפּוּרלאָז פאַרשואוּנדן אין אוּנז, אוֹיבּ עס 
זענען נאָך נישט נעלם געװאָרן אַלע סימנים פוּן זײיער פרעמדן 

שטייגער, איז עס נאָר צוּליבּ אוּנזער שוּלד אוּן נישט צוּליבּ זײיערער, 
ווייל מיר האָבּן אויפגעשטעלט אַ װאַנט צװישן אונז אוּן זײי, וייל 
דאַדוּרך, װאָס מיר צוֹימען זי אָפּ פוּן זיך, צווינגען מיר זי זיך צוּ 
האַלטן צװאַמען און שטערן, פאַרפאַמעלעכן דעם פּראָצעס פוּן 
זייער פטרשווינדונג : זייער סאָלידאַריטעט נעמט זיך פוּן דער אַלגע- 
מיינער שנאה צוּ זי װיבּאַלד אָבּער די יידן װעלן בּאַקוּמען גלייכע 
רעכט מיט אוּנז, װעלן זי זיך בּאַלד אינגאַנצן אוּן פוּלווערטיק אוֹיס- 
גלייכן מיט אוּנז. גיבּן מיר זיי גלײיכבּאַרעכטיקונג, אַזוֹי גיבּן מיר זי 
דאָס רעכט אוֹיף אַסימילאַציע. װעלן מיר זי בּאַהאַנדלען װי אוּנזער 
גלייכן, װי פאָלקס-חברים, װי אייגענע, װעלן מיר זיי דערמיט מעגלעך 
מאַכן צוּ ווערן ענדגילטיק גלידער פוּן אוּנזער פאָלקס-אָרגאַניזם, 

װאָס זשע האָט איצט צוּ זאָגן דאָס יידישע פאָלק אין דעמ- 
דאָזיקן קאַמף צווישן בּאַשוּלדיקער אוּן פאַרטײידיקער 1 

בּשעת דער פאַרטײידיקער זאָגט וועגן אוּנז: ,דער אוּממענטש- 
לעכער דרוּק, װאָס זי פּייניקן זיך אוּנטער אים, האָט זיי געצוואונגען 
זיך ענגער צוּ בּאַהעפטן, אוּן, וי אָפּגעװנדערט פוּן דער איבּעריקער 
וועלט, זיך צוּ קאָנצענטרירן אין זיך אַלײן, אוּן זיך צוּ האַלטן אין 
זייערע מנהגים אַלץ פעסטער, װאָס מער די קריסטלעכע װעלט האָט 
זיי געװאָלט אַװעקרוֹיבּן פון זיי.., לאָמיר נאָר פּראוּוון אָנהוֹיבּן צוּ 
בּאַהאַנדלען די יידן אַלס בּרידער, דאַן ‏ װעט דער חשק צוּ זײער 
לעבּנסשטייגער פאַרקלענערט װערן אין דערזעלבּער מאָס, װי זײ 
װעלן בּאַקוּמען די אייגנטלעכע בּירגעררעכט" (רעדע פוּן ראַטמאַן 
זוּטער אין יאָר 1799), אָדער: ,אַזוֹי װי דער שאָװיניזם איז א רע- 
זוּלטאַט פוּן אוּנטערדריקונג, אַזוֹי איז אַ געוויסע יידישע אַמבּיציע אוּן 
עַקשנוּת זיך צוּ פאַרײיניקן, נישט צוּ װעלן זיך אַסימילירן -- נאָר 
אַ רעזוּלטאַט פוּן אַ שלעכטער בּאַהאַנדלונג" (קוּרט טריצשלער פאָן 
פאַלקענשטיין אין יאָר 1917) --- װאָס פאַר אַ שטעלונג נעמען מיר אָן 
צוּ דערדאָזיקער פאַרטײידיקוּנג 1 

בּשעת דער פאַרטיידיקער נעמט זיך צוּ בּאַשיצן אונזערע רעכט 
אוּן רוּפט אוֹיס פּאַטעטיש צוּ אונזערע קעגנער : ,פאַראַן נאָר איין מיטל, 

װי אַזוֹי א ייד קאָן זיך איבּערשמדן אוֹיף אונזער נאַציאָנאַליטעט 
דאָס איז דער שמד פוּן בּלוט אין דעם געמײנואַמען קאמף פאַר 
פרייהייט אוּן פאָטערלאַנד. זייער בּלוּט האָט זיך אוֹיסגעמישט מיט 
אונזער בּלוּט אוֹיף די שלאַכטפעלדער ! אָט דאָס איז געװוען דאָס 
מעכטיקע װאָרט, מיט וועלכן מען האָט אין פראַנצויזישן פּאַרלאַמענט 
פאַרניכטעט די לעצטע אָנמעכטיקע רעגוּנגען פוּן אוּמטאָלעראַנץ אוּן 
אַנטיפּאַטיע. אוֹיך די דייטשע יידן האָבּן פולגילטיק זיך אוֹיסגעקעמפט 
דאָסדאָזיקע פולגילטיקע רעכט אוֹיף נאַציאָנאַליטעט" (גבריאל ריסער). 
צי דאַרף דער נאַציאָנאַלער ייד איינשטימען מיט דערדאָזיקער פאַר- 
טײידיקונג 1 די אַדװאָקאַטן פוּן דער יידישער גלײכבּאַרעכטיקוּנג בּאַ- 
מיען זיך אָפט אָפּצוּשלאָגן יענע שווערע בּאַשוּלדיקוּנג, װאָס װוערט 
אַרויסגעשטעלט קעגן יידנטוּם צוּלִיבּ זיין גלוֹיבּן אין משיחן, ד. ה. 
מיר װוערן בּאַשוּלדיקט, אַז מיר האָבּן אַ נאַציאָנאַלע בּענקשאַפט נאָך 
אוּנזער היסטאָרישער היים אוּן אַ האָפּענוּנג, װאָס פאַרשװוינדט קיינמאָל 
נישט, אַז דאָס פאָלק ישראל װעט אויסגעלייזט וװוערן פוּן די פרעמדע 
לענדער. זיי פאַרטײידיקן אוּנז אוּן זאָגן: ,אַ ווייטערדיקער פאָרװאוּרף 
ווערט אַרוֹיסגעשטעלט : דער תּנ"ך זאָגט צוּ די יידן, אַז זיי װעלן זיך 
צוריקקערן אין זייער אייגן לאַנד, אוּן די גאַנצע נאַציע קוּקט אוֹיס 
דידאָזיקע גאוּלה. דעריבּער האָבּן זײי נישט דעמזעלבּן אינטערעס, װי 
אַנדערע, אין ענגלאַנדס װאוילשטאַנד, ענגלאַנד איז נישט זייער היים, 
נאָר זייער דערווייליקער װאוֹינאָרט, דאָס הוֹיז פוּן זייער געפאַנגענ- 
שאַפּט. די הבטחה פוּן גאָט צוּריקצוּפירן די יידן קיין פּאַלעסטינע 
דוּרֹך אוּמבּאַקאַנטע מיטלען אוּן אין אַן אוּמבּאַשטימטער צייט, אפשר 
ערשט אין צען טוֹיזנט יאָר אַרוּם, גילט שטענדיק פאַר אַ בּאַװײ אַז 
דער ייד האָט נישט קיין אינטערעס פאַרן װאוילשטאַנד פוּן זיין 
לאַנד, ואוּ ער לעבּט... נאָר צוּליבּ דעם אָרדנט איין דער ייד זין 
הוֹיִז בֹּלוֹיז צייטווײיליק, ווייל ער בּאַטראַכט זיך אַלס װאַנדערער אוּן 
צייטווייליקער גאַסט אין דעמדאָזיקן לאַנד? צי דען מאַכט אים די 
האָפּענוּנג אוֹיף זיין צוּריקקער אין לאַנד פוּן זיינע אבות גלייכגילטיק 
אין בּאַצוּג צוּ די װאַקלענישן פוּן דער בערזע:" (מאַקאַלײ). ,קײין 

שוּם מענטש אוּן אַוודאי נישט דער אַזוֹי לייטזעליקער בּאַראָן סילוועסטער 
דע סאסי -- (אָט דער אָריענטאַליסט האָט געהאַלטן, אַז אַ ייד, װאָס דער 
גלוֹיבּן אין משיחן איז שוֹין מער נישט פאַר אים קיין ,אני מאמין", 
קיין עיקר פוּן זיין אמוּנה, האָט אוֹיפגעהערט אַ ייד צוּ זיין) -- װעלן 
דעריבּער אוֹיפן ייד קיין פאַריבּלנישט האָבּן, אוֹיבּ ער װעט זײן 
משיחן געפינען דערין, װאָס גוּטע מלכים װעלן אים אוֹיסגלייכן אין 
די רעכט מיט די איבּעריקע בּירגער אוּן װעלן אים פאַרגינען די 
האָפּענוּנג, אַז אוֹיבּ ער װעט פוּלשטענדיק דערפילן זיינע בּירגערלעכע 
פליכטן, װעט ער אוֹיך דערגרייכן אַלע בּירגערלעכע רעכט" (לאַצאַרוּס 
בּן דוד). , אוּן טאָמער וועלן צוישן טוֹיזנטער זיך געפינען עטלעכע, װאָס 
וועלן נישט איינגיין דערוֹיף, נאָר װועלן בּעסער װעלן געהערן צוּ אנישט 
עקזיסטירנדיקער מלוּכה אוּן צוּ אַנישט עקזיסטירנדיקער נאַציע, דאַן 
װאָלט עס געוען אַ זײיער גלייכע זאַך, מען זאָל איבּער דידאָזיקע 
בּאַשטימען אַ פּאָליצייאישע השגחה. נישט, חלילה, צוּליבּ דער געפער- 
לעכקייט פוּן זייער מיינוּנג, נאָר װײל עס װאָלט געװען אַ שטאַרקע 
סברא, אַז זיי זענען משוּגע" (ריסער). צי מעגן מיר דערלויבּן אַזאַ 
פאַרטײידיקוּנג פוּן יידנטוּם ? צוּ דעם פאָרוואוּרף, אַז מיר פירן אַ נאַציאָנאַ- 
לע אָפּגעזונדערטע עקזיסטענץ, אוּן אין דער שטאַרקער האָפענוּנג אוֹיפן 
צוּריקקער צוּ אוּנזער נאַציאָנאַלער היים בּאַטראַכטן מיר נישט אוּנזער 
ואוינלאַנד אַלס פּאָטערלאַנד, -- צי מוּון מיר נישט דעמדאָזיקן 
פאָרוואוּרף בּעסער אָננעמען אַלס קאָמפּלימענט, װאָס אוּנזער מאָדערנעס 
יידנטוּם פאַרדינט אים שוֹין כּמעט אוּיער קאָן אוּנז נאָר קרענקען, ווייל 
ער פארשעמט אוּנז 1 

אָדער בּשעת אוּנזערע אַדװאָקאַטן זענען מוֹדה, אַז די בּאַשוּלדי- 
קוּנג איז אַ ריכטיקע אוּן בּאַמיען זיך נישט צוּ פאַרענטפערן אוּנז מיט 
דער טענה, אַז אוּנזער גלוֹיבּן אין דער װידעראוֹיפבּוֹיוּנג פוּן אוּנזער 
נאַציאָנאַלן פאָטערלאַנד איז שוֹין אַ פאַרשװאוּנדענע פאָלקסלעגענדע, 
װאָס האָט נישט קיין שוּם איינפלוּס אוֹיף אוּנזערע מחשבוֹת אוּן מעשיםי 
אָדער מיט דער טענה, אַז דערדאָזיקער גלוֹיבּן איז בּלוֹיז אַ שגעוֹן פוּן 
איינצלנע פאַנאַטיקער, װאָס מען װאָלט אפשר געדאַרפט בּאַשטימען 

איבּער זיי אַ פּאָליצײיאישע השגחה, אָבּער אוּנזער גאַנצער כּלל האָט 
דערצוּ קיין שייכוּת נישט, -- בּכן, אוֹיבּ אונזערע אַדװאָקאַטן אַנערקענען 
יאָ די ערנסטקייט אוּן די סכּנה פוּן דעמדאָזיקן גלוֹיבּן, אוּן דאָך גע- 
פינען זיי פאַר מעגלעך אוּנז צוּ פאַרטיידיקן דערמיט, װאָס זיי גיבּן 
האָפּענוּנג, אַז מיר ועלן מיט דער צייט זיך פאַרבּעסערן, אוּן זי זאָגן : 
,אוֹיבּ מיר װעלן די יידן אוֹיסלייזן דוּרך פרייהייט אוּן דוּרך שענקען 
זי די בּירגערלעכע רעכט, דאַן װעלן זי אַלץ מער אוּן מער אָפּ- 
װואַרפן דעמדאָזיקן גלוֹיבּן ; אוּן טאָמער װעט זיך דאַן אַמאָל עמעץ 
אוֹיסגעבּן פאַר אַ נייעם משיח, אַזוֹי װעט מען אים (לוֹיט דאָמס עצה) 
איינזעצן אוּן האַלטן אַזוֹי לאַנג, בּיז ער װעט *זיך פאַר דער מאַכט 
לעגיטימירן" (זוּטערן -- צי מוּזן מיר נישט דידאָזיקע פאַרזיכערוּנג פוּן 
אוּנזערע מליצל-יוֹשר אָפּװאַרפן מיט צאָרן 1 צי דאַרפן מיר נישט צוּנישט צוּ 
מאַכן די פון זיי געפּלאַנטע בּאַרויאיקוּנג פאַר אוּנזערע הערשנדיקע 
פעלקער אוּן צעשטערן דעם געמאַכטן אוֹיסגלייך ? 

בּשעת אוּנזערע בּעלי-טוֹבוֹת גיבּן אונז אַרוֹיס אַ לויבּשיין פאַר 
אוּנזער העלדישקייט אין דער מלחמה אוּן זי פאַרטײידיקן אוּנז מיט 
גרוֹיס דערפאָלג דאַדוּרך, װאָס זײי רוּפן אוֹיסס דעם אײנדרוּקספולן 
זאַץ : דער געמיינזאַמער שוּצגרוּבּ אין פעלד האָט נאַציאָנאַל אוּן פּאָ- 
ליטיש פּונקט אַזאַ ווערט, װי דער שמד (פרידריך נוֹימאַן אוּן אַנדערע)-. 
צי מוּזן מיר נישט פּראָטעסטירן קעגן אַזאַ מין אוֹיסגלייך, װאָס מאַכט 
פוּן אונזער שרעקלעכסטער נוֹיט אַ גוטע טאַט ! 


אט א 
א 


אין אמתן גערעדט, חוּץ די פאַרײינען צוּ קעמפּן מיטן אַנטיסע- 
מיטיזם, װאָלט מען געהאַט נישט װינציקער סיבּוֹת צוּ גרינדן פאַריינען 
צוּ קעמפן מיט די טוֹבוֹת, װאָס עס װילן אוּנז טוּן אוּנזערע גוּטע 
פריינט, די אַזוֹיגערופענע פילאָסעמיטן אַלס קעמפער פאַר אוּנזער גלייכ- 
בּאַרעכטיקונג, 


בּיידע צדדים --- סיי אוּנזערע אַנטיסעמיטישע בּאַשוּלדיקער אוּן 
סיי אוּנזערע ליבּעראַלע פאַרטיידיקער, װאָלטן געװאָלט זען די 
פאַרניכטוּנג פוּן אונזער עקזיסטענץ. אייגנטלעך שיידן זיי זיך אוּנטער 
נאָר אין די מיטלען אוּן וועגן, װי אַזוֹי צוּם בּעסטן אָפּצוּשװאַכן אוּן 
צוּ דערהרגענען דאָס יידנטוּם. די ערשטע האָפן אַז דאָס װעט געשען 
דוּרך בּאַזונדערע געזעצן פאַר יידן, די צווייטע --- דוּרך גלײיכבּאַרעכ- 
טיקוּנג, אָדער זיי שטרייטן, אוּנזערע שוֹנאים אוּן גוּטע פריינט, וועגן 
דער ממשוּת פוּן אוּנזער עקזיסטענץ. די ערשטע זעען אוּנו אַלס אַ לע- 
בּעדיקן פאָלקס-אָרגאַניום מיט אַ פעסט בּאַשטימטן ראַסישן אָדער 
נאַציאָנאַלן שטייגער, האַלטן אוּנז פאַר שטאַרק אוּן מעכטיק, האָבּן 
אוּנז פיינט אוּן האָבּן מוֹרא פאַר אוּנז, בּאַצײכענען אוּנז אַלס נאַציאָ- 
נאַלע סכּנה אוּן בּאַקעמפן אוּנז אַלס כּלל, אַלס עטנישן קאָלעקטיו, 
האַלטן, אַז אין אוּנז לעבּט אַגעפיל פוּן ,כֹּל ישראל ערבים זה בּוה" 
אוּן מאַכן אוּנז פאַראַנטװאָרטלעך איינער פאַר דעם אַנדערן. דאַקעגן, 
די צווייטע לייקענען אָפּ די עקזיסטענץ פוּן קאָרפּוּס דעליקטי, די 
עקזיסטענץ פוּן יידנטוּם, האַלטן דאָס יידישע פאָלק פאַר טוֹיט, דער- 
קלערן עס אַלס אַ שאָטן פוּן עבר, אַלס אַ רוּח, װאָס שפּאַצירט נאָך 
אֵרוּם בּלוֹיז אין די קעפּ פוּן אָפּגעשטאַנענע אוּן אַבּערגלוֹיבּישע; זײ 
זעען אין אוּנז נאָר איינצלנע, צעשפּרײטע שפּענדלעך, נישט צצוּנוֹים- 
געבּוּנדענע, צעפליקטע גלידער פוּן אַ לאַנג צעפוילטן קערפּער, װאָס 
זענען שוֹין אײינגעקערפּערט געװאָרן אין פאָלקס-אָרגאַניזם פוּן דער 
נאַציע פוּן לאַנד אוּן זענען שוֹין, װי געהעריק, איינגעװאַקסן אין איר 
גיײיסטיקן כּלל, אוֹיבּ די יידן, זאָגן אוּנזערע גוּטע פריינט, ווייזן נאָך 
דאָ אוּן דאָרט אַרוֹיס פרעמדאַרטיקע אויפרוּדערוּנגען אוּן עס זעט 
כּלוֹמרשט אוֹיס, וי עס װאָלט צװישן אוּנז עקזיסטירט אַ יידיש פאָלק, 
זענען דידאָזיקע נאַציאָנאַלע אויפציטערונגען נאָר אַירעזוּלטאַט פוּן 
דער בּאַציוּנג פוּן דער אַרוּמיקער װעלט צוּ די יידן; די יידן װערן 
געצוואוּנגען צוּ אָפּגעזוּנדערטקײט דאַדוּרך, װאָס מען גלייכט זי נישט 
אוֹיס אין די רעכט, אוּן דאָס װירקט צוּריק אוֹיף זײיערע בּכּיוונדיקע 
נאַציאָנאַלע געשטאַלטוּנגען אוּן עס פילט אָן זײיער גײיסט מיט דער 

שטרעבּונג זיך אָפּצוּצוימען אוּן אָפּצוּזוּנדערן ; דאָס, װידער, לאָזט 
נישט דעם יידנטוּם אוֹיסהוֹיכן זיין אַלטע נשמה אוּן פאַרהאַלט אוּמזיסט 
זיין גסיסה, לאָמיר די יידן געבּן אַלע רעכט, װעלן זי בּאַלד מער 
נישט זיין קיין יידן, 

פון דערדאָזיקער אָפּשאַצוּנג פוּן אוּנזער נאַציאָנאַלער עקזיסטענץ 
אוּן װילן נערט זיך אוֹיך אַ װײטערדיקע מיינונגס-פאַרשיידנהייט 
צווישן אַנטיסעמיטן אוּן פילאָסעמיטן : אין דער אוֹיסזיכט אוֹיף להבּא. 
אוּנזערע גוּטע פריינט האַלטן, אַז מיר זענען גרייט זיך אַלײן צוּ פאַר- 
ניכטן, זי פאַרלאָזן זיך אוֹיף אוּנזער מעגלעכקייט זיך צוּ אַסימילירן, 
אוֹיף אונזער פעאיקייט זיך צוּצוּפּאַסן אוּן זיך אַרײנצוּפילן אין 
אַ פרעמדן כּלל } אוּן פון זייער זייט דערקלערן זי זיך גרייט איינצוּ- 
שלינגען אוּנז צעשמאָלצענערהייט ! קוּרץ, זי גלויבּן אין דער מעגלעכ- 
קייט, אַז ס'קען נעמען אַסוֹף צוּם יידנטוּם, װאָס דאָס װעט זײן 
אַ לייזונג פון דער יידישער פראַגע. אוּנזערע שוֹנאים האָבּן דידאָזיקע 
אמוּנה, זיי לייקענען אָדער צווייפלען, אַז מיר זאָלן האָבּן דעם וילן 
צוּ נאַציאָנאַלער זעלבּסטפאַרניכטונג אוּן גלויבּן אוֹיך נישט אין דער 
פעאיקייט פוּן אונזער צוּפּאַסן זיך, צוּקלעבּן זיך צוּ זיי ; זיי רעדן מיט 
כּעס וועגן דער יידישער עקשנוּת אוּן האַרטגעקיקײט אוּן שפּירן אוּמע- 
טוּם יידישן טראָץ. 

בּכן װערט געפירט 8 ויכּוח װעגן דעם װערט פוּן אונזער 
פאָלקסקראַפט, אוּן אונזערע שוֹנאים שאַצן זי יעדנפאַלס אֶפּ העכער, 
וי אונזערע גוּטע פריינט. װאָלט בּיי אוּנז רייף געװאָרן דער נאַציאָ- 
נאַלער זין, װאָלט אונזער נאַציאָנאַלע אָריענטירוּנג געװען קלאָר אוּן 
װײיטבּליקנדיק, דאַן װאָלטן מיר זיך גיכער געדאַרפט בּאַשיצן פאַרן 
גלעט פוּן אוּנזערע גוּטע פריינט, איידער פאַרן שטויס פוּן אונזערע 
שוֹנאים, 


אוֹיבּ מיר ווילן אין די גלות-לענדער ווייטער עקויסטירן אַלס 


101 


נאַציאָנאַל-געשלאָסן כּלל-וועזן, אוֹיבּ מיר ווילן אין די פיל מדינות 
זיך דערקלערן אַלס איינהייט אוּן כּרעטענדירן אוֹיף נאַציאָנאַלע רעכט, 
דאַן מוּזן מיר פּראָטעסטירן קעגן דער פאַרטיידיקונג פוּן דידאָזיקע 
בּאַשיצער אונזערע אוּן אַרויסשטעלן קעגן זיי אַואַ מין בּאַקענטעניש: 

אוּמעטוּם זענען מיר פאָלקספרעמד לגבּי דער נאַציע פוּן לאַנד 
אוּן מיר ווילן אוּמדערשיטערלעך פאַרבּלײבּן אין אונזער פרעמד- 
אַרטיקײט, דאָס הייסט אָפּהיטן אוּנזער בּאַזוּנדערן שטייגער. אמת, מיר 
האָבּן פיל פאַרלוֹירן פוּן אונזער בּאַזוּנדערקײט אוּן זיך אַ היבּש בּיסל 
אָנגעשלאָסן אָן דער נאַציע פֿון לאַנד. אמת, אוּנוער בּלוּט האָט זיך 
אויף די שלאַכטפעלדער פאַרמישט מיט איר בּלוּט. אמת, מיר זענען 
אין אַ גרוֹיסן טייל אינגעבּירגערט געװאָרן אין פרעמדנאַציאָנאַלן 
קוּלטוּר-כּלל, אַרײנגעװעבּט געװאָרן אין זיין געשיכטע אוּן אין זיינע 
שיקזאַלן, אײינגעװואַרצלט געװאָרן אין זיין שפּראַך, ליטעואַטוּר אוּן 
קונסט, זיך אַרײנגעפּאַסט אינם צוּואַמענשטעל פוּן זיינע נאַציאָנאַלע 
אינטערעסן אוּן צילן, שטרעבּוּנגען אוּן האָפענוּנגען. מיר בּאַטראַכטן 
עס אָבּער אַלס אַ קללה, װאָס ליגט אוֹיף אוּנז, אָבּער נישט אַלס גליק, 
מיר בּאַדוֹיערן דידאָזיקע אָנשליסוּנג, דעמדאָזיקן שמד כוּן בּלוּט, די- 
דאָזיקע איינבּירגערוּנג, דידאָזיקע אינװעבּונג, דידאָזיקע אינגע- 
װאָרצלטקײט אוּן פאַרקניפּוּנג. דידאָזיקע בּענדער זענען פאַר אונז 
קייטן, װאָס פאַרשװעכן אוּנזער כּבוֹד. מיר פרייען זיך נישט מיט 
אוּנזער געלוֹיבּטער בּאַטײליקונג אין דער פרעמדנאַציאָנאַלער גייסט- 
קוּלטוּר. דידאָזיקע בּאַטײליקונג בּאַדייט גיכער אַ בּאַשוּלדיקונג קעגן 
אוּנז, װאָס מיר האָבּן אוּנזערע שאַפערישע קרעפטן אַװעקגערוֹיבּט פוּן 
אוּנזער פאָלקסטוּם אוּן זי געשטעלט צוּם דינסט אַ פרעמדן גײסט. 
דאָס איז אַ דענקמאָל פוּן אוּנזער נאַציאָנאַלער שאַנד, אַן עדוּת פוּן 
אוּנזער פאַרבּרעכן : מיר זענען בּאַגאַנגען אַ רוֹיבּ בּיי אוּנזער אײגן 
פאָלק, װאָס גרעסער עס איז דידאָזיקע בּאַטײליקוּנג אין פרעמדן פאַר- 
מעגן, װאָס מער די פעלקער האָבּן פאַרדינט דוּרֹך אוּנז, דורך אוּנזער 
אינטעליגענץ אוּן טאלענטן, אַלץ גרעסער איז אוּנזער נאַציאָנאַלע 
פאַרזינדיקונג, אַלץ מער האָבּן מיר זיך פאַרשוּלדיקט קעגן אוּנוער 

אייגן פאָלק. אוּן דידאָזיקע שאַנד װילן מיר פוּן זיך אָפּוװוענדן, צוּם 
דאָזיקן פאַרבּרעכן אַ סוֹף מאַכן. 

מיר ווילן שטערן אוּנזער נאַציאָנאַלע פאַרשמעלצוּנג מיט דער 
נאַציע פוּן לאַנד, אויפבּינדן די בּענדער פוּן דער אַסימילאַציע, אַראָפּ- 
טרייסלען פוּן זיך די קייטן פוּן גלײכבּאַרעכטיקוּנג, אַרוֹיסטרעטן פוּן 
פרעמדנאַציאָנאַלן כּל?, אויסגראָבּן אוּנזערע װאָרצלען, װאָס זענען 
פאַרבּלאָנדזשעט געװאָרן אין פרעמדע שפּראַכן אוּן ליטעראַטורן אוּן 
זיי דערנענטערן צוּ זייער נאַציאָנאַלער מאַמע-ערד. פאַרלאָון די פרעמ- 
דע װירקוּנגספּלעצער אוּן פאַרזאָרגן אוּנזערע אייגענע פעלדער. מיר ווילן 
נישט מער דינען פרעמדע לענדער אַלס בּאַמיִסטיקוּנג, מיר ווילן נישט 
מער אַװעקשענקען אוּנזערע גרוֹיסע פאָלקסזין, מיר ווילן נישט מער 
לאָזן אַנדערע נאַציעס עקספּלאָאַטירן אוּנזערע כּוֹחוֹת אוּן זאַפטן. מיר 
ווילן נישט מער גיין איבּער די בּריקן פון עמאַנציפּאַציע, װאָס איר 
אוּן מיר אַליין האָבּן געבּוֹיט פאַר אוּנזער נאַציאָנאַלן אוּנטערגאַנג: 
מיר וילן נישט בּאַצאָלן דעם בּריקשטייער, מיר װוילן בּעסער צאָלן 
דעם אַלטן קערפּערשטײער, װװען מען האָט פאַר אוּנז געמאַכט אַן 
אוֹיסנאַם, איידער דעם נייעם נשמה-שטייער פאַר אוֹיסגלייכן אוּנז מיט 
אייך. בּעסער יידן אָן גלײכבּאַרעכטיקונג, איידער גלײכבּאַרעכטיקוּנג 
אָן ייד 

מיר דערקלערן זיך אַלס פאָלק איבּער אַלע מלוּכה-גרענעצן, 
אַלס איינהייט איבּער דער גאַנצער מענגע פוּן אוּנזערע וואוינלענדער, 
אוּן ממילא אוֹיך אַלס פאָלק אין אַ פאָלק. מיר זענען פעסט אַנטשלאָסן 
צוּ שיצן אוּן צוּ שטאַרקן אוּנזער נאַציאָנאַלע אַנדערשקײט, אוּן ממילא 
אוּנזער נאַציאָנאַלע פרעמדקייט צװוישן די הערשנדיקע פעלקער. מיר, 
נאַציאָנאַלע ייִדן, פאַרלייקענען דעריבּער נישט די טראַגיק פוּן דעמ- 
דאָזיקן אײגנאַרטיקן קאַנפֿליקט, די לאָגיק אוּן די ריכטיקיט פוּן 
אַ נאַציאָנאַלן אַנטאַגאָניזם, צװישן דער נאַציע פוּן לאַנד אוּן צװוישן 
אוּנז, װאָס מיר זענען אין איר אוּן ‏ מיר ווילן אין איר בּלײבּן אַלס 
פרעמדע קערפּער ; מיר פאַרטײידיקן זיך אָבּער קעגן די גראָבּע, אוּמ- 
גערעכטע פאָרמען פוּן דעמדאָזיקן קעגנזאַץ. מיר קלאָגן זיך נישט אוֹים 

דער עקזיסטענץ פוּן קאַמף, װאָס נישט געקוּקט אוֹיף דער גאַנצער 
אַסימילאַטאָרישער פאַרבּרידערוּנג, זעט ער דאָך איין אוּנזער נאַציאָ- 
נאַלע עקזיסטענץ אין אוּנזער נאַציאָנאַלן לעבּנסווילן --- אוּנזער לאַגע 
אין גלות אַנטהאַלט ממילא אַ קאָנפליקט-צוּשטאַנד, אוּן מיר קאָנען זיך 
נישט בּאַקלאָגן אוֹיף. אוּנזער צוויי טוֹיזנטיעריקן שיקזאַל ; מיַר טרעטן 
אָבּער אַרוֹיס קעגן דער בּאַרבּאַרישער פירונג פוּן קאַמף, קעגן די 
שענדלעכע קאַמפסמיטלען. 

מיר פאָדערן גלייכע רעכט אַלס עלעמענטאַרע פאָדערוּנג פוּן 
יוֹשׁר : גלייכע פליכטן, גלייכע רעכט. מיר פאָדערן דידאָזיקע גלייכ- 
קייט נישט אוֹיפן גרוּנט פוּן נאַציאָנאַלער צוּגעגליכנקייט, נאָר אוֹיפן 
סמך פוּן נאַציאָנאַלער פאַרשײידנקייט, 

אַלס פרעמדע קערפּער פּרעטענדירן מיר אוֹיף אַ בּאַזוּנדע- 
רער שטעלוּנג, מיט אַלע אירע מעלוֹת אוּן חסרוֹנוֹת. מיר אַכטן 
דאָס רעכט פוּן דער נאַציע פוּן לאַנד צוּ שיצן איר פאָלקישע אינ- 
דיװידוּאַליטעט קעגן פאָלקספרעמדע. מיר זענען נישט בּאַרעכטיקט צוּ 
פאַרטרעטן די נאַציאָנאַלע לעבּנסאינטערעסן פוּן פּאָלקסטוּם, װאָס איז 
אוּנז בּעצם פרעמד, אוּן צוּ פאַרװאַלטן די הייליקטימער פוּן זיין נאַ- 
ציאָנאַלער קוּלְטוּר ; פּוּנקט װי מיר װעלן זיך נישט לאָזן צוּנעמען 
דאָס רעכט צוּ אַנטװיקלען אוּנזערע פאָלקסאינטערעסן אין געשלאָסנ- 
קייט אוּן צוּ דערהאַלטן אוּנזער פאָלקסקוּלטוּר אין איר ערשטער 
ריינקייט, 

אַזוֹי אַן ערך װאָלט געמוּזט זיין אוּנזער נאַציאָנאַלע בּאַקענטעניש 
אין איר לאָגישער קאָנזעקװוענץ אוּן אין מוּטיקער אוֹיפריכטיקייט, אוּן 
דוּרך אָפּלײקענען די געוויינלעכע פאַרטײידיקוּנג פוּן אוּנזערע רעכט. 
מעגלעך, אַז דערדאָזיקער נאַציאָנאַלער אני-מאמין װעט צײטװײליק 
שטעלן אין סכּנה אוּנזער בּירגערלעכע גלײכבּאַרעכטיקונג. אָבּער דאָס 
פאַרשווייגן, היינט װער רעדט שוֹין דאָס פאַרלייקענען פוּן דידאָזיקע 
קאָנזעקווענצן שטעלט אין סכּנה אוּנזער נאַציאָנאַלע גילטיקייט, אוּג- 
זער גילטיקײט אַלס פרעמד פאָלק. מיר מוּון אוֹיס- 
קלוֹיבּן צווישן די בּיידע סכּנוֹת. דער פאָלקסװילן מוּז זיך פולשטענדיק 

קלאָר מאַכן דידאָזיקע גאַנצע בּאַדײטונג פוּן זיין נאַציאָנאַלער אַנט- 
שײידוּנג אין גלוּת. 

מיר גיבּן דערמיט דעם אַנטיסעמיטיזם אַ פעטן בּיסן --- זאָל 
זיין אַזוֹי : דאָס דאַרף אוּנז נישט אָפּשרעקן אוּן נישט ערגערן. בּשעת 
משה האָט געװאָלט בּאַפרײיען זיין פאָלק פוּן מצרים-קנעכטשאַפט, 
האָבּן די פאַרשקלאפטע פאָלקס-משגיחים געמוּרמלט: משה האָט אוּנזער 
לאַגע נאָך פאַרערגערט, עה האָט אוּנז פאַרדעכטיקט אין די אוֹיגן פוּן 
פּרעה, אוּן די מצרים אין די הענט אַרײן געגעבּן אַ געװער קעגן 
אוּנז, משה האָט אָבּער דערוֹיף קיין אַכט נישט געלייגט, ווייל עס איז 
אים געגאַנגען נישט אין דער פאַרלייכטערוּנג פוּן דער מאַטעריעלער 
נוֹיט, נאָר אין דער גרוֹיסער גאוּלה-אַקציע, 

אפּילוּ נאַציאָנאַל-בּאַװאַוסטזיניקע יידן האָבּן נאָך נישט אָפּנע- 
שאַצט אוּן דערקענט די גאַנצע בּאַדײטוּנג פוּן זייער נאַציאָנאַלער בּאַ- 
קענטעניש. גאַנץ אָפּט ווֹערט אוֹיך אין אוּנזערע נאַציאָנאַלע ריען 
אַרוֹיסגעשטעלט די פאָדערוּנג וועגן פוּלבּאַרעכטיקוּנג מיט דער דער- 
קלערנדיקער הקדמה אוּן מיט דער מאָטיװױירוּנג : מיר זענען גוּטע יידן 
אוּן גוּטע דייטשן, מיר זענען גוּטע יידן אוּן גוּטע פראַנצוֹיזן, גוּטע יידן 
אוּן גוּטע רוּסן, גוּטע יידן אוּן גוּטע פּאָליאַקן אוּן גוּטע ליטװינער, 
גוּטע לעטן, גוּטע אוּקראַינער, גוּטע געאָרגיער אוּן אַזוֹי ווייטער. 

בּלוֹיז דאָסדאָזיקע ,אוּן", שוֹין אָפּגערעדט פוּן דער גלייכמעסיקער 
אָפּשאַצוּנג פוּן די צוויי פאַרבּינדוּנגסגלידער, בּאַלײדיקט אוּן צעקאַליע- 
טשעט אָדער דעם בּאַגריף -- ייד, אָדער די בּאַגריפן דייטש, פראַנצוֹיז, 
רוּס, פּאָליאַק א. אַז. װו, פאַר אוּנזערע אַסימילאַנטן, װאָס פּאַר זײ 
גילט די יידישקייט בֹּלוֹיז אַלס גלוֹיבּן, קאָן דערדאָזיקער שידוּך אָדער 
דער אַנטשפּרעכנדיקער פאַרבּינדוּנגסצייכן האָבּן אַ זינען, אָבּער פאַר 
אוּנז, נאַציאָנאַלע יידן, מוּזן דידאָזיקע אַלע ממזרים-בּאַגריפן, װאָס װוערן 
געבּוֹירן פוּן דער צוּנוֹיפפּאָרוּנג פוּן ייד אוּן דייטש, ייד אוּן פראַנצוֹין 

א. אַז. װו. זיין בּאַלידיקנדיקע זינלאָזע בּאַגריפן. שענדלעכע בּאַצייכע- 
נונגען פּאַר די פאַרשײדנפאַרבּיקע בּאַשעפענישן פוּן אוּנזער פילפאַכי- 
קער צעשפּאָלטנקײט, פאַר די קאַליקעס פוּן נאַציאָנאַלער דעגענעראציע. 

אוּנזערע אַסימילאַנטן זענען אָן אַ ספק קאַנזעקװענט, זי זאָגן : 
מיר זענען דייטשן א. אַז. װו. פוּן משהס גלוֹיבּן. מיר זענען פוּלע 
דייטשן, אַזוֹי װי די דייטשן פוּן דער עװאַנגעלישער אוּן קאַטוֹילישער 
קירכע, אוּן מיר פאָדערן פולבּאַרעכטיקוּנג. ,װאָס װאָלט מען געואָגט 
דערצוּ, ווען מען װאָלט אין אַ קאַטוֹילישער מלוּכה בּאַרעכטיקט די 
אויסשליסוּנג פוּן פּראָטעסטאַנטן דערמיט, װאָס מען װאָלט פאַרלאַנגט, 
זי זאָלן דוּרך אַריבּערגײן צוּם קאַטוֹיליציזם זיך צוּפּאַסן צוּ דער 
נאַטוּר פוּן דער מלוכה, װאָס בּאַשטײט פוּן קאַטוֹיליקן" (ריסער). מיר 
פאָדערן אַזאַ שטעלונג אין לאַנד, אַז מען זאָל צוּ אוּנז האָבּן אוּמ- 
בּאַגרענעצטן צוּטרוֹי. ,די סימנים, װאָס בּאַצייכענען דעם אוּנטערשייד 
צוישן קריסטנטוּם אוּן יידנטוּם, דאַרפן שטאַרק גענוּמען װוערן אין 
אַכט, בּשעת מען בּאַטראַכט די פעאיקייט פוּן עמעצן צוּ זיין אַ בּישאָפ 
אָדער אַ רב, אָבּער זי האָבּן נישט קיין שייכוּת מיט דער פעאיקייט צוּ 
זיין אַ פרידנסריכטער, אַ געזעצגעבּער אוּן אַ פינאַנצמיניסטער, פּוּנקט וי 
זי האָבּן נישט קיין שייכוּת מיט דער פעאיקייט פוּן אַ מענטשן צוּ זיין 
אַ שוּסטער, קיינער האָט קיינמאָל נישט געטראַכט צוּ צווינגען די שוּסטער, 
זי זאָלן אָפּגעבּן אַ פייערלעכע דערקלערוּנג וועגן דעם אמתן גלוֹיבּן 
פוּן אַ קריסט. יעדער מענטש װעט זיך גיכער מאַכן אַפּאָר שיך בי 
אַ שוּסטער אַ געצנדינער, איידער בּיי עמעצן, װאָס האָט אוּנטערגעשריבּן 
אַלע ניין אוּן דרייסיק קריסטלעכע גלוֹיבּנסאַרטיקלען, נאָר ער האָט 
קיינמאָל קיין אֶל אין האַנט נישט געהאַלטן.. אוּן אָט האָט די רע- 
ליגיע פּונקט אַזאַ שייכוּת מיטן שוּסטער, וי מיטן בּוּדושעט אָדער מיט 
די מיליטערישע אַנגעלעגנהייטן" (מאַקאַלײ). קוּרץ אוּן שאַרף. 

אוֹיך אונזערע האַלבּע אַסימילאַנטן זענען אין זייער האַלבּקײט 
קאָנזעקװוענט.ן זי גיבּן אָפּ די בּאַקענטעניש : 

מיר זענען דייטשן, פראַנצוֹיזן א. אַז. װו. פון יידישער אָפּשטאַ- 
מוּנג אוּן פוּן יידישן גלוֹיבּן. דאָך זענען מיר נישט קיין אינגעװאנ- 


106 


דערטע, קיין פרעמדע, קיין געסט, נאָר איינגעבּוירענע, אײינגעװאָרצלטע, 
היימישע, לעגיטימע קינדער פוּן לאַנד, מיר זענען צוּגעהעפט צוּ אוּנזער 
פאָטערלאַנד מיט אַלע אונזערע געפילן אוּן מחשְבוֹת אוּן שוֹין לאַנג 
איז אין אוּנז אָפּנעשטאָרבּן די בּענקשאַפט נאָכן לאַנד פוּן די אבוֹת. 
אוּן דאָך זענען מיר פוּן יידישקייט נישט אָפּגעפאַלן, מיר זענען נישט 
קיין איבּערלויפער, קיין בּוֹנדים. מיר פאַרלייקענען נישט אוּנזער אָפּ- 
שטאַמוּנג אוּן דעם גלוֹיבּן פוּן אוּנזערע אבוֹת, לייקענען נישט דעם 
יידישן אוּנטערשלאַק, דעם יידישן ניוּאַנס אין אוּנזער דייטשנטוּם, פראַנ- 
צוֹיזנטום. מיר האָבּן דאָס עכט דייטשע, עכט פראַנצוֹיזישע נאַציאָנאַלע 
בּאַוואוּסטזײן, מיר זענען אינערלעך פאַרבּונדן אין אַן אוּמאוֹיסלעש- 
בּאַרער ליבּע מיט דער דייטשער א. אַז. װו. נאַטוּר, קוּלטוּר אוּן 
שטייגער ; מיר האָבּן אָבּער אויך דאָס בּאַװאוּסטזײין פוּן יידישן שטאַם. 
דאָס זענען צוויי ספערן פוּן בּאַװאוּסטזײן, װאָס בּאַרירן זיך נישט. 
דאָס, װאָס מיר זענען דייטשן, פראַנצוֹיזן, האָט נישט די מינדסטע השפּעה 
אוֹיף אוּנזער יידישקייט, ווייל יידישקייט איז נישט קיין נאַציאָנאַלער 
דיפערענצירוּנגס-מאָמענט. יידישקיײיט איז אין איר טיפסטן סוֹד אַנאַ- 
ציאָנאַל, סופּערנאַציאָנאַל; יידישקייט איז אַ לערע, װאָס שטרעבּט 
צוּ וערן גילטיק פאַר אַלעמען אוּן שטראָמט אַרײין אין אוניווער- 
סאַליזם ; יידישקייט איז אַן אידעע, װאָס האָט נישט אוּן טאָר נישט 
האָבּן קיין פאָטערלאַנד. נאָך מער, נישט בּלוֹיז אין אוּנזער דייטשנטוּם, 
פראַנצוֹיזנטוּם זענען מיר מער פוּלווערטיק, װי די נאַציאָנאַלע יידן - 
נאָר מיר זענען אפילוּ בּעסערע יידן, וי זיי. עס ליגט טאַקע אין דער 
נאַטוּר פוּן יידישקייט, זי זאָל אַראָפּװאַרפן פוּן זיך אירע ערשטע נאַ- 
ציאָנאַלע פאָרמען, זיך בּאַפרײען פוּן איר שאָלעכץ, כּדי צו אַנטפּלעקן 
פאַר דער גאַנצער וועלט איר אינערלעכן קערן. דאָס איז אַ װעלט- 
היסטאָרישע מיסיע, דוּרכצוּשפּאַלטן די מחיצוֹת פוּן טעריטאָריאַלער 
איינקוועטשוּנג אוּן עטנישער גשמיוּת, אַרויסצוּטרעטן פוּנם קרייז פוּן 
נאַציאָנאַלן, אַריבּערצוּפליען אַלע גרענעצן, װאָס זענען געשאַפן געװאָרן 
דוּרך דער נאַטוּר, דוּרֹך דער אָפּשטאַמוּנג, אוּן צוּ דערהויבּן זיך בּיז 
צוּ די ספערן פוּן די איבּערפּערזענלעכע, אומשטערבּלעכע אידעען. מיטן 

אוּנטערגאַנג פון דער יידישער מלוּכה האָט די יידישקייט ערשט טאַקע 
געוואוּנען אין פאַרטיפוּנג פוּן איר אינהאַלט, אין איר פאַרשפּרײטונג, 
אין אמתדיקייט אוּן עצמדיקער וירקלעכקייט. אוּן אוּנזערע חכמים 
האָבּן עס טאַקע פאָרוֹיסגעזאָגט מיט זייער שּרוּך : ,ארץ-ישראל װעט 
זיך פאַרשפּרײטן אוֹיף אַלע לענדער",.. ערשט, וען דער מאָנאָטעיזם 
איז בּאַפרײיט געװאָרן פוּן זיינע נאַציאָנאַלע בּענדער, האָט זיך געקאָנט 
אַרוֹיסװײזן זיין אמתדיקייט אוּן ערשט דאַן אי געלייטערט געװאָרן 
זיין אידעע וועגן גאָט, װאָס איז אַ לאַנגע צייט געבּליבּן פאַרטונקלט, 
ווייל זי איז געווען בּאַלאָדן מיט מיסטישע פּאָרשטעלוּנגען פוּן א גאָט 
אוּן איין שבט ; דער גֹלוּת האָט פאַרטיפט אוּנזער רעליגיעז אינערלען 
לעבּן אוּן פאַרבּרײטערט דעם האָריאָנט פוּן אוּנזער עטיק. אין נאַציאָ- 
נאַלן כּבּוּש-היצר אוּן אין אָפּואָגן זיך פוּן עוֹלם-הזה זענען מיר, אַלזוֹי, מעיד 
אוּן מיר בּאַװײזן די ריכטיקייט פוּן יידישקייט אין איר ריינעם טיפסטן 
אינהאַלט אוּן אין העראָישן אוֹיסדוֹיער ; מיר פאַרפעסטיקן די יידישקייט אוּן 
בּוֹיען אוֹיס אירע היסטאָרישע יסוֹדוֹת, אַנטויקלען אוּן פאַרגרעסערן אירע 
רעליגיעז-עטישע קװאַלקראַפּט} פירן אוֹיס איר משיח-בּאַרוּף אוּן 
פאַרמערן אירע פאַרדינסטן, עפענען פאַר איר אַן אוּמבּאַגרענעצטן 
געבּיט צו ווירקן אין דער אַלגעמײנער מענטשהייט אוּן גאַראַנטירן 
איר אייבּיקן קִיוֹם --- דאַדוּרֹך, װאָס מיר צעבּרעכן איר ערשטע אָרֹעמע 
נאַציאָנאַלע ראַם, אין וועלכער זי איז געװען אײנגעפּאַסט, דאַדוּרך, 
װאָס מיר דערהאַלטן די יידישקייט אוֹיסער-נאַציאָנאַל, נאָר גײיסטיק 
אוּניווערטאַל אין שטראָם פוּן די פאַרענדערוּנגען אוּן אין רוֹים. דאַקעגן, 
די נאַציאָנאַלע יידן דעגראַדירן דעם בּאַרוּף פוּן אוּנזער פאָלק צוּ. זיין 
די כּהנים פוּן דער מענטשהייט אוּן שטעלן די יידישקייט אין סכּנה 
דאַדוּרך, װאָס זיי מאַכן זי גשמיותדיק, װאָס זי ווילן אירע אידעען 
געבּן א קערפּער, װאָס לעבּט אוּן שטאַרבּט אין רוֹים אוּן צייט, בּליט 
אוּן פאַרוועלקט. מיר, די ערשט-געבּוֹירענע נאַציאָנאַלע דייטשן א. אז, 
וו, אוּן דערצוּ נאָך יידן, זענען די היטער אוּן די ווייטערדיקע פאָרמירער 
פוּן יידישקייט ; מיר זענען די אמתע יידן, געטריי דעם שטאַם, געטריי 
דעם גלוֹיבּן ; מיר זענען, וי געזאָגט, נישט בּלוֹיו בּעסערע דייטשן 

א. אַז. װ. נאָר אוֹיך בּעסערע יידן, וי די נאַציאָנאַלע יידן 

אוֹיבּ מען וויל בּאַװייזן די פאַלשקייט פוּן דערדאָזיקער טעאָריע 
פוּן אוּנזערע האַלבּ-אַסימילירטע יידן, מוּז מען בּאַווייזן די פאַלשקײט 
פוּן אירע יסוֹדוֹת, די פאַלשקייט פוּן איר אויסטײיטשוּנג. ‏ מען קאָן 
אָבּער נישט אָפּלײקענען, אַז זי איז אינערלעך קאָנזעקװענט אוּן 
אוֹיפריכטיק. י' 

וי זעט אָבּער אוֹיס די קאָנזעקװענץ אוּן אוֹיפריכטיקייט פוּן דל 
גלוּת-ציוֹניסטן ? צי הייסט עס נישט פאַלש עדוּת זאָגן, בּשעת זײי 
פאַרזיכערן אונזערע ,בּאַלעבּאַטים!, די פעלקער, אוֹיס מוֹרא : מיר 
זענען גוּטע יידן אוּן גוּטע דייטשן, גוּטע יידן אוּן גוּטע פּראַנצוֹיזן 
א. אז. וו. ? פאַר אוּנז קען דאָך זיין נאָר איינס פוּן די בּיידע -- 
אָדער ייד אָדער דייטש, אָדער ייד אָדער פראַנצוֹיז. דאָס ;אוּן" 
בּאַדײיט פאַר אוּנז אַ שפּאַלטוּנג, נישט דיזעלבּיקייט. מיר זענען קײנמאָל 
נישט קיין גוּטע יידן אוּן גוּטע דייטשן, גוּטע יידן אוּן גוּטע פראַנצוֹיזן ‏ 
די גוּטסקייט פוּן איינס שליסט אוֹיס דאָס אַנדערע, סיידן מיר ועלן 
מיט אַ לייכט האַרץ אויסלײידיקן די בּאַגריפן דייטש, פּראַנצוֹיז, פוּן 
זייער היסטאָרישן נאַציאָנאַלן אינהאַלט אוּן זיי געבּרוֹיכן אין אַ פאָר- 
מעל מלוּכה-בּירגערלעכן זין, 

צִי הייסט עס נישט פאַלש עדוּת זאָגן, בּשעת מיר פאַרזיכערן 
אוּנזערע בּאַלעבּאַטים, די פעלקער, אוֹיס מוֹרא: מיר זענען גוּטע 
דייטשע, פראַנצוֹיזישע אַ. אַז, וו. פּאַטריאָטן ? אוֹיבּ זייער נישט יידי- 
שער פּאַטריאָטיזם ‏ איז נישט קײן צביעות, דאַן איז זייער ציוֹניזם 
אַ צביעות. 

צי קענען מיר זיין פוּלווערטיקע דייטשע, פראַנצוֹיזישע פּאַטריאָטן, 
בּשעת מיר זענען יידישע פּאַטריאָטן ! בּשעת מיר דערקלערן זיך אַלס 
פאָלקסאיינהייט, װאָס בּרעכט אַדורך אַלע מלוּכה- אוּן מדינה-גרענעצן 
פוּן אוּנזערע בּאַלעבּאַטים, די פעלקער, אוּן בּילדן איבּער זיי אַריבּער 
אַן אויסערטעריטאָריאַלן כּלל, 

צי מעגן מיר אָנרוּפן די לענדער פוּן אונזער גלות פאָטערלענדער, 
בּשעת מיר ווינטשן אוּן האָפן אוֹיפריכטיק אוֹיף דער גאוּלה פוּן גֹלוּת 1 

אַ מאָדנע, זייער מאָדנע, געליבּטע פאָטערלאַנד, װאָס הייסט בּיי אוּנז 
גִלוּת אוּן װאָס מיר לעכצן פּטוּר צוּ ווערן פוּן אים. מיר זענען מוֹדה: 
דאָס לאַנד פוּן די אבוֹת איז דאָס לאַנד פוּן די זין, דאָס לאַנד פוּן 
אוּנזער עבר איז דאָס לאַנד פוּן אונזער צוּקוּנפט; װאָס פאַר אַ װערט 
האָט דאָס פאָטערלאַנד-בּאַװואוּסטזײן פאַר אוּנזער פאָטערלאַנד פוּן דער 
קעגנװאַרט, װאָס האָט נישט קיין נאַציאָנאַלן עבר אוּן קיין נאַציאָנאַלן 
עתיד אוּן װאָס מיר בּאַטראַכטן עס, וי אַפּײינלעכן איבּערגאַנגס- 
סטאַדיוּם ? 

ווייניקסטנס װאָלטן מיר, ציוֹניסטן, געמוּזט מוֹדה זיין, אַז אוּנ- 
זער פאָטערלאַנד-געפיל איז איינגעטיילט צווישן אוּנזער היסטאָריש- 
נאַציאָנאַלן פאָטערלאַנד אוּן אוּנזער פרעמדנאַציאָנאַלן וואוינונגסלאַנד } 
פאַרװאָס ווערן מיר אוֹיפגעבּראַכט, בּשעת מען זאָגט אוֹיף אוּנז, אַז 
אוּנזער דייטשער אָדער פראַנצוֹיזישער פּאַטריאָטיזם בּאַויצט נישט די 
קראַפט פוּן גאַנצקײט אוּן אוֹיסשליסלעכקײיט, בּאַזיצט נישט די מדרגה 
פוּן בּאַגײסטערוּנג, װאָס עס בּאַזיצט דער פּאַטריאָטיזם פוּן די עכטע 
דייטשן, עכטע פראַנצוֹיזן א. אַז. װו. ? מעגלעך, אַז אין אוּנזערע צייטן 
איז דידאָזיקע אוּנטערשאַצוּנג, לײדער, אַ פאַלשע, א רשעוֹתדיקע 
רכילוֹת ; מיר האָבּן אָבּער נישט קיין סיבּה זי אָפּצוּלײיקענע. זי איז 
פּאַר אוּנז דווקא אַכּבוֹד, פאַרקערט, גיכער װאָלטן מיר געדאַרפט 
אָפּװוענדן דעם כּלוֹמרשטן לויב, װאָס שאַצט צוּפיל איבּער אונזער 
נישט יידישן פּאַטריאָטיזם. אַדאַם מיצקעוויטש זאָגט: דער ייד קאָן זיך 
נישט פילן צוּגעבּונדן צוּ דעם שטיק ערד אין פרעמדן לאַנד, כֹּל-זמן 
ער װאַרט אוֹיף דער פאַרװוירקלעכוּנג פוּן זיין נאַציאָנאַלער בּענקשאַפט, 
פוּן דער משיחישער הבטחה. צי טוּזן מיר נישט בּאַשטעטיקן דעמ- 
דאָזיקן פּסק-דין אין זיין גאַנצן פאַרנעם ? אוֹיבּ אוּנזער האַרץ איז פוּל 
מיט אַ הייסער שטרעבּוּנג צוּריקצוּקערן צוּ אוּנזער איגענעם שטיק 
ערד, דאַן קענען מיר קײנמאָל נישט שלאָגן קין װאָרצלען אוֹיף 
אַ פרעמדן שטיק ערד. אוֹיבּ אוּנזער ליבּע צוּ ציוֹן איז עכט, דאַן איז 
עס נאַטירלעך, אַז זי מוּן אָפּשװאַכן די צוּגעבּוּנדנקײט צוּ אונזער 
אַדאָפּטיוו-לאַנד,. אוֹיבּ מיר פאַרזיכערן צוּגעבּונדנקייט צוּ אונזער 

אַדאָפּטיוו-לאַנד, דאַן איז אוּנזער ליבּע צוּ ציון אַ חילוּל-הקוֹדש-שפּיל, 
קאָקעטעריע אוּן פּראָסטיטוּציע, װאָס אוּנזערע בּאַלעבּאַטים, די פעלקערי 
טאָרן עס נישט טאָלערירן. קיין דריטע בּרירה איז דאָ נישטאָ. 

גבריאל ריסער זאָגט: ,בּשעת עמעץ רוּפט אונז אָן אוּמגלובּיק 
אוּן פאַרשטוֹיסן פוּן גאָט, דאַן זאָגן מיר אים, אַז מיר גלוֹיבּן אין איין 
גאָט, װאָס פאַרשטוֹיסט נישט קיינס פוּן זיינע קינדער ; אוֹיבּ אָבּער דער 
דייטש װאָלט אוּנז, דייטשן, געמעגט רוּפן פרעמדע, דאַן װאָלטן מיר 
געווען אָן אַ היים אוּן אָן אַ פאָטערלאַנד". אוּן אַן אַנדערש מאָל : , מיר 
זענען נישט קיין אײינגעװאַנדערטע, מיר זענען דאָ געבּוֹירן, אוּן ווייל 
מיר זענען דאָ געבּוֹירן, פּרעטענדירן מיר נישט אוֹיף קיין היים ערגעץ 
אַנדערש, מיר זענען אָדער דייטשן אָדער הײמלאָזע". דאָס איז קאָנ- 
זעקװוענט געטראַכט. אָדער מיר זענען דייטשן, פראַנצוֹיזן א. אַז. װו., 
אָדער מיר זענען אין דײיטשלאַנד, פּראַנקרייך א. אַז. װו. הײמלאָז, 
קוֹים פּרעטענדירן מיר נאָך אוֹיף אַ היים ערגעץ אנדערש, אַזוֹי קאָנען 
מיר נישט, אוֹיך אפילוּ נישט אַנטיציפּאַטיוו, דערקלערן אוּנזערע צייט- 
ווײיליקע וואוינלענדער פאַר אוּנזערע פּאָטערלענדער. קיין דריטע בּרירה 
איז דאָ נישטאָ. 

אוּן דאָסגלײכן אוֹיך פאַרקערט. אוֹיבּ מיר דערקלערן אוּנזערע 
וואוֹינלענדער אין גלות פאַר אוּנזערע פאָטערלענדער, דאַן זאָגן מיר זיך 
אָפּ פוּן דער נאַציאָנאַל-היסטאָרישער טענה אוֹיף אונזער אַלטער היים. 

דידאָזיקע טענה איז גילטיק נאָר, בּשעת מיר בּאַקענען: גלוּת 
הייסט נישט פאַר אוּנז פאַרשיקינג אוּן רעכטלאָזיקײט, ענוּיים אוּן 
יסוּרים, ליידן פוּן שנאה אוּן פאַרפאָלגונגען; גלוּת הײסט פאַר אוּנז 
פארטרייבּוּנג פוּן לאַנד פוּן די אבוֹת, צעזייטקייט אין פרעמדע לענדער, 
נאַציאָנאַלע הײמלאָזיקײט -- אוּן ק ײן ג לײ כבּאַרעכטיקוּנג, 
קײן גוּט לעבּן אוּן קײן פּײנער צוּשטאַנד שאַ פט 
נישט אָפּ דעם גלוּת-כאַראַקטער. פוּן אוּנוער 
עקויסטענץ--דעם כאַראַקטער פוּן פרע מדע. גלות 
הײסט נישט פאַר אוּנז דער צוּשטאַנד פוּן אָפּגעזױנדערטקײט, פוּן 
אײנגעשפּאַרטקײט אין אַ געטאָ, אוּן סוֹף-כּל-סוֹף אוֹיךְ נישט דאָס ליידן 

עוולוֹת, נאָר דאָס פילן די פּנימה אין דער פאָלקס-נשמה -- אוּן נאָר די 
װידעראויפבּוֹיוּנג פוּן אוּנזער פּאָלקסטוּם אוֹיף דער ערד פוּן אוּנזערע 
אבוֹת איז אימשטאַנד צוּ פאַרטיליקן דידאָזיקע עוולה, װאָס ווערט נישט 
אָפּנעשאַפּט אוּן אָפּגעשװאַכט דאַדוּרך, װאָס זי דוֹיערט שוֹין אַזוֹיפיל 
יאָרן, 

אוּנזער טענה בּלייבּט בּיי איר גאַנצער קראַפט, כּל-זמן מיר בּאַקע- 
נען : אוּנזער לעבּן אוּן טעטיקייט צװישן פרעמדע פעלקער איז פאַר 
אוּנז אַ קללה, װאָס ווערט נישט אָפּגעשװאַכט דוּרך קיין שׁוּם מאַטער- 
יעלער בּרכה ; פאַרקערט, זי ווערט נאָך געשטאַרקט דוּרך אוּנזערע מאַ- 
טעריעלע דערפאָלגן; עס איז פאַר אוּנז אַ שאַנד, װאָס װערט נישט 
אַראָפּגעמעקט דוּרך קיין אוֹיסערלעכן כּבוֹד; פאַרקערט, זי װוערט 
נאָך בּוֹלטער דוּרך אוּנזערע דערפאָלגן. אין יעדער לאַגע איז עס אוּן 
בּלייבּט עס פאַר אוּנז אַ מאַרטיריּם; די גלוּת-לענדער זענען פאַר אוּנז 
בּלוֹיז פּשוּטע וואוֹינלענדער, אָבּער נישט קיין געהײליקטע פאָטער- 
לענדער + זיי זענען פאַר אוּנז פּלעצער פוּן אוּמגליק, פוּן פּיין אוּן פוּן 
טרויער, פוּן שפּלוּת אוּן פוּן זעלבּסטדערנידערוּנג ; פּלעצער, וואוּ מיר 
ווערן נאַציאָנאַל עקספּלאָאַטירט אוּן אוֹיפגעפרעסן ; פּלעצער פוּן בּיטע- 
רע ערינערוּנגען אוּן פוּן װיסטער צוּקוּנפטלאָזיקײט. אוּנזער פּרעטענזיע 
דוֹיערט נאָר, כּל-זמן מיר בּאַקענען : אוּנזער ליבּע צוּ ציוֹן קאָן נישט 
אויסגעראָטן אוּן קאָן נישט אוֹיסגעטוישט וערן, אוּן בּענקענדיק אַהײם 
אוֹיף פרעמדער ערד, קאָן אוּנזער לעבּן קיינמאָל נישט גליקלעך זיין : קיין 
שוּם שמחה קען אוּנז נישט איינגיין אָן דער ווייטיקלעכער ערינערוּנג 
אין אונזער צעשטערטער פּרעכטיקײט --זכר-לחוּרבּן ; מיר בּלייבּן 
אַ מחנה אבלים אַזוֹי לאַנג, בּיז מיר ועלן צוּריק האָבּן אוֹיפגעבּוֹיט 
אוּנזער ציוֹן ; אין אוּנזערע װאַנדערוּנגען אוּן בּאַזעצוּנגען האָבּן מיר 
מיטגעטראָגן מיט זיך אוּנזער איגענע דינים-קאָנסטיטוּציע אין די 
אַלע פילע פאָטערלענדער. פוּן גלוּת האָבּן מיר מיטגעטראָגן מיט זיך, 
פאַרפעסטיקט אוֹיפן יסוֹד פוּן אוּנזער נשמה, אוּנזער איינציק, פאַרײ- 
ניקנדיק נאַציאָנאַל פאָטערלאַנד, פוּן װעלכן מיר זאָגן זיך נישט 
אָפּ, נישט געקוּקט דערויף, װאָס מיר זענען אין פאַרלוֹיף פוּן הונדערטער 

יאָרן געװאָרן איינגעועסן אינדערפרעמד, ,לבּי בּמזרח ואנכי בּסוֹף 
מערב", -- נישט אויסצוּראָטן אוּן נישט צוּ פאַרבּײיטן איז אוּנזער טריי- 
הייט, אוּנזער בּענקשאַפט נאָך דער גאוּלה פוּן די ,לענדער פוּן דער 
פרעמד", פוּן דער געצוואונגענער היים. 

אוּנזער היסטאָריש-נאַציאָנאלע רעכט איו 
אוֹמבּאַרירלען, כּל-ומן אוּנזער װילן צוּריקצוּ- 
קערן אַ הײם בּלײבּט אוּמדערשיטערלעך פעסט: 
די קראַפט פוּן דעמדאָזיקן רעכט שטייט אין אַ גלייכער פאַרהעלטעניש 
צוּ דער שטאַרקײט פוּן דעמדאָזיקן ווילן, אוּנזער היסטאָרישע פּאָדערוּנג 
קען נישט בּטל װערן דוּרך לאַנגע יאָרֹן, כּל-זמן זי לעבּט אין אונז . 
אַלס אַן אוּמבּאַדינגטקײט, אַלס אַ מעכטיקע צוינגענדיקע פּאָדערוּנג, 
װאָס איז דוּרכגעװעבּט דוּרך אוּנזער גאַנצער עקזיסטענץ אוּן װאָס מיר 
רוּפן זי אוֹיס אוּמאויפהערלעך טאָג בּיי טאָג, פּונקט װי אוּנזערע 
אבוֹח. 

אמת, דידאָזיקע פּאָדערונג קאָן זיך נישט שטיצן אוֹיף דער צאָל 
פוּן דער יידישער בּאַפּעלקערוּנג אין ארץ-ישראל. זי איז. פוּן מאָראַלישן 
סאָרט, זי שטיצט זיך דערויף, װאָס די פאַרבּינדוּנג פוּן אוּנזער נשמה 
מיט אוּנזער לאַנד, מיט דער מאַמע ציוֹן איז קײנמאָל נישט איבּער- 
געריסן געװאָרן, װאָס מיר האָבּן קײינמאָלנישט געהאַט קײן השק 
אויסצוּבּייטן אוּנזער פאָטערלאַנד אוֹיף אַן אַנדער לאַנד --- דערין ליגט 
אוֹיך די היסטאָרישע בּאַדײטונג אוּן דינאַציאָנאַל-רעכטלעכע פּעוּלה 
פון דער ציוניסטישער אָפּװאַרפוּנג פוּנם אוּגאַנדא-פאָרשלאַג. דידאָזיקע 
פאָדערונג שטיצט זיך קוֹדט-כּל דערויף, װאָס מיר זענען אוּן מיר 
בּלייבּן פרעמד אין גֹלוּת. װאָס שטאַרקער עס איז דידאָזיקע פרעמד- 
קייט, װאָס שטאַרקער עס איז דער כאַראַקטער פוּן אונזער גלוּת- 
עקזיסטענץ, אַלץ קרעפטיקער איז דאָס רעכט פוּן אוּנזעה היסטאָרישעף 
פאָדערוּנג 

אוּן דעריבּער ווערט אונזער רעכט אוֹיף ציוֹן אויסגעלאָשן, ול 
נאָר מיר פאַרלירן אין גלות די בּענקשאַפט אַהײם, דאָס געפיל פוּך 
פאַריתומטקייט, פוּן דער ,לאַנגער פינסטערער נאַכט', פוֹן גגלוּת+ 

השכינה", דאָס בּאַװאוּסטזײן פוּן דער פרעמד, פוּן פאַרשאָלטענעם 
.חוץ-לארץ", קורץ, װי נאָר מיר פאַרלירן דאָס גלוּת-בּאַוואוּסטזײן, 
דערפילן מיר זיך היימיש אין גלות. מיר האָבּן פאַרלוֹירן ציוֹן, האָבּן 
מיר א היים געפינען עיגעץ אַנדערש. יעדער איינער פוּן אוּנז, װאָס 
רוּפט אָן דאָס פרעמדע לאַנד פאָטערלאַנד, האָט זיך דאַדוּרך שענדלעך 
אָפּגעזאָגט פון אוּנזער צוויי טוֹיזנטיעריקער, צוויי יאָרטוֹיזנטער גע- 
לעבּטער פאָדערונג, יעדער פוּן אוּנז, װאָס רוּפט אָן דאָס פרעמדע 
לאַנד פאָטערלאַנד, בּאַגײט דעם ערגסטן פאַרראַט קעגן אוּנזער פאָלק ; 
ער טוּט אַ רעה דעם פאָלק א'ן זיין העכסטן נאַציאָנאַלן פאַרמעגן. ער 
- בּרענגט אין חשד אוּן פאַרשמעלערט אוּנזער היסטאָרישע רעכט, װאָס 
בּאַזיצט איר קראַפט אין אוּנזער הײמלאָזיקײט אוּן אין דער טריישאַפט, 
װאָס מיר היטן אוּנזער פאַרלוירענעם פאָטערלאַנד. קענען מיר אפשר 
בּאַגרינדן אוּנזער טענה אוֹיף אוּנזער אַלטער היים, אָנװוייזנדיק אוֹיף 
די מזרח-יידן, װאָס האָבּן נאָך קיין רעכט נישט אוּן זענען דעריבּער 
היימלאָז ? אוֹיך זיי װועלן אינגיכן האָבּן זייערע פאָטערלענדער. 

אָדער מיר װעלן זיך אפשר דערוועגן צוּ נעמען דעם סאָפיזם : 
דאָס יידישע פאָלק אין הײמלאָן, כאָטש אַלס אינדיווידומען האָבּן מיר 
אוּנזערע געליבּטע פאָטערלענדער ? װער זשע װעט אַזש ציֹניזם נאָך 
נעמען ערנסט 1 

פּאַסקאַל זאָגט: ,די װיסנשאַפט האָט נישט קיין פּאָטערלאַנד, 
אָבּער די װיסנשאַפטס-מענער װאָבּן עס יאָ". װעלן מיר אפשר אוֹיך 
אַזוֹי זאָגן : דאָס יידנטוּם האָט נישט קיין פאָטערלאַנד, די יידן אָבּער 
האָבּן יאָ? נאָר די אַסימילאַטאָ'ישע יוּדאַיסטן מעגן אַזוֹי רעדן. זייער 
גוּט איינגעפוּנדעוועטע, דאָך גענויע אוּן אַרוּמנעמענדיקע טעאָריע 
לאָזט זיך גאַנץ גוּט אײנקװעטשן אין דער קורצער פּאַסקאַלישער 
פאָרמוּל, פאַר אוּנז אָבּער איז יידישקייט נישט וויסנשאַפט, נישט בּלוֹיז 
אַ לערע, נישט קערפּערלעכע גײיסטיקייט, נאָר נאַציאָנאַלע ווירקלעכקייט, 
עטנישע ממשות, פאָרמירט אוּן פאָרמירנדיק פאָלקסלעבּן. אין אוּנזער 
קריטעריוּם קאָנען יידנטוּם אוּן יידן נישט פאַנדערגעטיילט װוערן אַלס 
אידעע אוּן אידעענטרעגער. קוֹים האָבּן ײדן בּאַקוּמען 

פאַטערלענדצו,.דאן האָט דאָס ײַדנטום אוֹיף 
אײבּיק פאַרלױרן זײן פּאָטערלאַנד 

אוֹיךְ אוּנזער פאָדערונג פוּן נאַציאָנאַלע רעכט אין גלוּת איז 
דערפוּן אָפּהענגיק. קוֹים האָבּן מיר אַ סך פאָטערלענדער, דאַן זענען 
מיר נישט מער קיין פאָלקסאיינהייט, 


אַסימילאַנטן אוּן האַלבּע אַסימילאַנטן זענען אין זייער בּאַקענטע- 
ניש קאָנזעקװענט אוּן אוֹיפריכטיק, אוֹיךְ אין פעלקערלעבּן איז מעג- 
לעך, מען זאָל צוּם צווייטן מאָל התוּנה האָבּן, אוּן דער צווייטער זיווג 
קאָן זיין גליקלעך פאַר אין צד אוּן אַ מאָל אוֹיך פאַר בּיידע 
צדדים, 


אָבּער ציוניסטן, װאָס בּאַטראַכטן זײיערע ואוינלענדער אֵלס 
פּאָטערלענדער אוּן פאָדערן א היים פאַרן יידישן פּאָלק; װאָס וילן 
זייער אייגנס נישט אָפּגעבּן, נאָר ווילן זיך אוֹיך נישט אָפּואָגן פון 
פרעמד פאַרמעגן ; װאָס פאַרזיכערן דעם פאָלק פוּן לאַנד זײיער פּאַט- 
ריאָטישע שטימונג אוּן בּאַמיען זיך אַליין דעריבּער, אוּן גלייכצייטיק 
טרעטן זי פייערלעך אַרוֹיס אַלס פאַרטרעטער פוּן פאָלק, װאָס לעכצן 
צוּריקצוּקערן אַ היים ; ציוֹניסטן, װאָס פּאָדערן ממש דאָפּלטע רעכט אַלס 
בּירגער פוּן צוויי היימלענדער, װאָלטן געדאַרפט בּאַשוּלדיקט װוערן אין 
נישט אויפריכטיקייט, ווען נישט די פאַרענטפערונג, אַז עס פעלט זײ, 
נעבּעך, לאָגישע קלאָרקײיט אוּן אַנטשײדנקײט. פאַרפאַלן, אין פעלקער- 
לעבּן קען נישט זיין קיין בּיגאַמיע. 


װאָלטן מיר געהאַט דעם מוּט פוּן אוּנוערע אבוֹת, דעם מוּט צוּ 
ליידן פאַר אוּנזער יידישקייט, דאַן װאָלטן מיר געהאַלטן פאַר אַ היי- 
ליקן חוֹב פוּן נאַציאָנאַלער זעלבּסטדערהאַלטונג אוּן נאַציאָנאַלער 
ווירדע צוּ דיסקרעדיטירן די צוּנוֹיפפּאָרוּנג-בּאַגריפן פוּן פאַרשײידענע 
לאַנד-יידישקייטן, בּאַגריפן, װאָס נעמען זיך פוּן אַ שענדלעכן אָפּפּאַלונג- 

פּראָצעס, אוּן דאָס גאַנץ קלאָר צוּ מעלדן אונזערע בּאַלעבּאַטים, די 
פעלקער. 

מיר זענען נישט קיין דייטשן, פראַנצוֹיזן א. אַז. װו. אוּן יידן, נישט 
קיין דייטשן, פּראַנצוֹיזן א. אַז. וו. אוּן יידן אוֹיך דערֹצוּ. אוּנזער יידישקייט 
איז נישט קיין צוּלאָג צוּ אַ דייטשישקייט, צוּ אַ פראַנצוֹיזישקייט, נישט 
קיין אוֹיבּערשלאַק אוּן נישט קיין אוּנטערשלאַק: דאָס זענען צװוי 
זאַכן, װאָס שליסן זיך איינס דאָס אַנדערע אוֹיס; מיר זענען יידן אָן 
אַ שוּם צוּטשעפּעניש, ווייל מיר ווילן פוּן אוּנזער יידישקייט גאָרנישט 
מוותּר זיין. מיר זענען יידן אָן שוּם בּאַגרענעצנדיקע פונקטן אוּן אָן 
שׁוּם בּאַװאָרענישן. מיר זענען פּשׁוּט בּעצם פרעמדע, מיר זענען -- 
אוּן דאָס מוּזן מיר כּסדר איבּערחורן -- אַ פרעמד פאָלק צװישן איך 
אוּן מיר װוילן עס טאַקע אוֹיך בּלײבּן. אַתּהוֹם נישט צוּם אַריבּערגיין 
ליגט צווישן אייך אוּן אוּנז: אוּנז איז פרעמד איער גײסט, איער 
מיטאָס אוּן לעגענדע, אייער נאַציאָנאַל ירוּשה-פאַרמעגן ; אוּנז זענען 
פרעמד אייערע טראַדיציעס, מִידוֹת אוּן מנהגים, איערע רעליגיעזע 
אוּן נאַציאָנאַלע הײיליקטימער, אייערע זוּנטיקן אוּן חגאוֹת. זיי זענען 
פאַר אוּנז מיט שרעק אָנגעפילטע ערינערוּנגען וועגן די אכזריותן, װאָס 
אייערע אבוֹת זענען מיט אַ בּאַזוּנדערן חשק דווקא אין דידאָזיקע 
אייערע הײיליקע טעג בּאַגאַנגען קעגן אוּנזערע אבוֹת. אונז זענען 
פרעמד אייערע נאַציאָנאַלע געדענקטעג, די שמחוֹת אוּן דער צער 
אינם אַנטװיקלוּנגסװעג פוּן איער פאָלק, די געשיכטע פוּן אייערע 
נצחוֹנוֹת אוּן שפּלוּת, אייערע קריגס-הימנען אוּן מלחמה-לידער, אייערע 
העלדן, אייערע גרוֹיזאַמע העלדישע מעשים; אוּנז זענען פרעמד 
אייערע נאַציאָנאַלע תּאוות אוּן דעראָבּערונגען, איערע נאַציאָנאַלע 
שטרעבּוּנגען, בּענקשאַפט אוּן האָפּענוּנגען. די גרענעצן פוּן איער 
לאַנד גרענעצן נישט אָפּ אוּנזער פאָלק אוּן אייערע מחלוֹקתן וועגן די 
גרענעצן גײיען אוּנז נישט אָן; אוּנזער איינהייט עקזיסטירט איבּער זיי, 
איבּער אַלע בּינדוּנגען אוּן שײידוּנגען פוּן איער לאַנד-פּאַטריאָטיזם, 
מיר אַרבּעטן בּיי דער צעשטערונג פוּן די פאַטאַלע ,גאָלדענע בּריקן?, 
װאָס ווערן געבּוֹיט, כּדי מעגלעך צוּ מאַכן אוּנזער נאַציאָנאַלן אַריבּער- 

גאַנג. מיר אַרבּעטן בּיים אַרוֹיסרײסן אוּנזערע װאָרצלען פוּן פרעמדן 
פאָלקסטוּם אוּן פוּן פרעמדן לאַנד : מיר אַרבּעטן בּיים צוּריק איינפלאנצן 
אונזערע װאָרצלען אין אונזער אייגענער הײים. ערשט טאַקע מיר, 
ציוֹניסטן, האָבּן אוֹיף אַן אמת דערקענט די גאַנצע טואַגיק פון 
דעמדאָזיקן לעבּן אוּן פון דערדאָזיקער שטרעבּונג אין גֹלוּת, די 
טראַגיק פון אַ פרעמד פאָלק, צעזייט אוּן צעשפּרײט, װאָס נישט 
געקוקט אוֹיף פאַרפירערישע הבטחוֹת, וויל עס ווייטער בּלייבּן פרעמד 
אוּן לאָזט זיך בּשׁוּם אוֹפן נישט בּוֹיגן, כּדי זיך אָנצוּשליסן צוּ דער 
נאַציע אוּן לאַנד, אוּן דעריבּער זענען מיר גרייט צוּ טראָגן מיט ווירדע 
אַלע גערעכטע חסרוֹנוֹת פוּן דערדאָזיקער בּאַזוּנדערער לאַגע פון אַ פאָלק 
אינדערפרעמד, כּדי נישט צוּ לאָזן פאַרטוּשן די נאַציאָנאַלע גרענעצן 
פוּן אוּנזער אַנדערשקײט. נאָר אוֹיך נאַציאָנאַלע יידן האָבּן נישט מער 
דעם כּוֹח-הסבלנוּת פוּן די אבוֹת. מיר ווילן מיט געװאַלד פאַרקירצן 
דעם וועג פוּן ליידן, אוּן נאָך פאַר דער גאוּלה פוּן גֹלוּת ווילן מיר 
אָפּשאַפן דעם צוװוײ-טויזנטיאָריקן גִלוּת-צוּשטאַנד, אוּן לויפנדיק אין 
אַנגסטן נאָך דער גלײכבּאַרעכטיקוּנג, יאָגנדיק זיך נאָך די אָפּגעטער 
פוּן אוֹיסערלעכער פרייהייט, אָפּפערן מיר, בּכּיוון אוּן נישט בּכּיוון, 
די שטרענגקיט אוּן אויפריכטיקייט פוּן אונזעל נאַציאָנאַלער 
בּאַקענטעניש, 

אוּנזערע אבוֹת האָבּן טיף תּוֹפס געווען דעם מוראדיקן שיקואַל 
פוּן פאָלק אין גֹלוּת. זיי האָבּן אין העלדישער הכנעה דערקענט, אַז 
גֹלוּת איז אוּמצוּשײדבּאַר פאַרבּונדן מיט מאַר- 
טיריוּם, אַז צווישן פרעמדע פעלקער אוּן אוֹיף פרעמדער ערד 
עקזיסטירן מיר נאָר אין ליידן, אוּן נאָר אין ליידן קענען מיר זײן 
יידן; אַז קיין שׁוּם גערעכטיקײיט קען נישט אָפּװענדן פוּן 8 פאָלק 
אינדערפרעמד דעם יסורימדיקן קאַמף פאַר דער עקזיסטענץ. זי האָבּן 
קיינמאָל נישט געחלומט װ עגן לײון די ײדנפראַגע אין 
ג לוּת, וועגן אָפּשאַפן דעם גלוּת-צוּשטאַנד אין גלוּת. זיי האָבּן געקענט 
נאָר איין לייזוּנג, נאָר איין דערלײיזוּנג : דעם אַרויסגאַנג פוּן די פרעמדע 
קענדער, דעם צוריקקער, דעם קבּוּץ-גליוֹת אין לאַנד פון די אבוֹת. 

מיר אָבּער װאָלטן שׁוֹין אין גלוּת זיך געװאָלט איננאַנצן בּאַ- 
פרייען פוּן די ליידן, װאָס אַ ייד האָט אוֹיסצוּשטיין ; מיר װאָלטן אין 
גֹלוּת געװאָלט זיך מאַכן בּאַקװעם אַ ייד צוּ זיין. מיר רעדן זיך איין, 
אַז מיר װעלן קענען דערהאַלטן אוּנזער פאָלקסטוּם צווישן פרעמדע 
פעלקער, אין פרעמדע לענדער, אוּן דערבּיי נישט צוּ בּרענגען קיין 
קרבּן פאַר דערדאָזיקער פאָלקס-דערהאַלטוּנג אוּן אוֹיך נישט ועלן 
ליידן די חסרוֹנוֹת פוּן לעבּן אינדערפרעמד, נישט אָפּזאָגן זיך פוּן קיין 
זאַך, נישט פילן די צרוֹת פוּן הײימלאָזיקײט, נישט אינגיין מיט דעם 
אייגענעם ווילן אוֹיף קיין קרבּן. מיר ווילן עפּעס, װאָס איז נישט 
מעגלעך, דאָס איז אַ שגעוֹן, דאָס הייסט זיך אַליין אָפּנאַרן, בּשעת מיר 
מיינען, אז מיר װועלן קענען אָן שוּם װיי דערהאַלטן בּיים לעבּן 
אַ נאַציאָנאַל יידנטוּם אין דער אַנאָמאַליע פוּן גֹלוּת, 

אוּנזערע ליידן אין גֹלוּת זענען געווען אוּן זענען אוֹיך איצט נישט 
נאָר בּלוֹיז אַ טערמאָמעטער פאַר דער ווילדקײיט אָדער פאַר דעם 
קוּלטוּרצוּשטאַנד פוּן אוּנזער אַרוּמיקער וועלט, פאַר דער בּהדרגהדיקער 
אַנטװיקלוּנג ווי אוֹיך פאַר די כּלוֹמרשט שפּרינגענדיקע עֲליוֹת וירִידוֹת 
פוּן דער מאָראַלישקײט פוּן אוּנערע בּאַלעבּאַטים, די פעלקער, נאָר 
אוֹיך אַטערמאָמעטער פאַר דער אינטענסיוויטעט אוּן װידערשטאַנדס- 
קראַפט פוּן אוּנזער פאָלקסטוּם, אוּמעטוּם, וואוּ דאָס יידנטוּם איז געװאָרן 
אָפּגעשװאַכט אוּן פעאיק זיך צוּצוּפּאַסן, אוּמעטוּם, ואוּ ‏ עס איז 
געװאָרן רייף פאַר דער אַסימילאַציע, דאָרט איז אוֹיך אין אוּנזער לאַגע 
בּאַלד געקוּמען אַ גינסטיקע ענדערוּנג, 

פריער אָדער שפּעטער וועלן מיר געוואוֹיר ווערן די אינערלעכע 
אוּן אוֹיסערלעכע נוֹיטיקייט אַרײנצוּקוּקן טיף אין עצם פוּן גלוּת אוּן 
זיך צוּ בּאַשליסן אין אַ ווייטועענדיקער דערקענטעניש אוֹיף איינס פוּן 
די צוויי: אָד ער אוֹיף אַ כּלוֹמרשט ײדנטוּם אַ מהיכא- 
תּיתי-ײדנטוּם. אַ נאַציאַנאַל-געשמדט ײדנטוּם 
מיט אַלע בּאַקװעמלעכקײטן אוּן גלײכ הײטן אוּן 
פאַרבּרידערוּנג, אָדער אוֹיף אַ לעבּעדיק פאָלקלעך 
ײדנטוּם מיטן װײ טיק פוּןטראָץ, מיטן מאַרטירער- 

טוּם פוּן א כסדרדיקןן. נישט גלײכן קא מף. 
קיין דריטער אוֹיסוועג איז נישטאָ. 


אוּן איצט קענען מיר שוֹין פעסטשטעלן די רעזוּלטאַטן 

נאָר אַסימילאַנטן אוּן האַלבּע אַסימילאַנטן, ד. ה. יּדאַיסטן; 
װאָס שפּילן זיך מיט עטיק, מעגן פאָדערן אוּן װאַרטן אוֹיף דער 
אָפּשאַפוּנג פוּן היסטאָרישן אַנטאַגאָניזם צווישן דעם יידישן פאָלק אוּן 
די פעלקער פוּן די לענדער, וואוּ מיר וואוֹינען; װוילן זײי דאָך בּײ 
דעמדאָזיקן אַנטאַגאָניזם צוּנעמען זיין אָבּיעקט דאַדוּרך, װאָס זי בּאַמיען 
זיך פלייסיק צוּ בּרענגען דאָס יידנטום צוּ צעפאַלוּנג, אָדער אַנטנאַציאָ- 
נאַליזירוּנג. מיר אָבּער, װאָס מיר ווילן דעמדאָזיקן אָבּיעקט שטאַרקן 
אוּן שמידן זיין וידערשטאנדסקואַפּט, טאָון נישט פאָ דערן 
אוּן אוֹיך נישט װעלן די אָפּשאַפוּנג פוּן היס- 
טאָרישן אַנטאַגאָניום. מיר קענען שטרעבּן אוּן דערגרײיכן, אַז 
די פאָרמען פוּן דעמדאָזיקן אַנטאַגאָניזם זאָלן ווערן מענטשלעכער, 
אָבּער נישט ער זאָל אינגאַנצן פאַרטיליקט וערן, עס זאָל אינגאַנצן 
אוֹיפהערן די צװיי-טויזנטיאָריקע סתּירה. מיר קענען עס נישט פאַר- 
לאַנגען, װיבּאַלד מיר זענען פעסט בּאַשלאָסן צוּ עקזיסטירן אין 
גלות אַלס פאָלקסאיינהייט אוּן צוּ דערהאַלטן אוּן צוּ שטאַרקן אוּנזער 
פאָלקספרעמדקייט צװוישן די נאַציעס, װאָס מיר זענען צעשפּרײט 
צווישן זײי, 

דערדאָזיקער אַנטאַגאָניזם איז נישט גערעכט אוּן איז בּאַליידיק- 
לעך, ווייל ער איז איינזייטיק, ווייל מיר זענען אין אים בֹּלוֹיז אַן 
אָבּיעקט אוּן נישט קיין סוּבּיעקט. װאָלט ער געווען קעגנזייטיק, װאָלטן 
מיר נישט געווען שוּצלאָז, אוּן װאָלטן מיה אין אים געבּילדעט 
אַ נאַציאָנאַל-פּאָליטישן פאַקטאָר, דאַן װאָלט דערדאָזיקער אַנטאַגאָניום 
געווען 8 נאָרמאַלער צוּשטאַנד פוּן א פעלקער-קאָנפליקט, פוּן אַ טראַנישן 

קאָנפליקט פוּן אַ פּאָלק אין אַ פאָלק, אַ צוּשטאַנד, װאָס אין אים װאָלטן 
מיר געפירט אַן אַקטיוון קאַמף פאַר אוּנזער נאַציאָנאַלער פאַרטײידיקוּנג 
אוּן װאָלטן אוֹיך געװען דער סוּבּיעקט פוּן אַ קעגנערשאַפט.' מיר, 
נאַציאָנאַלע ײדן, קענען פוּן פּראָגרעס פוּן דער 
מענטשלעכקײט נישט האָפן אוֹיף דער בּאַזײ טי- 
קונג פוּן דעמדאָזיקן אַנטאַגאָניום אין גלוּת, מיר 
קענען נאָר האָפ, אַז די נאַציאָנאַלע סתּיר ה 
זאָל װערן פאַרפײ נערט יוֹשרדיקער אוּן ממילא 
װועט זי אוֹיך פאַרטיפט װוערן. זעען מיר דאָך דעם 
קוּלְטוּר-פּראָגרעס נישט דערין, װאָס דאָס פאָלקישע װועט אוֹיסגעראָט 
ווערן, נאָר אין דער קראַפּט-אַנטװיקלונג אוּן אין דעל לעבנס- 
דערהויבּוּנג פונם פאָלקישן, נישט אין דער פאַראיינהײיטלעכוּנג, װאָס ווישט 
אָפּ אַלע גרענעצן, נאָר אין דער שטייגערונג פוּן דער נאַציאָנאַלער 
פּאַרשײידנאַרטיקײט אוּן אין דער פאַרמערוּנג פוּן די נאַציאָנאַלע 
אוּנטערשיידן. 

פון אונזער שטאַנדפּונקט בּאַטראַכט, ועט עס זיין אַ פּראָגרעס, 
בּשעת קוּלטוּר אוּן כּלל וועלן שטיין אוּנטערן ,פאָלקישן בּאַפּעל". עס 
וועט זיין אַ פּראָגרּעס, בּשעת דער קאָסמאָפּאָליטיזירנדיקער הוּמאַניזם, 
לכתּחילה אַ נאַציאָנאַליסטישער אָדער אַנטינאַציאָנאַליסטישער סאָציאַליזם, 
װאָס פלעגן פאַרטײידיקן אוּנז קעגן דעם נאַציאָנאַליזם פוּן אַנדערע 
אַסימילאַנטן קעגן אוּנזער אייגענעם נאַציאָנאַליום וועלן דערגיין בּיז צוּ 
אַ נאַציאָנאַלן שטייגעד דענקען אוּן וועלן מיט נישט וינציקער וועלט- 
בּירגערלעכן זינען אַרוֹיסטרעטן צוּ פאַרטײידיקן די ריינהאַלטונג אוּן די 
הײליקהאַלטוּנג פוּן דער נאַציאָנאַלער בּאַזוּנדערקײיט אוֹיף בּיידע זייטן ; 
עס וועט זיין אַ פּראָגרעס, ווען זיי, נאַציאַנאַל רייף-געװאָרענע, װועלן 
אונז שפּירן אלס פרעמדן קעופּער אוּן װועלן נישט אוּנטערשאַצן די 
מדרגה אוּן די װידערשטאַנדס-פעאיקייט פוּ}ֿ אוּנזער אַנדערשקייט, 

געוויס האָט דער פּראָגרעס צייטווײיליק אָפּגעשטעלט דעמדאָזיקן 
אנטאַגאָניזם, אָבּער נאָר בּלוֹיז דערפאַר, ווייל ער האָט אוּנז איינגע- 
רעדט זיך אָפּצוּזאָגן פוּן אוּנוער נאַציאָנאַלים. יאָ, דאָס איבּערבּעטן 

זיך מיט אוּנז, װאָס איז געקוּמען אַלס רעװלטאַט פון דער השכלה, 
איו אין גרוּנט גענוּמען געװוען אַ טעאָרעטישע ר פעלעה. 
אַזוֹי וי דער אַנטאַגאָניום האָט אַ לאַנגע צײיט געװוירקט אוּן זיך 
אויסגעדריקט אין זיין רעליגיעזער הילע, איז ער אין בּרען פון קאַמף 
קעגן דער קירך, צוּם בּיישפּיל, אין פראַנקרייך אוֹיך אַרײנגעשלעפּט 
געװאָרן אין קאָן, אוּן װיבּאַלד די הילע האָט פאַרלוֹירן איר ווערט, 
איז אוֹיך דער אַנטאַגאָניזם דערקלערט געװאָרן פאַר אוּמגילטיק. 
דערדאָזיקער פעלער איז דאָך אוֹיסגעבּעסערט געװאָרן דוּרך פילפאַכיקע 
קאָרעקטוּרן. נאָכן אָפּפעַלן פוּן דער הילע האָט דער עצם פון אַלטן 
קאָנפליקט סוף-כּל-סוֹף געקאָנט זיך דוּרכרייסן, אַלץ מער אָפּגעזוּנדערט 
פוּן רעליגיעזן מאָמענט, אוּן אַרוֹיסװײזן זיינע נאַציאָנאלע װאָרצלען, 
אוּן װאָס מער די נאַציאָנאַלע אידעע איז שאַרפער געװאָרן, האָט ער 
זיך ממילא אַלץ מער געקענט כּשרן אין די אוֹיגן פוּן פּראָגרעס, 

ווען האָט מען אוּנז אָנגעהוֹיבּן צוּ בּאַהאַנדלען מיט רעליגיעזער 
טאָלעראַנץ! בּשעת די רעליגיע האָט אוֹיפגעהערט צוּ זיין דער 
אינהאַלט אוּן די פאָרם פוּן סאָציאַלן לעבּן; בּשעת זי איז דערשיטערט 
געװאָרן אין אירע פּאָליטישע יסוֹדוֹת. בּכן אין דידאָזיקע טאָלעראנץ, 
,די פּאָליטישע נײיטראַליטעט אין רעליגיעזע ענינים", א רעזולטאַט פוּן 
רעליגיעזער ירידה, פוּן רעליגיעזער גלײכגילטיקײיט. צי אין אַ דוֹר 
פוּן אַנטװיקלונג פוּן נאַציאָנאַלן בּאַװואוּסטזײן, פוּן נאַצזאָנאַלער דיפע- 
דענצירוּנג, קענען מיר האָפן אויף פּאַליטישער גײטראַליטעט אין 
נאציאָנאַלע ענינים 1 צימיט יעדן פּראָגראַם פוּן נאַציאָנאַליזם מוּון נישט 
גרעסער אוּן פאַטאַלער װערן פאַר יידן די רײבּוּנגען צווישן זיי אוּן די 
פעלקער ? 

ווייל מיר האָבּן געגאָלטן אַלס רעליגיעזער כּלל, האָבּן מיר 
אוֹיפן גרוּנט פוּן דער פּראָקלאַמירטער רעליגיעזער געװויסנספרייהייט 
געמעגט האָבּן א בּרייטע נאַציאָנאַלע זעלבּשטענדיקײט, אַלס נאַציאָ- 
נאַלער כּלל אין אַ רעליגיעזן לבוּש. אונזערע בּאַלעבּאַטים -- די פעלקער 
האָבּן נישט געװאוּסט דעם סוֹד, אַו אוּנוער רעליגיע-קאַנסטיטוּציע 
שטעלט מיט זיך פאָר א נאַציאָנאַל אָרגאַניזירט לעבּן זי האָבּן 

נעמיינט, אַז זי איז אַ קירך אַזוֹי װי די קריסטלעכע אמוּנוֹת ; זיי האָבּן 
געמיינט, אַז זי גיבּן אוּנז גלוֹיבּנספרײהײט, אוּן קעגן זײער 
אײַנענער. כּװנה האָבּן וײ אוּנוה לעלצבן נ/=- 
װיסע פּריװילעגיעס פוּן נאַטציאָנאַלער אָפּגע- 
זוּגד ערט קײט. װיבּאַלד אָבּער מיר דערקלערן זיך אַלס נאַציע, 
דאַן קענען מיַר מער נישט האָפּן אויפן שוּץ פוּן רעליגיעזער געוויסנס- 
פרייהייט פאַר אוּנזער כּלל-וועזן ; דאָס נאַציאָנאַלע װעט קענטיק ווערן 
אוֹיך אין אוּנזער רעליגיע, די נאַציאָנאַלע שפּאַנונג, אויסגעטוּן פוּן 
אירע אַלע לבוּשים, װעט קוּמען צוּ איר ריכטיקן אוֹיִסדרוּק אוּן דער 
פּראָגרעס פוּן דער נאַציאָנאַלער דערקענטעניש, פוּן. נאַציאָנאַלן צוּ זיך 
קוּמען װעט אַלץ מער דערשיטערן אוּנזער גלותדיקע מלוּכה אין 
8 מלוּכה, טל טע | 6" יו 

אוּן אוֹיך דערין ווייזט זיך אַרוֹיס די טראַגיק פוּן אוּנזער נאַ- 
ציאָנאַל-רעכטלעכער צווייענדיקער שטעלוּנג אין גלוּת, װאָס בּשעת 
פוּן אַלגעמײן נאַציאָנאַלן שטאַנדפּונקט מוּזן מיר פאָדערן, אַז די טערי- 
טאָריאַלע פעלקער פוּן אַ מדינה זאָלן זיך אָפּטײלן אוּן זיך פאָרמירן 
אין אויטאָנאָמע מלוכה-געשטאַלטן אָדער אין אַנדערע פאָרמען פוּן 
נאַציאָנאַלער פאַרזעלבּשטענדיקונג -- אין דערזעלבּער ציט מוּון מיר 
פוּן שטאַנדפּונקט פוּן נאַציאָנאַל-ײידישע אינטערעסן בּאַדוֹיערן אַלס 
א זייער שוערן שאָדן פאַר אוּנזער פאָלקס-אָרגאַניזם דאָס, װאָס דאָס 
יידנטוּם װעט צעבּרעקלט װערן נאָך אין מער אײדנטוּמען": אין 
אַליטװיש יידנטום, אַ לעטיש יידנטוּם, אַן אוּקראַיניש יידנטוּם, 
אַ װײסרוּסיש יידנטוּם אוּן אַזוֹי ווייטער. 6 

געוויסע ציוניסטישע טעאָרעטיקער אוּן פּראַקטיקער, שריפט- 
שטעלער אוּן פאָלקסרעדנער מיינען, אַז זי פאַרשטאַרקן די ציֹניס- 
טישע אידעע דאַדוּרך, װאָס זיי ווייזן אָן אוֹיף דער קראַכט פוּן דער 

רעאַקציע אוּן אוֹיף דעם װאַקלדיקן גאַנג פונם עטישן פּראָגרעס אין 
דער פּאָליטיק; זיי זעען זיך געצואונגען אָפּצוּשפּאָטן אוּן אוּנטער- 
צוּגראָבּן די האָפענונג אוֹיף אַ פּאָליטיק פוּן גערעכטיקײיט אוּן אַו די 
בּאַציונגען פוּן די ציוויליזירטע מלוכוֹת אוּן נאַציעס זאָלן אוֹיך בּנוֹגע 
צוּ יידן ווערן מאָראַלישער. דערבּיי שפּירן זי גאָרגישט, אַז זי פּרעדיקן 
דערמיט דעם נישט יידישן גלוֹיבּן אין דער קראַפט פוּן שלעכטס אוּן 
פאַרשוועכן נאָר דעם ציוֹניסטישן געדאַנק דאַדורך, װאָס זי שטיצן 
אים אוֹיף אַזאַ יסוֹד, מיר ווייסן שוין, אַז דוקא יאָ גליבּנדיק אין 
א צוקוּנפטיקער פּאָליטיק פוּן נאַציאָנאַלער גערעכטיקייט, קען מען נישט 
דערװאַרטן די פאַרשװוינדונג פוּן היסטאָרישן אַנטאַגאָניזם, װאָס נעמט 
זיך פוּן אוּנזער נאַציאָנאַלער אַנאָמאַליע אין גלות; מען קען אָבּער 
האָפן אוֹיף אַ מילדער רעגוּלירונג פוּן דער אַלטער סתּירה, אוּן דווקא 
דאָס שטעלט נאָך מער אין ספק די לעבּנסמעגלעכקײַט פוּן אַ נאַציאָנאַלן 
יידנטוּם אין גלוּת. 

בּכן איז אוּנזער נאַציאָנאַל-רעכטלעכע לאַגע אין (קוּת זײיעף 
נישט גיגסטיק. מיר, װאָס מיר שטייען אוֹיפן בּאָדן פוּן נאַציאָנאַליזם, 
מוּזן כּסדר קעמפן פאַר דער פאָדערוּנג פוּן נאַציאָנאַלער איינהייטלעכ- 
קייט אוּן געשלאָסנקײט אוּן ממילא פאַרן רעכט פוּן די נאַציעס צוּ 
שיצן די פּערזענלעכקייט פוּן זייער פאָלק אוּן זייער פעלקספאַרמעגן 
פאַר פרעמדע השפּעוֹת; פוּן דער צוייטער זייט קענען מיר, אַלס 
צעשפּרײטע איינהייט, װאָס האָט נישט קיין רעכט אוֹיף אײגענער 
מלוּכהשאַפּט, פּרעטענדירן נאָר אוֹיף אַ בּאַשײדענעם טייל פוּן די 
צװײיטראַנגיקע נאַציאָנאַלע רעכט, װאָס איז נישט אימשטאַנד אוּנז צוּ 
געבּן קיין שוּץ. 

כּדי גאַנץ קלאָר צוּ ווייזן, װי נישט ריכטיק עס איז דידאָויקע 
פאַרהעלטעניש, בּאַדאַרף מען זיך אַלס אילוסטראַציע נאָר שטעלן די- 
דאָזיקע פּשוּטע פראַגע : צי װעלן די יידן, צוּם בּיישפּיל, אין פּוֹילן 
אָדער ליטע, נישט זיין געצוואוּנגען, דוּרכן כּוֹח פוּן די טעריטאָריאַל- 
נאַציאָנאַלע אינטערעסן, צוּ לערנען אוּן צוּ רעדן פּוֹיליש אָדער 
ליטוויש, לאָמיר זאָגן פאָרזיכטיק, צוּזאַמען מיט יידיש אָדער העבּרעיש 1 

אוּן פוּן דער אַנדערער זייט, צי קענען מיר אָננעמען, אַז די פּאָליאַקן 
אָדער ליטווינער זאָלן צוליבּ אוּנזער נאַציאָנאַלער שטעלונג זיך 
זען געצוואונגען צוּ לערנען אוּן צוּ רעדן צוּזאַמען מיט זײיער 
לאַנדשפּראַך אוֹיך יידיש אָדער העבּרעיש? די פּאַזיציע פוּן דער 
שפּראַך דאַרף דינען אַלס אַ פיל בּאַלערנדיקע גזירה-שוה פאַר דער 
נאציאָנאַלער פּאָזיציע. 

אַלס נאַציאָנאַליסטן זענען מיר אין גלּוּת 
שטענדיק הינט ערשט עליק. מיר זענען הבטערשטעליק, 
סיי אין דער נאַציאָנאַלער מלוּכה, סיי אין דער נאַציאָנאַליטעטן- 
מלוּכה. די נאַציאָנאַלע בּאַקענטעניש לייגט אוֹיף אונז אֲרוֹיף מער 
פֿליכטן, װי עס גיט אוּנז רעכט ; זי פאַרפליכטעט אוּנז צוּ רעספּעקטירן 
די אויבּערמאַכט אוּן די פּריווילעגיעס פוּן דער לאַנד-נאַציע אָדער פוּן 
דער מערהייטס-נאַציאָנאַליטעט, אוּנז אָבּער, אַלס אוּנטער-נאַציע, גיט 
ז+ דעם מינימוּם פוּן נאַציאָנאַלע רעכט, װאָס אין פאַרײיניקוּנג, ד. הּ. 
אָן אַ קאָנפליקט מיט די פולע רעכט פוּן טעריטאָריאַלן פאָלק בּאַזיצן 
זי נישט קיין גענוּגלעכע קראַפט צוּ גאַראַנטירן אוּנז אפילוּ בּלוֹין 
8 מינימום פוּן אַ נאַציאָנאַלער עקויסטענץ, שוֹין נישט צוּ רעדן פוּן 
נאַציאָנאַלער דויערהאַפטיקײט, 

דעריבּער װעט אַ גרוֹיסער טיי? פוּן די נאַציאָנאַלע רעכט, װאָס 
מיר מוּזן פאָדערּן אוּן דערגרייכן, בּלייבּן פּאַפּירענע רעכט, נישט וייל 
זי ווערן בּייזװיליק פאַרלעצט אוּן געבּראָכן דוּרך די איבּעריקע נאַציעס, 
נאָר ווייל פאַקטיש װועלן מיר נישט זיין אימשטאַנד זי אוֹיסצוּנוּצן, 
װי געהעריק, 

קען מען האָפן אוֹיף אַ יידיש נאַציאָנאַלער פּאָליטיק אין די 
גלוּת-לענדער ? איז איבּערהוֹיפּט מעגלעך ידישע פּאָליטיק, ד. הי 
פּאָליטיק פוּן אַ נאַציאָנאַלער געשלאָסנקײט אין אַ טעריטאָריאַלער צע- 
זייטקייט ? מיר האָבּן שוֹין געמוּזט דערלעבּן, װי, אַ שטייגער, אַ ציוֹניס- 
טישער מיניסטער אין ליטע האָט פאַר זיין פאָטערלאַנד, װאָס ער האָט 
אַדאָפּטירט ערשט בּשעת די לעצטע מלחמה-יאָרן, געפאָדערט די אַנעקסיע 
פוּן מעמעל-געבּיט מיט אַזט פּאַטריאָטישער פלייסיקייט, עאָס איו ממש 

צוּם בּאַוואוּנדערן, איז דאָס אַ צוּפאַל? אין דערזעלבּער ציט האָבּן 
ציוֹניסטישע פּאָליטיקער אין פּוֹילן אוּנטערגעשטיצט אוּן מיטגעמאַכט 
גישט מיט װינציקער פלייסיקייט די פּאָליטיק פוּן זײיער לאַנד, צוּם 
בּיישפּיל, קעגן א ליטוויש ווילנע אוּן פאַר גרוֹיס-פּוֹילישע אַנעקסיעס. 
איז דאָס אַצוּפאַל! געוויס זענען דאָס טיכטיק-דענקענדיקע ציוניסטן, 
װאָס האַלטן דידאָיקע פּאַטריאָטישע מיטאַרבּעט אין דער לאַנד- 
פּאָליטיק פאַר אַ פּאָדערוּנג פוּן קלוּנשאַפט, פאַר אַ לעבּנסבּאַדינגוּנג 
פוּן א קלוּגער יידישער ר עאל-פּאָליטיק, און זײ גלוֹיבּן, אַז 
זיערמיט דינען זיי די אינטערעסן פוּן יידנטוּם. אַזוֹי, אָדער אן ערך 
אַזוֹי, זעט אוֹיס די יידישע פּאָליטיק אין גֹלוּת. קענען מיר שטאָלץ זיין 
מיט איר ? ציוֹניסטן, װאָס פּרעטענדירן אוּן פּראָקלאַמירן ארץ-ישראל אַלס 
לאַנד פוּן די אבוֹת אוּן פוּן די זין, אַלס לאַנד פוּן אונזער נאַציאָנאַלער 
פּאַרגאַנגענהײט אוּן צוּקוּנפט, פילן נישט קיין חרפּה און זעען נישט 
איין די נישט-אויפריכטיקייט, בּשעת זי אַמפּערן זיך פלייסיק איינע 
קעגן די אַנדערע, יעדער אין נאָמען פון זיין לאַנד-פּאָליטיק. 
איז עס אַ צוּפאַל, או די יידישע פּאָליטיק, װאָס איז נאָך פאַרשיכּוֹרט 
פוּן נצחוֹן אוּן פוּן די גרויסע האָפּענוּנגען ווערט בּאַלד דעגענערירט אין 
א פּאָליטיק פוּן יידישן כּלל פון איין לאַנד קעגן יידישן כּלל פון 
אַנדערן לאַנד 1 אוּן, אַחוּצדעם, אוֹיסנוצנדיק די בּעסטע אימפּוּלסן פוּן 
די ציוניסטן, שטוּפּט זי אפּ דעם ציוֹניסטישן שװערפּונקט פוּן דער 
פאָלקסקראַפט אוֹיף צװײיטראַנגיקע ווירקונגס-ראַיאָנען אוּן שװאַכט אָפּ 
אוּן צעבּרעקלט דעם נאַציאָנאַלן װיל, װאָס איו געריכטעט אָדער 
דאַרף זיין געריכטעט פּאַלעסטינעצענטריש 1 דער ערלעכער היסטאָריע- 
שרײיבּער װעט האָבּן צוּ דערציילן נישט איין טרויעריקן קאַפּיטל פוּן 
דער שאַלנדיקער טעטיקייט פוּן אוּנזערע קלוּגע טיכטיקע רעאַלפּאָליטי- 
קער -- אוּן אפשר װעלן דידאָזיקע קאַפּיטלעך צװישן אַנדערע טראָגן 
די נעמען , יידישע פּאָליטיק אַלס דל נייסטע אַסימילאַציע-פאָרם פוּן 
נאַציאָנאַלן יידנטום", יט. א טי י תע 

אַלס נאַציאָנאַליסטן מוּזן מיר אין גלוּת שטענדיק בּלייבּן הינטער- 
שטעליק ; ווייל אוּנזער גלות-עקזיסטענץ, די עקזיסטענץ פוּן אַן אינטער- 
נאַציאָנאַלער נאַציע, איז דווקא קעגן דעם פּרינציפּ פוּן נאַציאָנאַלער 
סאָרטירוּנג, נאַציאָנאַלער איינהייטלעכקייט אוּן געשלאָסנקײט. נישטאָ 
אַזאַ פּלאַן פוּן אַ נאַציאָנאַלער אָרדענוּנג, װאָס זאָל זיין פאַר אונן 
צוּגעפּאַסט ; אַזאַ איינטיילונג, װאָס זאָל שטימען מיט דער ציקצאַק- 
ליניע פוּן אוּנזער פאַנאַנדערגעטײלטקײט, אַזאַ ראַם, װאוּ מען זאָל 
קענען ריכטיק איינפאַסן אוּנזער נאַציאָנאַלע עקזיסטענץ-פאָרם, ד. ה. 
אַזאַ ראַם, וואוּ אוּנזער נאַציאָנאַלע עקזיסטענץ-פאָרם זאָל נישט בּילדן 
קיין אוֹיסנאַם אוּן נישט מוּזן צוּליבּ דעם זיין הינטערשטעליק. 

אפִילוּ אין די ערטער, וואוּ מיר בּילדן אַ נאַציאָנאַלע מערהייט, 
מוּזן מיר אַנערקענען דאָס סוּווערענע רעכט פוּן דער טעריטאָריאַלער 
מינדערהייטס-נאַציע. אַ קליינער, נישט אָנזעעװדיקער בּיישפּיל פוּן דער 
נאָענטער פאַרגאַנגענהייט איז זייער כאַראַקטעריסטיש פאַר אונזער 
נאַציאָנאַלער רעכט-שטעלונג. דער אָרגאַניזאַציע-קאָמיטעט פוּן דער 
שטאָקהאָלמער קאָנפערענץ האָט אין זיין מאַניפעסט צוּם אינטער- 
נאַציאָנאַל, װאָס אַנטהאַלט די יסוֹדוֹת פוּן דער קינפטיקער נייער 
אָרדענונג, אַרוֹיסגעשטעלט אוֹיך פאָלגנדיקע שלוֹם-בּאַדינגוּנג: די 
טעריטאָריע ס אַ לאָניקי דאַרף אָנגעפירט װערן פוּן בּוּלגאַריע, 
סערבּיע אוּן גריכנלאַנד צוּזאַמען. די פאָרקעמפער פוּן דער נאַציאָנאַלער 
גערעכטיקייט איז אפילוּ אוֹיף איין סעקוּנדע נישט איינגעפאַלן, אַז אוֹיך 
די יידן, װאָס בּילדן די גרעסטע מערהייט פוּן דער בּאַפעלקערוּנג 
אין סאַלאָניקי, דאַרף מען לאָזן זיך בּאַטײליקן אין דער נאַציאָנאַל- 
איינגעטיילטער רעגירוּנגסמאַכט, שוֹין נישט צוּ רעדן, אַז זי קוּמט 
דאָס סוווערענע רעכט פוּן אַ מערהייטס-נאַציע. אוּן אוֹיך מיר אַליין 
קענען עס נישט בּאַטראַכטן אַלס נאַציאָנאַלע גערעכטיקייט צוּ פאָדערן 

פאַר יידן אוֹיף דער ,טעריטאָריע סאַלאָניקי" די רעכט פן 
אַ מערהייטס-נאַציע : מאָסגעבּנדיק זענען דווקא די נאַציאָנאַל-היסטאָרישע 
רעכט. אוּן פּונקט דאָסועלבּע איז אוֹיך מיט די יידישע שטעט אין 
מזרח : ווילנע, בּיאַליסטאָק א. אַז. ווֹ. אוּן אַזוֹי בּלייבּן מיר הינטער- 
שטעליק פוּן בּיידע זייטן : מיר זענען אוּמעטוּם אַ נאַציאָנאַלע מינדער- 
הייט -- די יידישע מערהייטן, װאָס זענען צעשפּרײט אַוֹי וי אוֹיף 
אינזלען, פאַרלירן זיך אין די מלוּכהשע פאַרבּאַנדן, װאָס קענען דאָך 
נישט זיין קיין מלוּכוֹת פוּן קעמערלעך -- אוּן אין ערגעץ אין די גֹלוּת- 
לענדער קענען מיר אוֹיך נישט אַרויסשטעלן קיין נאַציאָנאַל-היסטאָרישע 
פאָדערוּנגען. אפילוּ ווען מיר זיצן אין אַ לאַנד אַ סך פריער, װוי די 
איבּעריקע נאַציעס, בּלייבּן מיר דאָרט אוֹיך עק סט עריטאָריאַל, 
ד. ה, אָן נאַציאָנאַל-היסטאָרישע רעכט אוּן רעכט-אַספּיראַציעס, ווייל 
מיר האָבּן דאָסדאָזיקע לאַנד קיינמאָל נישט געשפּירט אַלס אונזער 
נאַציאָנאַל-לאַנד אוּן קיינמאָל אוֹיף דערדאָזיקער ערד נישט געהאַט 
דאָס בּאַװאוּסטזיין פון אַ נאַציאָנאַל-טעריטאָריאַלן אייגנטוּם-רעכט. און 
דאָסדאָזיקע בּאַװואוּסטזיין פוּן אַ פּאָלק איז פוּן העכסטער בּאַדײטוּנג 
פאר דער נאַציאָנאַלער רעכט-פראַנע. בּשעת אנדערע פעלקער שטעלן 
אַרוֹיס אירעדענטא-פאָדערונגען אוֹיף לענדער, אפילוּ אוֹיף אזעלכע, 
וואוּ זי לעבּן אין די מינדערהייטן, איז אוּנזער נאַציאָנאַלע רעכט- 
פאַדערוּנג געבּונדן צוּ דער פּערזאָן אוּן נישט צוּ דער טעריטאָריע.-- 
מיר האָבּן יאָרהוּנדערטער געלעבּט אין די לענדער כוּן גלות אוּן האָבּן 
אין קיינעם פוּן זיי נישט קיין איר עדענטא-טענוֹת; אוער 
אירעדענטא איז נאָר פּאַלעסטינע אַלײן, דאָסדאָזיקע רעכט, װאָס אין 
געבּונדן צוּ דער נאַציאָנאַלער פּערזאָן אוּן װאַנדערט מיט איר אַרוּם, 
קען קיינמאָל נישט אויסהאַלטן קיין גלייכגעוויכט מיטן רעכט, װאָס איז 
היסטאָריש געבּוּנדן צוּ דער נאַציאָנאַלער טעריטאָריע. אונוער בּאַ- 
טראַכטונג האָט נישט אין זינען דעם אַלטן, לאָמיר עס אָנרוּפן --- 
העגעלשן מלוּכה-בּאַגריף פאַרקערט, מיר נעמען גיכער 
אין אַכט דעם מאָדערנעם מלוכה-געדאַנק. מיר האָבּן שוֹין געוען, אַז 
גלויבּנדיק אין אַ צוקונפטיקער פּאָליטיק פוּן נאַציאָנאַלער גערעכטיקייט, 

קענען פֿיר אָבּער נישט האָפן, אַז אוּנזער נאַציאָנאַלע אַנאָמאַליע אין 
גלוּת זאָל פאַרשװינדן. ס'קאָן נאָר זיין אַ מילדערע רעגוּלירוּנג פוּן 
היסטאָרישן אַנטאַגאָניזם ; אַ רעגוּלירוּנג, װאָס װעט ערשט טאַקע בּאמת 
קװועסטיאָנירן די עקזיסטענץ-מעגלעכקייט פוּן אַ נאַציאָנאַלן יידנטוּם. 
אוּן אָט קענען מיר זאָגן נאָך מער : גלויבּנדיק אין אַ סאָציאַלן אוּן 
גאַציאָנטלן פּראָגרעס, װאָס אַ דאַנק אים װעט דוּרכגעפירט װערן די 
שיידוּנג פוּן די צוויי מאַכטן מ לוּכה אוּן נאַציע, קען מען 
טאַקע האָפן, אַז עס זאָלן אוֹיפהערן געוויסע צואַמענשטוֹיסן צװישן 
פאַרשיידענע נאַציאָנאַלע סיסטעמען, אָבּער נישט, אַז דאָס װעט 
מעגלעך מאַכן אַן אמתדיקע פאָלקס-עקזיסטענץ אוֹיפן גרוּנט פוּן די 
דערגרייכטע מינדערהייטס-רעכט. די נאַציאָנאַלע גלײכבּאַרעכטיקוּנג 
ועט אוּנז נאַציאָנאַל עמאַנציפּירן בּלוֹיז דע ייּרֹע. זי װעט אוּנז געבּן 
כּלוֹמרשטע רעכט, װאָס מיר וועלן נישט קענען רעאַליזירן, װאָס װעלן 
נאָר אין דער ערשטער צייט בּאַרוּאיקן אוּנזער נאַציאָנאַל געוויסן, אָבּער 
גלײיכצייטיק ועלן זי פאַרטוּנקלען אוּנזער נאַציאָנאַלע אָריענטירוּנג אוּן 
איינשלעפערן אוּנזער נאַציאָנאַלע ענערגיע. 

אין אַ נאַציאָנאַלער מלוּכה קען פאָרקוּמען אַן אינערלעך מלוּכהשע 
גלײיכשטעלוּנג פוּן די נאַציאָנאַלע מינדערהייטן אוֹיפן גרוּנט פוּן 
מעטריקעס-סיסטעם, פוּן נאַציאָנאַליקאַטאַסטער אָדער פוּן דער 
נאַציאָנאַלער צוּגעהעריקייט אוֹיפן גרוּנט פוּן אַ פּערסאָנאַליטעט-פּרינציפ } 
די נאַציאָנאַליטעט-מלוּכה קען פאַרװאַנדלט װערן אין אַמלוּכה פוּן 
מלוּכוֹת, אין אַ פאַרבּאַנד-מלוּכה פוּן די פעלקער, אָבּער צי וװועט עס 
גאַראַנטירן אַ נאַציאָנאַלן קִיוּם אוֹיך דעם היסטאָרישן אוּניקוּם פוּן אַן 
אינטערנאַציאָנאַלער נאַציע 1 

די דערפילונג פוּן דער האָפּענונג אוֹיף אַן אידעאַלער מלוכה קען 
אוּנז נישט בּרענגען קיין נוּצן. אפילוּ אין אַ ,צוויליטאס דעי", אפילוּ 
בּשעת , דער קרעפטיקסטער פּאַטריאָט װעט אוֹיך זיין דער רירעוו- 
דיקסטער קאָסמאָפּאָליט?, מוּז אוּנז דער גערעכטער אוֹיסגלייך פוּן דעם 
קאַנפליקט צװישן אַ מערהייט פוּן אַ טעריטאָריאַל-פאַרפעסטיקטן, נישט 
צעטיילטן פאָלק מיטן בּאַװאוּסטזײן פוּן נאַציאָנאַל-היסטאָרישע רעכט 

פוּן איין זייט, אוּן אַ מינדערהייט פוּן אַן עקסטעריטאָריאַלן פאָלק, װאָס 
איז געשפּאָלטן דוּרך פיל לענדער אוּן פעלקער אוּן איז ממילא 
נאַציאָנאַל אין אַ געוויסער מאָס דיסקװואַליפיצירט, פוּן דער אַנדערער 
זייט -- מוּז ער אוּנז, אָט דער אוֹיסגלייך, גיכער אָפּשװאַכן, איידער שטאַרקן. 
מיר קענצן נישט אוּנוזער שיקואל, אונזער קיוּם- 
פראַגע איבּערלאָון מיט אַ רוּאיק האַרץ אוֹיפן 
צורטיל פון דער נאציאַנאַלער גערצכטיקיט דער 
נאַציאָנאַלער רעכט-פּסק װעט דאָ אַנטשײדן נישט פאַר אוּנזער טוֹבה וועגן. 
דאָס איז אפשר די ערגסטע קללה, װאָס ליגט אוֹיף אוּנזער גלוּת. 
אָפּגעזוּנדערט, אָבּער בּשלוֹם- דידאָזיקע לײװנג, דידאָזיקע 
רעגוּלירוּנג פוּן דעם אינטערנאַציאָנאַלן לעבּן איז גוּט פאַר די פעלקער, 
װאָס לעבּן איינס לעבּן אַנדערן, אָבּער נישט פאַר די פעלקער, ואָב 
לעבּן אין אײינאַנדער, נישט פאַר אַ פאָלק אין אַ פאָלק. אוֹיבּ בֹּשלוֹם, 
איז שׁוֹין נישט מעגלעך אינגאַנצן אָפּגעזוּנדערט. אוֹיבּ אָפּגעזוּנדערט, 
איז שוֹין נישט מעגלעך אינגאַנצן בֹּשלוֹם. אוֹיבּ מיר ווילן ווייטער 
בּלייבּן נאַציאָנאַל אָפּגעזוּנדערט אָן געאָגראַפישע גרענעצן, אוֹיבּ מיר 
ווילן עקזיסטירן אַלס איינהייט, דוּרכבּרעכנדיק אַלע לאַנדגרענעצן, אוֹיג 
מיר ווילן זיך פריי אוֹיסלעבּן צװישן די פעלקער אַלס פאָלקספרעמד 
אוּן אָפּהיטן אוּנוער פרעמדן שטייגער, ד. ה. אוּנזער אייגענעם שטייגער, 
אוֹיבּ מיר זאָגן זיך אַפּ צוּ ווערן נאַציאָנאַל צוּגעהעפט צוּ די טערי- 
טאָריאַלע פעלקער, אוֹיבּ מיר װאַרפן אָפּ יעדעס צוּגלייכן זיך צוּ זיי--- 
דאַן איז נישטאָ קיין אוֹיסגלייך, קיין שלוֹם, דאַן מוּז אין דער אָדער 
יענער פאָרם ווייטער דויערן דער קריגסצוּשטאַנד, װאָס אין אים 
געפינען מיר זיך שוֹין כּמעט צװיי טוֹיונט יאָר, דאַן, נישט 
האבנדיק קײַן טעגלעכקײַט צוּ *ײון ד צם קאָנ- 
פבלקט מװון מיר זיך פארטײדיקן אין א סדרה 
דיקן אַנטאַנאַניזם; מוון מיר פירן אנישט גלײכן 
קאַמף אוּן נישט פּאַרטוּנקלענדיק די דערקענטע- 
= ש פון דעלדאָזיקער טראגיק, האבנדיק חאָס 
פוּלק כּאַװאוּסטזײן פוּן די קאָנועקװענצן פוּן 

אוּנזער נאַציאָנאַלער בּאַקענטעניש, מוּזן מיר 
העלדיש און מיט װירדע טהאַגן דאָס מארטירה 
יוּם פוּן אוּנזער גלוּת-עקוזיסטענץ, אַזוֹי װי 
אוּנזערע אבות-אבוֹתִינוּ האָבּן עס געטוּף 


2 


צי קען אזא לאַגע פוּן אַ פּאָלק לאַנג דוֹיערן! צי האָט זי 
א צוקוגפט ? 


קאַפּיטל פינף 
אוֹיפגאַבּן פוּן אונטערוועגס, 


דער נאציאָנאַלער ווערט פוּן אן אויסעריטעריטאָריאַלן אוּן אויסער. 
רעליגיעזן יידנטוּם. --- די דערהאלטוּנג פוּן א פֿאָרמלאָזיקײיט וי א שיין 
פֿוּן אַן אייגנארטיקער פאָרֹם. -- די בּאגרייפלעכע עלאסטישקייט פוּן 
מאָדערנעם יידנטוּם. -- דער בּילאַנס פוּן גלוּת:נאַציאָנאַליזם. -- 
אַסימילאַציע אַלס אידעע אוּן אַלס וירקלעכקייט. -- א יידנטוּם אוֹיס 
פּאַטאָס פוּן דיסטאַנץ. --- דער מאָדערניזירטער חסידיזם. --- די סאַנקי 
ציצנירטע עם.הארצוּת. -- דער שפּראכןיגלוּת. --- דער נאציאָנאלער 
געפיל.ווערט פוּן יידישן רענעסאנס.-- דאָס אריסטאָקראַטישע בּאַוואוּסט- 
זיין אוּן דאָס גליקסגעפּיל פוּן טראדיציאָנעלן יידנטוּם. --- נאציאָנאַלע 
געדעכענישיקאָנטינוּאיטעט. -- די פארהעלטעניש פוּן יידנטוּם צוּם 
קריסטנטוּם. -- דעד סטאַדיוּם פֿוּן נאַציאָנאַלער פּאָזע. --- צוויי תקוּפוֹת 
פֿוּן גֹלוּת. --- די צייטרעכענוּנג פוּן אינערלעכער צעריסנקייט. --- פּאזיי 
טיוויזם פוּן נעגאַטיוויזם. --- די פונקציע פוּן א צװישן-מצב. -- די 
אָנשטרענגונגען פוּן אוּנטערוועגס. -- , מצווֹת התלוּיוֹת בּחוּץ-לארץ". -- 
קעגנװואַרטס-אַרבּעט. -- די רעליגיעזיטעט פוּן מאָדערנע יידן.--- געמייני 
שאפטסיבּילדנדיקע פֿאָרמען פוּן דער רעליגיע. -- העבּרעיש אוּן יידיש 
פין גלות. -- דער גלוּת אַלס פּערמאנענטער קריגטצוּשטאַנד. -- 

לאָמיר אָננעמען, אַז דער צוּשטעַנד פוּן די נאַציאָנאַלע רעכט 
אין גֹלוּת װעט דאָך דערלויבּן אַ בּאַשטימטע דערהאַלטוּנג אוּן ווייטער- 
דיקע אַנטוויקלונג פוּן יידנטוּם אין גלוּת ; לאָמיר אוֹיךְ אָננעמען אַז 
עס װעט אוּנז געלינגען אײנצוּטאַמעװען די אַסימילאַציע אוּן צוּ 
דערהאַלטן אוֹיף פרעמדער ערד אוּן צװישן פרעמדע קוּלטוּרפעלקער 
אַן אוֹיסער-רעליגיעזע יידישקייט, ד. ה. אַ ידישקייט אוֹיסער די 
דינים פוּן אוּנזער רעליגיעזער געזעץ-קאַנסטיטוּציע, װאָס לײגן אוֹיף 
אוּנז אַרוֹיף התחייבוֹתן אוּן אָפּגעזוּנדערטקײטן --- וי אַזוֹי זשע װעט 
אוֹיסזען דאָסדאָזיקע מאָדערנע יידנטוּם, דידאָזיקע מערקװירדיקע 
איינהייט, װאָס איז צעשפּרײיט אין פיל לענדער ? צי די פאַרשײדענע 
יידישע קבּוּצים, װאָס זענען פאַנאַנדערגעטײלט צװישן פאַרשײידענע 
נאַציעס, װעלן נישט אַנטװיקלען אוֹיך פאַרשײידענע ידישקײיטן! צי 
וועט, אַ שטייגער, העבּרעיש אָדער יידיש בּילדן די שפּראַכגעמײנשאַפט 
פוּן גאַנצן יידישן כּלל? אוּן אפשר וועלן מיר בּליבּן אַ פאָלקס- 
איינהייט אפִילוּ רעדנדיק אוֹיךְ אין פאַרשײדענע שפּראַכן? װאָס זשע 
פאַר אַ פאָרם װעט נאַציאָנאַל בּאַשטימען דידאָזיקע אוֹיסער-רעליגיעזע, 
אויסער-טעריטאָריאלע אוּן אויסער-שפּראַכלעכע איינהייט ? אוּן װוי 
האַלט עס מיט דער אינערלעכער נאַציאָנאַלער בּאַרעכטיקונג פוּן דער 
דאָזיקער עקויסטענץ-פאָרם 1 

אַלע אוּנזערע אָנשטרענגוּנגען אין גלוּת קענען נאָר האָבּן דעם 
דערפאָלג, אַז אוּנזער אַסימילאַציע װעט בּלײבּן נישט פוּלשטענדיק, 
נישט פוּלװוערטיק; אַז עס װעט דערהאַלטן ווערן אַ שווינדויכטיקע 
בּלאַסע יידישקייט, װאָס, נישט האָבּנדיק קײַן נאַציאָנאַלע אַטריבּוּטן, 
ועט זי בּלייבּן אָן אַ שוּם ממשוּת ; אַז אַ כּלל אינערלעך-צעבּראָכענע 
מענטשן, װאָס זענען צעריסן פוּן סתּירוֹת נישט צוּם אוֹיסגלייכן, 
צעפרעסן פוּן יסוּרימפוּלע קאַנפליקטן, וועלן שלעפּן אַ קלאָגעדיקע 
עקזיסטענץ, זייענדיק אָפּגעזוּנדערט וי אוֹיף אינולען אוּן נישט אוֹים- 

הערנדיק צוּ פאַרטײידיקן זיך קעגן דער פרעמדנאַציאָנאַלער ווירקלעכ- 
קייט. די אַלע שטערונגען, װאָס מיר בּאַמיען זיך צוּ שטעלן אַקעגן 
דער נאַטוּרקראַפט פוּנם אַסימילאַציע-שטראָם אין די גלוּת-לענדער, 
קענען העכסטנס דערגרייכן בֹּלוֹיו די װוירקוּנג, װאָס עס װעט דער- 
צוֹיגן ווערן אַ מין אנדרוֹגינוֹס-בּאַשעפעניש, װאָס װעט אפשר נישט 
זיין גענוּג נישט-יידיש, כּדי עס זאָל מער נישט קענען הײיסן יידיש, 
עס װעט אָבּער זיכער נישט זיין גענוּג יידיש, כּדי צוּ פאַרדינען דעם 
נאָמען ייד, 
געוויס בּאַדאַרף מען אָנצוּנעמען, אַז נישט געקוקט אוֹיף דעם 
אוֹיסערלעכן צוּגלייכן זיך אין דער אינערלעכער צונוֹיפקלעפּוּנג, װעט 
דאָך עקזיסטירן אַ קאַטעגאָריע מענטשן, װאָס װעלן בּלייבּן בּאַצײכנט 
מיט יידישע סימנים אוּן װעלן זיך שטענדיק אוּנטערשיידן פוּן פאָלק 
פוּן לאַנד, כאָטש נאַציאָנאַל אוּן קוּלטורעל װעלן זי זיין אין אים איינ- 
געשלונגען. איז דאָך גענוּג א נישטיקער צוּג, אַ שװאַכע אָנצוּהערעניש, 
אַנישט איגאַנצן אויסגעלאַשענער שפּוּר פוּן יידישער אָפּשטאַמוּנג 
אַ כּלומרשט יידישע נאָז, כּדי צוּ גילטן אַלס ייד. עס איז גענוג אַ קוֹים 
פאַרבּליבּענע אַנדערשקײט, כאָטש מען האָט שוֹין דערבּיי קיין שוּם 
מיין נישט. די אינדיװידוּען אָדער קבּוצים, װאָס האָבּן זיך אין 
פאַרלויף פוּן דוֹרוֹת אויסגעװאָרצלט פּון אונזער פאָלקסטוּם אוּן זיך 
אײינגעװואָרצלט אין אַן אַנדער פאָלקסטוּם, װערן נאָך אלץ בּאַטראַכט 
אַלס יידן, כאָטש זייער בּיסל יידישקייט, אין װאָס זײי זענען, נעבּעך, 
גאָט די נשמה שוּלדיק, לאָזט זיך אוֹיס דערמיט, װאָס זײי ,מוישעלן" 
נאָך אַמאָל, נאָכמער, עס איז גענוּג, אַז זײערע אבוֹת-אבוֹתיהם האָבּן 
אַמאָל ,געמוישעלט". אַסימילירטע יידן - אַ בּאַגריף, װאָס האָט נישט 
קיין ענלעכע פאָרשטעלוּנג בּיי קיין אַנדער נאציע- זענען פאַר אונז 
אוּן פאַר אַנדערע נאָך אַלץ יידן, יידן מיט דעם טיטל פוּן זייעת 
נישט-יידישקייט, פוּן זייער אַסימילירטקײט. זיי װערן פאַרפאָלגט אַלס 
יידן, אוּן טוען זי עפּעס אוֹיף, װאָס איז װערט גערימט צוּ וערן, 
װערן זי דוּרך אוּנז געפייערט אַלס יידן; װי מיר וייסן שוֹין, איז 
נישטאָ פאַר יידן קײן נאַציאָנאַל אַרויסטרעטן אוּן אַריבּערטרעטן 

אפילוּ געשמדטע יידן ווערן בּאַטראַכט אַלס יידן, אַלס איינע פוּן די פיל 
קאַטעגאָריעס אוּן מדרגוֹת אינעװײניק אין יידנטוּם, אַלּס יידן מיט 
דעם טיטל--געשמדט. אוּן טאַקע אַ דאַנק דערדאָזיקער בּוֹיגואַמקײט 
אוּן אוֹיסגעצויגנקייט, דערדאָזיקער צעפּלאַסנקײט אוּן פאַרװײכטקײט פוּן 
בּאַגריף ייד האָט זיך דאָך געקענט דערהאַלטן אַ מאָדערנע יידישקייט, 
װאָס שטעלט שוֹין נישט פאָר קיין יידישע וירקלעכקײט. עס איז 
די אינערטע דערהאַלטונג פוּן אַ,כּלוֹמרשט', פוּן אַ כּלוֹמרשטער עק- 
זיסטענץ, נאָכדעם, וי עס איז אויסגעװעבּט געװאָרן אוּנזער שטרענגער 
לעבּנסאינהאַלט אוּן נאָכדעם, װי עס זענען פאַרוויסט געװאָרן אוּנזערע 
אָרגאַנישע לעבּנספאָרמען : עס איז די דערהאַלטוּנג פוּן אָפּגעפאַלענע 
גלידער, װאָס רייסן זיך אָפּ פוּן אײינאַנדער אוּן צעפאַלן זיך, װאָס 
זעט כּלוֹמרשט אוֹיס, װי עפּעס גאַנצעס אוּן געשלאָסענעס, א דעגענע- 
ראַציע, װאָס זעט כּלוֹמרשט אוֹיס, וי אַ גענעראציע, א פאָרמלאָזיקײט, 
װאָס זעט כּלוֹמרשט אוֹיס וי אַן אייגנטימלעכע יידישע פאָרם, די דער- 
האַלטוּנג פוּן אַ פאַרזעעניש, װאָס זאָל כּלוֹמרשט זיין אוּנזער נאַציאָ- 
נאַלע פיזיאָנאָמיע. דער בּוֹיגזאַמקײט אוּן צעפלאָסנקײט פוּן בּאַגריף 
ייד האָבּן מיר אוֹיךְ צוּ פאַרדאַנקען, װאָס עס דוֹיערט ווייטער אַ יידיש 
בּאַװאוּסטזײין אָן אַ יידיש לעבּן, 


2: 


װאָס האָט דערגרייכט דער נאַציאָנאַליזם פוּן מאָדערנעם, אוֹיסער- 
רעליגיעזן גלוּת-יידנטוּם מיט דעם גאַנצן מוּט צוּם קעמפן: ער האָט 
געשטאַרקט דאָס נאַציאָנאַלע בּאַװאוּסטזײן, אָבּער נישט דאָס נאַציאָ- 
נאַלע לעבּן. ער האָט אָפּגעשװאַכט די װילנדיקע, בּכּיוונדיקע אַנט- 
נאַציאָנאַליזירוּנג, אָבּער נישט די אוּמווילנדיקע, די אוּמבּכּיוונדיקע. ער 
האָט צוּנישט געמאַכט די אַסימילאַציע-אידעע, אָבּער נישט די אַסימי- 
לאַציע אַלס ווירקלעכקייט. אַלס פיינער אידעאַל, װאָס האָט בּאַהערשט 
צוויי דוֹרוֹת, איז די אַסימילאַציע בּאַזינט געװאָרן, אָבּער אַלס בַּרוּ- 
טאַלער פאַקט פאַרשפּרײט זי זיך אַלץ מער אוּן דרינגט אַרײן אַלץ 


134 


טיפער ; נאָכמער, זי בּאַקוּמט מיט דער צייט אַ היסטאָרישע פאַרהייליקונג, 
: די סאַנקציע פוּן אַ זאַך, װאָס איז געװאָרן נאַטוּר, אוּן פאַרלירט אַלס 
געװאָרענעס די ערשטע סימנים פוּן איר מיאוּסן וװוערן. אוּן אַזוֹי פּאָרט 
זיך צוּזאַמען די אסימילאַציע, אַלס דערשיינוּנג, מיטן נאַציאָנאַליזם, 
אַלס אידעע. די שטרעבּונג אָפּצוּזאָגן זיך פוּן זיך אַלין איז צעקלאַפּט 
געװאָרן אָן דער אינערלעכער װאָרהאַפטיקײט פוּן דער פאָלקסקראַפט, 
דער נאַציאָנאַלער געדאַנקען-גאַנג האָט זיך דוּרכגעבּראָכן אַ וועג *'דוּרך 
אַלע דיסציפּלינען פוּן אַ װיסנשאַפטלעכער אוּן קינסטלעכער אָפּשאַצוּנגי 
די אַסימילאַציע איז אַנטבּלוֹיזט געװאָרן אוּן זיך אַרוֹיסגעװיזן אין 
אירע מאָראַלישע אוּן עסטעטישע חסרֹנוֹת אוּן איז דערקענט געװאָרן 
אַלס אַן אַקט פוּן פעלשונג אוּן צביעוֹת, פוּן פּחדנוּת אוּן אוּמטרייהייט, 
אַלס אַן אַקט פוּן צעשטערן די שאַפערישע קרעפטן, אַלס ירידה אוּן 
זינד, -- אָבּער גלייכצייטיק מיט די טעאָרעטישע דערפאָלגן פוּן זיידישן 
נאַציאָנאַליזם צעשפּרײט זיך ווייט אוּן בּרייט דער שטראָם פוּן דער 
אַסימילאַציע אוּן ער נעמט אֵרוּם כּמעט אונזער גאַנצן פאָלקס-אָרגאַניזם. 
דער נאַציאָנאַלער ווילן איז דערװאַכט, די בּענקשאַפּט נאָך זיך אוּן 
נאָך אייגנס, נאָך דעם פאַרלוֹירענעם אָדער פאַרשאָטענעם אוּרקװאַל 
נאָגט אין אוּנז, פאַרשענערט אוּן פאַראײדלט נאָך אַמאָל אונזער גע- 
שפּאָלטענע עקזיסטענין דוּרך דער שיינקייט פוּן קאַמף אוּן צער - 
אָבּער אין דערזעלבּער צייט רייסט זיך כּסדר דוּרך פאָרוֹיס דער שטי- 
לער אַסימילאַציע-פּראָצעס אוֹיךְ אין די נאַציאָנאַלע רייען פוּן יידישן 
מאָדערנעם לעבּן, דרינגט אַריין אין אַלע שיכטן פוּן אוּנזער לעבּן 
אוּן טעטיקייט, גראָבּט אוּנטער אַפילוּ דאָס אוּנטערבּאַװאוסטוײן, די, 
טיפערע שיכטן פוּן נאַציאָנאַלן בּאַואוּסטזײן. אוּן שפּרײונדיק פאֲרוֹיס 
מערקלעך אוּן נישט מערקלעך, מאַכט ער חרוּב אינהאַלטן אוּן פאָרמען פון 
אוּנזער פאָלקס-עקזיסטענץ, נישט געקוּקט דערויף, װאָס די נאַציאָנאלע 
דערקענטעניש שטאַרקט זיך אוּן די נאַציאַנאַלע בּאַקענטעניש װערט 
טיפער אוּן אינערלעכער. אָבּער דער רעש אוּן געפּילדער פוּן דער 
נאַציאָנאַלער אַגיטאַציע אוּן פּראָפּאַגאַנדע שרייט טײלמאָל איבּער די 
שטים פוּן געוויסן, פוּן בּאַװואוּסטזײן פוּן דער פּוּטטקייט, װאָס איז מיט 

ווערטער פאַרשלײערט אוּן שפּיגלט אוּנז אָפּ, בּאַרוּאיקלעך, רירעו- 
דיקייט אוּן פולקייט פוּן אַ נאַציאָנאַלן לעבּן. צי דאָס, װאָס מיט 
אַ האַרץ פוּל חרטה איז מען זיך מוֹדה וּמתוודה אין דער מאָדערנער 
געשפּאָלטנקײט אוּן צעריסנקייט, קען בּאַטראַכט װערן אַלס ווירקלעכע 
אָפּווענדוּנג פוּן נישט-יידישן אוּן אַלס אמתדיקן צוּריקקער צוּם יידישן ! 
צי דאָס, װאָס מאָדערנע ליטעראַטן מיט שיינע גײיסטער, דערווייטערט 
פוּן ידנטוּם, דריקן טיילמאָל אוֹיס אין אַ פּאַטאָס פוּן דיסטאַנץ זײיער 
התפּעלוּת מיטן יידנטוּם, װי מיט עפּעס עקואָטישעס- צי קען דאָס 
אוּנז פאַרבּלענדן די אוֹיגן, אוּם נישט צוּ זען די זיך כּסדר פאַרשפּרײטנ- 
דיקע פאַרוויסטונג פוּן לעבּעדיקן פאָלקסגײסט!? 

אוּן צי דער חסידיזם, װואָס ווערט מאָדערניזירט מיט גרוֹיסער 
פאַרשווענדונג פוּן פרעמד-שפּראַכיקער פאָרמקראַפּט, קען געפייערט 
ווערט אַלס בּאַנייוּנג אוּן אוֹיפלעבּוּנג פוּן דער בּאַגראָבּענער ידיש- 
קייט 1 ער קען אפשר האָבּן דעם פאַרדינסט, װאָס ער האָט געמאַכט 
סאַלאָנפעאיק אַ געשמאַקפוּל פריזירטע, סטיליזירטע יידישקייט, אַן ערך 
אַזוֹי וי די אַסימילאַנטן פוּן דער השכּלה-עפּאָכע האָבּן אַרוּמגעשײלט 
אוּן צוּרעכט געמאַכט אַן אייזקאַלטע מעטאַפיזישע יידישקייט פאַר דער 
סאַלאָן-חכמה פוּן קאָסמאָפּאָליטיזם אוּן אוּניװוערסאַליזם. דידאָזיקע 
בּיידע יידישקייטן, דעסטילירט פוּן דעם אַזוֹיגערוּפענעם גײסט פוּן 
יידישקייט (רוּח-היהדוּת), טראָגן טאַקע בּיידע די סימנים פוּן 8 גע- 
לאַטעט װערק, װאָס מען האָט מיט גרוֹיס מי קינסטלעך צוּנוֹיפגעשטעלט 
שטיק נאָך שטיק, גענוֹי צוּגעפּאַסט, פאָרזיכטיק צוּנוֹיפגעמישט, בּאַצירט 
אוּן פאַרשענערט ; בּיידן איז אוֹיך געמיינזאַס די פונקציע פוּן אַ סוּראָ- 
גאַט, פוּן א אידעאַלאָגישן ערזאַץ פאַרן אוֹיסגעיידישטן לעבּן. 

אָדער זאָל מען בּאַטראַכטן די עם-הארצות, װאָס איז סאַנקציאָ- 
נירט פוּן מאָדערנעם נאַציאָנאַליום אוּן ציוֹניזם, אַלס צייכן פוּן ‏ רענע- 
סאַנס, װאָס האָט איבּערגענומען דאָס נאַציאָנאַלע פאָרם-קריטעריוּם ! 
דאָס, װאָס ייִדישע למדנוּת איז כּמעט געװאָרן אַ חרפּה, דאַרף מען 
פֿאַרשטײן אוּן אָפּשאַצן אַלס רעזוּלטאַט פוּן אַן אינסטינקטיווער, צִבּער 
עזוּנטער אָפּאָזיציע קעגן 8 גײסטיקער יידישקייט, װאָס בּאשטייט בּלוֹיז 

פוּן אינהאַלט אוּן פוּן װיסנשאַפּט, אָבּער בּשעת דאָס בּלוֹיזע בּאַקענען 
זיך צוּם נאַציאָנאַליזם אָדער ציוניזם דינט שוֹין אַלס אַ מין זינד- 
פאַרגעבּוּנג אוּן בּאַפּרײט פוּן בּאַקענען זיך מיט יידישקייט; בּשעת 
אַסימילירטע אָנהענגער פוּן די אַזוֹיגערוּפענע יידישע לערנאינהאַלטן 
װאָס לייגן נישט אֲרוֹיף קיינע התחייבוֹתן, האָבּן נישט קין בּיסל 
געדוּלד זיך ערלעך צוּ בּאַקענען מיט דידאָזיקע אינהאַלטן כאָטש אין 
דער קלענסטער מאָס פוּן געװיסנהאַפטיקײט, אוּן אין דערזעלבּער 
צייט דערלוֹיבּן זיי זיך אין אַ פייערלעכער פּאָזע, פריי פוּן אַלע שטע- 
רוּנגען, װאָס עקזיסטירן יאָ פאַר למדנים, אויסצוּטייטשן אוּן פּשטלען 
זיך, װי זיי געפעלט, אַרוּם דעם הפקרדיקן פאַרמעגן פוּן יידישקייט ז 
בּשעת דער ציוֹניסטישער עם-הארץ, ס'רוֹב אַזעלכער, װואָס בּאַציט זיך 
מיט שטאָלצער פאַראַכטוּנג צוּ די פּאָרם-קריטעריוּמס, װאָס זענען פאַר 
אַלע אַנדערע פעלקער יאָ גילטיק, שטיצט זיך אוֹיף דער אַנטשײדנ- 
דיקער בּאַדײטוּנג פוּן יידישן גײסט, װאָס איז גראָד אים נישט 
בּאַקאַנט, אוּן אוֹיף דעם סמך געפינט ער אפִילוּ נישט פאַר נוֹיטיק 
זיך אוֹיסצוּלערנען העבּרעיש, אוּן דאָך שטעלט ער זיך נישט אָפּ פון 
צוּ בּאַהאַנדלען די יידישקייט מיט אַ מין סטיליסטישער געשיקטקײט, 
שאַפנדיק אינדערפינסטער, פּונקט װי געוויסע געלערנטע בּאַגיען 
זיך מיט בּוּדא אָדער מיט קאָנפוּציוּס ; אָדער בּשעת ער נעמט פרעמ- 
דע אידעען אוּן פּוצט זי אוֹיס נאַציאָנאַל-יידיש, פאַרשלײערט די 
יידישקייט מיט אַ מאָדערנער געשמאַק-טענדענץ אוּן שטעלט זי אַרוֹיס 
אין אַ צייט-פּראָפיל, אַבּי נאָר װי עס איז צוּ פאַרדעקן דאָס אַסימיליר- 
טע לעבּן|} בּשעת, מיט אַנדערע װערטער, דער עם-הארץ, װאָס 
בּאַדאַרף ערשט גיין אין הדר, ווערט גאָר אַ רבּי אוּן דרשנט תּוֹרה -- 
דאַן אַנטװיקלט זיך, כּלוֹמרשט אוּנטערֹן לבוּש פוּן רענעסאַנס, יענע 
פאַטאַלע זשוּרנאַליסטיק, װאָס בּליט שוֹין אַ שיין בּיסל יאָרן אין דער 
ציוֹניסטישער ליטעראַטור פוּן מערב-אײראָפּע אוּן פאַרפליצט 
דעם ידישן, וי אוֹיך דעם נישט יידישן, בּיכערמאַרק 
מיט עם-הארצישער מאַסנפּראָדוּקציע. זאָל דאָס זיין אוּזער 
געווינס ? 


137 


בּכן, װאוּ האָבּן מיר די פּאָזיטיווע אוֹיפְטוּען פוּן אונזער 
נאַציאָנאַלן רענעסאַנס אין גלוּת? 

צי דען איז דער גלוּת-נאַציאָנאַליזם געווען אימשטאַנד אונז 
אויסצוּלייזן פוּן שפּראַכן-גלות ? איז ער דען געווען בּכּוֹח אַראָפּצוּנעמען 
פוּן אוּנז די קללה אוּן די חרפּה פוּן אוּנזער שקלאַפּישער צוּגעבּוּנדנקייט 
צוּ דער פרעמדער הערשאַפט פוּן שפּראַך אוּן ליטעראַטור! צי האָט 
דער צוּריקקער צוּ יידישקייט אין גֹלוּת אוֹיך צייטיק געמאַכט אַ צוּריק- 
קער צוּ איר נאַציאָנאַלער שפּראַך ? צי זענען נאַציאָנאַלע יידן ווייני- 
קער וי אַסימילאַציע-ײידן אַסימילירט שפּראַכלעך-קוּלטורעל ? צי זענען 
זייערע נשמוֹת װייניקער אָנגעפילט מיט פרעמדע בּילדער, פרעמדע 
לידער, קלאַנגען, פאַרבּן? אוֹיך זײי דענקען אוּן פילן, דיכטן אוּן 
פאָרמען אין פרעמדנאַציאָנאַלע שפּראַכן, אוֹיך זי בּאַקוּמען אוּן שפּיזן 
זייער גײיסט-בּילדוּנג פוּן אַ פרעמדן פאָלקס-בּרוּנעם, פוּן אַ פרעמדער 
ליטעראַטוּר ; אוֹיךְ זי גיבּן אָפּ זייער שאַפונגס-קראַפט פאַר נישט 
יידישע ווערק, גראָבּן אוֹיס פרעמדע קװאַלן, שפּייזן פרעמדע נאַציאָנאַל- 
קוּלטוּרן מיט טאַלענטן אוּן װירטואָזן, מיט ווייטער-אַנטװיקלער אוּן 
איבּעראַנדערשער, קוּרץ, זיי בּאַפווּכטן אוּן בּאַרײיכערן פרעמדע 
ליטעראַטוּרן, אוּן זי הייסן נאַציאָנאַלע יידן. 

זיי היטן אוּן אַנטװיקלען שטענדיק נאָר פרעמדן נאַציאָנאַל- 
רײיכטוּם, אפִילוּ בּשעת זיי פאַרמערן אוּן דערהויבּן אים דוּרך יידישע 
אינהאַלטן. דער נאַציאָנאַלער סימן פוּן ליטעראַרישע שאַפונגען איז 
די שפּראַכפאָרם, נישט דער שטאָף. ווייסן מיר דאָך שוֹין : אַ פרעמדער 
אינהאַלט קען דוּרכן חוֹתם פוּן דער יידישער פאָרם אַרײנגעצוֹיגן ווערן 
אין יידישקייט אוּן בּאַקוּמען אין איר נאַציאָנאַלע הייליקונג. אָבּער 
אַ פרעמדע פאָרֹם קען קיינמאָל נישט ווערן ידיש דורך אַ יידישן 
אינהאַלט; גיכער עקספּראָפּריאירט זי דעם אינהאַלט, אוּן פאָרמירנדיק 
אים, רעכנט זי אים צוּ צוּ איר נאַציאָנאַלן געבּיט. צי זענען פאאוּריאל 
אקאָסטאַ* (קאַרל גוּצקאָו), , יהוּדית" (פרידריך העבּעל), ,דער רבּי פוּן 
בּכרך? (היינריך היינע) א. ד. גל. שאַפונגען פוּן דער יידישער אָדער 
פוּן דער דייטשער ליטעראַטור 1 צי געהערן ,דוד אלראי" (לאָרך 

בּיקאָנספיעלד), , די קינדער פוּן געטאָ* (ישרא? זאַנגװיל) דער יידישער 
אָדער ענגלישער ליטעראַטוּר ? צי געהער נישט דאָס װערק פון 
הערמאַן כֹּהן, וואס איז אָנגעפילט מיטן גייסט פוּן יידישקייט, צוּ דער 
דייטשער פילאָזאָפיע ‏ דאָס גלייכן, װי מיר האָבּן שוֹין דערמאַנט, אין 
אוֹיך מיט דער אַזוֹיגערוּפענער יידיש-נאַציאָנאַלער ליטעראַטוּר פוּן דער 
נייער צייט. אוֹיף וויפל זי איז געשריבּן געװאָרן אין פרעמדע שפּראַכן, 
קען זי נישט בּאַצײכנט ווערן אַלס יידישע ליטעראַטוּר אוּן קען נישט 
בּאַטראַכט װוערן אַלס יידישע נאַציאָנאַלע ליטעראַטור 1 זי צעפאַלט 
אוּן ווערט פאַנאַנדערגעטײלט לוֹיט איר ליטעראַרישער אָנגעהעריקייט 
אוֹיף פאַרשיידענע שפּראַך-בּאַצירקן. אין בּעסטן פאַל איזן עס 
איבּערגעועצטע ײדישקײַט 

בּכן, צי איז דער נאַציאָנאַליום אין גלות אימשטאַנד געווען צוּ 
בּרענגען אוֹיף דעמדאָזיקן װיכטיקסטן געבּיט פון נאַציאָנאַלער פאָר- 
מירוּנג עפּעס אַ ממשוּתדיקע ענדערונג? װאוּ זעט מען אפילוּ אַ סימן 
פוּן אָפּקערונג פוּן פרעמדס אוּן פוּן צוּריקקער צוּם איגנס, פוּן אַ בּאַ- 
פרייענדיקן אויסװאָרצלען זיך פוּן פרעמדנאַציאַנאַלע שפּראַכן און 
ליטעראַטוּרן, פוּן אַן אײנװואָרצלען זיך אין העבּרעיש! מיר שפּירן 
אפילוּ נישט קיין נאַציאָנאַלע קרענקונג, בּשעת פאָרקעמפער און 
ראשי-מדבּרים פוּן אוּנזער רענעסאַנס ווערן געפײיערט אַלס מייסטער 
אוּן קינסטלער פוּן פרעמדע שפּראַכן אוּן ליטעראַטורן. איז דאָך 
דערדאָזיקער לוֹיבּ אַ בּאַװײז פוּן דער פעאיקייט אַרײנצוּדרינגען אין 
פרעמדן פאָלקסגײסט, בּיז צוּ קענען שאַפן אין אים נײיע װערטן, 
אַ כּאַשטעטיקוּנג, אַז דידאָזיקע פאַרטרעטער פוּן יידישן נאַציאָנאַליזם 
האָבּן זיך אַסימילירט מיט זייער גאַנצער נשמה, אַז יי זענען אין 
דער נישט יידישער קוּלטוּר געװאָרן היימיש מיט זיער גאַנצן מהוּת 
אוּן אַזוֹי פעסט צוגעבּוּנדן צוּ איר, בּיז זיי דערגרייכן אין איר שאַ- 
פערישע פּרוּכטבּאַרקײט. אין דער צייט פון נאַציאָנאַלן אויפוועקן אוּן 
אויפװאַכן האָט דער רוּף צוּ הוֹיבּן אוּן שטאַרקן דאָס פאָלקישע 
געפונען אַן אָפּקלאַנג אוֹיךְ בּיי אוּנז. דער שריט פוּן די איבּעריקע 
פעלקער האָט בּאַשטימט אוֹיך דעמדאָזיקן גאַנג פוּן אוּנזער אַנטװיקלוּנג. 

אוּנזער מערבדיקער נאַציאָנאַליזם געפינט זיך אין 8 גרוֹיסן טײפֿ 
אוּנטערן איינפלוּס פוּן דער אַסימילאַציע, פוּן נאָכאַמוּנג, דעריבּער לאָזן 
מיר זיך גערן פאַרבּלענדן פוּנם שימער פוּן אַן אוֹיסערלעכן פלעמל, 
װאָס פּלאַקערט אוֹיף אוּן ווערן פאַרשיכּוֹרט פוּן גערוֹיש פוּן א פּאַטע- 
טישן װערטער-נאַציאָנאַליזם אוּן פוּן געפילדער פוּן שריענדיקער 
אַגיטאַציע-אַרבּעט, דערבּײי װילן מיר נישט דערקענען, אַו דאָס- 
דאָזיקע דעקלאַרירן אוּן אַגיטירן פאַרלייכטערט נאָר דעם געוויסן. עס 
קען אָבּער נישט פאַרנעמען דעם פּלאַץ פוּן דער אַלטער ידישקייט 
אוּן קען גאָרנישט ענדערן אין דער מיט געװאַלד בּאַהערשנדיקער 
מאַכט פוּן דער אַסימילאַציע. נאָר דער נאָכגעאַמטער אוּן פוּן אוֹיסן- 
װײיניק געשטוּפּטער נאַציאָנאַליזם קען זיך פרייען מיט דער כּלוֹמרשטער 
פּעוּלה פוּן אַ נאַציאָנאלער װערטער-בּאַקענטעניש. ווייל דערפאַר, װאָס 
ער איז אַלײן אַסימילירט, שפּירט ער כּלל נישט די פּראָגרעסירנדיקע 
אַנטײדישוּנג פוּן אוּנזער לעבּן. 

דער נאַציאָנאַליזם פוּן יידישן מאָדערנעם לעבּן שטעלט אריין 
אין חשבּוֹן אַלס זיין גרוֹיסע טאַט די װידד ער-אוֹיפלעבּוּנג 
פוּן ײ דישן ג עפיל. פּנקט װי דידאָזיקע ראָמאַנטיק, װאָס 
איז אָפּנעריסן פוּן היסטאָרישן יסוֹד פוּן אונזער עקזיסטענץ אוּן איז 
בּאַקװעם אוֹיסגעבּעט אין אַ פרעמד-נאַציאָנאַלער ווירקלעכקייט, װאָלט 
געקענט ווערן אַ רענעסאַנס פוּן יידישקייט. רענעסאַנס! איז דען דער 
נאַציאָנאַלער פאָדעם נישט איבּערגעריסן! ליגט דען נישט אַן אוּמ- 
ענדלעכער שרעקלעכ ער תּהוֹם צװישן דעם אָפּשטאַרבּנדיקן דוֹר פוּן 
פלומע יידן אוּן דעם יידישן טיפּ, װאָס ווערט דערצוֹיגן אין מאָדערנעם 
נאַציאָנאַליום 1 צי קען דאָס בּלוֹיזע געפיל פוּן צוּזאַמענגעהעריקײט, 
װואָם איז אוֹיסגעטוּן פוּן לבוּש פוּן די יידישע לעבּנספאָרמען,, בּוֹיען 
אַ בּריק איבּער דעמדאָזיקן אָכּגרוּנט, דערהאַלטן אוּן בּאַנײען די 
*דישקייט אין פרעמדע פאָרמען ? | : 

אוּן װאָס, משטיינסגעזאָגט, איז אינגאַנצן דאָסדאָזיקע יידישע 
געפיל, אוֹיף װאָס דער גלות-נאַציאָנאַליזם לייגט זיין גאַנצע האָפענונג1 
װאָס איז אייגנטלעך דער וערט פוּן נאַציאָנאַלקן געפיל פוּן דעמדאָזיקן 
אַזויגערוּפענעם רענעסאַנס ? 

צי בּאַדײט די מאָדערנע צוּלהכעיס-יידישקייט אַן אויפריכטוּנג 
פוּן דעם אַריסטאָקראַטישן בּאַװאוּסטזײן פוּן אוּנזערע אבוֹת-אבוֹתינוּ! 
וואוּ איז יענץ נאַציאָנאַלע הוֹיכע געפיל פון , אתּה-בּחרתּנוּ", פוּן דער 
וװועלטהיסטאָרישער אוֹיפגאַבּע, פוּן דער װעלט-אַרוּמנעמענדיקער פליכט 1 
מיר האַלטן זיך שוֹין גרוֹיס, בּשעת מיר דערלעבּן די זכיה צוּ װערן 
גלייכגעשטעלט אוּן גלייכגעשעצט, װי אַנדערע, בּשעת מען האָט פאַר 
אוּנז אַכטוּנג, כאָטש נישט דערפאַר, װײל מיר זענען יידן. צי שפּירן 
מיר די חרפּה, װאָס ישראל, דער בּאַשעפער פוּן עטישן געזעץ, לעבּט 
אין גייסט פוּן פרעמדע ? איז דען אין אוּנז נישט אוֹיסגעלאָשן געװאָרן 
דאָס צװויי-טויזנטיאָריקע בּאַװאוּסטזײן, אַז מיר זענען, ,בּני מלכים 
שגלו מעל שלחן אביהם', פּרינצן, װאָס זענען אינדערפרעמד 
פאַרטריבּן געװאָרן ? וואוּ איז אַהינגעקוּמען יענער אַריסטאָקראַטישער 
שטאָלץ, װאָס האָט אין אוּנז אַרײנגעגעכּן אַ געפיל, אַז אוּנז קען מען 
נישט בּאַלײדיקן, אַזוֹי װײט, אַז דאָס לעסטערן אוּן אויסלאַכן די 
יידישקייט האָט געקענט אין אוּנז דערוועקן בֹּלוֹיז מיטלייד צוּ אונזערע 
פאַרזינדיקטע בּאַדריקער, אָבּער בּשׁוּם אוֹפן נישט קיין בּיטערקייט פוּן 
אַ בּאַלײדיקוּנג? וי געבּוֹיגן איז געװאָרן אוּנזער נשמה אוּן וי אוּמ- 
זיכער זענען מיר געװאָרן, אוּן דעריבּער פילן מיר זיך אַזוֹי לייכט 
בּאַלײדיקט, זענען מיר געװאָרן אַזוֹי עמפינדלעך אוּן אָנגעפילט מיט 
אַזוֹיפיל מוּט צוּ פאַרטײידיקן זיך פאַר יעדער בּאַלײידיקונג, 

וואו איז אַהינגעקומען יענץ גליק-געפיל, װאָס, אַרויסשטראָמענ- 
דיק פוּן בּאַוװאוּסטזײן פוּן אוּנזער קראַפט אוּן שענקענדיק אוּנז קראַפט, 
האָט שטענדיק אַרויסגעשטראַלט פוּן יהדות אוּן זוּניק בּאַשײנט אוּנזער 
עלנטקייט ? וואוּ איז יענץ שאַלנדיק געפיל פון גליקלעך זיין דערמיט, 
װאָס מען איז אַ ייד, יענץ געפיל--װאָס האָט אַלע צרוֹת אין- 
געשלונגען אוּן יעדן קוּמער דערשטיקט בּאַלד װי ער איז געבּוֹירן 

געװאָרן ; יענץ געפיל, װאָס האָט כּמעט געמאַכט פאַרגעסן די גרוֹיסע 
צאָל טרויער-צייכנס, װאָס זענען בּאַשטימט געװאָרן פוּן זינט דעם 
הוּרבּן-ירוּשלים אוּן זענען נאָך פאַרמערט געװאָרן דוּרך די נײע 
יידישע חורבּנוֹת ? קיין פאָלק איז נישט געװען אַוֹי גליקלעך און 
פריילעך, װי ישראל, נישט געקוּקט אוֹיף אַלע שוידערלעכע עינויים, 
װאָס ער איז אויסגעשטאַנען; אַוֹי װײט, אַז מען האָט געמוּזט 
בּאשטימען שטרענגע דינים, כּדי אוֹיסצוּשליסן געוויסע טעג, ווען מיר 
טאָרן זיך נישט פרייען. קיין פאָלק האָט נישט, אַזוֹי וי ישראל, אַזוֹי 
פיל שמחוֹת-טעג, ימים-טובים, יוֹמי-דפּגרא. די קלאָגלידער זענען 
נישט אימשטאַנד געווען טרויעריק צוּ מאַכן אוּנזער גייסט, צוּ פאַר- 
מינערן אוּנזער לעבּנסלוּסט, צוּ פאַרטונקלען אוּנזער געמיט אוּן אוּנז 
אָנפילן מיט פאַראוּמערטקייט. זאָל מען דוּרכזען אוּנזער ליטוּרגישע 
אוּן וועלטלעכע פּאָעזיע, װאָס פאַר עשירוּת פוּן דאַנק-הימנען אוּן 
לוֹיבּלידער, פוּן שאַלונגסלידער אוּן לידער פוּן התלהבוּת, פוּן 
געזאַנגען, װאָס עס שטראָמט פוּן זי פרייד אוּן גליקזעליקײט;: אוּן 
וי זעלטן אוּן בּלאַס איז די שטימונג פוּן קלאָגערײי, פוּן ווייגעשרי, 
פוּן נידערגעשלאָגנקײט אוּן פאַרלאָזנקײט, פוּן שװערמוּטיקייט אוּן 
בּאַטריבּטקײט, פּונקט וי מיר װאָלטן גאָרנישט אויסגעטרוּנקען דעם 
בּעכער פוּן יסוּרים בּיז צוּם לעצטן טראָפּן, פּונקט וי מיר װאָלטן 
זיך גאָרנישט אָנגעליטן די שרעקלעכסטע גרוֹיזאַמקײטן פוּן דער מענטש- 
לעכער חיה. זאָל מען אויספאָרשן די גלוּת-פּאָעזיע, דאס פאָלקסליד, 
די חסידישע ניגוּנים, דאָס צוּזינגען בּיים גמראָדלערנען, --- די עכטע 
אוּן נישט די איבּערגענוּמענע, אָדער די מעלאָדיעס, װאָס זענען 
אָנגעפילט מיט פרעמדאַרטיקער, אַ שטייגער, מיט דער קלײנרוּסישער 
מעלאַנכאָליע -- זאָל מען גענוֹי אויספאָרשן די ווערטער אוּן די 
מעלאָדיעס, כּדי צוּ דערקענען זייער שטימוּנג: ווי וויניק איז אין 
זײ פאַראַן קוּמערניש אוּן בּאַדריקטקײַט, בּיטערניש אוּן בּאַטריבּטקײט, 
וי װײיניק פוּן צוּשטאַנד פוּן אוּמגליקלעך זין. זײ אָטעמען מיט 
פריילעכקייט, מוּנטערקייט, הייטערקייט : עס שפּריצט פוּן זי הוּמאָר, 
שפּאַס, וויץ ; זיי שטראָמען אַריבּער פוּן התלהבוּת אוּן לוּסטיקײט. 

אוּן וואָם איז דער װאוּנדער. זענען מיר דאָך אוֹיך אין געטאָ געווען 
בּני-מלכים, האָבּן מיר דאָך אוֹיךְ אין גלוּת געהאַט אונזער מלכות. 
ערשט צוּזאַמען מיט דער צעטרייסלונג פוּן אונזער בּאַוועגלעכער 
גלוּת-מלוכה, צוּזאַמען מיט דער אויסטריקענונג פוּן אונזער אינערלעכער 
קראַפט אוּן מיטן אוּנטערגאַנג פוּן אוּנזער אינערלעכער ממשלה, מיט 
דער קוּלטורעלער צוייגן-אָפּפאַלונג, מיטן אינריס אין אונזער 
גייסטיקן לעבּן, ערשט דאַן איז אַנטשטאַנען דער נאָגנדיקער יידישער 
שמערץ מיט זיין|זעלבּסט-איראָניע אוּן זעלבּטט-שמיץ, מיט זיין גריבּלען 
זיך אין דעם תּכלית פוּן אוּנזער עקויסטענץ, מיט זיין זיך אַלײן 
אוֹיפרייצנדיקער קריטיק אוּן לײדנשאַפטלעכער אַנאַליזירוּנג; ערשט 
דאַן איז אַנטשטאַנען דער יידישער שמערץ מיט זײנע שטימונגען, 
מיט זיין ווייכלעכקייט אוּן פאַראוּמערטקײט. וואוּ זשע האָט איר דאָ 
דעם אַזוֹיפיל געלוֹיבּטן רענעסאַנס פוּן יידישן געפיל, דעם ווידער- 
געבּוּרט פוּן יידישן גליק-געפיל אוּן פריילעכקייט 1 

אוּן װאָס איז אוּנז נאָך איבּערגעבּליבּן פוּן יענער שטאַרקער 
פאָלקסשפּירוּנג, װאָס האָט געשוואוֹירן ,מחה אמחה את וכר עמלק" 
אוּן הייס מתפּלל געווען , שפוֹך חמתך"?! צי לאָזט זיך שפּירן אפילוּ 
די מינדסטע פאַרײינגערוּנג פוּן דעמדאָזיקן געמיט פוּן מענלעכקייט אוּן 
שטרענגקייט, װאָס האָט אוּנז קיינמאָל נישט פאַרלאָון אוֹיף אונוער 
וועג פוּן יסוּרים אוּן געפונען א קרעפטיקן אוֹיסדרוּק אין טיף דוּרֹכ- 
געפילטע תּפילוֹת אוּן פאָלקסלידער 1 ,מיר האָבּן נישט מער דעם כּוֹח-- 
פיינט צוּ האָבּן אוּן צוּ דוּלדן אוֹיס שנאה" (היינע). ואוּ געפינען 
מיר אין דער מאָדערנער יידישער ליטעראַטוּר דעם וועלט-דערשיטערנ- 
דיקן צאָרן-געשריי פוּן דער אוּמה, װאָס מען האָט אירע רעכט בּאַרוֹיבּט, 
די קינסטלערישע פאָרמירוּנג פוּן דעם געװאַלדיקן שמערץ אוּן פוּן 
הײליקן צאָרן פוּן אַ פאָלק, װאָס מען האָט מיט אַ רוּאיק געװיסן 
געפּײניקט אַכצן הוּנדערט יאָר? ואוּ זענען די מאָדערנע ידישע 
קוּנסטווערק, װאָס פאַראיבּיקן די שענדלעכע מעשים, וועלכע מען 
איז בּאַגאַנגען קעגן! דעם פאָלק ישראל, אוּן זענען זיך אַוֹיאַרוּם 
גוֹקֶם מיט אַַמאָראַלישער נקמה, ווייל זי ועקן אוֹיף דאָס 

בּאַװואוּסטזײן פוּן שוּלד אוּן צינדן אָן דאָס געפיל פוּן חרכּה אוּן 
חרטה ‏ עס איז מקוּים געװאָרן דאָס טיפע װאָרט פוּן אַ חסידישן רבּי, 
װאָס האָט געואָגט: עס קוּמט אַ ציט, ווען מען װעט אונז אוֹיך 
צוּנעמען אוּן אָפּשמדן דעם יידישן קרעכץ: עס װעט געקרעכצט ווערן 
פאַר אַלע פרעמדע צרוֹת, נאָר נישט פאַר אוּנזערע איגענע. צי 
ווירקט נאָך אין אוּנז דאָס היסטאָרישע בּאַװאוּסטזײן פוּן די עינוֹיים 
פוּן אוּנזערע אבוֹת! צי האָבּן מיר נישט פּלוּצלוּנג אַזוֹי װי פאַרגעסן 
די היסטאָרישע עוולה? צי האָבּן מיר זיך נישט הכנעהדיק איבּער- 
געבּעטן מיט דער קריסטלעכער װעלט, װאָס אוֹיף איה ליגט די 
שווערסטע היסטאָרישע פאַראַנטװאָרטלעכקײט פאַר דערדאָזיקער עוולה, 
זיך איבּערגעבּעטן צוּליבּ דער אָפּשװאַכוּנג. פוּן נאַציאָנאַלקן זכּרוֹן אוּן 
דוּרך שענדן דעם אָנדענק פוּן אוּנזערע מאַרטירער, זיך איבּער- 
געבּעטן אַזוֹי װי אָנגעקלאָגטע, װאָס זענען פאַרטײידיקט געװאָרן מיט 
דערפאָלג, אוּן נישט וי אָנקלאָגער, װאָס פאָדערן אַ דין-וחשבּוֹן! די 
היסטאָרישע איינהייט פוּן בּאַװואוּסטזיין איז אין דער נאַציאָנאַלער 
יידישקייט, אין קעגנזאַץ צוּ דער רעליגיעזער ידישקייט, גאַנץ לוֹיז 
געװאָרן. ‏ די נאַציאָנאַלע זכּרוֹן-קאָנטינוּאיטעט 
איז איבּערגעריסן געװאָרן. אוּנזער בּאַרימטע ליידנס- אוּן העלדנ- 
געשיכטע האָט נישט בּאַפרוּכפּערט די שאַפוּנג פוּן די יוּנג-יידישע 
קינסטלער. אוּמזיסט װעט איר זוּכן אין זי שטאַרקע מאָטיוון פוּן 
אוּנזער מיט קאַמף אָנגעפילטער פאַרגאַגגענהײט, װאָס איז דאָך זיכער 
נישט אָרעם אין קינסטלערישן שטאָף? אונזערע גײיסטיקע העלדן 
זענען כּמעט וי אין פאַרגעסנקייט איינגעזוּנקען, בּכן, וואוּ האָט איר 
דאָ דעם רענעסאַנס פוּן יידישן בּאַװאוּסטזיין? 

אוּן וואוּ לעבּט נאָך אין אוּנז דאָס פּשוּטע בּאַװאוּסטזין -- די 
געוויסהייט פוּן אַ זאַך, װאָס איז זעלבּסטפאַרשטענדלעך -- אַז די 
יידישקייט שטייט מאָראַליש העכער, וי דאָס קריסנטוּם ? וואוּ בּאַוועגט 
זיך נאָך אין אוּנז דאָס קרענקלעכע געפיל פוּנם גייסטיקן אַריסטאָקראַט 
קעגן דעם אוֹיפגעקוּמענעם, פוּן נישט אַנערקענטן אָריגינאַל קעגן זיין 
שלעכטער קאָפּיע, פוּן עכטן בּילד קעגן זיין קאַריקאַטוּל ? צי בּרענט. 

נאָך אין אוּנז דער שמערץ צוּליבּ דער פאַרבלאָנדזשעניש, װאָס האָט 
איל התחלה געהאַט אין יידנטום אוּן פוּן יידנטוּם געצויגן לעבּנסזאַפטן, 
כּדי עס צוּ פאַרקריפּלען 1 ואוּ איז דער פייערדיקער צאָרן פוּן דער 
נשמה צוּליבּ דעם פאַלסיפיקאַט, װאָס האָט די וועלט איינגענומען ? וואוּ 
הערן מיר היינט די שטים פוּן יידנטום קעגן דעם גווֹיסן וועלט-ליגן 
פוּן דער מענטשלעכער היסטאָריע? צי װאַגט דאָס יידנטוּם צוּ לאָזן 
הערן פאַר דער מענטשהייט דעם רוּף, װאָס װואָלטער האָט 8 שלײדער 
געטון קעגן דער קירך : ,צעשמעטערט די שענדלעכע"? צי װאָגט 
עס אֿװֹי װי דוד אין איקיאַסעס ,זוּן פון העבּרעער', אויסצוּשרײיען 
דעם געשריי פון אמת: דוּ, דוּ דאָרט, װאָס אַרוּם דיר וענען 
מיליאָנען, װאָס רוּפּן דיך גאָט פוּן ליבּע. הער מיך אוֹיס. יעהאַװֹא, 
װאָס זיי זאָגן, אַו ער איז דיין טאַטע, יעהאָװאַ ‏ האָט יצחקן נישט 
אָנגענוּמען פאַר אַ קרבּן פוּן אברהמען. דוּ אָבּער, דער גאָט פוּן ליבּע, 
דער מילדער גאָט, דוּ האָסט מיין ווייבּ אוּן אַנישט געבּוֹירן קינד יאָ 
אָנגענומען פאַר אַ קרבּן, דוּ מילדער גאָט, דוּ גאָט פוּן ליבּע!" מיר, 
יידן, װאָס מיר האָבּן די קריסטלעכע ליבּע צוּם נאָענטן אַזוֹי אָפט 
אוּן אַזוֹי גרינטלעך געמוּזט אויסשטיין אוֹיף ויך אַלײן פון דעם 
ערשטן טאָג, װוי מען האָט זי אָנגעהוֹיבּן פּרעדיקן, בּיז צוּם היינטיקן 
טאָג-- ווער האָט נאָך, וי מיר, דאָס רעכט, און נאָך מער די פליכט, 
צוּ דערקלערן פאַר דער גאַנצער ועלט, אַז די מאָוטלישע קוּלטוּר 
קען קיינמאָל נישט ווֹעוֹן אמתדיק אוּן מוּז שטענדיק בּלײבּן פרעמד 
דעם לעבּן, מוּז בּלייבּן אַ דערציונג צוּ מחלוֹקת, אַ לעגיטימירטע צביעוֹת 
סיי אין די פאַדערוּנגען, סיי אין די מעשים, כּל-זמן זי איז בּאַהערשט פוּן 
אַ לערע, וועלכע נעמט זיך דערפוּן, װאָס מען האָט די קװאַלן פוּן גרוֹיסע 
גייסטיקע טענדענצן אַזוֹי צעמישט אוּן פלאַך געמאַכט, בּיז מען האָט 
זי פאַרשטאָפּט+ א לערע, װאָס ליידט פוּן אינערלעכע סתּירוֹת פוּן 
אַ געלאַטעט ווערק, אַ לערע, װאָס איז אומהײלבּאַלר קראנק אוֹיף אינער- 
לעכער צוויידייטיקייט אין דער בּאַקענטעניש אוּן אין די מעשים. ווער 
נאָך, װי מיר, יידן, האָט דאָס רעכט, אוּן נאָך מער די פליכט, צוּ 
דערקלערן פאַר דער גאַנצער מענטשהייט, אַז דער בּאַנקראָט פוּן דער 

קריסטלעכער ועלט אַזֹי װי ער האָט זיך אַרוֹיסגעװיזן אין דער 
לעצטער וועלט-מלחמה, דאַרף נישט בּאַטראַכט װערן אַלס פּלוּצלונגער 
קראַך פוּן אַ קירך, װואָס האָט גלאַנצפוּל געהערשט אוּן מיט גרוֹיס 
נצחוֹן זיך פאַרשפּרײט איבּער אַלע טיילן פוּן דער װעלט, נאָר גיכער 
בּלוֹיז אַלס בּאַװײז אוּן אילוּסטראַציע צוּ דעמיעניקן פאַקט, װאָס ווערט 
אַזוֹי קונציג פאַרשלײערט, אַז דאָס קריסטנטוּם האָט ניינצן יאָר- 
הוּנדערטער געפירט אַ צביעותדיקע כּלוֹמרשטע עקזיסטענץ, האָט אַרוּמ- 
געהאָנגען די געצנדינעריי בּלוֹיז מיט אויסגעבּאָרגטע צאַצקעס, אוּן 
אַזוֹיאֵרוּם עס מאַסקירט אוּן ממילא סאַנקציאָנירט; אַז די קריסטלעכע 
וועלט איז אַכצן יאָרהוּנדערטער בּאַלעבּט פון מלחמה-פאַרלאַנג אוּן 
נישט פוּן קריסטלעכער הכנעה, פון חשק צוּ עוֹלם-הזה אוּן נישט פוּן 
ווילן אָפּצוּזאָגן זיך פוּן וועלטלעכע הנאוֹת, פוּן דער תּאווה אָנצוּפאַלן 
אוּן נישט פוּן ליבּע צוּם שוֹנא -זי האָט זיך קיינמאָל נישט אָפּנעשראָקן 
פּאַר בּלוּט-פאַרגיסוּנג ; גיכער האָט זי די אַנטשײדוּנג פוּן שווערד 
דערקלערט אַלס אַ געטלעכן פּסק-דין ; זי האָט שטענדיק אוּנטער איר 
שוּץ גענוּמען די מעכטיקע אוּן פאַרהײליקט די העלדן פוּן כּוֹח, זי האָט 
קיינמאָל נישט מוֹחל געווען פאַר אַפּאַטש, פאַרקערט, זי האָט זיך 
שטענדיק אָן רחמנוֹת נוֹקֶם געווען אוּן אָפּגעצאָלט טוֹיזנט מאָל אַזוֹיפיל; 
זי האָט שטענדיק אַרוסגעפּאָדערט אוּן בּאַפאַלן די שוֹנאים, װאָס 
דאַרפן געלִיבּט װערן; אַז די קריסטלעכע וועלט האָט אַכצן יאָר- 
הונדערט געהאַט איר קיוּם אין אַ בּכּיוונדיקער שפּאַלטוּנג, אין אַן אומ- 
געהויערער סתּירה צװוישן אירע דרשוֹת אוּן אירע מעשים, בּכן האָט 
זי אין דער ווירקלעכקייט קיין קיוּם נישט געהאַט- אוּן אוֹיבּ די 
געצנדינערישע אינסטינקטן פוּן אירע פינף הוּנדערט מיליאָן אנער- 
קענער האָבּן איצט װידעראַמאָל אוֹיסגעבּראָכן אוֹיף אַ מוֹראדיקן אוֹפן, 
איז עס בּלוֹיז די איבּעררייסונג פוּן דער צביעוֹת, דער צייטווייליקער 
בּאַנקראָט פוּן דעם געמאַכטן אָנשטעל. פאַרװאָס שווייגט דאָס יידנטום, 
בּשעת עס האַנדלט זיך װעגן דעם, צוּ דעמאַסקירן די צביעוֹת פון 
א נישטיקער קוּלטוּר, װאָס נעמט זיך נישט צוּם האַרצן די צעשטערונג פוּן 
מיליאָנען מענטשלעכע לעבּנס אוּן קען נישט פאַרטראָגן דעם שמערץ איבּער 

דער צעשטערונג פוּן אײיניקע קוּנסטװערק? ואוּ איז זיין פלייס אוּן 
זיין דרייסטקייט בּיים פאַרטײידיקן זיין לערע קעגן דער חוּצפּה פוּן 
קריסטנטוּם ? פאַרװאָס הוֹיבּט דאָס יידנטוּם איצט נישט אוֹיף זיין שטים, 
װאָס איז אַזוֹי נוֹיטיק אין דעמדאָזיקן תּהוּ-ובהוּ ? וואוּ איז זיין דער- 
מאָנוּנגסװאָרט, וואוּ איז זיין װידערשטעלן זיך קעגן דעם גײסט פוּן 
דער צייט ? װאַגט דען דאָס יידנטוּם אוֹיף אַ װירדיקן אוֹפן אוֹיסצוּניצן 
די אוֹיסגעקעמפטע רעליגיע-פרייהייט, אוּן קעגנאיבּער דעם פעלקער- 
מאָרד, װאָס ווערט געפייערט אָן שוּם בּוּשה, צוּ דערקלערן די 
נישטיקייט פוּן דער װועלט-בּאַהערשנדיקער קירך, װאָס פוּן איר איז 
עס אַזוֹי אוּמבּאַשרײבּלעך גרוֹיזאַם פאַרפאָלגט געװאָרן, אוּן צוּ פאָדערן 
פוּן זיין טריאומפירנדיקן היסטאָרישן אוּנטערדריקער, ער זאָל זיך 
מוֹדה זיין אין זיין אינערלעכער מאַכטלאָזיקײט, קוּרץ, ער זאָל 
מאָראַליש קאַפּיטוּלירן פּאַרן ײדנטוּם? 

אוּן בּשעת די פילאָסעמיטן לוֹיבּן דאָס יידנטוּם, ווייל עס האָט 
געבּוֹירֹן דאָס קריסטנטוּם, צי וװואַגן מיר אָפּצווואַרפן דעם לוֹיבּ אוּן 
אָפּצוּטרײסלען פוּן זיך די פאַראַנטװאָרטלעכקײט פוּן פאָטערשאפט, 
דערפאַר, ווייל פוּן אֶָנהוֹיבּ אָן האָבּן מיר דידאָזיקע אַנטשטײוּנג 
דעקלאַרירט אַלס אַ געבּוֹירענע קאליקע אוּן דערפאַר, ווייל מיר האָבּן 
נישט קיין שוּלד אין אירע אַלע געשעענישן אוּן פּאַסירוּנגען, אין דער 
אַכצן-הוּנדערטיאָריקער געשיכטע פוּן איר נישט-אויסגעהאַלטגקײט ? 

דער יידישער מאָדערניזם קען זיך נישט דערוועגן צוּ רעדן מיט 
דעמדאָזיקן לשוֹן. ער שטייט שוֹין נישט מער אין דעמדאָזיקן היסטאָ- 
רישן פאַרהעלטעניש צוּם יידנטוּם אוּן צוּם קריסטנטוּם. צי פילט זיך 
נישט די השפּעה פוּן קריסטנטוּם אפילוּ אין די רייען פוּן נאַציאָנאַלע 
יידן 1 אוֹיך זי אפילוּ האָבּן נישט געקענט זיך אינגאַנצן בּאַפרײען 
פוּן זייער געפאַנגענשאַפּט אין דער קריסטלעכער קוּלטוּר-סביבה, אוֹיך 
זי אפילוּ האָבּן אין זייער פאַרבּלענדעניש נישט געקענט אינגאַנצן 
זיך אָפּטרײסלען פוּנם צוֹיבּער פוּן דער קריסטלעכער מיסטיק. זײיער 
בּאַװאוּסטזײן איז אין אַ בּאַדײטנדיקן טייל שוֹין צוּגעפאַרבּט קריסטלעך, 
אַסימילירט קריסטלעך. איז דען זייער יידישער גאָט נאָך יידיש, דער 

גאָט פוּן שטרענגער גערעכטיקײיט? צי האָט ער שוֹין נישט אָנגענוּמען 
די שטריכן פוּן דער קריסטלעכער וייכקײיט? צי בּאַװעגט זיך נאָך 
זייער גאָט-פּאָרשטעלוּנג אין מאָנאָטעיסטישער רינקייט אָדער אין 
קריסטלעך-געצנדינערישער צעפּלאָסנקײט? צי לעבּן זײ נישט איבּער 
די װוערטער פוּן תּנ"ך אין גײיסט פוּן קריסטלעכע מפרשים אוּן אוֹיס- 
טייטשער ? צי זעען זי נישט די יידישע נביאים מיט די אוֹיגן פוּן עוואַג- 
געלישע טעאָלאָגן, אין קאַריקאַטוּרבּילד פוּן אוֹסגעיידישטן מעסיאניזם ? 
וואוּ זשע איז דער רענעסאַנס פוּן יידישן בּאַװאוּסטזײן ? כלעבּן, זייער 
בּאוואוּסטויין איז אין אַ בּאַדײיטנדיקן טייל שוֹין געפאַרבּט געצנדינעריש, 
אַסימילירט געצנדינעריש. צי האָבּן נישט נאַציאָנאַלע יידן מיטגעזוּנגען 
אינם כּאָר פון דער קריג-בּאַגײסטערוּנג ? ואוּ זשע אין דער פיל- 
געלוֹיבּטער רענעסאַנס פוּן יידישן בּאװואוּסטזיין ! 

עס איז קלאָר. וואוּ דאָס יידישע לעבּן איז געװאָרן אַ יסוֹד, 
מוּז אוֹיך דאָס יידישע בּאַװאוּסטזײן פאַראָרעמט ווערן, אוּן גלייכצייטיק 
וי עס ווערט אויסגעלײידיקט, מוּז עס אָנגעפילט װערן מיט פרעמדן 
אינהאַלט, מחמת די נאַטוּר ליידט נישט קיין ליידיקייט. אַלע פּראָבּן 
עס צוּריק צוּ בּאַלעבּן קענען האָבּן העכסטנס אַן אויפבּליצנדיקן 
מאָמענט-דערפאָלג. וואוּ עס פאַרפעלט נאַציאָנאַלע ווירקלעכקייט, מוּן 
דער אָרגאַנישער זכּרוֹן פוּן פאָלקס-כּלל בּיסלעכווייז פאַרשווינדן אוּן 
צוּזצַמען מיט אים אוֹיך דער היסטאָרישער עמפינדוּנגס-קאָמפּלעקס פוּן 
נאַציאָנאַלן בּאַװאוּסטזײן, װאָס ווערט פוּן דאַן אָן פאַרשמעלערט ביז 
צוּ ווייטיקלעכע ואוּנטשן אוּן בּענקעניש אוּן װערט סוֹף-כּל-סוֹף 
אײינגעשרוּמפּן בּיז צוּ אַ מאַטן געפיל, אַז מען איז נאָך אַ ייד, אַ געפיל, װאָס 
װאַלגערט זיך ערגעץ אין אַ פאַרשטוֹיסענעם ווינקעל פוּן דער אַסימיליר- 
טער נשמה. עס איז ד ער צוּשטאַנד פוּן דער נאַציאָ- 
נאַלער פּאָזע. 


ב 


בּכן, װאָס האָט אוֹיפגעטוּן דער נאַציאָנאַליזם אין גֹלוּת 1 ער האָט 

געשאַפן א ניי קריטעריוּם אוּן פאָרגעשטעלט די מעגלעכקײיט פוּן 
אַן אוֹיסער-רעליגיעזן יידישן לעבּן אין ארץ-ישראל, אָבּער נישט 
געגעבּן די מעגלעכקייט צוּ אַ נאַציאָנאַלן אוֹיפבּוֹי פון אַ מאָדערנער 
יידישקייט אין גֹלוּת. ער האָט אָפּגעשאַפּט דאָס אויסשליסלעך-רעליגיעזע 
קריטעריוּם אוּן דערמיט בּאַשטעטיקט, אַז עס איז מעגלעך צוּ זיין אַ ייד 
נאַציאָנאֵל, אָבּער דידאָזיקע בּאַשטעטיקונג בּלייבּט אין גֹלוּת אַ טעאָריע, 
װאָס קען פּראַקטיש נישט צײטיק װערן; אוֹיסער די ועלטלעך- 
נאַציאָנאַלע אַטריבּוּטן פוּן אַ לעבּעדיקן פאָלקס-אָרגאַניזם האָט נישט די 
נישט רעליגיעזע יידישקייט די מעגלעכקייט צוּ אַ דויערנדיקער עקזיסטענץ, 
דער נאַציאָנאַליזם האָט געװעקט נאַציאָנאַלן רֹצוֹן, אָבּער נישט געגעבּן 
קיין נאַציאָנאַלע יכוֹלת, ער האָט געבּראַכט צוּם איבּערשאַצן פוּן דאָס- 
ניי די ריכטונג פוּן אוּנזערע װאוּנטשן, אָבּער נישט געשאַפן קײן 
אַנטשפּרעכנדיקע נייע מעגלעכקייט. װוייטער האָט דער נאַציאָנאַליזם 
געמאַכט אוּמגילטיק דאָס קריטעריוּם פוּן דער אַסימילאַציע-אידעאָלאָגיע, 
דאָס קריטעריום פוּן אַן אַלגעמײן-מענטשלעכן לערן-אינהאַלט מיט 
אַנאַציאָנאַלער טענדענץ; ער האָט פאַרטריבּן די אַסימילאַציע אַלס 
בּכּיוונדיקע שטרעבּוּנג, אַלס אידעע אוּן 8לס אידעאַל, אָבּער נישט די אַסי= 
מילאַציע אַלס אָבּיעקטיווע טענדענץ, אַלס ווירקלעכקייט, אלס פאַקט : 
אַלס נויט, 

קוּקן מיר זיך אוּם אוֹיף די רעזוּלטאַטן פוּן דער יידיש-נאַציאָנאַ- 
לער בּאַװעגוּנג, מאַכן מיר דעם בּילאַנס פוּן אונזער נאַציאָנאַלער 
אַרבּעט אין אירע אַלע פאַזן, אַזוֹי זעען מיר איין : דער גאַציאָנאַליזם 
פוּן גלות-יידנטוּם האָט זיין װערק אין ארץ-ישראל אוּן נישט אין 
גֹלוּת. אין גלוּת גוּפא איז זיין נאַציאַנצַלער רענעסאַנס נישט אימשטאנד 
געווען אפִילוּ אוֹיפצוּריכטן דאָס יידישע בּאַװאוּסטזײן, שׁוֹין נישט צוּ 
רעדן פוּן יידישן לעבּן. 

און טאַקע אוֹיף דעם פּלאַץ מוון מיר װאָרענען פאַר יענער 
זעלבּסט-אָפּנאַרערײ, װאָס מאַכט פון אונזער צװײ-טוזנטיאָריקער 
גלוּת-היסטאָריע אַ גזירה"שוה פאַר אוּנזער גלות-צוּקוּנפט אוּן טרייסט 
אוּנז: צי האָט נישט דער גלוּת געשאַפן גרויסע נאַציאָנאַלע װערטןן 


149 


צי איז נישט ארץ-ישראל געווען בּלוֹיז אַ קוּרצער עפּיואָד אין אוּנזער 
לעבּן, װאָס איז געווען אַזוֹי פוּל מיט ענדערונגען? אַן עפּיזאָד, װאָס 
איז זינט פיל יאָרהוּנדערטער אויסגעשלאָסן כּוּן אונזער אַנטװיקלוּנגס- 
גאַנג אוּן בּאַשטימט שוֹין נישט מער אוּנזער פאָלקסלעבּן? פאַרװאָס 
זשע זאָל דער גלוּת, װאָס האָט זיך אין די צייטן פוּן אוּנטערדריקונג 
אוֹיסגעצייכנט מיט נאַציאָנאַלער פרוּכטבּאַרקײט, פּלוּצלוּנג ווערן אן 
עקר גראָד נאָך דער דערגרייכוּנג פוּן פרייהייט אוּן גלייכהייט ? 
דידאָזיקע פאַרגלײכוּנגען קענען אַנערקענט ווערן אוּן ווירקן פאַר- 
פירעריש, ווייל מיר זענען געוויינט צוּ בּאַצײיכענען אוּנזער גאַנצע 
היסטאָריע פוּן זינט דעם חורבּן בּית-דהמקדש מיט דעם אין נאָמען 
גלוּת, אוּן דערבּיי מאַכן מיר נישט קיין וועזנטלעכן אוּנטערשייד אוּן 
קיין שׁוּם חלוּק צווישן די פאַרשיידענע מדרגוֹת פוּן דעמדאָזיקן טערמין. 
אָבלר/דצו גלות אִֵין וין פוּן נאציאיא לב 
דעגענעראַציע הוֹיבּט ויך אָן ערשט מיטן אינער- 
לעכן. הורבן פון. אונזער דצליניט ק אב מטיך 
טוּציע, מיט דער עפּאָכע פוּן דער ה שכּלה די אַלע 
סימנים פוּן דעקאַדענץ, װאָס אַלע אינאיינעם רוּפט מען זיי אָן גלוּת- 
פּסיכיק, זענען בּלוֹיז די אייגנשאַפט פוּן מאָדערנעם יידנטוּם, אָבּער זי 
זענען נישט כאַראַקטעריסטיש פאַרן גלות בּכללן דאָס אַלטע יידנטוּם 
פוּן גלות האָט דידאָזיקע סימנים נישט פאַרֹמאָגט. צעריסנקייט, פיל- 
פאַכיקע צעשפּאָלטנקײט, פאַרשײדנאַרטיקײט ; אוּמזיכערקייט, מעלאַנ- 
כאָלישקײט, פאַרחוּשטקײט, נײגוּנג צוּם אָפּזאָגן זיך פוּן לעבּן ; דיסטשנצ- 
לאָזיקײט, קלעבּעדיקייט, פּלוּטעװאַטעקײט אוּן קריכערישקייט פוּן אַן 
אָנגעלאָפּענעם, פוּן אַזאַ, װאָס האָט קיין װאָרצל נישט -- דידאָזיקע 
דערשיינונגס-פּאָרמען, װאָס גילטן געוויינלעך אַלס פּראָדוּקטן פוּן 
גלוּת, קען מען טרעפן נאָר אין גלות-יידנטום פּוּן דער ניע עפּאָכע, 
אָבּער נישט אין דער לאַנגער גלוּת-עקויסטענץ פוּן טראַדיציאָנעלן 
יידנטוּם, די גרוּנט-שטריכן פוּן אוּנזערע אבוֹת, װאָס האָבּן געהאַט אַן 
אינערלעכן אוּן אויסערלעכן אָנהאַלט און דער רעליגיע, וועלכע האָט 
געפאָרֹמט זײיער לעבּן, זענען געװען : גאַנצקײט, געשלאָסנקײט, 

אחדות; פרישקיט פוּן גײסט, פּאָזיטיווע בּאַציוּנג צוּם לעבּן, 
אַריסטאָקראַטישער שטאָלץ, פעסטקייט, דערציונג פון דער פּערזענ- 
לעכקייט ; אָפּגעזוּנדערטקײט אוּן אויסגעטײילטקײט פוּן אַ יחסן, די 
האַלטוּנג אוּן בּאַנעמוּנג פוּן דיסטאַנץ, פוּן גייסטיקן אַריסטאָקראַט, פוּן 
גייסטיקן עוֹשר, 

פאַרן גִלוּת פוּן מאָדערנעם יידנטום, פאַר דעמדאָזיקן דאָפּלטן 
גלות, װאָלט מען נישט געדאַרפט בּאַנוּצן דעמזעלבּן נאָמען, װאָס 
בּאַצײכנט בּכלל דעם צוּשטאַנד פוּן לעבּן אינדערפרעמד ; מען װאָלט 
נישט געדאַרפט דוּרך איין אַלגעמײנער בּאַצײכענוּנג פאַררײבּן די 
אָפּשײדליניע צווישן צוויי גרוּנטפאַרשײדענע סאָרטן פוּן גלוּת-עקזיס- 
טענץ. גיכער האָכּן מיר אַ פיל גרעסערן גרוּנט אָנצוּהוֹיבּן מיטן חוּרבּן 
פוּן דער יידישער רעליגיע-קאַנסטיטוּציע אַ נייע צייטרעכענונג פוּן גלוּת, 
די צײטרעכענוּנג פוּן אינערלעכער צעשפּרי- 
טוּנג, אַזוֹי װי מיטן חוּרבּן פוּן בּית-המקדש האָט זיך אָנגעהוֹיבּן די 
צייטרעכענוּנג פוּן אוֹיסערלעכער צעשפּרײטוּנג, 

מעגלעך, אַז אַזאַ מין נייע צייטרעכענונג װאָלט טאַקע אַרײנ- 
געדרוּנגען אין בּאַװואוּסטזײן פון פאָלק אוּן װאָלט זיך איינגעבּירגערט 
אין זיין מנהג, ווען דערדאָזיקער דריטער חורבּן װאָלט אוֹיך געקוּמען 
פוּן דרוֹיסן,, פּלוּצלונג, מערקלעך, אַלס אַ געשעעניש, װאָס איז געבּוּנדן 
מיט אַ בּאַשטימטער דאַטע, אוּן נישט פוּן אינעװײניק, אַנטװיקלונגס- 
מעסיק, נישט צוּ קאָנטראָלירן גענוֹי אין וועלכער צייט. מעגלעך, אַז 
אַזאַ מין נייע צייטרעכענונג װאָלט זיך איינגעפּרעסט אין בּאַװאוּסטזײן 
פוּן פאָלק אוּן װאָלט זיך איינגעבּירגערט אין זיין מנהג - ווען דאָס 
פאָלקסבּאַוואוּסטזײין אוּן דער פאָלקס-מנהג גוּפא װאָלטן אוֹיך נישט 
געווען אַרײנגעצויגן אין דעמזעלבּן חורבּן. 

װי די זאַך איז, נאָר אין מאָדערנעם גלות קען דאָס יידנטוּם 
נישט האָבּן קיין דוֹיערהאַפּטן נאַציאָנאַלן פוּלן קִיוּם. זיין נאַציאָנאַליזם 
איז אין בּעסטן פּאֵל אימשטאַנד צוּ דערציען אַ מין אנדרוגינוּס-בּאַשע- 
פעניש, אַ יידנטוּם מיט צוויי נשמוֹת, פוּל סתּירוֹת אוּן קאָנפליקטן, פוּל 
לעכער אוּן וואוּנדן, 

צי פאַרדינט אַזאַ לעבּנספאָרם דערהאַלטן צוּ וערן? צי לוֹינט 
זיך צוּ קעמפן, כּדי ווייטער צוּ דערהאלטן אַ מצב, װאָם איז בּלוֹיז 
אַ צווישן-מצב ? קען נישט וערן פולװערטיק אַ יידנטום, װואָם איז 
נאַציאָנאַל נישט געזוּנט 1 צי לוֹינט זיך צוּ קעמפן, כּדי צוּ דערהאלטן 
8 שפּאַלטונג, אַ קאָנפליקט, אַ טראַגיק? 

ניין אוּן יאָ. 

ניין, אוֹיבּ די דערהאַלטוּנג װעט בּאַטראַכט װוערן אַלס זעלבּסט- 
צוועק. ווען מיר װאָלטן נישט געהאַט קיין צוּטרוֹי צוּם בּאַפרייונגס- 
ווילן פוּן פּאָלק, ווען מיר װאָלטן נישט געגלוֹיבּט אין דער פאַר- 
ווריקלעכונג פוּן אונזער ארץ-ישראל-אידעאַל, דאַן, צוּקוּקנדיק זיך 
צוּ דער מוראדיקער דעגענעראַציע פוּן דער גלוּת-יידישקייט, װאָלט 
מען ווירקלעך געשטאַנען פאַר דעם נסיוֹן צוּצוּפּאַסן צוּ אוּנזער ציײט 
די וייטיק-אָנגעפילטע, גרוֹיזאַם-שטאָלצע ווערטער פוּן רבּי ישמעאל: 
, דין הוּא שנגזוֹר על עצמנו שלא לישא אשה ולהוֹליד בּנים ונמצא 
זְרעוֹ של אברהם אבינוּ כּלה מאליו" (בּ"בּ ס): אייגנטלעך בּאדאַרפן 
מיר גוֹזר זיין אוֹיף זיך, מיר זאָלן נישט חתוּנה האָבּן אוּן קיין קינדער 
נישט האָבּן, אוּן דאַן װעלן די קינדער פוּן אברהם אבינוּ ממילא 
אוּנטערגיין. נאָר אין דער האָפענוּנג אוֹיף אַן אויסלייזונג פוּן יְלוּת 
זאָגן מיר וועגן דער דערהאלטונג פוּן גלות - יאָ; א טויזנטפאַכיקן יאָ 
פאַרן קטמף וועגן דערהאַלטן אַ נאַציאַנאַלע יידישקייט, װי געבּראָכן זי 
זאָל נישט זיין, די פּאָזיטיווע בּאַציוּנג צוּם גלות קען האָבּן נאָר איין 
זין: דערהשטלטן דעם גלוּת, כּדי אים מבטל צוּ זיין, כּדי צוּ דערהאַלטן 
אַן אַנדער יידישקייט, װאָס דאַרף ערשט וװערן אָבּער נעמענדיק אין 
אַכט אוּן שטעלנדיק זיך אַלס ציל דעם װידערגעבּוּרט אין לאַנד פוּן 
די אבוֹת, בּאַקוּמט די נאַציאָנאַלע אַרבּעט אין גלוּת אַ היסטאָרישן 
ווערט. נאָר אין דער בּאַצװנג האָט דער גלהענאַציאָנאַליזם זײן 

בּאַשטימוּנג : די בּאַשטימוּנג פון צוגרייטונג - צוּגרײטן דאָס פאָלק 
פאַרן לאַנד אוּן דאָס לאנד פאַרן פאָלק; דער גלות אַלס פַּרוֹדוֹר 
פוּן ארץ-ישראל, 

אײגנטלצך קצן אין גלוּת זײן נאַר קצגנ- 
װאַרטסאַרבּעט. זײן נאציאָנעַלע צוּקוּנפט האָט דאָס יידנטום נישט 
דאָ. וער עס וויל לעבּן אַלס גאַנצער ייד, װער עס װיל זיינע קינדער 
בּטשיצן פאַר בּכּיוונדיקער אוּן נישט-בּכּיוונדיקער אויסיידישוּנג, מוּז 
זיך אוֹיסקלײיבּן דעם וועג פוּן אַרוֹיסציען זיך פוּן דער פרעמד. דאָס 
איז די בּרירה פוּן די גליקלעכע. אָבּער אוֹיך יענער יידישער כּלל, 
װאָס איז געבּוּנדן מיט דער קללה פוּן גלוּת, קען דערפילן זין 
נאַציאָנאַלע פונקציע אין דער ריכטונג פון אוּנזער פּאָלקס-פאָרמירוּנג 
אין ארץ-ישראל. נאָך אין פאַרלוֹיף פוּן פיל דוֹרוֹת װעט דאָס בּאַנײיטע 
ארץ-ישראל מוזן אָנקוּמען צוּם נאַציאָנאַלן רעזערװואוּאַר אין גלות, 
דער גלוּת װעט צוּשטעלן דעם בּוֹי-מאַטעריאַל, װאָס ארץ-ישראל װעט 
פּאָרמירן, ארץ-ישראל ועט אָפּציען פוּן גלוּת די בּעסטע קרעפטן אוּן 
זאַפטן; נישט, װי אחד-העם מינט, אים אָפּגעבּן, אוּן אָפּנעבּנדיק, 
אִים בּאַפּרוּכפּערן אוּן שטאַרקן. פאַרקערט: דער גלוּת װעט, אַזֹי צוּ 
זאָגן, דערפילן די פונקציע פוּן מיסט פאַר אוּנזער היסטאָרישער ערד, 
די נאַציאָנאַלע אַרבּעט אוּן קוּלטוּר-טעטיקייט אין גלוּת מוּז געשטעלט 
ווערן אין דינטט פוּן דעם צוּקוּנפטס-װוערק אין אוּנזער אייגענעם לאַנד, 
מוּז געטראָגן װערן פוּן זיין גייסט אוּן מוּן לוֹיט זיינע פאָדערוּננען 
אָפּגעשטעלט ווערן. אָפּגעריסן פוּן דערדאָזיקער אוֹיפגאַבּע, איז דער 
מאָדערנער גלות די גסיסה פון אַ פאָלק, װאָס האָט זיין מענלעכע 
קראַפּט פאַרלוֹירן, אַ פאַרשװועכונג פוּן אוּנזער פאָלקס- אוּן מענטשנ- 
ווירדע. אָן דער האָפענונג אוֹיף דער ענדגילטיקער גענעװנג אין 
לאַנד פּוּן די אבוֹת, אָן דער שטרעבּונג צוּם ארץ-ישראל-אידעאַל, צוּ 
דער צוּקונפט, װאָס מיר שטעלן זיך פאָרוֹיס אַלס ציל, בּלייבּט דער 
נאַציאָנאַליזם אין גלות אַ סיזיפוס-אַרבּעט: בּאַדײט ער - דערהאַלטן 
מיט געװאַלד אָן אַנאָמאַליע, דערהאַלטן אַן אינערלעכן אוּן אויסער- 
לעכן, אַ קוּלטוּרעלן, סאָציאַלן אוּן פּאָליטישן אַנטאַגאָניום. אן עקזיסטענץ 

מיט שווערע קאָנפליקטן, פוּל האַלבּקײטן אוּן צעדרײטקייטן, װאָס 
מאַכן אוּנז פאַר קאַליקעס אוּן אַנדערע שרעקן זי אָפּ אוּן פילן זי אָן 
מיט עקל. 

בּכן דאַרף זיין אוּנזער לאָזוּנג : דערהאַלטוּנג פוּן גלות, כּדי צוּ 
קענען דוּרכפירן די בּאַנײוּנג אין ארץ-ישראל; דערהאַלטונג צוּלִיבּ 
דער בּאַניוּנג. מיר נאַרן זיך נישט אוּן ווייסן, אַז מיר װעלן אָן 
אוֹיפהער מוזן פירן אַ קאַמף קעגן מאַטעריעלע אוּן גיסטיקע מאַכטן. 
מיר ווייסן, אַז די דערהאַלטונג פוּן אַ מאָדערנעם גלוּת-יידנטום אץ . 
די דערהאַלטונג פוּן אַ נאַציאָנאַלער אוּמנאָרמאַלקײט, מיר וייסן, אַז 
דאָס יידנטוּם אין גלוּת װעט שטענדיק מוּזן אוּנטערגעשטיצט וערן, 
װועט זיך שטענדיק נוֹיטיקן אין שטיצע. אָבּער מיר בּוֹיען דאָך נישט 
דאָ די צוּקוּנפט פוּן פאָלק, מיר בּוֹיען זי נישט אוֹיף די חוּרבוֹת פוּן 
אַלטן יידנטוּם, נאָר דערלאָזן נישט די אָפּבּוֹיוּנג אין גֹלוּת צוּליבּ 
דער אוֹיפבּויונג אין ארץ-ישראל. דאָס איז די גרוֹיסע אוּן שװוערע 
אוֹיפגאַבּע פוּן אַ גרוֹיסער צייט פוּן נסיוֹן, פוּן אַ בּין-הזמנים, פוּן אַן 
איבּערגאַנגס-צוּשטאַנד, פוּן אן איבּערגיסונג אין נייע נאַציאָנאַלע לעבּנס- 
פאָרמען. אוּן די ליזונג פוּן דער יידישע פּראַגע אין גלוּת -- 
גלײיכבּאַרעכטיקוּנג אוּן נאַציאָנאַלע רעכט- איז בּלוֹיז אַ בּין-הומנים, 
אַ צווישן-לייזוּנג, אַ דערװוייליקע ליזוּנג, 

דעריבּער קען אוּנז נישט בּרענגען אין פאַרלעגנהייט בּנוֹגע צוּ 
אוּנזער אוֹיפגאַבּע אוֹיך דאָס געקינסטלטע, דאָס צוּפיל בּכּיוונדיקע אוּן 
אוֹיסגערעכנטע פוּן דעמדאָזיקן נאַציאָנאַליזם אין גלוּת: דער בּליק- 
פּונקט פוּן אונזער אוֹיפגאַבּץ איז די נאַציאָנאַלע פאָרֹם פון דער 
צוּקוּנפט. מיר ווילן אוֹיפבּוֹיען שוצזילן פאַר דער גלוּת-יידישקייט, 
װאָס פאַלט איין צוּליבּ דער דערשיטערוּנג פוּן איר רעליגיעון יסוֹד, 
אוּן אַרוֹיסנעמען פוּן איר די נאָך גוּטע שטינער פאַר אַ ניעם 
געוואַלדיקן פאָלקס-בּנין,. מיר ווייסן, אַז אוּנזער נאַציאָנאַלע אוֹים- 
לעבּוּנגס-אַרבּעט אין די גלוּת-לענדער האָט נישט די װאָרצל-פעסטקייט 
אוּן נישט די מעגלעכקייטן אוּן אוֹיסזיכטן, װי די נאַציאָנאַלע אוֹים- 
לעבּוּנג פוּן טעריטאָריאַל-אײנהײטלעכע פעלקער, װאָס זיצן פעסט 

אוֹיף זייער ערד, ווייל בּיי זי קוּמט די אויפלעבּוּנג פאָר אין נאַטירלעכע 
בּאַדינגוּנגען. מיר זענען אָבּער אוּנטערװעגס. אוּן דאָס וענען 
טאקע די שװעריקײטן פוּן אוּנט ערװ עגס. 

האָבּנדיק די פוּלשטענדיק קלאָרע דערקענטעניש פוּן דער 
אַנאָמאַליע פוּן אונוער גלוּת-עקזיסטענץ, מוּזן מיר דאָך, אָדער טאַקע 
דעריבּער, מיט אַלע מיטלען דוּרכפירן די נאַציאָנאַליזירונג פוּן גלוּת, 
נאָר אין אַן אוּמדערמידלעכן װידערשטאַנד קעגן די כּוֹחוֹת פוּן דער 
פרעמדנאַציאָנאַלער ווירקלעכקייט, קעגן אירע קענטיקע אוּן נישט 
קענטיקע איינפלוסן, אין מוּטיקן טראָץ קעגן דער פאַרפירערישקייט 
פוּן דער גלײכבּאַרעכטיקוּנג, קעגן דעם גאַנצן צוֹיבּערהאַפטן רייץ פוּן 
די הערשנדיקע אוּן דערפאָלגרײכע, קענען מיר קלערן וועגן דערהאַלטן 
אונזער פאָלקסטוּם אין גלוּת, אוּנזער גלוּת-עקויסטענץ 
איו אין געװיסן בּאַטראַכט אַ כּסדרדיקער קריגס- 
צוּשטאַנד. נישט שטענדיק דערקענען מיר דאָס, װויײל ער דוֹיערט 
שוֹין אַכצן יאָרהוּנדערטער. דאָס איו דער צוּשטאַנד פוּן אַן אוּמאוֹיפ- 
הערלעכן קאַמף קעגן דער פרעמדער װעלט, װאָס רינגלט אוּנז אַרוּם 
אוּן דראָט אוּנז איינצוּשלינגען. 


55 1 
ג. 


דידאָויקע אויסערגעװײנלעכע לאַנע פוּן 
פּאָלק פאָדעוט אוֹיסערגעװײנלעכע מיטלען פוּן 
פאַרטײדיקוּנג אוּן בּאַשיצוּנג. אזֹי װי מיר האָבּן אַמאָל 
געהאַט בּאַזוּנדערע מצוות פאַר ארץ-ישראל, , מצוות הִתּלוּוֹת בּארץ", 
אַזוֹי מוּזן מיר איצט בּאַשטימען בּאַזוּנדערע נאַציאָנאַלע מצוות פאַר 
אוּנזער לעבּן אין גלוּת, אַזוֹי צוּ זאָגן, ,, מצוות הֹתּלוּיוֹת בּחוּץ לארץ". 
עס האַנדלט זיך וועגן דעם, אַז מיר זאָלן מיט דער גאַנצער אָנשטרענ- 
גוּנג פוּן אוּנזער קראַפט אוֹיפבּוֹיען אַרוּם דער ידישקייט אין גלות 
שוצזיילן, װאָס אוֹיף זי זאָל זיך שטיצן אוּנזער נאַציאָנאַלע אחדות 

אוּן אָפּגעזונדערטקײט אינדערפרעמד, דאָס יידנטוּם אין גִלּוּת מוו, כּדי 
צוּ בּאַשיצן זיך, נעמען אוֹיף זיך אוֹיסערגעוויינלעכע מיטלען, װאָס 
דאָס העבּרעישע פאָלקסטוּם אין ארץ-ישראל װעט זיך קענען אָן זײ 
בּאַגײן, בּלוֹיז נאָך איין חסרוֹן פוּן גלוּת ! 


5. 


עט האַנדלט זיך וועגן דעם, אַז מען זאָל אוֹיסשטעלן נאַציאָנאַלע 
שוצװוענט קעגן אַלע טענדענצן פוּן דער אַסימילאַציע אוֹיף דער 
גאַנצער ליניע פוּן איר װירקוּנג, אוּן פוּן איר ס'רוֹב נישט דערקענטער, 
אָבּער מיטווירקנדיקער השפּעה. עס האַנדלט זיך וועגן דעם, צוּ ראַטעװען 
װאָס נאָר עס קען נאָך װי עס איז געראַטעװעט ווערן; צוּ בּאַלעבּן, 
װאָס עס קען נאָר בּאַלעבּט ווערן. געוויס זענען מיר נישט אימשטאַנד 
אינגאַנצן אָפּצוּשטעלן דעם חורבּן פוּן אונוערע קולטוּרגיטער אין מאָ- 
דערנעם גלוּת, דאָך אין דער מוּטיקער דערקענטעניש, אַז די אוֹיפגקבּע איז 
פוּן אַ פּאַליאַטיוו-כאַראַקטער, פוּזן מיר דאָסדאָזיקע אָפּשטעלן בּאַ- 
טראַכטן אַלס אוּנזער ערשטע אוּן װויכטיקסטע קעגנװואַרטס-אַרבּעט אין 
די גלות- לענדער. דאָס זענען די גרענעצן, װאָס אוֹיסער זײי קען שוֹין 
ניטס לײין קײַן שוּם רענעסאַנס פוּן גלות-יידנטום, דידאָויקע אַרבּעט 
קען נישט צוּריק אוֹיפשטעלן אוּן אוֹיפבּוֹיען די הורבוה כון 
אוּנזער נאציאָנאַלן פאַרמעגן און זי מוּו זיך בּאַנוּגענען 
מיט דער אויפֿנאַבע פוּן נישט דערלאָזן דעם ווייטערדיקן חורבּן אוּן פון 
אָפּראַטעװען. די דערהאלטונג בּאַדייט אין דעם פאַל קוֹדט-כַּל 
איינהעאלטונג, 

חהורבן. פון. דער' רעליגיע-קאנסטיטציש 
דידאָזיקע חורבה איז, נאַטירלעך, נישט מעגלעך אוּנטערצוּבּוֹיען. איר 
דיסציפּלינירנדיקע מאַכט איז פאַרשוואוּנדן. דער דערשיטערטער אַדער 
פאַרלוֹירענער גלוֹיבּן קען נישט צוּריק געפונען ווערן אָדער פּאַרטרעטן 
ווערן מיט אַן אַנדערן. די אידעאָלאָגיש פון רוּה-היהדוּת, װאָס האָט 
קר ראַציאָנאַליסטיש ארויסגעשײילט פוּן דער ידישקיט, פּונקט װי 

איר ראָמאַנטיש בּאפּוצטער בּרוּדער, װאָס האָט בּשוּתּכוֹת מיט איר 
דעם בּאָדן פון נאַציאָנאַלער דעקאַדענץ אוּן פוּן נאַציאָנאַלן סוּראָגאַט, איך 
מיין דעם ניי-חסידיזם, װאָס איז סטיליזירט לוֹיטן געשמאַק פוּן מאָ- 
דערנער ניכטערער מיסטיק ; זיי בּיידע קענען זיך בּאמת נישט פאַר- 
מעסטן אַרוֹיסצוטרעטן אַלס ווייטערדיקע אַנטװיקלונג פוּן דער היסטאָ- 
רישער יידישקייט אוּן צוּ פאַרנעמען דעם פּלאַץ פוּן דער אוֹיסגעטריקנ- 
טער קראַפט פון דער רעליגיע. אוֹיךךְ די נײסטע בּאַמיּנג פוּן די 
מאָדערנע בּעלי תּשׁוּבה, װאָס צווינגען זיך פּשׁוּט מיט געװאַלד צוּ לִיבּ 
זייער שוֹין פוּן לאַנג אוֹיסגעלאַשענעם גלוֹיבּן אוּן װוילן זיך דערהויבּן 
צוּ א מין דריי-אייניקייט פון קדוּשה - קדוּשה פוּן דערקענטעניש, 
קדוּשה פוּן רחמים, קדוּשה פוּן תּפארת, -- בּאַװײזט נאָר די צװאַנגס- 
לאַגע פוּן דער אינערלעכער צעבּראָכנקײט אוּן װואַקלדיקײט, נישט האָבּנדיק 
אוֹיף װאָס זיך צוּ שטיצן : דאָס דאַרף דעריבּער נישט אוֹיסגעלאַכט 
ווערן, גיכער דאַרף עס דערוועקן מיטלייד, די נשמה-שפּאַלטונג אוּן 
דער אויפשטאַנד קעגן זיך אַלײן, װאָס קוּמט נאָך איר, האָבּן דערגרייכט 
אַזאַ הוֹיכע מדרגה פוּן פאַרצווייפלונג, פוּן בּאַװואוּסטזיין פוּן פאַרלוֹירנ- 
קייט, אַז מען קלאַמערט זיך מיט אַ צעבּראָכן האַרץ אָן די ווערטער פוּן 
די אַלטע אבוֹת, אוּן פאַרשיכּוונדיק זיך מיט זײי, ‏ שטאַמלט מען: 
גאָט קען אין זיין חסד יעדן טאָג שיקן משיחן } דאָך, אַלס בּאַלױנוּנג 
פאַר די בּני-ישראל, װעט ער אים זיכער שיקן אין יענעם טאָג, װען 
זי װעלן האָבּן דערגרייכט די העכסטע מדרגה פוּן טרייקייט צוּ דער 
תּוֹרֹה שבּכּתב אוֹן תּוֹרה שבּעל-פה אוּן די העכסטע מדרגה פוּן 
מענטשלעכער הייליקייט? (נתן בּירנבּוֹים). די אמתדיק פרוּמע, װאָס 
זענען פעסט אין גאָט, ווייסן גאַנץ גוּט, װאָס זיי קענען דערװואַרטן פוּן 
אַזעלכע רעליגיעזע נאָכאַמוּנגען איגעװײניק פוּן יידישן מאָדערניזם. זי 
שפּיון דאָס אַלס א חילול-הקודש, 

אָט די אַלע פּראָבּעס פוּן אויפלעבּונג, װאָס האָבּן זײיער יסוֹד 
אין דער שלוֹיהייט פוּן נאַציאָנאַלקן אינסטינקט אוּן בּאַװייזן על-פּי-רוֹב 
יוי גרוֹיס דער חוּרבּן איז --ווייל דער פלייס אוּן דער אונטערנעמוּנגס- 
חשק אין גאָט-זוּכעניש שטייען געוויינלעך אין א גלייכער פאַרהעלטעניש 

צוּם גאָט-פאַרלירן ; זי פאַרשטאַרקן זיך, װאָס מער מען דערפילט די 
אוּמזיכערקייט, װאָס מער מען ווערט דערווייטערט פוּן גאָט, אוּן פירן 
בּלוֹיז צוּ פאַרשלײערן די פּוּסטקײט אוּן בּרענגען אַלס רעװלטאַט 
אַפּאע מיט די שטיק פוּן פאַלשער חשיבוּת. ווײיל עס איז 
נישטאָ קײן סוּראָגאַטפאַר דער רעליגיע: אֹ.יַ דאָך 
די רעליגיע די רייניקונג פוּן אַלעם, װאָס איז סוּראָגאַטיוו אין לעבּן. 
בּכן, אוֹיבּ דער גלוֹיבּן איז אָפּגעשטאָרבּן, דאַן איז שוֹין פאַר דער 
רעליגיע נישטאַ קיז וויטערדיק לעבּן. גאָט האָט נישט קײן 
לוֹרשים, 

די בּיישפּילן פוּן דער היסטאָריע פוּן אַנדערע רעליגיעס, װאָס 
האָבּן בּאַשטעטיקט זייערע רעפאָרמאַציעס אַלס די פאַריינגערונג פוּן 
רעליגיעזן גייסט, לאָזן זיך נישט אָנװוענדן אוֹיף דער יידישער רעליגיע : 
דערפאַר, ווייל זי איז אַ געזעץ-קאָנסטיטוציע אוּן נישט קיין אידעאָלאָגיע. 
איר בּאַלעבּוּנג װאָלט געמוּזט זיין אַ בּאַלעבּוּנג פוּן די מצוות-המעשיוֹת, 
פוּן דער קראַפט פוּן דין. אָפּגעריסן פוּן די מצוות-המעשיות אוּן פוּן 
דין, קען דער רוּח-היהדוּת, װאָס װערט אַזֹיפיל דיספּוּטירט, נישט 
צוּריק אוֹיפשטעלן די קאָנטינוּאיטעט פוּן אוּנזער אַלטן נאַציאָנאַלן אינ- 
האַלט; די שפּאַלטוּנג בּלייבּט, אוּן די רעפאָרמאַציע קען אפשר זיין 
אַ נייע שאַפוּנג -- קיין רענעסאַנס אָבּער נישט. 

אוּן דאָך קען מען פוּן די חוּרבוֹת פוּן דער רעליגיע אָפּראַטעװען 
גרויסעס אוּן װערטפולעס פאַרן גלוּת. אוּן דווקא גרוֹיסעס אוּן ווערט- 
פוּלעס פוּן דער אַזוֹיגערוּפענער שאָלעכץ: די נאַציאָנאַלע לעבּנספאָרמען 
פוּן אוּנזער דינים-קאָנסטיטוּציע װאָלטן געדאַרפט דערגרייכן נאַציאָנאַלע 
סאַנקציעס אוֹיך פאַר נישט רעליגיעזע יידן, װאָלטן געדאַרפט װערן 
8 נאַציאָנאַלע התחייבוֹת. אוּן אוֹיך פיל פוּן די דינים, װאָס גרענעצן 
אוּנז אָפּ נאַציאָנאֵל, װאָס שיצן אין אַ געוויסער מאָס אוּנזער פאָלקס- 
אָפּגעזוּנדערטקײט דוּרך אויפשטעלן שיידווענט צװוישן אוּנז אוּן אוּנזער 
אַרוּמיקער וועלט, אוּן פאַרמינערן די מעגלעכקייט פוּן דער אַסימילאַציע-- 
יאָ, די אַלע כּללים, װאָם קענען אוּנז דערהאַלטן אַ נאַציאָנאַל געטאָ 
אין דער פרעמדער אַרוּמיקער וועלט, דאַרפן מיר גערן אָננעמען. מיר 

דאַרפן זי אָפּראַטעװען. מיר מוון זיך פאַרשטעלן אַלע ועגן פוּן 
נאַציאָנאַלער איינבּירגערונג אין פרעמדן פאָלקסטוּם, מיר פוזן בּכּיוון 
אוֹיסמיידן אַלע טוֹיערן פוּן אוֹיסגלײיכן זיך מיט אַנדערע אוּן צוּ 
פאַרגלייכן זיך צוּ אַנדערע. 

פוּן דעמדאָזיקן שטאַנדפּונקט בּאַטראַכט, בּאַקוּמט אונזער אַלטע 
אינסטיטוּציע, די ישיבה, אַ געוויסע נאַציאָנאַלע בּאַדײטונג,. דערציענדיק 
אירע תּלמידים צוּ פאַרזינקען דעם גאַנצן מענטשן אין יידישקייט אוּן 
צוּ בּלײיבּן וועלט-פרעמד לגבּי דער פרעמדער אַרוּמיקער וועלט, האָט 
די ישיבה זייער פיל אוֹיפגעטוּן בּיים דערהאַלטן אונזער פאָלקסטוּם, 
אוֹיך דערדאָזיקער היסטאָרישער אינסטיטוּט מוּז אָפּגעראַטעװעט װערן 
אין אַ נייער פאָרם, 

חורכבה ופון ‏ דלהר שפּראַך. מיר בּאַהאַלטן 
נישט פאַר זיך, אַז אַפילוּ דוּרך דער מעגלעך גרעסטער נאַציאָנאַלער 
אָנשטרענטינג װעט די העבּרעישע שפּראַך קײנמאָל נישט צײטיק 
ווערן בּיז צוּ אַ פאָלקסשפּראַך אין גלוּת ; זי קען נישט בּיישטיין דעם 
כּוֹח פוּן דער לאַנדשפּראַך. אוּן דאָך מוּזן מיר זי שטעלן אין צענטער 
פוּן אוּנזער נאַציאָנאַלער אַרבּעט. אוֹיף וויפל עס איז אוּנז נאָר מעגלעך, 
מוּזן מיר איינטאַמעװען די שפּראַכלעכע אַסימילאַציע, אוּן קוֹדֹם-כֹּל 
אוֹיף דעם געבּיט מוּזן מיר בּוֹיען אַ בּריק צווישן גלוּת אוּן ארץ-ישראל. 

פוּן דעמדאָזיקן שטאַנדפּונקט בּאַטראַכט, איז דער קאַמף קעגן 
יידיש אין די גלוּת-לענדער אָפּט אוּמבּאַטראַכּט אוּן נישט גערעכט. 
געוויס אַנטהאַלט דער זשאַרגאָן אַ נאַציאָנאַלע סכּנה אין זיך, אוֹיף וויפל 
ער װוערט דערהויבּן צוּ אַ קולט. דער יידישיזם אַלס אידעע, אַלס 
אַנטיהעבּרעיזם, נישט יידיש אַלס פּאָלקסשפּראַך, האָט אַ שטריך, װאָס 
מיר געפינען אים אוֹיך אין דער אַנטשטײונגס"געשיכטע פוּן דעף 
ערשטער צייט פוּן קריסטנטוּם. די ערשטע ידן-קריסטן האָבּן געטוּן 
זייערע מעשים מחמת דעם גוּטן רֹצוֹן, צוּ פאַרלייכטערן די יידישקייט 
אוּן דוּרך הנחוֹת אוּן צוּפּאַסוּנג צוּ מאַכן זי מעגלעך אוֹיך פאַר די 
אוּנטערשטע פאָלקסשיכטן, פאַרן עם-הארץ. זײי זענען ארוֹיסגעטרעטן 
קעגן דער שטרענגקייט פוּן די חכמים אוּן סופרים, װאָם האָבּן, פאַרקערט, 

די יידישקייט נישט געלאָוט אַראָפּנידערן צום עם-הארץ, נאָר דערהויבּן 
אים צוּ יידישקייט דוּרֹך דער דערציונג פּון געזעץ. אוֹיך די ייִדישיסטן 
מיינען, אַז זי וועלן דאַדוּרך קענען ראַטעװען די יידישקייט, װאָס זי, 
בּאַפרײט פוּן יאָך פוּן העבּרעישער קענטעניש אוּן טראַדיציע, װעט זי 
פאַר די פאָלקסמאַסן ווערן לייכטער אוּן בּאקוועמער אוּן װעט גיכער 
זיין צוּגעפּאַסט פאַרן עם-הארץ ‏ דערפוּן נעמט זיך דער דערפאָלג אוֹן די 
פּאָפּוּלערקײט פוּן יידישיזם. אָבּער דורך דערדאָזיקער פאַרלייכטערוגג, 
דורך דעמדאָזיקן אָפּואָגן זיך פוּן אוּנזער היסטאָרישער שפּראַך, װעט 
דאָס גלות-יידנטום אָפּגעדיסן װערן פוּן ארץ-ישראל-יידנטום פוּן דער 
צוּקוּנפט, אוּן פונקט וי דאָס פּאָפּוּלערע דעמאָקראַטישע קריסטנטוּם 
אַמאָל, װועט זיך דאָס אוֹיך אוֹיסבּילדן אין אַ נייער פאָרם פוּן יידיש- 
קייט, -- אוֹיבּ עס האָט איבּערהויכּט אַ צוּקוּנפט. אוּן דאָך איז דער 
ווייטערדיקער קִיוּם פוּן זשאַרגאָן אַ געבּאָט פון נאַציאָנאַלער חכמה: 
ער דערפילט די פונקציע פוּן אַ נאַציאָנאַלער שײידװאַנט צװישן אוּנז 
אוּן די איבּעריקע פעלקער. עס איז נאַריש צוּ דערמאַנען זיין ממורשע 
אָפּשטאַמוּנג, זיין פרעמדע מאַמע. מיר מוּון זיך בּאַנוּגענען דערמיט, 
װאָס ער איז אין גֹלוּת געװאָרן א נאַציאָנאַלער דיפערענצירונגס-מאָמענט, 

מיר מוּון זיך זאָרגן וועגן אים. אמת, ער גרוֹיסט זיך נאָך 
דערווייל מיט זיין פּאָזיציע אין דער איצטיקער צײיט; ער כאַפּט זיך 
נישט, אַז מיטן פאַלן פוּן די לעצטע געטאָ-מוֹיערן אין מורח שטייט 
אים פּאָר די גרעסטע סכּנה. די רעאַליטעט פוּן יידיש איז פיל שװאַכער, 
װי די רעאליטעט פוּן העבּרעיש. העבּרעיש האָט זיך דערהאַלטן 
אַפּלאַץ מחוּץ דער אַלטעגלעכער ווירקלעכקייט אוּן לעבּן איר, אין 
דעם יידנס שבּת-נשמה, אין קדוּשה אוּן יוֹם-טובדיקייט, אַלס שפּראַך 
פוּן תּפילוֹת, פוּן בּרכות, פוּן מצוות אוּן קוֹדם-כֹּל אַלס שפּראַך פוּן דער 
תּוֹרה, פוּן ספר : זי האָט נישט קאָנקוּרירט מיט דער אוּמגאַנגס-שפּראַך 
אוּן איז געבּליבּן אוּמאָפּהענגיק פוּן דער ,ײידישער גאַס'. דאַקעג, 
זשאַרגאָן איז בּעצם די שפּראַך פוּן אָלטעגלעכן לעבּן, אוּן דעריבּער 
איז זיין שיקזאַל געבּונדן מיט דער געטאָ-גאַס: װעט זי פאַרשװינדן, 
מוז ער אוֹיך פאַרשװוינדן. ער האָט נישט גענוּג װירקלעכקײט, כּדי ציּ 

קענען קאַנקוּרירן מיט דער שצּראַך פונם אַרוּמיקן לעבּן, ער האָט אוֹיף 
נישט דעם כּוֹח אוּן די חשיבוֹת פוּן הײליקײט, פוּן קדוּשה, פון 
היסטאָריש-נאַציאָנאַלן, כּדי זיך צוּ ראַטעװען אַפּלאַץ אין דער 
יידישער נשמה מחוּץ די פרעמדע שפּראַכן אוּן לעבּן זײי. ער מוּז 
דעריבּער אָנקוּמען צוּ בּכּיוונדיקע, פאָרוֹיס אָנגעצײיכנטע דערהאַלטוּנגס- 
מיטלען, צוּ אַ מין נאַציאָנאַלער שטיצע. העבּרעיש אוּן יידיש דאַרפן 
בּיידע אין גלוּת קינסטלעך אַנטװיקלט װערן, ד. ה. אַלס װידערשטאַנד 
קעגן דער פרעמדער רעאַליטעט. בּיידן איז דאָ בּאַשערט איין שיקזאַל : 
זיי זענען אינסטרומענטן פוּן נאַציאָנאַליזירונג אין אַן איבּערגאַנגסצײט. 
זי האָבּן אָבּער דאָ נישט קיין נאַציאָנאַלע צוּקוּנפט. 

אַ חוּץ דעם נאַציאָנאַלן אייגענעם ווערט, האָט דאָס אָפּהיטן יידישי 
אַ גרוֹיסע בּאַדײטוּנג, װאָס דאַרף נישט אוּנטערגעשאַצט וערן, אַלס 
דאָס אָפּהיטן פוּן אַ פאָלקלעכן אָפּזוּנדערנדיקן אוּן אָפּגעזוּנדערטקײטס- 
מאָמענט אוֹיפן געבּיט פוּן די א וּנטערװ עגס-אויפגאַבּן 

בּכן בּאַטײליקן זיך העבּרעיש אוּן יידיש בּשוּתפוֹת אין דער 
אָפּאָזיציע קעגן דער פרעמדער פאַנדשפּראַך. אוּנזערע אַלטע 
פאָלקספירער, אוּנזערע חכמים האָבּן אין זייער נאַציאָנאַלער וייט- 
זעעוודיקייט ריכטיק אָפּנעשאַצט די גרויסע סכּנה, בּשעת זי האָבּן פוּן 
צייט צוּ צייט גוֹזד געווען געוויסע פאַרבּאָטן וועגן לערנען די לאַנד- 
שפּראַך. פוּן איגנאָרירן די לאַנדשפּראַך קוּמט אוּנז, נאַטירלעך, אַרוֹיס 
פיל שאָדן אין קאַמף פאַר דער עקזיסטענץ. אָבּער מיר מוּזן בּרענגען 
דידאָזיקע מאַטעריעלע קרבּנוֹת צוּליבּ אוּנזער נאַציאָנאַלער דערהאַלטונג, 
מיר מוּזן אַלע מעגלעכע שוועריקייטן לייגן אין װעג פוּן אינערלעכן 
אָנשליסן זיך צוּם פרעמדן שפּראַך-כּלל, מיר מוּזן טוּן װאָס נאָף 
מעגלעך קעגן דעם היימיש-ווערן אין דער פרעמד-נאַציאָנאַלער ליטער= 
טוּר. מיר טאָרן נישט, נישט זיך אוּן נישט אוּנזער קינדער, 
פאַרלייכטערן דעם דערפאָלג אין לעבּן אוֹיפן חשבּוֹן פוּן אונזער" 
פאָלקסטוּם, 

אין גלוּת לעבּן מיר אין א נאַציאָנאַלקן קריגסצוּשטאַנד אוּן 
אין אונזער קאַמף פאַר אונזער נאַציאָנאַלער עקזיסטענץ מוּזן מיר 
בּאַנוּצן אַלע מיטלען, אוּן זיך נישט אָפּשרעקן אפִילוּ פאַר לית-בּרירה- 
מיטלען. מיר מוּזן בּאַרײיכערן אַלע נאַציאָנאַלע ווערטן. אוֹיך נאַציאָ- 
נאַלע קלייניקייטן, װי עס הייסט אוֹיף העבּרעיש ,קדשים קלים" פוּן 
דער נאַציע, בּאַקוּמען אין אַזאַ לאַגע אַ גרוֹיסן װוערט-פּוּנקט. וי 
יעקב, געיאָגט פּוּן עשון, האָט נישט געװאָלט מפקיר זין אפִילוּ די 
קליינע קריגעלעך, אַזוֹי מוּון מיר אוֹיך אין קלוּגער פאָרזיכטיקייט 
אָפּהיטן די קליינע נאַציאָנאַלע כּלים.: מיר זענען אוּנטערוועגס. 

אינדערפרעמד זענען מיר פאַראוּרטײלט דערצוּ, אַז מיר מוּן 
זיין ממש קליינלעך אין נאַציאָנאַלן זין, מיר קענען אין דער הינזיכט 
נישט זיין פּאַרשװענדעריש, מיר קענען ויך נישט דערלוֹיבּן דעם 
לוּקסוּס פוּן אַנטװערטוּנג אוּן נייע בּאַשטימוּנגען, װאָס מיר װעלן דאַרצן 
דוּרכפירן, בּשעת מיר װעלן זיצן פעסט אוֹיף אוּנזער ערד. מיר קענען 
אין גֹלוּת בּאמת נישט זיין שאַפּעריש, מיר קענען נישט אַרוּמבּוֹיען אָדער 
פוּן דאָסנײ בּוֹיען אוּן מיר זענען געצוואוּנגען פאָרזיכטיק צוּ שוֹינען 
אוֹיך פיל אַלטע אוּן פאַרעלטערטע זאַכן, מיר מוּזן גילטיק מאַכן 
א קריטעריוּם אָן אַ שׁוּם אינהאַלט, דאָס קריטעריום פוּן נאַציאָנאַלער 
פאָרמקראַפט. װאָס עס קען אוּנז נאָר פאָרמירן נאַציאָנאַל, דאַרף 
אוּנז זיין טייער. 

אין דער נאַציאָנאַלער אַנאָמאַליע פוּן גלוּת מוּזן מיר האָבּן 
איינזען מיט פיל זאַכן, איינזען מיט דער לאַגע פוּן שטענדיקער סכּנה, 
איינזען מיט דער שװאַכקײט, מיט דער װאַקלדיקײט, מיט דער 
קרענקלעכקייט. דאָפּלט אוּן פילפאַכיק מוּז מען איינזען האָבּן : איינזען 
מיט אוּנז, װאָס מיר זענען אָן שוּם װאָרצלען, איינזען מיט די אַנדערע, 
װאָס זענען פאַרװאָרצלט, װאָס צװישן זי לעבּן מיר אוּן װאָס מיר 

דאַרפן זײ נאַציאָנאַל נישט שטערן. אָט דאָס זענען עס טאַקע די 
,מצווֹת הֹתּלוּיוֹת בּחוּץ לארץ", די געבּאָטן, װאָס מיר מוון אָפּהיטן 
אינדערפרעמד. דאָס זענען עס טאַקע די לאַסטן פוּן אַ נאַציאָנאַלער 
אוֹיסנאַם-לאַגע, די שוועריקייטן פוּן דער גלות-עקויסטענץ. עס איז 
נאַריש צוּ פאַרלאַנגען, אַז אַ פּאָלק, װאָס געפינט זיך אין צוּשטאַנד פוּן 
נאַציאָנאַלער אוּמנאָרמאַלקײט, זאָל לעבּן לוֹיט דער נאָרֹם פוּן טערי- 
טאָריאַלע נאַציעס. אין אוּנזער קאַמפסלאַגע מוּון מיר אָנקוּמען צוּ 
אוּמגעוויינלעכע שוצמיטלען ; װי געזאָגט, מוזן מיר נעמען אוֹיף זיך 
געזעצן פוּן אַ קריגסצוּשטאַנד. מיר זענען איןגלות אוּן מיר מוּון 
ליידן, מיר זענען אוּנטערװעגס אוּן קענען זיך נישט מאַכן אַוֹי 
בּאַקװעם. אוּן דאָס אין טאַקע אונזער טרײיסט ; מיר זענען 
אוּנטערוועגס, 


קאַפּיטל זעקס 


העראֵַישע עקזיסטענץ-פאָרם, 


די העראָישע עקזיסטענץ.פאָרם.---די בּאַקאַנטמאַכונג פוּן דער נאַציאָנאַלער 
בּאַקענטעניש, -- יידישע קריגסהעלדן. -- דער רוּם.טיטל פוּן דער 
אויסיידישונג. --- האַלבּקײטן פוּן גלוּת.נאַציאָנאַליזם.--די נאציאָנאַלע 
הנחה וועגן א גלוּת-מיסיע. --- די גלוּת.פּ;ָליטיק פּוּן אַלטן יידנטוּם--- 
די פאַרלייקענוּנג פּוּן די אסימילאַנטן, -- די ירוּשה פוּן דער עמאנצי. 
פּאַציע, --- דער פאַרלעסטערטער מזרח-.ייד,---די מאָראַלישע דעפענסיווע 
אוּן צפענסיווע. --- די פאַרשוּלדוּנג פוּן דעם קריסטן.כּלל, -- אוּנזערע 
אָנקלאָגעס.--- צי זענען מיר פּאַראַזיטן ? -- די דרייפאכע פאָדערוּנג.--- 
יי דערהאַלטונג פוּן דער יידנפראַגע. -- דער העראַישער כאַראַקטער פוּן 


דער גלוּת-עקזיסטענץ,---דער נאַציאַנאַלער שמאַנט, 


איינע פוּן די ויכטיקסטע בּאַדערפענישן פוּן אוּנזער נאַציאָנאַלער 
קעגנװואַרטס-אַרבּעט איז די אַקטיוע דעמאָנסטרירוּנג פוּן אוּנזער 
נאַציאָנאַלער בּאַקענטעניש אוּן וילן. דער געבּיט פוּן דידאָזיקע 
אוֹיפגאַבּן איז כּוֹלל אַ צווייטע בּאַדערפעניש, װאָס קען בּאַצייכנט 

ווערן אַלס דעמאַסקירוּנג, אַלס אָפּלײקענונג פון דער אַסימילאַציע. 

ד עמאָנסטוירוּנג פוּן אוּנזער נאַציאָנאַלער 
בּאַקענטעניש אוּן װילן. איניקע פוּן דידאָזיקע מאָמענטן 
זענען שוֹין אפילוּ בּאַטראַכט געװאָרן אין פערטן קאַפּיטל, אָבּער 
אַ פוּלע בּאַלײכטונג קענען זײי דערגרייכן ערשט אוֹיף דעם פּלאַץ אין 
צוּזאַמענהאַנג מיט די איבּעריקע מאָמענטן פוּן דער נאַציאָנאַלער 
מאַניפעסטאַציע. 

קוֹדם-כּל מוּזן מיר אוֹיסקעמפן אוּנזער אַנערקענוּנג אוּן אוּנזער 
גילטיקייט אַלס נאַציאָנאַלער פרעמדקערפּער, אַלס אַ לעבּעדיקער 
פאָלקס-אָרגאַניזם, װאָס וויל זיך פוּן זיין פר'עמדקייט נישט אָפּזאָגן 
אוּן איז גרייט צוּ ליידןן פוּן די גערעכטע חסורוֹנוֹת כּוּן פרעמדקייט 
אין נאָמען פוּן יידישקייט, 

משה מענדעלזאָן האָט געזאָגט : , אוֹיבּ די בּירגערלעכע פאַרײ- 
ניקוּנג איז נישט צוּ בּאַקוּמען אונטער קיין שוּם אַנדער בּאַדינגוּנג, 
נאָר סיידן מיר װעלן אָפּטרעטן פוּן די דינים, װאָס מיר האַלטן נאָך 
אַלס התחייבוּת פאַר אוּנז, דאַן טוּט עס אוּנז בּאמת לייד, אָבּער מיר 
האַלטן פאַר נוֹיטיק צוּ דערקלערן: אוֹיבּ אַזוֹי, װילן מיר זיך שוֹין 
ליבּערשט אָפּואָגן פוּן דער בּירגערלעכער גלײכבּאַרעכטיקוּנג. מיר 
זענען נישט אימשטאַנד אין דעם פּוּנקט נאָכצוּגעבּן". אַן ענלעכע 
דערקלערונג מוּזן מיר אָפּגעבּן אין בּאַצוּג צוּ דער שטילשווייגנדיקער 
אָדער אַרוֹיסגעזאָגטער בּאַדינגוּנג פוּן אַ נאַציאָנאַלער קאָנצעסיע. 

מיר מוּזן ציען אַלע קאָנטסעקװענצן פוּן דערדאָזיקער נאַציאַנאַלער 
דעקלאַראַציע. אוּנזער בּאַקענטעניש דאַרף זיין אוֹיפריכטיק אוּן פוּל- 
ווערטיק. אוֹיךְ דאָ ווייזן מיל קוֹדם-כֹּל אָן אוֹיף די אויספירוּנגען פוּן 
פערטן קאַפּיטל. 

װאָס פאַר אַ הוֹיכע מדרגה האָט שוֹין געמוּזט דערגרײכן די 
נאַציאָנאַלע דעגענעראַציע, אַז אפילו נאַציאָנאַלע יידן קענען זיין 
דייטשע, פראַגצוֹיזישע, ענגלישע פּאַטריאָטן, אָדער קענען מאַכן דעם 
אָנשטעל אַלס אַזעלכע? אַז אפילוּ זײערע הערצער לוֹיפן איבּער פאַר 
שמחה, בּשעת אַװאָרט פון אַ קיזער אָדער אַװאָרט פוּן אימפּער- 

יאַליסטישע דעמאַקראַטיעס בּאַגליקט אוּנז מיט דער פאַרזיכערוּנג: פוּך 
איצט אָן האָבּן מיר שוֹין בּלוֹיז דייטשן ! פוּן איצט אָן האָבּן מיר שוין 
בּלוֹיז פּראַנצויון ! װאָלטן מיר נישט בּאַדאַרפט אָננעמען אַ בּאַלײדיקטע 
שטעלונג קעגן דידאָזיקע ווערטער אוּן פרעגן : נוּ, אוּן יידן 1 איז שוֹין 
פוּן איצט אָן נישטאָ קיין יידן 1 


אוּן װאָס קוּמט אוּנז אַרוֹיס פוּן די יידישע העלדן אין פרעמדע 
מלחמוֹת ? װאָס פאַר אַ שייכוֹת האָט דאָס יידנטוּם מיט זייערע פרעמדע 
אָרדנס, מיט זייערע אייזערנע קרייצן אָדער מיט די קרייצן פוּן הײיליקן 
געאָרג אָדער פוּן דער הייליקער אַנא 1 דאָס יידישע פאָלק האָט נישט 
קיין שוּם גרוּנט זיי אוֹיסצוּצייכענען מיט ידישע אָרדנס. זיי זענען 
נישט אוּנזערע, זיי זענען נישט קיין יידישע העלדן. 


פיל יידישע אוּן נישט יידישע פאָרקעמפער פאר דער יידישער 
עמאַנציפּאַציע האָבּן מיט צוּפרידנקייט דערציילט פוּן אונזערע העלדן, 
פוּן די פרייוויליקע, אוּן האָבּן געשריבּן אַן ערך אין אַזאַ מין טאָן + 
דורך די נשמוֹת פוּן די יידן גייט דוּרך אַ שטאַרקער ווילן: איצט 
קעמפן מיר זיך אַרוֹיס פוּן פערט?-בּירגערטוּם, פוּן דעם צוּשטאַנד פוּן 
אוֹיסלענדער, אוּן גייען אַריין אין דער פולער בּירגערשאַפט. איצט 
קענען אוּן ווילן מיר וייזן, אַז מיר ליבּן הייס אוּנזער פאַטערלאַנד 
נישט וינציקער, װי אַלע אַנדערע. מיר וילן אָנשטרענגען אלע 
קרעפטן צוּ לעבּן אוּן צוּ שטטרבּן פאַר דער ליבּער היים, אָבּער אוֹיך 
צוּ פאַרשאַפן נייעם כּבוֹד דעם נאָמען פוּן די אבוֹת, װאָס איז אַוֹי 
פיל געלעסטערט געװאָרן. איצט װעלן מיר זיי אַלעמען וייזן"... צל 
האָבּן דידעזיקע קעמפער פאַר אונזעד גלײכבּאַרעכטיקוּנג נישט בּאַמערקט, 
אז זי בּאַרעדן בּלוֹיזו די יידישע העלדן? װאָס פאַר אַ מאָראַלישן 
ווערט האָט דאָס העלדנטוּם, װאָס קוּמט פאָר בּלוֹיז לשם דעם העלדןנ- 
טוּם ג וּכא, װאָס װויל ווייזן, אַז מען קען זיין העלדיש, װאָס נעמט 
זיך פון אַ קלוּגער אויסרעכענונג פון עפעקט, כּדי צוּ אימפּאַנירן אָט 
יענע אוּן אוֹיסצוּפּוֹעלן אַלם פּרײז דערפאַר די פוּלע בּירגערשאַפט --- 
אַ העלדנטום, װאָס וויל איינקויפן גלײכבּאַרעכטיקונג 1 

פיל יידישע צייטונגען האָבּן געװאוּסט צוֹ דעױציילן פוּן גרויסע 
גבוּרוֹת פוּן יידישע סאָלדאַטן. אַ יידישער סאָלדאַט, װאָס האָט אין 
אַ פיינטלעכן סאָלדאַט דערקענט אַ יידן, איז אוֹיף אַ רגע געװאָרן נישט 
זיכער אוּן זיך אַ װאַקל געטוּן מיט זיין געווער, אָבּער בּאַלד איו אים 
געקומען צוּם בּאַװאוּסטזיין זיין פליכט --- אוּן ער האָט דעם ,פיינט" 
דערהרגעט ; פּאַר דערדאָזיקער טאַט איז ער בּאַלוֹינט געװאָרן מיט דעם 
אײזערנעם קרייץ פוּן צווייטן קלאַס... אַ צווייטער בּאַריכט דערציילט 
פוּן די העלדישע מעשים פוּן אַ יידישן סאָלדאַט, וועלכער האָט זיך 
מוּטיק געװאָרפן אוֹיף פינף פיינט, װאָס ער האָט פּלוּצלוּנג דערזע, 
דריי פוּן זיי דערשטאָכן, נאָכגעיאָגט די איבּעריקע צוויי אַנטלוֹיפנדיקע, 
בּיו ער האָט דעם פערטן דערשטאָכן, אוּן אַזוֹי װוי זיין בּאַגנעט איז 
צעבּראָכן געװאָרן, האָט ער דעם פינפטן דערשטיקט מיט די הענט.. 
יידישע העלדן? 

ווֹאוּ איז אַהינגעקוּמען דער אַלטער יידישער מוּט, װאָס האָט 
אזא מין העלדישקייט אָפן געשענדעט? ואוּ איז די מינע פוּן דער 
יידישער נשמה-אַריסטאָקראַטיע, װאָס זאָל אָפּװאַרפן דעם לוֹיבּ פוּן, 
אוּנוערע נייעסטע העלדישע מעשים? אוּן חנפהט מען אוּנז אוּנטער + 
די מאָדערנע יידן האָבּן אין דער מלחמה פאַרשאַפט נייעם כּבוֹד דעם 
נאָמען פוּן זייערע אבוֹת, װאָס איז אַזוֹיפיל געלעסטערט געװאָלן - 
צי װאָלטן מיר נישט געדאַרפט שטאָלץ אוּן אויסגעגלייכט ענטפערן : גיין, 
זי האָבּן נישט פאַרשאַפט קיין נייעם כּבוֹד דעם נאָמען פוּן אוּנזערע אבוֹח, 
װאָס אִיז אֲוויפיל געלעסטערט געװאָרן. אונזערע אבוֹת נוֹיטיקן זיך 
כּלל נישט, מען זאָל זייער כּבוֹד ראַטעוען. זי זענען געווען העלדישער, 
וי זײערע מאָדערנע זין, װאָס וו ײיזן העלדישע מעשים, אוֹיס 
מוֹרא, מען זאָל זי נישט זידלען אַלס פּחדנים. אונזערע אבוֹת האָבּן 
גאָרנישט רעאַגירט אוֹיף דעם פאָרוואוּרף פוּן פּחדנוּת. זייער ערע-געפיל 
אוּן זייער ערן-בּאַגריף האָט עס זי נישט דערלאָוט. עס האָט זיי אוֹיך 
נישט געאַרט, בּשעת מען האָט אוֹיף זיי געזאָגט, אַז זי האָבּן נישט 
קיין ערע : זי זענען מאָראַליש געשטאנען צוּ הוֹיךְ איבּער זײער 
אַרוּמיקער וועלט, אַז דידאָזיקע זידלערייען זאָלן זי קענען בּאַרירן, 

זי קענטן בּאַליידיקן. אוּן נישט בּלוֹיז פּאַראַכטונג האָבּן זי געהאַט 
צוּ זייערט געבּעכדיקע לעסטערער, זיי האָבּן אוֹיך געהאַט דאָס געפיל 
פוּן רחמנוֹת אוּן מיטלייד צוּ זיי. יעדנפאַלס זענען זי נישט געווען 
אַזוֹי שרעקעוודיק אוּן האָבּן זיך נישט בּאַמּיט אוֹיסצוּנעמען, זענען 
נישט געווען אינערלעך נישט זיכער אוּן האָבּן נישט אַזֹֹי געציטערט 
איבּער דער מיינוּנג פוּן אַנדערע, װוי די מלחמה-גיבּוֹרים פוּן די מאָ- 
דערנע יידן. צי װאָלטן מיר, נאַציאָנאַלע יידן, נישט געדאַרפט זיך 
אָפּטרײסלען פוּן דער נייער מעלה, װואָס מען וויל כּלומרשט אַנטדעקן 
אין אוּנז, אוּן דערקלערן פאַר דער גאַנצער וועלט : דאָס ידנטוּם 
האָט נישט קיין סיבּה צוּ שטאָלצירן מיט זיינע מלחמה-העלדן, ערשט:ס, 
קעמפן זיי נישט לטוֹבת דעם יידנטוּם, זיי קעמפן לטוֹבת דעם דייטשנ- 
טוּם, לטוֹבת דעם פראַנצוֹיזנטוּם, א. צז. ווֹ. זי קעמפן נישט קעגן די 
שוֹנאים פוּן יידנטוּם, נאָר קעגן די שוֹנאים פוּן דייטשלאַנד, פראַנקרייך 
א. אז. וו. מען קען אפילוּ אָננעמען, אַז אַ היפּשער טייל פוּן דידאָזיקע 
העלדן זענען גאָר פאַררעטער פוּן יידנטוּם, ואָס אַוֹי װי פּחדנים 
לאָזן זיי אוּנז איבּער אַלײן אין אוּנזער שווערן קאַמף פאַר אוּנזערע 
נאַציאָנאַלער עקזיסטענץ ; זיי וואַרפן אַװעק זייערע פאָנען אוּן אַנטלויפן, 
זי לוֹיפן אַריבּער צוּם שוֹנאס לאַגער, זיי זענען יידישע דעזערטירן : 
אַסימילאַנטן, צי קענען דידאָזיקע העלדן פוּן די פרעמדע לעגאָנען 
זיין כּאַר אונז אַכּבוֹד?! צווייטנס, דאָס מלחמה-העלדנטוּם איז גאָר 
כרעלד דעם ין. געוויס זענען אונזערע אֹבוֹת מיט טוֹיזנטער 
יאָרן צוּריץ געווען טיכטיקע אנשי-מלחמה. אָבּער מיר האָבּן 
זײי צוליבּ ‏ דעם נישט אַרוּמגערינגלט מיט אַ שיין פוּן לוֹיבּ 
אוּן רוּם. וי מאַכט רש'י צוּם פּסוּק עויירא יעקב מאד', ,ער 
האָט מוֹרא געהאט צוּ טויטן אוּן ער האָט מוֹרא געהאט געטוֹיט צוּ 
ווערן"... אין אוּנזער היסטאָרישן בּאַװאוּסטזײן לעבּט די פאַרהערלע- 
כוּנג פוּן אַנדערע העלדישע מעשים פוּן אינזערע אבוֹת, פוּן די מעשים 
פוֹןְ אונזערע קדושים, 

מיר, די הײימלאָזע, קענען אין גֹלוּת זיך נאָך פילן אַ בּיסל היימיש 
נאָר אוֹיפן בּאָדן פוּן פּאַציפיום, אוּן אין די אינטערנאַציאַנאַלע 

מענטשהייטס-אידעאַלן. עס איז אינטערעסאַנט, אַז צווישן די אוּמצֵיי- 
ליקע רכילוֹתן, װאָס ווערן וועגן אוּנז פאַרשפּרײט, פעלט די בֹּאֲשוּל- 
דיקונג, אַז מיר האָבּן חשק צוּ מלחמה. די מלחמה-אידעאָלאָגיע אין 
אוּנז געבּליבּן פולשטענדיק פרעמד. מיר זענען אין דעם פּונקט אַזוֹי 
ווייט אָפּגעשטאַנען, אַז מיר זענען נישט אימשטאַנד צוּ בּאַגרייפן דעם 
פאַקט פוּן מלחמה. אמתע יידן שטייען פאַר דעמדאָזיקן פענאָמען, ול 
פאַר עפּעס, װאָס איז נישט מעגלעך תּוֹפס צוּ זיין אוּן קענען אַבּסאָלוּט 
נישט פאַרשטײן די אוּמאוֹיפהערלעכע ווירקלעכקייט פוּן דער פעלקער- 
מאָרדוּנג, איד געשיכטע אוּן איר לאָגיק. מיר וואָלטן אָפן געקענט 
מוֹדה זיין, אַז מיר בּאַזיען נישט די אָפּפּערװיליקײט צוּ מלחמה. יאָ, מיר 
האָבּן מוֹרא פאַר בּלוּט, מיר טרעטן אָפּ צוּריק אין שרעק פאַר בּלוּט- 
פאַרגיסוּנג. מיר קענען דערצוּ גאָרנישט העלפן. מיר האָבּן עס געירשנט 
פוּן אוּנזער רעליגיע, זי האָט עס אונז דערצויגן אַזעלכע , שװאַכ- 
האַרציקע". אוּנזערע נביאים האָבּן אין אונז ‏ אײנגעפּלאַנצט אַ יראת- 
הכּבוֹד, װאָס קען נישט בּײגעקוּמען װערן, פאַר אוּנזער חבר, דעם 
צווײיטן מענטשן, פאַרן צלם-אלהים ; אוּנזערע חכמים וסוֹפרים האָבּן אוּנז 
געלערנט צוּ האַלטן הײיליק דאָס לעבּן אוּן האָבּן אוּנז פאַראָרדגט זיך 
צוּ בּאַציען מיט דער גרעסטער שוֹינוּנג צוּ יעדן לעבּעדיקן וועזן. מיר 
קענען גאָרנישט העלפן דערצוּ, װאָס דער שװערד ציטערט אין 
אוּנזער האַנט, װאָס מיר זענען ,װײיכהאַרציק? אוּן עס גרוֹילט אוּנז 
אפִילוּ פאַר צעד-בּעלי-חיים, אוּן סוֹף-כֹּל-סוֹף האָבּן מיר שוֹין זייט 
צוויי טוֹיזנט יאָר פאַרגעסן, װי מען בּאַנוּצט זיך מיט געווער. מיר 
זענען אין דער מלאכה פוּן מאָרדן נישט געאיבּט. דער שפּיז פוּן די 
העָרדן אוּן דער ריטערלעכער שווערד זענען נישט געווען אונזערע 
כּלי-זיין אין דער מלהמה פאַר אונזער עקזיסטענץ, אוּן אוֹיך נישט 
אונזער צירוּנג. מיר זענען פוּן זינט צוויי טוֹיזנט יאָר אין דער 
מלחמה-געשיכטע פוּן דער מענטשהייט די פּאַסיווע, די פאַרפאָלגטע, 
די, װאָס מיט זיי האַלט מען מלחמה. אוּן זינט צוויי טויזנט יאָר זענען 
מיר די שוּצלאָזע, די געװערלאָזע, היינט פוּנװאַנען זאָל זיך צוּ אונז 
פּלוצלונג נעמען מלחמהדיקער העלדנגייסט 1 

ניין, --- זאָגן מיר צוּ די פעלקער, -- אוֹיבּ די יידן האָבּן זיך 
אין דער מלחמה געהאַלטן אַלס העלדן אוּן אוֹיבּ העלדישקייט אין דעד 
מלחמה איז אַ מעלה, אַוֹי דאַרף דידאָזיקע מעלה פאַרשריבּן װערן 
אוֹיִפן חשבּוֹן פוּן אייער קוּלטוּר, װאָס אין איר זענען דידאָויקע ידן 
אויפגעװואַקסן אוּן אין איר איינגעשמידט געװאָרֹן אוּן נישט אוֹיפן 
חשבּוֹן פוּן יידנטום, וועמען זי איז לגמרי פרעמד. אַוֹי איו עס די 
מעצעלה פוּן דער אסײַמיקאציע. װאָס ז? האָט ויך 
פאַרשאַפט אַ רוּם-טיטל פוּן דער אויסײ דישוּנג. 
דאָס יידנטום בּאַדאַרף זיך נישט צוּ פּוּצן מיט פרעמדע פעדערן און 
בשעת מען מאַכט אוּנז דער קאָמפּלימעגט אוּן מען זאָגט : אָט האָבּן מיר זיך 
אָפּגעזאָגט פוּן דעם פאָראוּרטײי?, אַז די יידן זענען מיליטעריש מינדער- 
ווערטיק, -- אַזוֹי האָט מען זיך אייגנטלעך אָפּגעזאָגט פוּן דעם פאָראור- 
טיי?, אַז מיר זאָלן נאָך זיין אמתע יידן, וי אוּנזערע אבות. די אמתע 
יידישקייט האָט אַנדערע כּלי-זיין צוּם קאַמף. יידישקייט ווייסט פון 
אן אַנדער פעלד פוּן ערע: פוּן שייטערהויפן, פוּן אויטאָדאַפע, 
יידישקייט ווייסט פוּן אַן אַנדער העלדנטוּם. פוּן אַ שטילן העלדנטוּם : 
פוּן טוֹיט, כּדי צוּ בּלײבּן טריי דער אמונה, פוּן אַ בּאַקענטעניש, כַּדי 
מקדש צוּ זיין דעם שם-השמים ; דאָס העלדנטוּם, פוּן יענע יידן, װאָס 
אַז מען האָט זי פאָרגעלייגט, זיי זאָלן אָנװײזן אוֹיף איינעם צוישן 
זיך, וי אוֹיף דעמיעניקן, װאָס זאָל האָבּן געשאָכטן אַ קריסטלעך 
קינד, צוּלִיבּ רעליגיעזע צוועקן, אוּן אים אוֹיסגעבּן האָבּן זײי אוֹיף 
דעמדאָזיקן פאָרשלאַג געענטפערט מיט אוּמבּרענגען זיך אַליין אין שוּל, 
אַבּי נישט אַרוֹיסצוּגעבּן אַן אוּמשוּלדיקן ידאָס העלדנטום פוּן די 
צענזאָריקע ניקאָלאַיעווסקע סאָלדאַטן, װאָס זענען אין פאַרלוֹיף פון 
פינף אוּן צװאַנציק יאָר געפּײניקט געװאָרן ‏ מיט די שרעקלעכסטע 
מיטלען לטוֹבת דער נשמה פוּן קריסטנטוּם, אוּן האָבּן אוֹיסגעהאַלטן ; 
דידאָזיקע יידישע קינדער, װאָס האָבּן געקענט בּיישטיין אי די רייצנ- 
דיקע פאַרפירערישע נאַשערײיען, אי די יסוּרים פוּן די שמיץ מיט 
ריטער, דידאָזיקע קליינע קינדער, אָבּער גרוֹיסעץ סבלנים, וואָס דל 
מעכטיקע מלוּכה פון צאַר האָט זיך מיט זֵי" נישט געקענט קײין עצה 

געבּן, - אָט וועלכע יידישע סאָלדאַטן אין פרעמדע ארמעען זענען 
אוּנזערע העלדן געווען: דאָס העלדנטוּם פוּן די יידן אין קאָוונע 
(אין יאָר 1915), וואָס בּשעת מען האָט זיי געגעבּן די בּרירה, זײ 
זאָלן אָדער צוּשטעלן אַלס ערובניקעס אייניקע פאָרשטייער פון זייער 
עדה, אָדער זיי זאָלן אַלע צװאַמען פאַרטריבּן וערן, האָבּן זיי זיך 
בּעסער אויסגעוויילט דאָס לעצטע. בּאמת, דאָס יידנטים ווייסט פוּן 
אַן אַנדער סאָרט העלדנטוּם : די מאַרטירערײ פוּן א קליין פאָלק, װאָס 
שטייט שוֹין צוויי טוֹיזנט יאָר קעגן א גאַנצער וועלט פוּן שוֹנאים, 

אוּן נאָך מער װאָלטן מיר געמוּזט זאָגן: אַז אַ ייד, ווֹאָס איז 
טריי זיין פאָלק, קען זײן נאָר אַ יי דיש ער פּאַטריאָט אוּן נישט 
קיין אַנדערעל. מיר האָבּן עס שוֹין איינגעזען : פוּן זינט מיר זענען 
אַ נאַציאָנאַלע איינהייט אין א סך וואוינלענדער, איז שוֹין פאַרן גלוּת- 
יידנטוּם נישטאָ קיין לאַנדגרענעצן אוּן ממילא נישטאָ קײן גרענעץ- 
מחלוֹקת ; בּכן זענען די מלחמוֹת פוּן די לאַנדפעלקער נישט אוּנזערע 
מלחמוֹת, זייערע דיפערענצן זעגען נישט אוּנוערע דיפערענצן. זייערע 
שוֹנאים זענען נישט אוּנזערע שוֹנאים. זייערע דעראַבּערוּנגס-תאוות, 
זייערע פרעטענזיעס, זײיערע קריגסצילן זענען נישט אונוערע. קעמפן 
זיי אוֹיס אַ נצחון, איז עס גישט קיין נצהוֹן פוּן יידנטוּם אוּן מיר האָבּן 
נישט קיין סיבּה זיך צוּ פרייען מיט אים ; ליידן זײי אַ מפּלה, איז עס 
נישט קיין מפּלה פאַוֹן יידנטום, אוּן מיר האָבּן נישט קיין סיבּה צוּ 
טרויערן איבּער דעם. גאַנץ אָכּט זענען זייערע אינטערעסן אפילו גאָר 
אַ סתּירה פאַר אוּנזערע אינטערעסן. בֹּקיצוּר, די יידישט פּאָליטיק, 
אַלס די שיצונג פוּן די אינטערעסן פוּן אַ פאָלק, װאָס איז צעטײלט 
אין אַ סך לענדער, בּרעכט דורך די גרענעצן פון דער מלוכה-פּאַליטיק 
פוּן דעם אָדער יענעם וואוינלאַנד אונזערן. 

נאָר אַ דאַנק די האַלבּקײיטן פוּן דער יידישער אַסימילאַציע האָט, וי 
מיר ווייסן, געקענט געשאַפן װוערן די סתּירהדיקע פאָרמעל: מיר 
זענען יידן אוּן דייטשע, פראַנצוֹיזישע א. אַז. וו. פּאַטריאָטן. נישט 
מער, װאָס אויך פיל נאַציאָנאַלע יידן הינקען נאָך אוֹיף דעמדאָזיקן 
געפערלעכן בּאָדן פוּן די אַסימילאַנטן אוּן קלאַמערן זיך אוֹיך אָן 

יענער קלוגער, וואונדער-אויפטוענדיקער פאָרמעל, װאָס וויל גלאַט 
אוּן גינסטיק לייון דאָס פיינלעכע פּראָבּלעם פון דער דאָפּלטער 
טריישאַפט --- פוּן טריישאַפט צוּם פאָלק, ואָס פוּן אים שטאַמט מען 
אַרוֹיס אוּן טריישאַפט צוּם אַדאָפּטירטן פאַטערלאַנד. אייגנטלעך איז 
עס דיזעלבּע האַלבּקײט. נישט מער, װאָס יענע זענען האַלבּע אַס- 
מילאַנטן אוּן די זענען האַלבּע נאַציאָנאַליסטן, אוּן בּיידע טרעפן זי 
זיך צוּזאַמען דאָרט, ואוּ כאַראַקטערפולע קלאָרקײט איז נישט 
בּאַקװעם: זייער דוּרכשניט-פּוּנקט איז דער וװוײטאַקדיקער פּוּנקט פוּן 
פּאַטריאָטיזם. 

דאָס ענטװועדער -- אָדער פוּן פּראָבּלעם קען דאָך נישט פאַר- 
װאַנדלט ווערן אין א ,פּונקט וי דאָס, אַזוֹי אוֹיך יענץ". אָדער מיר 
בּילדן אין אוּנזער טעריטאָריאַלער צעטיילטקייט איין גאַנץ פאָלק, 
װאָס האָט, אַ חוּץ די לאַנדגרענעצן אוּן אַחוּץ דער אינטערעסן- 
געמיינשאַפט פון די איינהייטלעכע פעלקער, זיין אייגענע נאַציאָנאַלע 
פּאָליטיק ; אָדער מיר זענען בּלוֹיז אַ רעליגיע-געזעלשאַפט: דייטשן, 
פּראַנצוֹיזן פוּן משהס גלוֹיבּן, אוּן דעריבּער קענען מיר זיין גאַנץ גוּטע 
פּאַטריאָטן. אָדער עס האָבּן רעכט די אַנטיסעמיטן מיט זייער ,רכִילוֹת", 
אַז מיר זענען אַן אינטערנאַציאָנאַלע נאַציע, אָדער עס וועלן שוֹין 
בּאַלד גערעכט זיין די פאָרשטייער פוּן דער סינאַגאָגע אין האַמער- 
שטיין, אין מערב-פּרײסן, װאָס האָבּן מיט צאָרן זיך אָפּגעזאָגט מקבּר 
צוּ זיין אַ יידישן זעלנער פוּן פראַנקרייך : קען מען דאָך זי בּאמת נישט 
פאָרשלאָגן, אַז מען זאָל אוֹיפן יידישן בּית-עלמין אין האַמערשטײן 
לאָזן מקבּר זיין אַ שוֹנא... האָבּן אפילוּ נאַציאָנאַלע יידן שוֹין אַמאָל געװאַגט 
אַרוֹיסצוּזאָגן, אַז דער ייד אין לאַנד פוּן שוֹנא שטייט אוּנז נענטער, 
וי אוּנזערע כּלי-זיין-בּרידער, נענטער, װוי דער דייטש דעם דייטשן 
ייד, וי דער פראַנצוֹיז דעם פּראַנצוֹיזישן יידן 

עס איז צוּגעפּאַסט צוּם דאָפּלטן זינען אוּן צוּם דאָפּלטן שפּיל 
פוּן די אַסימילאַנטן, װאָס זי פאַרגעטערן די מיסיע פוּן דער יידישער 
צעשפּרײטקײט איבּער דער וועלט אוּן גלייכצייטיק זענען זי זי מכשל. 
געוויס װאָלט דאָס יידנטוּם אַלס אינטערנאַציאָנאַל-צעשפּרײטע איינהייט 
געקענט דערפילן גרוֹיסע אוֹיפגאַבּן. אַזוֹי האָט בּשעת דער מלחמה 
דאָס יידנטוּם, אַלס נאַציאָנאַל צווישנגליד, געקענט דערפילן די אוֹיפ- 
גאַבּע פוּן בּילדן ט פאַרבּינדוּנגסגליד צװוישן די נאַציעס, װאָס זענען 
זיך שוֹנאים געװאָרן. פאַר דערדאָזיקער מיסיע, װאָס ווערט אַזוֹי 
גערימט פוּן דער אַסימילאַציע, איז אָבּער נויטיק איין בּאַדינג, װאָס 
בּאַשטײט דווקא דערין, אַז יידן זאָלן נישט זיין אַסימילירט. אַנדערש 
איז עס דאַן נישט קיין פאָלקסאיינהײט, אוּן ממילא אוֹיך נישט קײן 
צעשפּרײטקײט. די צעשפּרײטקײט ווערט דאַן צעשײדקייט. ואוּ האָט 
איר דאָ די מיסיע פוּן דער צעשפּרײטקײט, בּשעת יידן שטייען איינער 
קעגן דעם ננדערן אַלס פּאַטריאָטן פוּן זייערע בּאַלעבּאַטים-פעלקער ? 

די גלות-פּאָליטיק פוּן אוּנזערע אבוֹת האָט טאַקע נישט געװאוּסט 
פוּן קיין אַנדער פּאַטריאָטיזם, אוֹיסער פוּן יידישן. זיי האָבּן געטרוֹיערט 
איבּערן נצחוֹן פונם פאָלק, װאָס האָט געהערשט איבּער זײ, אוֹיבּ 
פאַרן יידישן כּלל פוּן אַן אַנדער לאַנד האָט ער בּאַדײט אַן אוּמגליק 
אוּן פאַרקערט. זייערע סימפּאַטיעס פאַר פאָלק אוּן לאַנד זענען געווען 
אַריענטירט אויסשליסלעך אין אינטערעס פוּן יידנטוּם. אָפט האָבּן זיך 
זייערע סימפּאַטיעס גענויגט נישט צוּ זייערע איגענע וואוינלענדער, 
נאָר צוּ די וואוֹינלענדער פוּן זייערע פאָלקסבּרידער, אוֹיבּ אין יענע 
פרעמדע לענדער איז די לאַגע פוּן די יידן געווען א בּעסערע, 
אַ ווירדיקערע. דאָס לאַנד, װאָס האָט געגעבּן שוּץ זינע יידן האָט 
געמעגט זיכער זיין מיט דער ליבּע פון דעם גאַנצן ידישן כּלל אין 
אַלע לענדער. דאָס לאַנד, וװואָס האָט אוּנז אוּנטערגעדריקט, איז אוֹיך 

ביי זײגע אייגענע יידן געווען פאַרהאַסט. יעדנפאַלס האָבּן מיר נישט 
געוואוּסט פוּן קיין אַנדערע שוֹנאים, אוֹיסער פוּן שוֹנאי-ישראל. אין 
א געוויסן זין איז עס אַזוֹי וי עס זאָגט דאָס בּאַרימטע װאָרט : ,וואוּ מיר 
איז גוּט, דאָרט איז מיין פאָטערלאַנד", נאָר פאָטערלאַנד ווערט דאָ געמיינט 
נישט פּאָטערלאַנד ממש, נאָר איבּערגעגעבּנקייט צוּם פאָלק אוּן צוּם 
לאַנד, די איבּערגעגעבּנקייט אין דער הײמלאָזיקײט. דערפוּן האָט,זיך 
געמוּזט נעמען די פלאַכע מײנוּנג וועגן דער גרוֹיסער פעאיקייט פוּן 
די יידן זיך צוּצוּפּעַסן. דידאָזיקע צוּפּאַסוּנגס-פעאיקײט איז אָבּער 
נישט, וי מען איז געוויינט צוּ מיינען, אַ בּאַזוּנדערע פעאיקייט, װאָס 
דער ייד פאַרֹמאָגט. אוּנז איז אין גלוּת אָנגעקוּמען לייכט זיך צוּצוּפּאַסן 
צוּ אַ נייער היים, ווייל מיר האָבּן אין דער פריערדיקער היים נישט 
געשלאָגן קיין װאָרצלען, אוּן מיר זענען פוּן דאָרטן נישט אוֹיס- 
געװאָרצלט געװאָרן, בּשעת מיר האָבּן אוּנזער וואוינאָרט געבּיטן. אין 
גלות האָבּן מיר קיין לאַנד נישט בּאַטראַכט אַנֵּס פאָטערלאַנד, 

די מערב-יידן האָבּן גאַנץ גוּט מיטגעשפּירט די טראַגיק פוּן די 
רוסישע יידן, װאָס האָבּן געמוזט זייער בּלוּט פאַרגיסן צוּלִיבּ די 
צוועקן פוּן זייערע פּייניקער ; אוֹיך האָבּן זי גוּט געשפּירט די טראַגיק 
פוּן די רומענישע יידן, װאָס האָבּן זיך געמוּזט מוֹסר-נפש זיין, כַּדי 
זייערע בּרידער אין בּעסאַראַבּיע זאָלן פאַרלירן זײערע רעכט; זײ 
האָבּן אָבּער נישט דערקענט זייער אייגענע טראַגיק, װאָס זײי האָבּן 
געמוּזט קעמפן פאַר פרעמדע קריגסצילן אוּן אפשר-און אֲפילוּ אוֹיבּ 
נאָר אפשר, --- קעגן די אינטערעסן פוּן יידישן פאָלק אין גֹלוּת אוּן 
קעגן די לעבּנס-אינטערעסן פוּן זיין נאַציאָנאַלער צוּקוּנפט. ס'איז גענוג צוּ 
דערמאַנען די דייטשע אָקוּפּאַציע אין די ידישע שטעטלעך אוּן 
ארץ-ישראל.., 

דאָס יידישע געפיל איז שוֹין אַזוֹי פאַרטעמפּט, אַז מיר שפּירן 
עס שוֹין נישט מער אַלס גרויזאַמקײט, בּשעת מען צווינגט אוּנז -- אך, 
מיר האַלטן שוֹין אַזוֹי ווייט, אַז מיר טוּען עס פרייוויליק - צוּ קעמפן 
ז בּרוּדער קעגן אַ בּרוּדער, אונזער זינען איז נאַציאָנאַל אַזוֹי דעזאָריענ- 
טירט, אַז מיר שפּירן שוֹין נישט מער די חרפּה, בּשעת מען לוֹיבּט 

אוּנז, אַז מיר זענען טיכטיקע קריגסלייט אוּן בּשעת מען בּאַטראַכט 
אוּנז נישט אַלס פּאָלקספרעמדע אוּן מען פאַרטרוֹיט אונז הויכע מילי- 
טערישע אַמטן. אוּנזערע אבוֹת האָבּן דעם צװאַנג פוּן מיליטערדינסט 
בּיי יידן בּאַטראַכט אַלס אַן עוולה אוּן האָבּן געװאָלט זיך בּעסער 
אָפּזאָגן פוּן געוויסע רעכט, איידער צוּ קויפן דידאָזיקע פליכט, װאָס 
גראָבּט אוּנטער אוּנזער פאָלקסאיינהייט אין גלוּת. דערוֹיף קלאָגט דאָס 
פאָלקסליד : ,צוּלִיבּ משיחס שוּלד, װאָס ער קוּמט נישט, איז מין ווּן 
אַ זעלנער געװאָרן". ' 

מען האָט אוּנז צווישן אַנדערעס פאַרגעװאָרפן אוּן מען װאַרפט 
אוּנז נאַך פאָר, אַז מיר בּאַמיען זיך אוֹיסצוּמײידן צוּ דינען אוֹיפן פראָנט. 
מיר, נאַציאָנאַלע יידן, האָבּן נישט קיין סיבּה אָפּצוּענטפערן אוֹיף 
דערדאָזיקער בּאַשוּלדיקוּנג. אַ קלענערע מאָס פוּן מלחמה-בּאַגײסטערוּנג 
בּיי יידן קוּמט אונז פאָר גאַנץ נאַטירלעך אוּן דאַרֹף אין קיין פאַל 
נישט בּאַדוֹיערט װוערן. אין פאַל, אַז מען װעט אוּנז געבּן פוּלע 
גלײיכבּאַרעכטיקוּנג אוּן זי װעט ערלעך דוּרכגעפירט ווערן, װעט מען 
דאַן מעגן פאַרלאַנגען פוּן אוּנז, מיר זאָלן קאָרעקט דערפילן אוּנזערע 
פליכטן, אָבּער מען קען פוּן אוּנז נישט פאַרלאַנגען קיין בּאַגײסטערוּנג. 
מען מוּז אוּנז שוֹין מוֹחל זיין, אוֹיבּ מיר זענען אַבּיסל קיל, בּלייבּן 
אַבּיסל הינטערשטעליק ; מען מוּן האָבּן אַ בּיסל איינזען מיט אונזער 
אינערלעכן אוּן אוֹיסערלעכן קאָנפליקט אוּן זיין וויי. װען עס װאָלט 
פעסטגעשטעלט געװאָרן, אַז בּנוֹגע צוּ מלחמה-לוּסט אוּן מלחמה-פלייס 
איז נישטאָ קיין חילוּק צווישן יידן און נישט יידן, װאָלטן מיר זיך 
דערמיט געמוּזט אַ בּיסל שעמען ; אוּן אוֹיכּ ‏ עס וועט פעסטגעשטעלט 
ווערן, אַז עס איז יאָ דאָ אַ חילוּק, אַז מיר זענען נישט אַזעלכע 
ריכטיקע קריגסלייט אוּן פרייען זיך אוֹיך נישט שטאַרק מיט מלחמה-- 
וועלן מיר דאָס אָננעמען מיט צוּפרידנקייט. אוּן סוֹף-כֹּל-סוֹף איז עס 
נאָך אַ פראַגע, צי דערין, װאָס יידן גיבּן אַרוֹיס פרייויליקע צוּ 
מלחמה, ליגט נישט פאַר אוּנז אַ גרעסערע שוּלד, וי אין די אוֹיס- 
געטראַכטע אָדער אין די אמתע מעשיות וועגן יירן, װאָס מיידן אוֹיס 
די מלחמה, 

יעדנפאַלס קרענקט אוּנז זייעל, דריקט אוּנז מער אַן אַנדער 
פאַרבּרעכן צווישן אוּנו : די דעזערטערן פוּן אוּנזער אייגענעם פאָלק, 
די אַסימילאַנטן.., 

בּכן זעען מיר, אַז אַן אמתדיק נאַציאָנאַל יידנטוּם בּאַדאַרף 
דוּרכצוּפירן אן איבּערשאַצוּנג פוּן פיל ווערטן. כּוּן זיין שטאַנדפּונקט 
אַרוֹיס װוערן גאָר פיל מעלוֹת פאַרװאַנדלט אין חסרוֹנוֹת, פיל פאָר- 
וואוּרפן אין שבחים. עס קוּמט אוֹיס, וי עס װאָלט אַנטשטאַנען אַ נייע 
אָפּטיק, אין דער פּערספּעקטיוו, װוי אין דער רעטראָספּעקטיו. אַן 
אָפּנהאַרציקע דעמאַנסטרירונג פוּן אוּנזער נאַציאָנאַלער בּאַקענטעניש 
אוּן װוילן אין זייער פוּלער אוּן בּרייטער בּאַדײטונג איז נישט בּלוֹיז 
אַ פאָדערונג פוּן אוֹיפריכטיקייט -- מאָראַלישע אויפריכטיקייט איז לאָגיש 
נישט מעגלעך אָן קאָנסעקװוענטקײט --- נאָר אוֹיך פוּן דער נאַציאָנאַ- 
לער פּאָליטיק. מיר מוּון זיך נעמען צוּ אַן איבּערשאַצונג פוּן די 
ווערטן פוּן דער אסימילאַציע אוֹיף דער גאַנצער ליניע. 

אַװוֹיאַרוּם ‏ שטעלט אונז אונזער נאַציאָנאַלע פּאָליטיק יענע 
אוֹיפגאַבּע, װאָס איז אוֹיבּן בּאַצײיכנט געװאָרן אַלס ד עמאַ סקירוּנג 
פוּנם אַסימילאַציע-ײדנטוּם. 

גאַנצע הוּנדערט יאָר איז דאָס יידישע פאָלק בּאַעװלט געװאָרן 
פוּן זיינע אייגענע זין : אַז ישראל האָפּט נישט אויסגעלייזט צוּ װערן 
פוּן דער פרעמד, נאָר אויפצוּלעזן זיך אינדערפרעמד. הונדערט יאָר 
ווערט בּאַגאַנגען קעגן יידישן פאָלק אַ שענדלעכער פאַרראַט. ס'איז 
דעריבּער קיין וואונדער נישט, װאָס יידן אַלײין גלוֹיבּן אין דערדאָזיקעל 
רכילוֹת. ס'איז דעריבּער קיין װואוּנדער נישט, װאָס דער פאַרראַט האָט 
שוין דערגרייכט אַ היסטאָרישע סאַנקציע. 

יוּנגע, האַלבּ-ציוויליזירטע פעלקער, ,פּעלקער-אָפּפאַלי, װאָס 
זענען נאָך נעכטן געווען אוּמבּאַקאַנט אוּן הײנט טרעטן זי אַרוֹיס 

דירעקט אוֹיף דער ליכטיקער וועלט פּונקט װי פוּן אַ בּאַהעלטעניש 
אַרוֹיס מאַכן בּאַקאַנט זײיער פאָלקס-אַנטשטײוּנג, װאָס הוֹיבּט זיך 
ערשט קוֹים אָן אָדער האָט זיך אָנגעהוֹיבּן מיט עטלעכע צענדליקער 
יאָרן צוּריק, אוּן זיי שטעלן אַרוֹיס נאַציאָנאַלע טענוֹת -- זי הערט מען 
אוֹיִס, זי אַנערקענט מען. נאָר דעם אַלטן, דעם עלטסטן קוּלטוּרפאָלק, 
װאָס זיין התחלה האָט קיין דאַטע נישט, וויל קיינער נישט גלוֹיבּן 
בּשעת עס דערקלערט זיין נאַציאָנאַלן ווילן צוּם לעבּן. מען האָט נישט 
קיין ריכטיקן צוּטרוֹי צוּ אוּנזער נאַציאָנאַליום. צוּ טיף זיצט אין 
אוּנזערע פעלקער-בּאַלעבּאַטים די מיינונג, אַז ישראל איז גרייט צוּ 
שטאַרבּן. די יונגע נאַציעס בּאַמערקט מען, ווײיל זײי זענען נײע 
אַנטדעקוּנגען ; איבּער אוּנז הערשט שוֹין פוּן לאַנג אַ פאַרטיקע מיינוּנג, 
װאָס איז דוּרך דער אַסימילאַציע גרינטלעך צוּגעגרייט געװאָרן אוֹיף אַלע 
געבּיטן פוּן װיסנשאַפטלעכער, פּוּבּליציסטישער אוּן קינסטלערישער 
בּאַטראַכטונג. מען בּאַציט זיך צוּ אוּנז מיט חשד, ווייל מיר האָבּן שוֹין 
אַמאָל געלעבּט אַלס פאָלק אוּן דערקלערט געװאָרן אַלס געשטאָרבּן, 
בּאַגראָבּן אוּן אַראָפּ פוּן מאַרק. אפשר װירקט דערבּיי אוּמבּאַװאוסט 
אוֹיך יענץ געפיל פוּן פּחד, װאָס עס רוּפט אַרוֹיס דאָס אוֹיפשטיין פוּן 
איינעם, וועלכן מען האָט שוֹין געהאלטן פאַר טוֹיט. 

די אַסימילאַנטן בּאַרוּאיקן זיך אַלײן אוּן די פעלקער: דאָס 
נאַציאָנאַלע יידנטום איז אַ רעאַקציע אוֹיפן אַנטיסעמיטיזם אוּן װעט 
צוּזאַמען מיט אים פאַרשווינדן. מיר, װאָס מיר ווילן צוּנישט מאַכן 
דידאָזיקע בּאַרוּאיקונג, מוּזן דערקלערן: דאָס נאַציאָנאַל-לעבּעדיקע 
יידנטוּם איז נישט קיין רעאַקציע, זי איז דאָס פּרימערע, דאָס אוּמ- 
בּאַדינגטע. גיכער איז דער אַנטיסעמיטיזם אַ רעאַקציע אוֹיף דעם 
נאַציאָנאַלן פרעמדקערפּער פוּן יידנטוּם, װאָס מיר ווילן אים דער- 
האַלטן אין זיין פרעמדקייט. אוֹיבּ אָבּער אוּנזער מאָדערן נאַציאָנאַל 
יידנטום איז דאָך אַ רעאַקציע, איז עס אַ רעאַקציע נאָר אוֹיפן אינער- 
לעכן אַנטיסעמיטיזם : אוֹיף דער אַסימילאַציע. 

מיר מוּזן די אַסימילאַציע דיסקרעדיטירן פאַרן משפּט פוּן דער 
גרוֹיסער עפנטלעכקייט. מיר מוּזן אוֹיספירן, אַז דער ווילן פוּן יידישן 

פאָלק זאָל מער נישט געפעלשט וערן דורך זײן אינערלעכן שוֹנא. 
יידן, װאָס זענען נאַציאָנאַל אַרוֹיסגעטרעטן פוּן יידישן פאָלקסטוּם, ד. 
יה. די אַסימילירטע, אָדער װאָס שטרעבּן צוּ דעמדאָזיקן נאַציאָנאַלן 
;אַרוֹיסטריט, ד. ה. די אַסימילאַנטן, האָבּן שוֹין דאַדוּרך גוּפא פאַר- 
שפּילט יעדעס רעכט צוּ רעדן און צוּ האַנדלען אין נאָמען פוּן 
יידנטום. אוּן עס איז אַ דאָפּלטע עוולה, אוֹיבּ זי װוערן פאַרפאָלגט 
אַלס יידן... 

זאָל מען יידן נישט פאַרבּייטן מיט אַסימילאַנטן, נישט צוּם גוּטן, 
נישט צוּם בּייון. זאָל מען מאַכן אַ חילוּק צווישן אוּנז, זאָל מען וויסן, 
אַז אונזערע אַסימילאַנטן געהערן נישט צוּ אוּנז } זאָל מען זיך געוויי 
נען זי אָפּצוּטײלן פוּן יידישן פאָלק, וייניקסטנס, אַלס אַכּיתֹּה. זײי 
זאָגן זיך אָפּ צוּ טראָגן די פאַראַנטװאָרטלעכקײט פאַרן יידנטוּם, טאָ 
פאַרװאָס זאָל דאָס יידנטוּם פאַר זיי זיין פאַראַנטװאָרטלעך1 דידאָויקע 
סתירה אין זיך גוּפא ---;אַנטײדישטע יידן -- בּאַדאַרף אוֹיפהערן 
בּאַטואַכט צוּ ווערן אַלס איינער פוּן די פיל יידישע טיפּן, בּאַדאַרף 
אוֹיפהערן בּאַטואַכט צױּ ווערן װוי אַ בּאַשטימטע פאָרם פוּן יידנטוּם. 
עס איז אַן עוולה, אַז ,שטאַמגענאָסן", װאָס זייער גאַנצע יידישקייט 
בּאַשטײט בּלוֹיז דערין, װאָס זיי װאָלטן וועלן װי מעגלעך שנעלער 
אוּמבּרענגען דאָס יידנטוּם פוּן דער וועלט, זאָלן בּאַצײכנט ווערן אַלס יידן. 

מיר מוּזן אוֹיך מאָראַליש קאָמפּראָמיטירן די אַסימילאַציע : איר 
װאַקלדיקײט, איר מאַנגל אין דיסטאַנץ-זין, איר קריכערישקײט, 
צעפּלאָסנקײיט אוּן חשק זיך אויסצוּמישן ; איר צוויידייטיקייט אוּן איר 
אוּמטריישאַפט צוּ איר פאָלק, װאָס וואַרפט אוֹיך אַ שאָטן אוֹיף איר 
בּחפּזוֹנדיקער אוּן שוֹין צוּפיל בּאַטאָנטער טריישאַפט צוּם אַדאָפּטירטן 
פאָלק. מיר מוּזן אוֹיךְ דיסקרעדיטירן אירע אפּוטרופּסים: דאָס מיינט 
מען די אזוֹיגערוּפענע פילאָסעמיטן. מיר האָבּן זי שוֹין דערקענט אוּן 
מיר ווייסן, ‏ אַז פילאָסעמיטן זענען נישט קין גוּטע פריינט פוּן יידן 
נאָר גוּטע פריינט פוּן די יידישע אַסימילאַנטן. מיר ווייסן, אַז זייערע 
קאָמפּלימענטן זענען אַ בּאַלײידיקונג פאַרן יידנטוּם, אַז זייער פאַרטײ- 
דיקוּנג פוּן אוּנזער גלײיכבּאַרעכטיקוּנג שטעלט פאָר אַן אָנגריף אוֹיף 

אוּנזער רעכט צוּ אַ נאַציאָנאַלן בּאַזוּנדערן שטייגער אוּן איז אין בּעסטן 
פאַל אוֹיפגעבּוֹיט אוֹיף דעם תּנאי קודם למעשה, אַז מיר וועלן פעאיק 
זיין זיך צוּ פאַרשמעלצן, | 

מיד מוּזן צוּריק אויפשטעלן פיל פאָראוּרטײלן" וועגן יידנטוּם, 
װאָס זענען אַ דאַנק אוּנזער אַסימילאַציע אָפּגעװאָרפן געװאָרן. 

בּשעת מען ווייזט אָן מיט צוּפרידנקייט אוֹיפן אויסגעיידישטן 
טייל פוּן פּאָלק אוּן מען ואָגט : קוּקט זיךנאָר צוּ צוּ דידאָזיקע יידן, 
צי האָבּן זיי נישט דעמזעלבּן ווערט, װי מיר, צי זענען זי גישט גלייך 
צוּ אוּנז אין בּילדוּנג אוּן אין אינטעליגענץ 1 צי האָבּן די עמאַנציפּאַציץ- 
יידן נישט אַרוֹיסגעגעבּן א מאַרקס, אַ לאַסאַל ? דאַן װעלן מיר אוּנזערע 
פאַרטײידיקער ברעננען אין פאַרלעגנקײט מיט דער דערקלערונג: 
מיר, יידן, װילן נישט, מען זאָל וועגן אוּנז משפּטן לּוֹיט די מעלוֹת 
פוּן דער אַסימילאַציע אוּן מיר װאַרפן עס אָפּ צוּ בּוּכן זייערע גרוֹיס- 
קייטן אַלס אַקטיוו פוּן יידנטוּם. מיר װילן, מען זאָל ועגן אוּנז 
משפּטן -- אַלצאײנס, צי מיט אַ גוּטן אָדער מיט אַ שלעכטן רעװלטאַט 
פאַר אוּנז, -- לוֹיט יענעם טייל פוּן פאָלק, װאָס איז אין בּילדונג אוּן 
אין מדוֹת נישט גלייך צוּ די נישט-יידן.. מיר קענען פאַר אוּנזער 
פאָלקס-געניוס פּרעטענדירן נאָר אוֹיף יענע גרויסקייטן, װאָס זענען 
אײנגעװאָרצלט אין דעם שפּײזנדיקן בּאָדן פוּן יידנטום. בּשעת מען 
רעכנט צוּ פאַרטײידיקן דעם פּוֹילישן ייד" ד, ה. דעם מזרח-ייד, אוּן 
מען זאָגט אוֹיף אים : צוּזאַמען מיט זיין עמאַנציפּאַציע וועלן שנעל פאַר- 
שוואוּנדן ווערן זיינע פעלערן -,יעדעס לאַנד האָט אַזעלכע יידן, װי עס 
פאַרדינט", זאָגט אַ פּרעכטיקע פאַרטײידיקוּנג פאַר די מזרח-יידן -- אוּן 
ער װעט אוֹיסזען װי אוּנזער מערב-ייר, דאַן װילן מיר דידאָזיקע 
בּאַרוּאיקוּנג צוּנישט מאַכן אוּן זאָגן: האָפּנטלעך װעט ער אַנדערש 
אוֹיסזען, װי דער אָפּגעבּלאַקעװעטער מערב-ייר, 

און ., װאָס: מיר מוּזן סוֹף-כֹּל-סוֹף אַרוֹיסגײן פוּן אוּנזער 
לעכערלעכער פאַרטײידיקונגס-פּאָזיציע, מיר מוּזן אַריבּער צוּ אַן אָפענ- 
סיווע. לאָמיר ווערן אוֹיפריכטיק, לאָמיר אוֹיפריכטיק אַרויסזאָגן, װאָס 
עס בּרענט אוּנז אין האַרצן. אוּן אין האַרצן בּרענט אוּנו די גרוֹיסע 
היסטאָרישע בּאַשוּלדיקוּנג, װאָס ישראל מוּן אַרוֹיסשטעלן קעגן דער 
קריסטלעכער װעלט. די שוּלד פוּן דער קריסטלעכער וועלט קעגן 
ישראל איז אַלט שוֹין בּאַלד צוויי טוֹיזנט יאָר, אָבּער די יאָרן האָבּן 
איר האַרבּקײט נישט אָפּגעשװאַכט. זי איז כּסדר אָפּנעפּרישט, בּאַנײט, 
פּאַרמערט אוּן אוּמגעהוֹיער אויסגעװאַקסן. . קיין כּלל האָט זיך מאָראַליש 
נישט אַזוֹי פאַרשוּלדיקט, װי דער קויסטלעכער כּלל. די עננוּיים, 
װאָס די יידן זענען אויסגעשטאַנען פוּן די קריסטן, זענען קײנמאָל 
נישט איבּערגעריסן געװאָרן : אַנדערש װאָלטן יידן אוּן קריסטן אין 
זייערע פאַרשיידענע לענדער געמעגט בּאַטראַכט װוערן אַלס היסטאָרישע 
איינהייט. אוּן נאָך אַלץ איז דידאָזיקע שווערע שוּלד נישט פאַרענדיקט, 
שוֹין נישט צוּ רעדן וועגן דעם, אַז זי איז נישט אָפּגעצאָלט געװאָרן. 
נאָך אַלץ װאַרט ישראל אוֹיפן גערעכטיקן פּסק-דין פוּן מאָראַלישן 
וועלט-משפּט. 

מיר בּאַשוּלדיקן. אוּן נאָך מער בּאַשוּלדיקן מיר דאַן, וען מען 
זאָגט אוּנז נאָך אוּן מען ווייזט אוּנז נאָך געוויסע זינד. מיר מאַכן פאַר 
זיי פאַראַנטװאָרטלעך אוּנזערע בּאַדריקער. מיר בּאַשוּלדיקן, בּשעת מען 
נעמט אוּנז אַװעק דאָס רעכט צוּ זיין מיט פעלערן אוּן נישט פוּלקוּם, 
פּוּנקט װי אַלע אַנדערע פעלקער. עס איז אפשר די גרעסטע עוולה, 
װאָס מען בּאַגײט קעגן אוּנז: װאָס מען גיט אוּנז די בּרירה צוּ זיין 
אָדער כֹּלוֹ זכּאי אָדער דער שעיר-לעזאזל פאַר דער גאנצער 
מענטשהייט, 

צי האָט מען נאָך איבּערהוֹיפּט רעכט אוּנז פאָרצוּװואַרפן פעלערן 1 

יעדעס אַנדערע פּאָלק װאָלט אוּנטער דער אוּמאוֹיפהערלעכער שלעכטער 
בּאַהאַנדלונג אוּן דערנידערונגען פאַרקריפּלט געװאָרן צוּ אַ פאָלק פוּן 
פּאַרבּרעכער. אָבּער ישראל איז נאָך אלץ אַפאָלק פוּן כּהנים אוּן 
שפּײוט נאָך אַלֹץ די מענטשהיט מיט אידעען פון קוּלטוּר אוי 
פּראָגרעס, מיט מסירת-נפשדיקע פאָרקעמפער פאַר פרייהײיט, רעכט 
אוּן גערעכטיקייט. אפשר איז דאָס זיין נקמה. 

מען װאַגט זיך אוּנז אָנצוּרוּפן עקספּלאָאַטאַטאָרן אוּן פּאַראַױטן ? 
מיר װאָלטן עס רוּאיק געקענט אָננעמען. צי בּאַדריקטע, פאַרפאָלגטע, 
רעכט-בּאַרוֹיבּטע האָבּן נישט געװיסע פּריוילעגיעס? פּריוי- 
לעגיעס פוּן רעכטלאָזיקײט, פוּן פאַרטײידיקוּנג מיט לית-בּרירה-מיטלען, 
פּריווילעגיעס פוּן די עוולוֹת-ליידנדיקע לגבּי די עוולות-טוּענדיקע, אוּן 
צולעצט די פּריווילעגיעס פוּן דעם, װאָס מאָנט אוּמעטוּם קעגנאיבּער 
דעם אַלטן בּעל-חייב ? אָבּער מיר טאָרן עס רוּאיק נישט אָננעמען. 
װאָס? מיר, דאָס פאָלק, װאָס איז עקספּראָפּריאירט געװאָרן װוי 
קיינער אין דער װעלט ; מיר, װאָס מען האָט אוּנז געשלעפּט פוּן איין 
לאַנד אין דעם אַנדערן יעדעס מאָל, בּשעת מען האָט אוּנו געדאַרפט 
צוּם עפענען װירטשאַפטלעכע געבּיטן, אוּן מען האָט אוּנז אָן רחמנות 
אַרוֹיסגעטריבּן, װי נאָר מיר האָבּן דערפילט אונוער מיסיע אַלס 
פּיאָנערן אוּן אוֹיסגעטרעטן דעם וועג פאַר אַנדערע - מיר זענען דאָ 
די עקספּלאַאַטאַטאָרן אָדער עמעץ אַנדערש ? מיר, װאָס מען האָט אוּנז 
אין פאַרלוֹיף פוּן פיל דוֹרוֹת נאָכאַנאַנד אוֹיסגעזויגט דוּרך לײבּצאָל, 
קאָפּשטײער, שוּצגעלטער אוּן אויסלײיזגעלטער און כּלערליי יידנ- 
שטייערן, צ. בּ. פאַרן רעכט צוּ בּאַשעפטיקן זיך מיט מלאכה אָדער 
צוּ מעגן זיצן אין אַן אָרט אוּן צוּ מעגן האָבּן קינדער -- אוּן צוּ ‏ דעם 
אַלעם האָט מען נאָך אוּנז אָפּגענאַרט דאַדוּרך, װאָס נאָכדעם, וי מיר 
האָבּן טייער בּאַצאָלט פאַר אַ פאַרלײכטערונג פוּן אונזערע צרוֹת אוּן 
מען האָט עס אוּנז פייערלעך צוּגעזאָגט, האָט מען עס דערנאָך נישט 
געװאָלט דערפילן אוּן דערבּיי האָט מען נאָך רשעותדיק אָנגעקװאָלן, 
װאָס מען האָט בּיי ייִדן אוֹיסגעשווינדלט געלט ; מיר, װאָס מען האָט 
אוּנז פאַרהאַנדלט אזוֹי װי שקלאַפן, פאַרשאַכערט פוּן פאָלק צוּ פאָלק, פוּן 

פּראָווינץ צוּ פּראָווינץ, מיר זענען דאָס די עקספּלאָאַטאַטאָרן 1 מיר, 
װאָס מיר האָבּן אוֹיסגעקריצט די ערשטע אוּן פונדאַמענטאַלע לוּהוֹת- 
הבּרית, די טאָוולען מיט מאָראַלישן געזעץ ; מיר, װאָס מיר זענען אוֹיס- 
געשטאַנען אוּמבּאַשרײבּלעכע ענוּיים צוּליבּ אוּנזער קוּלטוּר, װאָס פוּן 
איר פרעסן איצט -- מען קען כּמעט זאָגן , אַזוֹי וי לאַכנדיקע יורשים-- 
אַלע ציוויליוירטע פעלקער; מיר, די שעפער אוּן מאַרטירער פוּן 
אַ וועלט-דערשיטערנדיקער אידעע, װאָס אַנדערע האָבּן עס איבּער- 
גענומען אָן שוּם מי אוּן טאַקע דעריבּער בּלוֹיז אוֹיסערלעך אוּן זי 
רעקלאַמירן עס אַלס אייגן גײיסטיק פאַרמעגן - מיר זענען דאָס די 
פּאַראַזיטן ? מיר, וואָס מיר האָבּן דער קריסטלעכער װועלט געגעבּן 
איר גאָט אוּן אירע עלטסטע אַפּאָסטאָלן, װאָס מיר האָבּן פרעמדע 
פעלקער קעניגלעך בּאַשענקט מיט דענקער, קינסטלער, פאָלקספירער, 
פאָרגײיער, פאָרקעמפער, -- מיר זענען דאָס די פּאַראַזיטן 1 װאָס װאָלט 
געווען, ווען מיר װאָלטן זיך אַ נעם געטוּן צוּ בּאַרעכענען די פילפאַכיקע 
יידנשטייערן, וואס מען האָט פוּן אוּנז אָנגערויבּט, אוּן אַרוֹיסשטעלן 
די פאָדערוּנג פוּן אַנטשעדיקוּנג פאַר די אַלע גזילוֹת, וואס מען האָט 
אָנגעגזלט פוּן יידישן פאָלק אין פאַרלוֹיף פוּן יאָרהונדערטער ? אוּן אוֹיבּ 
מיר װועלן נאָך דערֹצוּ צוּרעכענען דאָס האָבּ אוּן גוּטס, װאָס מען האָט 
צוּגערוֹיבּט בּיי אונז בּשעת די פּאָגראָמען, װאָס זענען אוֹיסגעפירט 
געװאָרן איבּער אונז לכּבוֹד די קריסטלעכע חנאוֹת אוּן קירכלעכע 
פּראָצעסיעס ? ווער וועמען איז שוּלדיק? װאָס װאָלט געווען, וען 
מיר זאָלן פּרוּאוון אויספאָרשן דעם וערט פוּן דער קריסטלעכער 
קוּלטוּר אוּן פעסטשטעלן, וויפל זי האָט גענוּמען פוּן יידנטוּם אוּן מיט' 
וויפל ערלעכקייט זי האָט דאָס גענוּמענע בּאַקאַנט געמאַכט 1 אָדער מען 
זאָל גאָר פּרוּאוון אַ פרעג טוּן, װאָס פאַר אַ שכר זי האָט דערפאַר 
בּאַצאָלט! ווער װאָלט דאַן געווען דער עקספּלאָאַטאַטאָר, ווער 
דער פּאַראַזיט ? 

ניין, מיר פאַרטײידיקן זיך נישט. מיר בּאַשוּלדיקן. מיר בֹּאַשוּל- 
דיקן, אַז מען האָט אונז אַנטואַגט דעם געהעריקן דאַנק: אַז מען 
בּאַזיצט נישט דעם רעספּעקט, נאָכמעו, דעם ירֹאת-הכּבוֹד, װאָס 

אַ קולטורמענטש באַדאַרף צּוּ שפּירן פאַר ישראל; אַז בּשעת מען 
רוֹדפט אוּנז, איז מען אוּנז נאָך מקנא צוּליבּ אוּנזער מאַרטירער-קרוֹין 
אוּן דערבּיי רוֹדפט מען אוּנז טאַקע ווייטער... 

אוּן מיר פאָדעון פוּן דער קריסטלעכער װעלט, זי זאָל אונז 
ענדלעך געבּן אַ סאַטיטפאַקציע. מיר פאָדערן 8 מאָראַלישע תּשוּבה 
פאַר די אכזריותדיקע מעשים, װאָס זענען אוּנז אָפּגעטוּן געװאָרן אין 
פאַרלוֹיף פוּן גאַנצע יאָרהוּנדערטער פּאַר די אַלע מעשים-תּעתּוּעים פוּן 
רעכט-בּאַרוֹיבּוּנג, װאָס מיר האָבּן געמוּזט אויסשטיין, אוּן פאַר די 
שאָדנס, װאָס זיי האָבּן פאַרשאַפט אונזער פאָלקסטוּם. מיר פאָדערן 
זייער תּשוּבה, װאָס זאָל אויסלײטערן זייער נשמה, תּשוּבה על כּפּרה, 
חרטה, זינד-פאַרטיליקונג : אַז זייער נשמה זאָל געפּײניקט װערן פוּן 
געוויסן אוּן דאַדוּרך א תּיקוּן בּאַקומען, אַז זי זאָל אָנגעפילט וערן 
מיט אַ גרוֹיס געפיל פוּן חרפּה אוּן אַזוֹיאַרוּם גערײניקט ווערן. 

בּשעת דער מלחמה איז אַרוֹיסגעשטעלט געװאָרן א פאָדערוּנג 
פוּן דריי פּוּנקטן : תּשוּבה, פאַרגיטיקן די אָנגעמאַכטע שאָדנס, גאַראַנטיע. 
אוֹיך מיר פאָדעון די אַנערקענוּנג פוּן דער שוּלד אַלס מאָראַלישע 
תּשוּבה, נאַציאָנאַלע רעכט אַלס פאַרגיטיקוּנג פוּן די שאָדנס, װאָס מען 
האָט אוּנז פאַרשאַפט. די ג אַראַנטיע פּאַר אוּנוער נאַ- 
-בפאבאלשר אקויסטענץ קען זײן באַר. ארץ- 
ישר אל, 

אוּן מיר דערקלערן, כֹּל-זמן דאָס בּאַװאוּסטזיין פוּן דערדאָזיקער 
שוּלד, דאָס מאָראַלישע געפיל פוּן הרטה אוּן די בּרענענדיקע בּאַ- 
דערפעניש פוּן תּשוּבה איז נאָך נישט דערװאַכט, כּל-זמן די אַלטע עוולה 
איז נאָך נישט פאַרגיטיקט געװאָרן אוּן כּל"ומן עס װערן נישט גע- 
געבּן קיין גאַראַנטיעס פאַר אוּנזער צוקוּנפט, אַזוֹי לאַנג װועט דער 
לאָזוּנג פוּן רעכט אוּן גערעכטיקײט, װאָס אי! בּשעת דער מלחמה 
געווען אוֹיפגעשריבּן אוֹיף אַלע פאָנען - אַלץ אַזעלכע אידעאַלן, װאָס 
פאַר זיי טראָגט די היסטאָרישע פאַראַנטװאָרטלעכקײט דאָס יידנטוב, 
װאָס איז אי זייער כֹּהן-גדוֹל אי זײיער קרבּן, אוּן בֹּלוֹיו דאָס יידנטוּם 
האָט צוּ זאָגן די דעה, צי דידאָזיקע אידעאַלן זענען עכט אָדער נײן. 

צי זיי זענען אמתדיק אָדער מען פּלאַפּלט זי בּלוֹיז צביעוֹתדיק, צי 
זי זענען נישט געצנדינערישע געפעלשטע מטבּעוֹת, װאָס מען האָט 
געלאָזט קוּרסירן איבּער דער וועלט, - אַזוֹי לאַנג װעט דערדאָזיקער 
לאָזוּנג פוּן רעכט אוּן גערעכטיקייט בּלײבּן א צביעות, אַ רשעוֹת, 
אַ מאָדערנער כּלי-זיין צוּ מלחמהו., 


כ2ש 
5 


אין דערדאָזיקער נישט צויידייטיקייט אוּן קאָנסעקװענטקײט 
פוּן אונזער נאַציאָנאַלער בּאַקענטעניש, איז דער אוֹיבּן אָנגעמערקטער 
כאַראַקטער פוּן דער דערהאַלטונג פוֹן אַ נאַציאָנאַלער גלוּת-יידישקייט 
קלאָר בּאַשטימט. דאָס איז דער כאַראַקטער פוּן אַ גיבּוֹר... מיר ווייסן 
שוֹין: עס האַנדלט זיך וועגן דערהאַלטן אַן אַנאָמאַליע, אַ טראַגיק, 
אַ פּאָזיציע פוּן קאָנפליקט אוּן קאַמף. די דע ר האַלטוּנג פוּן 
דער ײדיסשצר פֿראַגנע:אָבער נישט איה לײוונט 
אוּן איצט ווייסן מיר נאָך עפּעס. דידאָזילע דערהאַלטוּנג פאָדערט 
האַרבּקײט פון דער מחשבה אוּן פוּן די מעשים, שטרענגקייט פוּן דער 
בּאַקענטעניש, אָנשטרענגוּנג פוּן ווילן, זעלבּסטדערציונג, האַרטנעקיקײט, 
דאָס מינדעסטע נאָכגעבּן אוּן נאָכלאָזן אין דערדאָזיקער אוּמנאָרמאַלער 
לאַגע מוּז זיך שווער נוֹקם זיין. ווייכקייט אוּן מהיכא-תּיתידיקייט 
זענען אוּנזערע ערגסטע פאַרפירער ; כּלוֹמרשט אוּמבּאַדײטנדיקע 
פּשרהלעך קענען דאָ האָבּן די גרעסטע פאָלגן, קליינע לוֹיזמאַכוּנגען 
קענען אוּנז פּלוּצלוּנג אַראָפּשלײדערן אין תּהוֹם פוּן דער 
אַסימילאַציע, 
אונזער ערשטער פּאַראָל מוּז זיין : נישט געקוּקט אוֹיף דער גלייכ- 
בּאַרעכטיקוּנג אוּן די נאַציאָנאַלע רעכט, קען דער גלוּת קינמאָל נישט 
אוֹיפהערן צוּ זיין פאַר אונז אַ צוואַנג אוּן אַ צרה, אַ מאַרטיריוּם. אוּן 
דער צווייטער פּאַראָל מוּז הײיסן: דער אַלטער קאמף פוּן יידנטוּם 
יוערט ווייטער געפירט, 
בּכן פאָדערט די דערהאַלטוּנג פוּן אַ נאַציאָנאַלן גלוּת אַ שטארקן 

דוֹר. אַ דוֹר, װואָס זאָל קענען שטעלן אַ װידערשטאַנד דער אַרוּמיקער 
ועלט אוּן זאָל זיין גרייט צוּ נעמען אוֹיף זיך די יסוּרים פוּן אַנישט 
גלייכן אַנטאַגאָניזם ; אַ דוֹר, װאָס זאָל זיין אימשטאַנד זיך צוּ בּאַנוּגענען 
אין אַ געוויסער מאָס מיט ווייניקער גלייכקייט אוּן זאָל אפילוּ קענען 
פוּן פיל זאַכן זיך אָפּזאָגן אוּן בּיישטיין דעם נסיוֹן פוּן הויכע אַמטן 
אין פרעמדן פאָלקסדינסט, 

אַזאַ מין דוֹר קען אָבּער נישט צייטיק ווערן, כּל-זמן אוּנזערע 
מאָדערנע רעטער פוּן ישראל װעלן דאָס פאָלק איינשלעפערן אין דעם 
שגעוֹן, אַז דוּרך גלײכבּאַדעכטיקונג אוּן נאַציאָנאַלע מינדערהייטס-רעכט 
וועלן מיר אויסגעלייזט אוּן אויפגעריכט ווערן. אַזוֹיאַרוּם װערט צוּ- 
געגרייט די שװאַכקײט פוּן זאָרגלאָזיקײט, די פוילקייט פוּן ווילן. אַקעגן 
דעם מוּזן מיר כּסדר בּאַקאַנט מאַכן די גרוֹיזאַמע דערקענטעניש, אַז 
גלײיכבּאַרעכטיקוּנג אוּן נאַציאָנאַלע רעכט, װאָס מיר פאָדערן אוּן מוּזן 
דערגרייכן, בּאַדײטן די דערהאַלטונג אוּן נישט די לייזונג פוּן דער 
יידישער פראַגע, אַז אין גלות איז פאַר אונז קיין גאולה נישטאָ. 
אַ מערדערלעכער אמת ? ניין, ער װעט ווערן פרוּכטבּאַר. נאָר דורך 
אים װועט בּיי אוּנז אויפקוּמען אַ נאַציאָנאַלער שמאַנט, אוּן נאָר דוּרך 
אים קען ער אוֹיספּרוּאוון זיין קװאַליטעט. אַ שמאַנט, װאָס וייסט 
גאַנץ גוּט די טוֹיזנטערליי סכּנוֹת, װאָס לויערן אוֹיף אוּנז אין גלוּת, 
אוּן בּאַזיצט די מאָראַלישע קראַפט, װאָס פירט אַרוֹיס די פּערזענלעכ- 
קייט פוּן דער מאַסע, וועלכע ווערט געשטוֹיסן פוּן מאַטעריעלע קרעפטן, 
אַ פאָלקסשמאַנט פוּן גייסט-אַריסטאָקראַטן, פוּן מוּטיקע, פוּן גרייטע צוּ 
צוּ מסירת-נפש, פוּן -- װוי מ'האָט זיי גערופן אין דער צייט פוּן בּית- 
שני -- קנאים, פאַנאַטיקער, װאָס חלוֹמען נישט פוּן אַבּאַקװעמער 
יידישקייט אין גלוּת, ויאָס אַנערקענען, אַז גלות טאָר נישט אוּן דאַרף 
נישט קיינמאָל פאַרלירן דעם כאַראַקטער פוּן פרעמדקייט, פוּן היים- 
לאָזיקײט, װאָס ווייסן, אַז זיין א ייד אין גלוּת מיינט זיין אַ מאַרטירער, 
מיינט אוּמאויפהערלעך צוּ קעמפן מיט די כּוֹחוֹת פוּן דער פרעמד-נאַציאָ- 
נאַלער ווירקלעכקייט אוּן צוּ טראָגן מיט ווירדע דעם שיקזאַל פוּן גלות 
אוּן אַלע חסרונוֹת פוּן דער פרעמד צוּליבּ ‏ דעם אײגענעם שטײגער: 

װאָס זענען אַנטשלאָסן, - אין אַ טריישאַפט צוּם אייגענעם אוּן אין 
דיסטאַנץ צום פרעמדן - צוּ פאָרמירן אַ לעבּן פוּן אַ געטאָ, װאָס ווערט 
אוֹיפגעשטעלט מיטן אייגענעם ווילן, 


דאָס גוּפא, װאָס די גלוּת-דערהאַלטונג האָט אַ טראַגיש-העראָישן 
כאַראַקטער, בּאַדײט שוֹין ממילא, אַז דער גְלוּת קען נישט זיין קיין 
דוֹיערנדיקע פּאָרם. דאָך, אַלס איבּערגאַנגס-פאָרם בּאַדאַרף זיך די- 
דאָזיקע פוּנקציע פוּן דערהאַלטונג אין אַ געוויסער מאָס שטיצן אוֹיפן 
העראִישן כאַראַקטער פוּן אוּנזער גלות-פאַרגאַנגענהײט אוּן פוּן איר 
שעפּן צוּטרוֹי פאַר דער צוּקוּנפט, צי איז דאָס גאַנצע פאָלק נישט גע- 
ווען אַן עליטע פוּן העלדן? אפילוּ אין! דעם אַסימילאַנט, װאָס זאָגט 
זיך אָפּ צוּ מאַכן דעם לעצטן שריט פוּן אַריבּערגאַנג, פון שמד, און 
ויל בּעסער זיין אַ רעכטבּאַרוֹיבּטער, אַ פאַרפאָלגטער, אײידער זיך 
איינצוּקוֹיפן די פוּלבּאַרעכטיקוּנג מיטן פּרײז פוּן נאָמען ייד-אפילוּ 
אין דעמדאָזיקן אָפּפאַל פוּן פאָלק װירקט נאָך, מערקלעך אוּן אוּמ- 
בּאַמערקלעך, די היסטאָרישע קראַפט פוּן יידישן העלדנטוּם, די גבוּרה 
פוּן קענען זיך אָפּואָגן. נישט מער, װאָס דידאָזיקע גבוּרה איז אַ האַלבּע, 
איז זיך אַלײן סוֹתו, ווייל זי איז בֹּלוֹיז אַן אינערציע-פעאיקייט, װאָס 
איז כּלל נישט צוּגעפּאַסט צוּם כאַראַקטער פוּן אַ גִיבּוֹר. דערפוּן נעמט 
זיך די איראָניע, װאָס הענגט נאָך יענער גבוּרה, די איראָניע פוּן 
אַ סתּירה. אוֹיבּ עס ווערט געפאָדערט אַ העראָיש יידנטוּם פאַרן גלוּת, 
אַזוֹי ווערט דערמיט אייגנטלעך בּלויז רעקאָמענדירט, אַז צוישן די 
איצטיקע יידן זאָל פאַרשטאַרקט וערן די העראָישע יידישקײט, 
די גאַנצקײט אוּן די קאָנסעקװענץ פוּן דערדאָזיקער נאַציאָנאַלער 
גבוּרֹה. 

איך האָבּ בּכּיוון געזאָגט : די העראָישע דערהאַלטוּנג פוּן גלוּת- 
יידנטום אַלס איבּערגאַנגס-פאָרם דאַרף זיך פאַר איר פונקציע אין 

8 געוויסער מאָס שטיצן אוֹיפן כאַראַקטער פוּן אוּנזער גלות-געשיכטע. 
אין אַ געוויסער מאָס : מיר האָבּן שוֹין צוּ גוט דערקענט דעם עצם 
אוּנטערשייד צװוישן די צוויי גרוּנט-עפּאָכעס פוּן גלוּת, אַז מיר זאָלן 
נאָך קענען בּאַגײן דעם פעלער צוּ מאַכן דעם געװיינלעכן פאַרגלײך 
צװישן אַמאָל אוּן הײנט, דעם עצם אוּנטערשײיד צװישן אל טן 
ג לוּת, װאָס האָט דעם זין פוּן זיין עקויסטענץ אוּן פון זיינע ליידן 
געשעפּט פון אַ טיפן אמונה-קװאַל, אוּן אין די אינערלעכע געטאַ- 
מוֹיערן פוּן זיין דינים-קאָנסטיטוציע זיך פאַרגאַראַנטירט אַ שטאַרקן 
שוץ פאַר פאָלקישער צונויפגעבּונדנקייט אוּן אָפּגעשײדטקײט, אוּן 
צוישן דעם מאָדערנעם גלוּת, װאָס איז צוּואַמען מיט דער 
צעשפּאַלטונג פוּן די אוֹיסערלעכע אוּן אינערלעכע געטאָ-מויערן אליין 
פאַרוויסט געװאָרן אוּן פאַרלאָרן די קראַפט פוּן צוּזאַמענבּינדונג אוּן 
פוּן איזאָלירוּנג. 

דאָס אַלטע גפות-יידנטוּם האָט צװײי טוֹיונט יאָר געפירט אַן 
עקזיסטענץ פוּן גבורה. פוּן מאָדערנעם גלוּת-יידנטום קען מען, װאָס 
אַן אמת, נישט האָפן אוֹיף אַ דוֹיערנדיקער גבוּרה אין 8 כּסדרדיקן 
גאַציאָנאַלן קאַמף פאַר דער עקזיסטענץ. 

אָבּער אויסדערוויילטע, דער שמאַנט, אַ קליינע עדה פוּן אידעאַ- 
ליסטן אוּן פאַנאַטיקער קען אוּנטערנעמען דעמדאָזיקן קאַמף קעגן די 
דערדריקנדיקע עקאָנאָמישע אוּן קוּלטורעלע השפּעוֹת פון די פרעמדע, 
טעריטאָריאַל-אײנגעװאָרצלטע מערהייט-נאַציעס. זי קען דערפילן די 
אוֹיפנאַבּע פוּן דער צווישנצייט : צוּ זיין די טרעגער אוּן די היטער פוּן 
יידנטוּם אין דער טראַגישער אוּמלײזבּאַרקײט, אין דער צװייפאַכיקער 
אַנאָמאַליע פוּן מאָדערנעם גלות, 

אין ארץ-ישראל בּאַדאַרף דאָס יידנטום דערגרייכן זיין נאָרמע, 
אין ארץ-ישראל װעט דאָס יידנטוּם פאַרלירן דעם העראָישן כאַראַקטער. 
ערשט ווען עס װעט זיך דאָרטן װידער אײנװואָרצלען, װעט עס זיך 
קענען אַנטװיקלען נישט אַלס שמאַנט-ײדנטוּם, נאָר אַלס פאָלקס- 
יידנטוּם, | 

קאפּיטל זיבּן 
דער ציוניסטישער בֹּטחוֹן, 


די ווירקלעכקייטס-דיגניטעט פוּן ציוניסטישן אידעאַל.--דער אַלטער אוּן 
דער מאָדערנער גלות.--- די אסימילאַציע אין אירע ערשטע סטאָדיימס 
אוּן אירע אינערלעכע פעלערן. -- די מאָראַלישע אוּן עסטעטישע מאָטיוון 
אין ציוניזם.--- טעאָדאָר הערצל.---די נאַיווע אוּן רייף-ווערנדיקע תקוּפה 
פוּן דער השכּלה.---די מיסיע פוּן גלוּת.---נאציאָנאליזם אוּן אינטערנאציאָ. 


נאליזם.--גייסטיקע עמאנציפּאַציע. 


1, 


אוֹיף װואָס שטיצט זיך דער ציוֹניזם אין זיין האָפּענונג, אין זיין 
גלוֹיבּן אין אַ יידיש ארץ-ישראל? אוֹיף וועלכע מאָמענטן פוּן דער 
ווירקלעכקייט אוּן נוֹיטווענדיקייט פאַרלאָזט ער זיך, בּשעת ער פאָדערט, 
עס זאָל צוּליבּ אים אָפּגעשטעלט ווערן די נאַציאָנאַלע דעגענעראַציע- 
אַרבּעט? איז דען די דערפילוּנג פוּנם ארץ-ישראל-אידעאַל אַזוֹי גאַנץ 
זיכער, אָן אַ שׁוּם צווייפל, אַז עס זאָל קענען דערלויבּט װערן די- 
דאָזיקע ראַדיקאַלע איינזייטיקייט אין דער אָפּלײקענוּנג פוּן אוּנזער 
גלוּת-עקזיסטענץ ? פוּן װאַנען נעמט זיך דידאָזיקע הוֹיכע מאָס פוּן 
זיכערקייט אָדער אפילוּ בּלוֹיז פוּן בּטחוֹן 1 

אין פאַרלוֹיף פוּן אונזערע בּאַטראַכטונגען איז אוֹיף דידאָזיקע 
פּראַגן טיילווייז אוּן ממילא שוֹין געגעבּן געװאָרן אַן ענטפער. נעמלעך, 
אין אוּנזער אַרט שטעלן דאָס פּראָבּלעם האָבּן דידאָזיקע פראַגן איבּער- 
הוֹיפּט קיין פּלאַץ נישט. װי מיר ווייסן, האָט נישט דאָס יידנטוּם אין 
נלוּת קיין דויערנדיקע נאַציאָנאַלע צוּקוּנפט. עס האָט נישט פיל וועגן 
אָדער אפילו צוויי וועגן פאַר זיין ווייטערדיקן קיוּם. עס האָט קײן 
בּרירה נישט. בּכן זענען יענע אַלע פראַגן אוּמױסט אוּן אוּמנישט.. 
פאַרן פאָלק שטייט אַ סכּנה פוּן אוּנטערגאַנג, אוּן עס איז דאָ נאָר 
איין מעגלעכקייט זיך צוּ ראַטעװען. וועט מען זיך אָנכאַפּן אָן איר, 
אוֹיבּ מען װעט ויסן, אַז זי איז זיכער? װאָס זשע האָט עס פאַר 
אַ זין צוּ פאָרשן, וועלכע אוֹיסזיכטן זי האָט! עס האַנדלט זיך וועגן 
לעבּן אָדער טוֹיט פוּן דער יידישער נאַציע. אין אַזאַ פאַל אין נישטאָ 
װאָס צוּ פרעגן. 

צוּליבּ דעם, װאָס דידאָזיקע מעגלעכקייט זיך צוּ ראַטעװען איז 
איינזייטיק אוּן אוֹיסשליסלעך, בּאַקוּמט זי דעם ווערט פוּן אַ בּאַשטימטער 
נוֹיטווענדיקייט. זי איז נישט קיין עװענטוּעלקײט, כּל-זמן עס איז 
אוֹיסגעשלאָסן יעדע אַנדערע פאָרם פוּן דערהאַלטן דאָס יידנטוּם, זי 
בּאַנוּצט אַ הוֹיכע מאָס פוּן היסטאָרישער רעאַלקײט, כּל-זמן 
דאָס לעבּן אָדער טוֹיט פוּן יידנטוּם ווענדט זיך אָן איר, 

טעאָדאָר הערצל האָט דעמדאָזיקן מין מעגלעכקייט-נויטווענדי- 
קייט פאָרֹמוּלירט : ,אוֹיבּ איר װילט, איז עס נישט קיין בּבא-מעשה, 
אוּן אוֹיבּ איר ווילט נישט, איז עס אוּן בּלייבּט אַ בּבא-מעשה". 

אוֹיבּ איר װוילט - צי דען ווענדט זיך עס אָן װילן:! צי דען 
איז דערדאָזיקער ווילן שׁוֹין נישט אַלט געװאָרן אַכצן הונדערט יאָר 1 , 

װידעראַמאָל מוּזן מיר דערמאַנען דעם עצם אוּנטערשייד צווישן 
אַלטן אוּן מאָדערנעם גֹלוּת. אין אַלטן גלוּת האָט דאָס יידנטום געהאַט 
אַזיכערן אָנהאַלט אין דער אָפּגעראַטעװעטער אוּן כּסדר ווייטער 
אויסגעבּויטער דינים-קאָנסטיטוּציע פוּן זיין בּאַוועגלעכער מלוּכה, אוּן 
די טעריטאָריאַלע בּאַפּעסטיקוּנג איז פּאַר אים נישט געווען קײן 
עקזיסטענץ-בּאַדינגונג. עס האָט מיט ליבּע אוּן טרײישאַפט געדענקט 


189 


דאָס לאַנד פוּן די אבוֹת, געשמאַכט אין בּענקשאַפט נאָר דער גע- 
הײליקטער ערד -- ליבּע, טריישאַפט, בּענקשאַפּט, אָבּער נישט קיין 
ווילן, װאָס פירט צוּ מעשים אוּן בּאַװײוט אוֹיף מעשים. ישראל איז 
געווען אָנגעפילט מיט אַ שטאַרקן גלוֹיבּן, אַז ער קען אין גלוּת נישט 
צעשטערט וערן, ישראל האָט געלעבּט אין בּאַרוּאיקדיקן גלוֹיבּן, אַז די 
קינדער װעלן צוּריקקערן אין לאַנד, װאָס איז צוּגעזאָגט געװאָרן די 
אבוֹת --ער האָט געקענט װאַרטן, ער האָט זיך אפילוּ געקענט דערלויבּן 
גוֹזר צוּ זיין, מען זאָל נישט דוֹחק זיין דעם קץ. אין בּאַװאוּסטזין פוּן 
זיין קראַפּט האָט דאָס פאָלק געהאַט אַ געפיל פוּן זיכערקייט פאַר זיין 
עקזיסטענץ אין קעגנװואַרט אוּן אין צוּקונפט. דער וילן האָט געמוּזט 
בּלייבּן שוואַך אַזוֹי לאַנג, כּל-זמן דערדאָזיקער גלוֹיבּן אוּן דאָסדאָזיקע 
געפיל פוּן זיכערקייט זענען געווען שטאַרק. 

אנדערש איז דער מאָדערנער גלות. ער האָט שוֹין נישט דעמ- 
דאָזיקן גלוֹיבּן אוּן דאָסדאָזיקע געפיל פוּן זיכערקייט. נישט מער, דאָס 
פאָלק שטייט נאָך על פּרשת דרכים אוּן װאַקלט זיך. װעט אָבּער די 
סכּנה קענטיקער װוערן, װעט דאָס גאַנצע פאָלק בּאַזיצן די דערקענטע- 
ניש, אַז דאָס יידִנטוּם שטייט אוֹיפן ראַנד פוּן אָפּגרוּנט אוּן האָט בּלוֹיז 
איין מעגלעכקייט זיך צוּ ראַטעװען, דאַן װעט דער ווילן זיך צוריק- 
קערן, נישט אַ ווילן, װאָס פאַרטיפט זיך אין בּענקשאַפט אוּן װוערט 
גלייכצייטיק אוֹיסגעװעבּט בּיז צוּ אַ בּלוֹיזן וואוּנטש, נאָר א נאַציאָנאַלער 
בּאַשלוּס, אַ פאַרײיניקטע אָנשטרענגוּנג פוּן אַלע לעבּעדיקע קרעפטן פוּן 
פאָלק, װאָס האָבּן געזען דעם אָפּענעם אָפּגרוּנט גרײט זיי אײנצוּ- 
שלינגען אוּן האָבּן בּאַשלאָסן זיך אוֹיסצוּלײיזן, דאַן װעט דאָס פאָלק 
זיינע אינערלעכע שוֹנאים, װאָס לייגן אים שטיינער אוֹיפן װעג קײן 
ציוֹן, שוֹין מער נישט בּאַהאַנדלען מיט װאַקלדיקער שוֹינוּנג, װאָס 
בּאַלײידיקט אוּנזער נאַציאָנאַלע ערע, נאָר, אָנגעפילט מיטן ערנסט פוּן 
דער שיקזאַל-פראַגע, וועט עס זיי שטעמפּלען אַלס פאַררעטער, װאָס בּלייבּן 
אוּמבּאַשטראָפּט נאָר דערפאַר, ווייל ישראל איז מאַכטלאָז. ערשט דאַן 
וועט אוֹיפגעװועקט זיין יענער פּאָלקסווילן, וועגן וועלכן הערצל האָט 
געמענט זאָגן ; אוֹיבּ איר ווילט, איז עס נישט קיין בּבא-מעשה. 

די פאַלשע נביאים, װאָס וויגן איין דאָס פאָלק מיט אַנאַציאָ- 
נאַלער צוּקוּנפט אין גלות, זענען פאַר זיין נאַציאָנאַלן ווילן פּאַטאַל. 
זי דעזאָריענטירן אים, זי רעדן וועגן צוויי אוּן מערערע פאָרמען 
פוּן דערהאַלטן דאָס יידנטוּם, זאָגן צוּ אַ דוֹיערנדיק נאַציאָנאַל לעבּן 
אין גלות אוּן חלומען וועגן ארץ-ישראל אוֹיך. אַזוֹיאַרוּם ‏ װערט דער 
פאָלקסווילן צעבּרעקלט. ער װאַקלט זיך אין פאַרשײדענע ריכטוּנגען 
אוּן קען זיך נישט דערהויבּן צוּ אַן אַנטשײדענער טאַט. װאָס מער 
בּרירוֹת מען האָט, אַלץ שװאַכער אוּן װאַקלדיקער איז דער ווילן. 

דער מערדערלעכער אמת, וועגן וועלכן עס איז אוֹיבּן גערעדט 
געװאָרן, ווייזט זיך אוֹיך דאָ אַרוֹיס בּאַפרוּכטנדיק אוּן בּאַלעבּנדיק, 
דאָס איינזען, אַז דער גלות האָט קיין צוּקונפט נישט, פאַרשאַרפט 
דעם קריזיס אוּן שטאַרקט ממילא די נאַציאָנאַלע גרייטקײיט צוּ דער 
אַנטשײדוּנג אוּן הוֹיבּט אוֹיף די אינטענסיווקייט פוּן דער אויסלײיזוּננס- 
אַרבּעט, 

דאָס איינזען, אַז די נאַציאָנאַלע פּאָרם פוּן דערהאַלטן דאָס 
יידנטוּם איז אַן איין אוּן איינציקע אוּן אוֹיסשליסלעכע, אַז דער 
ענטפער אוֹיף אוּנזער שיקזאַל-פראַגע איז אָדער טוֹיט אָדער לעבן, 
װועט טאַקע אַרוֹיסרוּפן אַ דערשיטערוּנג, װעט אָבּער אוֹיך בּרענגען צוּ 
דער צוּנוֹיפזאַמלונג פוּן פאָלקסווילן ; דער ווילן װועט זיך פאַרװואַנדלען 
אין מעשים, אוּן אַלץ װעט זיך קאָנצענטרירן אין איין ריכטוּנג, 
פאַר איין וועג, פאַר איין ציל, 

פאַלשע נביאים זענען אוֹיך די פאָלקספירער אוּן פּאָלקסרעדנער, 
װואָס וועקן דעם גלוֹיבּן אין אַ בּאַלדיקער פאַרװוירקלעכוּנג פוּן ציוֹניזם, 
אוּן די דערגרייכונג פוּן אַ גינסטיקער בּאַציוּנג פון אַ זיגרייכער גרוֹיסמאַכט 
פייערן זי אַלס גאוּלה. זי פּלאַמען אוֹיף אין פאָלק די בּאַנײסטערונג 
אוּן פרייען זיך מיט דער בּיליקער וירקוּנג, אָבּער עס איז דאָך נישט 
מער ווי פייערווערק פוּן אַ פאַרפירערישן פּאַראָל, אַ רגעדיקער דער- 
פּאָלג פוּן אַ נישט פאַראַנטװאָרטלעכער אַגיטאַציע, װאָס מאַכט די דער- 
פילונג פוּן א צוויי טוֹיזנטיאָריקער בּענקשאַפט אָפּהענגיק פוּן אוֹיסער- 
לעכע מאַכט-פאַקטאָרן אוּן צעפּיעשטשעט אוּן צעװייקט, דוּרך פריע 

פייערלעכקייטן, דעם פּאָלקסווילן, װאָס פוּן אים אַליײין אין אָפּהענגיק 
אוּנזער שיקזאַל, בּשעת אין אמתן האָבּן מיר א פוּלשטענדיקן מאָטיוו 
צוּ װאָרענען דאָס פּאָלק פאַר צוּ פריע האָפענוּנגען, צוּ שיצן עס פאַר 
בּיטערע אַנטוֹישוּנגען אוּן צוגרייטן עס צוּ אַ לאַנגן, שװוערן װועג, 
ד. ה, צוּ שטאַרקן זיין ווילן, אײינצוּהאַרטעװען אים אוּן פאַרפּאַנצערן 
אים קעגן די קלעפּ, װאָס קענען נאָך קוּמען. כּדי צוּ האָבּן דעמדאָזיקן 
בֹּטחוֹן אין דער גאוּלה דוּרך אוֹיסערלעכע הילף אָדער דוּרך דיפּלאָ- 
מאַטישע פּאַפּיר-שניצקעס, כּדי צוּ גלוֹיבּן אין אַ משיח פוּן אימפּער- 
יאַליזם, מוּז מען פריער גלוֹיבּן, אַז דער וועלט-אימפּעריאַליזם װעט 
איבּערהוֹיפּט האָבּן אַ קיוּם, אוּן די השפּעה פוּן אַזאַ ‏ אמונה איז די 
אוּנטערגראָבּונג פוּן די בּעסטע רעװאַלוּציאָנערע אידעאַלן אין פאָלק, 
די אוּנטערגראָבּוּנג פוּן אַן אנדער גלוֹיבּן אין אַן אַנדער ריכטונג, פוּן 
בּטחוֹן אין דעם זיג פוּן די אָרעמע אוּן אונטערגעדריקטע. 

אוֹיבּ איר ווילט - נאָך איז דעפ וילן נישט צייטיק, נאָך איז 
ער נישט גענוּג צייטיק געװאָרן, כּדי צוּ ווערן אַקטיוו. אוּן נישט 
װײיניק זענען מיר אַלײן שוּלדיק, װאָס ארץ-ישראל איז נאָך נישט 
אוּנזערס, מיר האָבּן נישט געװאָלט, נישט מיטן גאַנצן איינשטעל פוּן 
די נאַציאָנאַלע אימפּוּלסן געװאָלט, נישט אַזוֹי אַנטשלאָסן, געשלאָסן, וי 
עס מוּז װעלן אַ פאָלק, װאָס װיל צוּריק געוינען זיין לאַנד. מיט 
רעכט זאָגט דער העבּרעישער פּאָעט יעקב כֹּהן: גֹלוּת איז נישט בּלוֹיז 
אַ תּשוּבה, עס איז אוֹיךְ אַ שווערע שוּלד. אוּנזער נאַציאָנאַלע פאַרשקלאַ- 
פוּנג איז אַ שאַנד נישט בֹּלוֹיז פאַר אוּנזערע בּאַדריקער. 


2. 


פאַראַן אוֹיך נעגאַטיווע מאָמענטן, װאָס אוֹיף זי בּאַציט זיך דפ 
האָפענוּנג פוּן ציוניזם, 

די אַסימילאַציע, וי מיר ווייסן, איז מעגלעך. נאָכמער, פוּן 
זינט דער צעטרייסלונג פוּן אוּנזער דינים-מלוּכה,, פוּן אונזער מלוכה. 

אין אַ מלוכה, קוּמט זי מיט געװאַלד, ד. ה. זי גייט מיטן כּוֹח פוּן 
אַ נאַשירלעכן פּראָצעס, װאָס נאָר דער וילן פוּן אַגִיבּוֹר קען קעגן 
אים בּיישטיין. אוּן דאָך, אַלס לייזוּנג, יעדנפאַלס אין אירע ערשטע 
סטאַדיוּמס, איז זי נאָך זײער פּראָבּלעמאַטיש, אפשר מער פאַר די 
אַסימילירנדיקע, וי פאַר די אַסימילאַנטן, 

די אַסימילירנדיקע קוּמט אָפט אָן שװװערער צוּ פאַרדײען די 
אַסימילאַנטן, בּפרט נאָךך די ידישע אַסימילאַנטן, דערפאַר, וויל 
שטאַמענדיק פוּן אַ גייסטיקער אַריסטאָקראַטיע, קענען זײי זיך גישט 
קנעכטיש אוּנטערגעבּן אוּן קענען נישט פאַרשווינדן שפּוּרלאָז, דערפאַר, 
ווייל זייענדיק אינטעלעקטועל הוֹיך אַנטװיקלט, רייך אין שאַפנדיקע 
אוּן צעשטערנדיקע פעאיקייטן, אָנגעפילט מיט אַ שטרעבּנדיקן גייסט פוּן 
אַ קוּלטוּרעלן הערשערווילן, מיט אַ נשמה, װאָס רייסט זיך פאָרוֹיס 
עפּעס צוּ טוּן, בּאַמיען זי זיך, בּכּיוון אָדער נישט בּכּיוון, צוּ אַסימילירן 
די פעלקער דאַדוּרך, װאָס זיי ווילן אין זײי אַסימילירט וערן. זײ 
זענען אין דער אַסימילאַציע צוּ אַקטיוו אוּן ווערן לעסטיק. 

אין די ערשטע סטאַדיוּמס פוּן דער אַסימילאַציע זענען זי 
אַ שאָדן נישט בֹּלוֹיז פאַר דעם פאָלקסקערפּער, װאָס פוּן אים שטאַמען 
זיי, אוּן נישט בּלוֹיז פאַרן יידנטוּם, פוּן וועלכן זי קענען זיך נישט אינגאַנצן 
אָפּרײסן -- זיי זענען אוֹיך אַ שאָדן פאַר יענעם פאָלקסקערפּער, װאָס אין 
אים בּאַמיען זיי זיך איינצוּגלידערן אוּן, בּאַהערשט ווערנדיק, צוּ הערשן, 
זיי מאַכן אָפּט מוּטנע דאָס װאַסער אין די קװאַלן פוּן דער פרעמדער 
קוּלטוּר, פאַרפּלאַכן זי אפילוּ, ווען זי בּוֹיערן זיך כּלוֹמרשט טיף 
אַרײן אין איר. זי בּאַשעדיקן איר אוּרשפּרוּנג, פאַרדאַרבּן איר מקוֹר. 

זי שפּילן זיך ס'רוֹב אוֹיף דער אויבּערפּלאַך, אָדער זי ווערן 
אַנאַליזירער, גריבּלער, בּייסיקע בּרוּמער: זײיער כּוֹח אין דאָס אָפּ- 
שפּאָטן אוּן די איראָניע. אַ מיט זיך צוּפרידן חכמהנען זיך, אַ מוֹחדיק 
פאַרשטיין אַלץ אין דער וועלט. איבּער די זאַכן, לעבּן אָדער אוּנטער 
די זאַכן, אָבּער נישט אינוועניק אין זײ, נישט זיין אײנגעװאַקסן. 
זייער גייסט איז צוּ ניכטער אוּן ווייסט נישט פוּן דער פארשיכּוּרטקייט 
פוּן דעם, װאָס שאַפט פוּן זיין װאָרצל אַרוֹיס, זיי זענען אינגאַנצן אוּמ- 

פּאַרטײאיש, ווייל זײי שטיען מן הצד, זענען בּלויז צוּשׁוֹיער. דאָס 
אָפּשפּאָטן אוּן די איראָניע איז טאַקע דער כּלי-זיין אוּן די נקמה פוּן 
די עקספּראָפּריאירטע, פוּן די, װאָס זענען פוּן זייער נחלה בּאַרוֹיבּט. 

זיי, די יידישע אַסימילאַנטן זענען גערן קאָסמאָפּאָליטן : נישט 
האָבּנדיק קיין בּאָדן אוּנטער די פיס, שפּירן זײי נישט די געהײמע 
כּוֹחוֹת פוּן נאַציאָנאַלן געניוּס. זיי זענען גערן פאַרמיטלער צװישן די 
פילגעשטאַלטיקע נאַציאָנאַלע קוּלטוּרן ; צוּנוֹיפמישער, װאָס לייגן קיין 
אַכט נישט אוֹיף דער מאַכט פוּן דער אָרגאַנישעל געשלאָסנקײט; 
פּראָסטיטוּאירטע נשמוֹת, װאָס קענען נישט די קדוּשה פוּן דעם, װאָס 
איז איינציק אין זיין אַרט אוּן אײינמאָליק. זיי זענען פילזייטיק, ווייסן 
אַסך, עס פעלט זי די בּאַגרענעצוּנג פוּן דער פּערזענלעכקײט, די 
קאָנצענטרירטקייט פוּן כאַראַקטער, די נאַיווקײיט פוּן אוּממיטלבּאַרקײט, 
די שמאָלקייט פוּן קענען זיין נאָר אַוֹי. זי זענען אין ערגעץ אוּן 
אוּמעטוּם היימיש. דעריבּער האָבּן זי ליבּ די בּרייטקייט אוּן אַנטלוֹיפן 
אין דערהויבּנקײט, פוּן דרוֹיסן אוּן פוּן אוֹיבּן - עס פעלט זי דער 
פרוּמער פאַרלאַנג צוּם שטילן קליינעם לעבּן. זי זענען גערֹן וועלט- 
אויסבּעסערער. 

זי זענען גערן די ראַדיקאַלן אוּן די מאָדערנסטע צװישן די 
מאָדערנע, זיי זענען גערן כּוֹפרים, איבּערשאַצער פוּן אַלטע ווערטן, 
איבּערקערער : נאַקעטע נשמוֹת, אָנזעצער, װאָס האָבּן זייער נאַציאָנאַלן 
אייגנטוּם פאַרלוֹירן, אינטעלעקטוּעלע פּראָלעטאַריער -- זי געפינען קיין 
רוּ נישט, -- אָט די רינגלעך, װאָס זענען אָפּגעריסן געװאָרן פוּן דער 
היסטאָרישער צייט. אוֹיף זייער אידעאַליזם קלעבּט שטענדיק אַ בּײ- 
זער חשד ; די אָנװאָרצלדיקע איז לייכט צוּ זיין פריי לגבּי די פאַר- 
װאָרצלטע, לייכט צוּ זיין פרייהייטס-אַפּאָסטאָלן, לייכט צוּ פּרעדיקן 
עפּעס פאַר זיי. אוֹיךְ זיײיערע גוּטע מידוֹת טראָגן דעם געבּוֹירענעם 
סימן פוּן זינד, 

אוּן האָבּן זי נאָך, דידאָזיקע אַסימילאַנטן, אַ שטיקל יניקה אין 
יידנטוּם, קענען זי נישט מער וי אַרוֹיסרוּפן אַ צעטוּמלעניש ; זייער 
בּליק איז געטײלט אוֹיף צווייען. געוויינט צוּצוּגלייכן אוּן אוֹיסצו- 

גלייכן, טראַכטן זי אוֹיס ענלעכקייטן צװוישן זאַכן, װאָס זענען בּעצם 
נישט גלייך, פּאָרן צוּנוֹיף אַזוֹינס, װאָס עס לאָזט זיך נישט צוּנוֹיפפּאָרן. 
פירן צוּנוֹיף יידנטוּם מיט דייטשטוּם, יידנטוּם מיט פראַנצויזנטום א. ד, גל. 
זי פאַרגװאַלדיקן בּיידע טיילן, צעקאַליעטשען אי דאָס יידנטוּם אי 
דאָס דייטשנטוּם אָדער פראַנצוֹיזנטוּם אָדער עפּעס אַן אַנדער טוּ ם 
אַזוֹי, צוּם בּיישפּיל, שניידן זי אַרוּם פוּן דייטשנטוּם זיין גרויליק 
טיפן מיטאָס, צוּ וועלכן זי זענען נישט אימשטאַנד צוּ בּאַקוּמען אן 
עכט פאַרהעלטעניש, שלעפּן דאָס דייטשנטוּם אַרוֹיס פוּן זיינע זאַפּטיקע 
שאַכטעס פוּן גערמאַנענטוּם, בּאַרוֹיבּן אים די מאַרכיקע עלעמענטן פוּן 
זיין קראַפּט-פאַרגעטערונג, זיין העלדן-פאַרהערלעכונג, זיין יוּגנטלעכע 
שטיפערישקייט אוּן מוּטװיליקײט, בּאַפּרײען עס פוּן אַלץ, װאָס גיט 
אים אַ געוויכטיקן אוֹיסדרוּק אוּן איז זײ דעריבּער נישט צוּ דער 
האַנט, רײניקן עס אוּן נישט מיד ווערנדיק פוּן דעם תּפֹל, װאָס פאַר- 
שלייערט, וי זי זאָגן, דעם עיקר, בּיז עס פאַרלירט שוֹין אין שמעלצ- 
אוֹיוון פוּן זייער גייסט זיין שטאַרקע, אָפּזוּנדערנדיקע אָריגינעלקײיט 
אוֹיף אַזוֹיפיל, אַז זי האָכּן שוֹין די מעגלעכקייט עס צוּ פארײניקן 
מיט עפּעס פרעמדעס. אַזוֹי קאָמענטירן אוּן אינטערפּרעטירן זי דאס 
דייטשנטוּם, בּיז זי פאַריידישן עס כּמעט, אַנטדעקן אין אים מוסר פוּן 
הכנעה אוּן פוּן טאָלעראַנץ, לוֹיבּן אים אוּן שפּירן נישט דערבּיי, אַז 
דאַדוּרך פאַרשוועכן זי ז יין אידעענועלט- די אידעען פוּן גלײכ- 
קייט אוּן גערעכטיקייט, אוּן אפילוּ דעם מעסיאַניזם, בּאמת, זי טוּען אים 
אַן עוולה. 

אַזוֹי האָט אָפּגעטוּן מיטן דייטשנטוּם דער וירדיקסטער פאַר- 
טרעטער פוּן דער אידעאַליסטישער אַסימילאַציע, פוּן דער האַלב- 
אַסימילאַציע -- הערמאַן כּהן. נישט לייכט איז דעמדאָזיקן גרוֹיסן יידן 
אָנגעקוּמען זיך אוּנטערצוּטונקען אין דער גערמאַנישער קוּלטוּר. ער, 
דער פרעמדער, האָט זיך פאַרטײידיקט קעגן איר פאָלקישן שטעמפּל אוּן 
ראַמען אוּן ער האָט זי פאַרפּרעמדט ; ער האָט אוּנטערגעגראָבּן איר געצנ- 
דינערישן יסוֹד אוּן איר אוּנטערגעשאַרט אידעען פוּן יידישקייט--ער האָט 
זיך אין איר נוֹקם געווען, אַזוֹי וי אַ ייד איז זיך נוֹקֵם. 

היינט װוי זעט אוֹיס די יידישקייט, װאָס זיי שמוּגלען אַרײן 
אין די פרעמדע קוּלטוּרן 1 זיי טוּען זי אוֹיס איר נאַציאָנאַלן לבוּשי 
פאַרלייקענען איר שטאַם-גאָט, פאַרדאַרבּן איר גאָט פוּן נקמה אוּן איר 
;ה' צבאות", פאַרװאַנדלען די יידישקייט, וואָס איז אַבּסטראַהירט 
אוֹיסגעטוּן פוּן יעדן לעבּן, אין אַ מעטאַפיזישן ווֹיגשװאָם, װאָס קען 
אַרוֹיסזוֹיגן אַלע אידעען, וועלכע זענען בּאַקװעם פאַר דער אַסימילאַציע. 
זי שניידן צוּ אוּן פּוּצן צוּ די יידישקייט אין דער געשטאַלט פוּן איר 
אוּמגעראָטענער קאָפּיע, פוּן קריסטנטוּם. זיי מיינען, אַז זי פאַרשענערן 
זי אוּן מאַכן זי מיאוּס. אוּן אַזוֹי קוּמט די ידישקייט אָן צוּ די 
פעלקער אין אַ קאַריקאַטוּרישער פאַרקרימטקייט, וואַסערדיק, אוֹיס- 
געווייקט, דעגענערירט ; א מאַטער גייסט, וועלכער יחסנט זיך אָן שוּם 
חרפּה דערמיט, װאָס ער בּאַזיצט נישט קיין גוּף. אַן אוּמהיילעכן חשד 
דערוועקט דידאָזיקע דוּרך יידישע אַסימילאַנטן קריסטלעך צוּגעשניטענע 
יידישקייט. בּאמת, אוֹיבּ אין דער גרוֹיסער וועלט פוּן געצנדינער 
זענען נאָך פאַראַן קריסטן, אַזוֹי דאַרף מען זי זוּכן צווישן די יידישע 
אַסימילאַנטן, אוּן דעריבּער טאַקע שפּירט מען זי נאָכמער אַלס פרעמדע 
אין דער אַװיגערוּפענער קריסטלעכער וועלט, 
אפשר איז זיך די קריסטלעכע װעלט פון זינט אַכצן יאָר- 
הוּנדערטער אין אוּנז נוֹקֶם, נישט צוּליבּ דער כּלוֹמרשטער אָדער פאַק- 
טישער קרייציקונג פוּן ישו הנוֹצרי, נאָר, פאַרקערט, דערפאַר, װאָס ער 
איז געבּוֹירן געװאָרן אוּן געלעבּט אוּן די פעלקער אָנגעװאָרפן מיט 
געװאַלד אַ תּוֹרה, ואָס טוּט זיי וויי, פאַרגװאַלדיקט זײיער אייגענעם 
שטייגער אוּן אַסימילירט זי כּמעט צוּ יידנטום, 

די יידישע אַסימילאַנטן װעלן צוּגעצוֹיגן ווערן צוּ פאַראַנטװאָרט- 
לעכקייט נישט בּלוֹיז דוּרכן יידישן פאָלק, נאָר אויך דוּרֹך די איבּע- 
ריקע פעלקער. זי זינדיקן אַ קעגן דער נאַציאָנאַלער סטרוּקטוּלר פוּן 
די פרעמדע קוּלטוּר-פאָרמען, זי פעלשן זיין היסטאָרישע סיגנאַטוּר, 
דעם נאַציאָנאַלן שטעמפּל פוּן דער נשמה, דוּרך אַ געפעלשטער, דוּרך 
אַן אוֹיסגעיידישטער יידישקייט. זיי פעלשן דאָפּלט. זײַ פאַררײבּן די 
גרענעצן, ווייל אין זײיער נשמה זענען אַלע גרענעצן פאַרריבּן, אוּן 

עס איז אַ הײליקער חוֹב פוּן די פעלקער צוּ װאַכן אוּן היטן די 
מחיצות פוּן זייער אינדיװװוידוּאַליטעט. 

בּכן איז די יידישע אַסימילאַציע אַן אַטענטאַט, וואָס ווערט בּט- 
גאַנגען גלייכצייטיק אי אַקעגן יידנטוּם, אי אַקעגן אַנדערע נאַציאָנאַל- 
קוּלטוּרן. אוּן מען קען זען אַ סימן פוּן פאַרטיפוּנג אוּן פאַרפיינערוּנג 
פוּן נאַציאָנאַלן בּאַװואוּסטזײן, בּשעת די יידישע אַסימילאַנטן ווערן 
אָפּגעשאַצט אַזוֹי וי אַריינדרינגער אוּן נישט אוּמעטוּם זענען זי זוֹכה 
צוּ בּאַקומען אַ פּרעמיע פאַר זייער דעגענעראַציע. פארקערט, אין 
קרייון פוּן עטיש אוּן עסטעטיש פּראָגרעסיוע נישט-יידן בּאַגעגענען זי 
אַגעפיל פוּן עקל, בּשעת עס בּילדעט זיך אוֹיס אַ מאָדערנער אַנטיסעמיטיזם, 
װאָס זיין כּוונה איז--זיך פאַרטײידיקן קעגן די סעמיטישע אַסימילאַנטן, 

דער מדרש זאָגט: אַ צרה, װאָס רירט אָן יידן אַלין, איז נאָך 
קיין צרה נישט ; אַן אמתע צרה איז נאָר יענע, װאָס רירט אָן יידן 
צוּזאַמען מיט די אַלע אַנדערע אוּמוֹת-העוֹלם, 

דער גלות איז אַ צרה נישט בּלוֹיז פאַר יידן אַלײן, נאָר פאַר 
אַלע פעלקער, צווישן וועלכע די יידן זענען צעזייט אוּן צעשפּרײט. 
פאר אוּנז איז עס א נאציאנאלע, פאר די איבּעריקע--אן אינטערנאַציא- 
נאלע פּראגע. אבּער אויך די אסימילאציע, די אײנציקע גרינטלעכע 
לייזונג פוּן דעמדאָזיקן פּראָכּלעם אין גלוּת, איז אין אירע ערשטע 
סטאַדיומס אַלײן אַיידישע פראַגע אוּן א צרֹה נישט נאָר פאַר 
יידן אַליין. 

אין דערדאָזיקער בּשוּתפותדיקער צרה קען מען געהאָלפן ווערן 
דוּרך דער צווייטער לײיזוּנג--דוּרך דער אויסלײזונג פוּן גלות אַרוֹיס. 

אוּן דעריבּער האָט הערצל געמעגט זאָגן : עס איז אונזער 
גרעסטער פּאַטריאָטיזם אוּן מיר בּרענגען דערמיט וּצן אונזער 
לאַנד, בּשעת מיר אַרבּעטען מיט בּיי דער לײיזוּנג פוּן דער יידישער 
פרענע. 

דאָך, מער װי דידאָזיקע נעגאַטיווע מאָמענטן פוּן דער אַסימי- 
לאַציע, איז דער פּאָזיטיווער מאָמענט, װאָס פוּן אים זענען זיי אין 
לעצטן סך-הכֹּל בּאַשטימט, אַ פאַקטאָר פוּן בּטחוֹן אינם אידעאַל אוּן 
אין דער אַרבּעט פוּן ציוֹניזם, 

געוויס איז די אַסימילאַציע אַ טענדענץ פוּן דער ווירקלעכקייט. 
אָבּער זי קען אויסגעפירט ווערן נאָר דעמאָלט, ווען זי אי גוֹבר די 
עטישע אוּן עסטעטישע װידערשטאנדן. זי הוֹיבּט זיך אָן אַלס קנעכט- 
שאַפט אוּן קען זיך דוּרכמאַכן נאָר אין פאַרמאַסקירוּנג אוּן נאָכאַמוּנג. 
איז עס דען מעגלעך, אַז דידאָזיקע צװאַנגסלאַגע פוּן גֹלוּת זאָל נישט 
אויסטײלן אַזעלכע מאַסן, װאָס קענען נישט אוּן ווילן נישט בּרענגען 
דעם קרבּן פוּן אינערלעכער אמתדיקייט אוּן זעלבּסטשטענדיקייט אוּן 
קלוֹיבּן בּעסער אוֹיס דעם וועג, װאָס פירט אַרוֹים פוּן גלוּת, דעם וועג 
קיין ציוֹן ? 

יעדעס פאָלק האָט זיך זיינע מעלוֹת אוּן חסרונות, זיין װאָרצל 
אָבּער איז שטענדיק שאַפּעריש, פרוּכטבּאַר. די טיפעניש קען נישט זיין 
אוּממאָראַליש, קען נישט זיין מיאוּס. אָבּער די אויסגעװואָרצלטע, די 
אַסימילאַנטן, פאַרלירן אינגיכן די גוּטע אייגנשאַפטן פוּן זייער שטאַמ= 
פאָלק אוּן פּאַסן זיך שנעל צוּ צוּ די שלעכטע אייגנשאַפטן פוּן זייערע 
קאָפּיע-מאָדעלן, פוּנם אַדאָפּטיוון פאָלק. אפילוּ ווען זײי הוֹיבּן זיך 
אוֹיף דוּרך זייער צוּפּאַסוּנג אוֹיף אַ העכערער נאַציאָנאַלער קוּלטוּר, 
איו עס אוֹיך סוֹף-כֹּל-סוֹף פאַר זי אַ ירידה. ‏ עס פעלט די אײנ- 
געװאָרצלטקײט, די טראַדיציע, די היסטאָרישע איבּערלעבּונג, וואָס 
אָן דעם איז יעדע קוּלטוּר בְּלוֹיז ציווילזאַציע. בּכן, צי מוּן נישט 
דער פּראָצעס פון דער אַסימילאַציע זיך אָנשטוֹיסן אוֹיף מאָראַלישע 
שטערוּנגען, װאָס ווירקן אַנטשײדנדיק בּיי איידעלע נאַטוּרן 1 

אפילוּ ווען מיר װעלן אָננעמען, אַז אינדװוױידוּעל װוערט די 
נשמה פוּן די אַסימילאַנטן גאָרנישט פאַרדאָרבּן, דאָך מוּן דער אַקט 

פוּן דער אַסימילאַציע אַנערקענט װערן אַלס אוּממאָראַליש, פּונקט אַן 
ערך װי דער קאַפּיטאַליסט קען אוֹיך לוֹיט דער סאָציאַליסטישער 
אוֹיפּפאַסוּנג אינדיװוידוּעל זיין אַן אָרנטלעכער מענטש, אָבּער , דער 
קאַפּיטאַליזם אַלס שטאַנד, אַלס קאָלעקטיוו בּאַדייט אַן אוּממאָראַליטע 
עקזיסטענץ פוּן עקספּלאָאַטציע אוּן פּאַראַזיטיזם. פוּן דידאָזיקע אַלגעמיין- 
מענטשלעכע מאָטיוון בּאַדאַרף דער ציוֹניסטישער גאוּלה-געדאַנק בּאַ- 
קומען שטאַרקנדיקע נאַרוּנג פאַר זיין אידעאַליסטישער אנ- 
שוֹיוּנג, 

עס איז נישט קיין צוּפאַל, װאָםס הערצל איז אונז אַנטשטאַנען 
אין מערב, סאַמע אין תֹּהוֹם פון דער אַסימילאַציע. ער איז צוּם 
ציוֹניזם געקוּמען נישט אַלס ייד: ער איז דעם יידנטוּם פולשטענדיק 
פרעמד געווען. ער איז צוּם ציוניזם געקוּמען אַלע מענטש. אן עטישע 
אוּן עסטעטישע קראַפט איז עס געווען, װאָס האָט אים צוּ זיין פאָלק 
צוּריקגעפירט. דידאָזיקע קואַפט איז עס, װאָס פּוּן איר שטראַלט 
אַרוֹיס דער כּישוּף פוּן זיינע פּשוּטע רײד. אָט די קראַפט איו עס, 
פונוואַנען עס איז אַרוֹיס די רעװאָלוּציאָנערע וירקונג פוּן זיינע 
אייגנטלעך נישט נייע אידעען. דער פּשוּטער זאַץ פוּן זיין בּאַקענטע- 
ניש : ,מיר זענען 8 פאָלק, איין פּאָלק", האָט געקלוּנגען וי אַ בּשׁוּרה 
פוּן דערווייטנס, וי אַן אַנטפּלעקוּנג. די צעשטערונג אוּן די איבּער- 
קערעניש פוּן אַ גרוֹיסער נשמה ציטערן נאָך אין אַלע זיינע ווערטער 
אוּן מעשים. ער האָט דערקענט די אַסימילאַציע אַלס אַן אוּממאָראַלישן, 
אוּמעסטעטישן אַקט. דעם גערוֹיש פוּן פליגלען, װאָס זיינע אוֹיערן 
האָבּן פאַרנוּמען איבּער זיין קאָפּ, בּשעת ער האָט פאַרפאַסט די ,מדינת 
היהוּדים', איז געװוען די פּלאַטערניש כּוּן זיין נשמה בּשעת איר 
אוֹיסלייטערונג. אַנדערש קען מען נישט פאַרשטײן דעם פענאָמען 
הערצל, 

עם איז כּמעט ציניש צוּ זאָגן : די כװאַליע פון אנטיסעמיטיזם, 
דער דרייפוּס-פּראָצעס איז געווען דער מאָטיו פוּן זיין לערע. נײַן, 
דאָס איז געווען נאָר איר אוֹיסערלעכע סיבּה, פונקט װי דער פאַל פון 
עפּל פאַר ניוּטאָנען בּיי זיין אַנטדעקן דאָס געזעץ פוּן שװערקײט. 

בּשעת הערצל שמיסט דעם ,מוֹישע", פילט מען דערין דעם צאָרן 
איבּער אַ מאָראַלישן דעפעקט. דאָס בּוּנטעװעט זיך דער קינסטלער 
קעגן דער אוּמאוֹיפריכטיקייט אוּן װירדעלאָזיקײט, קעגן דער זינדיקייט 
פוּן דער אַסימילאַציע. דאָס איז --- דער דוּרשט נאָך גאַנצקײט אוּן 
אוֹיסגעגליכנקייט, בּשעת הערצל פאָדערט אַ צוּריקקערוּנג אוּן וייזט 
אָן דעם וועג קיין ציוֹן, אַזוֹי האָט ער געזאָגט: ,וי אַ רײניקנדיקער 
שטוּרעם גייט דוּרך דער ציוֹניום אוּן ריניקט אוֹיס דאָס גאַנצע 
יידנטום", 

אוּן אַן אַנדערש מאָל : ,איך ווייס נישט, צי נאָך אין דעם דוֹר 
וועלן מיר דערלעבּן די בּאַפּרײוּנג פוּן חרפּה אוּן עלנט. מעגלעך איז 
עס, מיטן תּנאי, אַז מיר זאָלן זיין קלוּג אוּן אַנטשלאָסן. דאָס אָבּער 
ווייס איך, אַז שוֹין דאָס װאַנדערן אוֹיף דעמדאָזיקן וועג וועט אַנדערע 
מענטשן מאכן פוּן אוּנז. מיר וועלן צוּריק געווינען אוּנזער פאַרלוֹירענע 
אחדוּת אוּן צוזאַמען מיט איר אַ בּיסל כאַראַקטער, אוּן טאַקע אוּנזער 
אייגענעם כאַראַקטער. אוּן ערשט דאַן ועלן מיר צוזאַמען מיט אַנדערע 
אָרנטלעכע מענטשן קאָנקוּרירן אין גערעכטיקײיט. ליבּע צוּם נאָנטן 
אוּן הוֹיכער פרייהייט, וועלן מיר זיין אַקטיו אוֹיף אַלע פעלדער פוּן 
ערע, זאָרגן וי צוּ גיין פאָרוֹיס אין קוּנסט אוּן אין װיסנשאַפּט, כּדי 
דער גלאַנץ פוּן אוּנזערע מעשים זאָל אָפּשײנען אוֹיף די אָרעמסטע 
פוּן אוּנזער פאָלק. אָט אַזוֹי פאַרשטײי איך דאָס יידנטוּם". 

דידאָזיקע אַלגעמיין-מענטשלעכע מאָטיוון געפינען מיר דערהויפּט 
אין ציוֹניזם פוּן מערב. די נאַיווע השכּלה, װאָס האָט געדראָט אײינ- 
צוּשלינגען אוּנזערע טאַטעס, גיט דעם פאָלק צוּרֹיק פיל פוּן זיינע זין 
אוּן דווקא אַלס צײיטיק-געװאָרענע פרוכטן פוּן די פּאַזיטיווע װוערטן 
טאַקע פוּן דערזעלבּער השכּלה: אַ דאַנק דער פאַרטיפטער אוּן פאַר- 
פיינערטער אויסבּילדוּנג פוּן מענטשן אין ייד. אַזוֹי הוֹיבּט מען אָן אין 
מערב -- נישט אין דערזעלבּער מאָס אין קוּלטור-אָרעמען מזרח -- צוּ 
שפּירן די אַסימילאַציע אַלס זינדיקן פעלער, די מאָדערנע גלוּת- 
עקזיסטענץ אַלס צוּשטאַנד פוּן זינדיקײט, אַלס שוּלד אוּן נישט 
בְּלוֹיז אַלס שטראָף. דער מערבדיקער ציוֹניזם האָט בּאַקוּמען זיינע 

אָנרעגוּנגען מער פוּן דער אַלגעמײינער װעלטקוּלטוּר, װי פוּן קוואַל פוּן 
יידנטוּם אוּן פון דער יידישער פּאָלקס-ווירקלעכקייט. ער איז געטראָגן 
געװאָרן דוּרך דעם געװיסן פוּן אַ דערהעכערטן מענטשנטוּם, פוּן 
אַ תּשוּבה-געפיל, פוּן אַן אוֹיפטרייסלונג פוּן בּאַװואוּסטזײן, פוּן פרייהייט 
און פוּן ערע. דאָס איז דער ווילן צוּ אַ מאָראַלישער אוּן שענערער 
עקויסטענץ, דער ווילן, אַז אין ייד זאָל װידער געבּוֹירן װערן דער 
מענטש. דערפוּן נעמט זיך דער פּאַטאָס פוּן אַ זיך ראַנגלענדיקער, 
רייניקנדיקער רעליגיעזקייט, װאָס עטעמט פוּן זיינע קינסטלערישע 
רעגוּנגען אוּן פאָרמירוּנגען. 

נישט ווילנדיק האָט די השכּלה טײילװייז דערפילט די פוּנקציע 
פוּן אַ צוּגרײיטוּנגס-סטאַדיום פאַרן ציוֹניזם. מיטן צוּריקקער פוּן די 
פאַרלוירענע זין צוּם יידנטוּם בּרענגען זי אים מיט געוויסע װערטן, 
װאָס זיי האָבּן זיך פאַרשאַפּט אינדערפרעמד. 

בּכן מעג דער ציוניזם בּוֹיען זיין בּטחוֹן אוֹיפן פּראָגרעס פוּן 
דטר קוּלטוּר, זיין נאַציאָנאַלער גלוֹיבּן איז גלייכצייטיק א8ַגלוֹיבּן אין 
דער מאַכט פוּן גוּטס אוּן שיינס, 

געוויס װאָלט עס געװען אַ פאַטאַלע אונטערשטיצונג פוּן די 
סאָציאַלע אוּן עקאָנאָמישע היסטאָרישע פאַקטאָרן, ווען מיר זאָלן 
זאָגן, אז יענע מאָראַליש-עסטעטישע מאָמענטן זענען אימשטאַנד צוּ 
פאַרמיידן די אַסימילאַציע, אוּן נישט בּלוֹיז צוּ שטערן די אַסימילאַציע- 
טענדענצן, מיר ווייסן גאַנץ גוּט: אין פאַרלוֹיף פוּן דוֹרוֹת ווערט אפילוּ 
צוּגערוֹיבּט פאַרמעגן פאַרװאַנדלט אין אײגנטוּם, די נאָכאַמוּנג ווערט 
אַן איינגעבּוֹירענע אײיגנשאַפט, די געמאַכט העוויה ווערט אויפריכטיק, 
דאָס געקינסטלטע װוערט נאַטירלעך. אין פֹאֲרלוֹיף פוּן דער צייט וועט 
די אַסימילאַציע שלאָגן װאָרצלען; איר זינד װװערט אוֹיסגעלאָשן, 
ווּערט פאַרטיליקט דוּרך דעם געװאָרענעם אוּן פאָרמירטן. דעריבּער קען 
די ציוֹניסטישע בּאַקענטעניש אין דעם זין נישט זאָגן: מיר, יידן, 
קענען זיך נישט אַסימילירן, נאָר: מיר װוי לן זיך נישט אַסי- 
מילירן. איך האָבּ דעריבּער גערעדט בֹּלוֹיז פוּן טאָרמאַזן אין פּראָצעס פוּן 
דער אַסימילאַציע אוּן פוּן אַבּטחוֹן, אַזעס װעט זיך אויסטײילן 

א גייסטיקער שמאַנט אַר דער איבּערגאַנגט-עפּאָכע פוּנם. 
יידנטוּם, 


א 
2 


8 


על-כּל-פּנים זענען אין ציוניזם טעטיק, בּאַװואוּסט אוּן אוּמבּאַ- 
וואוּסט, ריין מענטשלעכע אידעאלן לעבּן די נאַציאָנאַלע. אוֹיך אין 
יידישקייט איז דאָס ריין מענטשלעכע אוּן דאָס נאַציאָנאַלע פאַרפלאָכטן 
איינס אין אַנדערן. דאָ קערן מיר זיך אוּם צוּריק צוּם אוֹיסגאַנגס-פּונקט 
פון ערשטן קאַפּיטל, 

דאָס יידנטוּם איז בּאַשטימט פוּן צװײי גרוּנט-מאָמענטן. קיין 
פאָלק איז נישט געווען אוֹיף אַזאַ הוֹיכער מדרגה נאַציאָנאַל, וי דאָס 
יידישע פאָלק. קיין פאָלק האָט נישט געהאַט, אַזוֹי װי ישראל, אַזאַ 
הוֹיכן זין פאַר זוּנדערוּנג אוּן אָפּגעזוּנדערטקײט. מען מעג זָגן: 
צווזאצמען מיטן בּאַגריף פוּן בעטלפכער אײנטצ:- 
קײט אוּן אײנהײט האָט ישראל אוֹיך אַנטדעקט 
דעם בּאַגריף פוּן נאַציאָנאַלער אײנציקײט אוּן 
אײנהײט. בּכן האָט ער צוּערשט זיך דערטראַכט 
צוּם גרוּנט-בּאַגריף פוּן דער נאַציע. אָבּער קין 
פאָלק, וי יידן, האָט אוֹיך נישט פוּן לכתּחילה אַריינגעשטעלט אַלס ציל 
אין דער נאַציאָנאַלער אָפּגעשײדקײט אוּן אָפּנעצוימטקײט די וועלט- 
היסטאָרישע אוֹיפגאַבּע : די זוּנדערוּנג אַלס אויסטײלוּנג פוּן 8 פאָלק 
פוּן כּהנים, װאָס האָט די בּאַשטימוּנג צוּ לייכטן פאָרוֹיס פאַר אלע 
פעלקער אוּן צוּ דערפילן די הײיליקע עבוֹדה בּיים מזבּח פוּן רעכט 
אוּן גערעכטיקייט. אַזוֹיאַרוּם איז די נאַציאָנאַלע פאָרם מיטן אוּניווער- 
סאַלן אינהאַלט, די שמאָלקײט פוּן דער פּאַרטיקוּלאַריסטישער אַרוּמ- 
גרענעצונג מיט דער בּרייטקייט פוּן דער קאָסמאָפּאָליטישער אוֹיפגאַבּע 
געווען אָרגאַניש צוּנוֹיפגעבּוּנדן, פונקציאָנעל בּאַצוֹיגן איינס אוֹיפן 
אַנדערן. א'ן דער תּקוּפה פוּן השכּלה האָט זיך דער אוּניװערסאַלער 

אינהאַלט אָפּגעריסן פוּן זיין נאַציאָנאַלער פאָרם, װאָס איז אַראָפּגע- 
זעצט געװאָרן בּיו צוּ דער מדרגה פוּן אַ שאָלעכץ אוּן דעריבּער 
אַװעקגעװאָרפן געװאָרן, בּאַלד איז געקומען דער אוּמפאַרמײדלעכער 
רעזולטאַט פוּן אַן אָרגאַנישער אוּן פוּנקציאָנעלער ליימונג: דער אינ- 
האַלט, װאָם אָן אים האָבּן זיך אָנגעקלאַמערט די מערב-יידן, האָט 
- געמוּזט פאַרפלאַכט װערן, דער קערן פאַרדאָרבּן װערן. אָנשטאָט צוּ 
זיין אַ מוּסטער פאַר די פעלקער, זענען יידן געװאָרן זײיערע 
נאָכמאַכער. 

צוזאַמען מיט דער זיכערוּנג פוּן דער נאַציאָנאַלער פאָרם ויל 
דער ציוֹניזם אָפּראַטעװען אוֹיך דעם אינהאַלט מיט די אַלגעמין- 
מענטשלעכע טענדענצ. ער װיל אָבּער נישט האָבּן די מיסיע פוּן 
עלנט, פוּן שװאַכן -- אָרעמקײט אוּן לײדן האָבּן טאַקע שטענדיק 
זייער פיל אוֹיפגעטוּן אין קוּלטוּרקאַמף פוּן דער מענטשהייט אוּן זענען 
שטענדיק געווען אַ מיטל צוּ דערוועקן פּראָגרעסיווע אידעען, אָבּער צִל 
דאַרפן זי צוּליבּ דעם פאַרבּלײיבּן ! -- ער וויל נישט האָבּן די מיסיע 
פוּן פאַרמיטלער, צוּ זיין דער אינטערנאַציאָנאַלער קנוֹיל פוּן די פאַר- 
שײדנפאַרבּיקע פצַרהעלטענישן, דער פּלאָנטער פוּן די קעגנגעזעצטע 
בּאַציונגען. ער װיל נישט האָבּן די מיסיע פוּן אַ שװאָם, װאָס 
זוֹיגט איין אַלץ אין זיך, אוּן פוּן אַ לייעק, װאָס דאַרף אַלץ איבּער- 
גיסן פאַר אַנדערע. ער װיל די מיסיע פוּן װאָרצל שטאַרק, פון 
קװאַלנדיקן, פוּן שאַפערישן. 

אוֹיף דער מיסיע פוּן גלוּת ליגט אַ חשד. מען האָט אַ סיבּה זי 
צוּ בּאַטראַכטן אַ בּיסל אָן צוּטרוֹי. מען בּאַקוּמט חשק צוּ פרעגן : צי 
איז נישט אַמאָל דער יידישער אוּניװוערסאַליזם אוּן אינטערנאַציאָ- 
נאַליזם בּלוֹיז דער אוֹיסדרוק פוּן אוּנזער פאַרלעגנהײט, די הפקרוּת 
פוּן דער הײימלאָזיקײט ? צי איז נישט אַמאָל דער קאָסמאָפּאָליטישער 
הוּמאַניזם אוֹיסגעטראַכט געװאָרן דוּרכן יידנטום, כּדי צוּ פאַרענטפערן 
אוּן פאַרשענערן זיין נאַציאָנאַלע אַנאָמאַליע 1 צי איז עס העלדישקייט 
אָדער מיר מיינען אוּנזער אייגענע טוֹבה. בּשעת מיר, די פון רעכט 
בּאַרוֹיבּטע, קעמפן פאַר רעכט אוּן גערעכטיקייט 1 מען בּאַקומט השק 

צוּ פרעגן : װאָס װאָלט געווען, וען די יידן װאָלטן געהאַט אַ לאַני 1 
צי װאָלטן זי נישט געזייט שנאה אוּן האַס, וי אַלע אַנדערע פעלקער 1 
צי װאָלטן זיי נישט געהאַט קיין חשק צוּ מלחמוֹת אוּן צוּ אייננעמען 
אַנדערע לענרער, וי אַלע קריסטלעך-געצנדינערישע פעלקער? װאָס 
װאָלט געווען, ווען זיי װאָלטן צוּגעקוּמען צוּ מאַכט -- צי װאָלטן זי 
די מאַכט נישט פאַרגעטערט ? צי װאָלטן זי נישט פאַרפאָלגט, אוּנטער- 
געדריקט אַנדערע פעלקער? בּקיצוּר, צי שטעלן זי אַמאָל נישט 
אַרוֹיס זייער אוּמגליק אַלס צדקוֹת? 

דער ציוֹניזם, אוֹיבּ עס איז דערלוֹיבּט אַזֹי צוּ זאָגן, ויל 
אַרוֹיסשטעלן די צדקוֹת פוּן יידנטוּם אוֹיף דער פּראָבּע. אוּן ער איז 
זיכער, אַז די פרייע מיסיע פוּן יידנטוּם אוֹיףּ זיין היסטאָרישער ערד 
וועט בּעסער געראָטן אוּן װעט פוּן ציוֹן צייטיק װערן צוּ אַן אמת 
אוּניווערסאַלער השפּעה, | 

אין גלוּת זענען מיר אוֹיךְ אַלגעמײן-קוּלטוּרעל אין אַ פאַלשער 
לאַגע. די פרעמדע קוּלטוּר אינדערפרעמד װערט אוּנז אַנאַציאָנאַלע 
סכּנה. װעט אוּנזער אייגענע קוּלטוּר זיין איינגעפלאַנצט אין אוּנזער 
אייגענער ערד, דאַן װעט דאָס פרעמדע, װאָס מיר בּרענגען מיט זיך, 
ווערן אַ בּרכה פאַר אוּנז. מיר װעלן אַרוֹיסציען פוּן גֹלוּת אוּן אַרײנציען 
אַהים בּרכוּש גדוֹל. צי ליגט דען נישט סוֹף-כֹּל-סוֹף אינם פרעמדן 
פיל פוּן אוּנזער אייגנס, װאָס איז אוּנז עקספּראָפּריאירט געװאָרן : 
מיר האָבּן אוּמעטוּם געבּוֹיט פּיתוֹם אוּן רעמטס. צי האָבּן אוּנזערע 
אֹבוֹת נישט מיטגענוּמען זייער אייגנס, פאַרדינטעס, בּשעת זי זענען 
אַרוֹיס פוּן מצרים בּרכוּש גדוֹל! היינט װאָלט מען דאָס אָנגערוּפן 
עקספּראָפּריאַציע פוּן די עקכפּ-אָפּריאַטאָרן 

דער ציוֹניזם וויל בּאַזײטיקן די סכּנוֹת פוּן די פרעמדע קּל- 
טוּרן. טאַקע דאַדוּרֹך װעט ער די יידן פריי מאַכן פאַר דאָס אַלגעמײין- 

מענטשלעכע, וי אוֹיך פאַר דאָס פרעמדע. עס איז פּסיכאָלאָגיש זייער 
בּאַלערנדיק אוּן סימפּטאָמאַטיש פאַר דער צוּקינפטיקער אַנטװיקלונג 
פוּן אונזער קוּלטוו, אַז די העבּרעישע רענעסאַנס-קוּלטוּר האָט 
געשפּאָלטן דאָס געטאָ פוּן די יידישע לערן-אינהאַלטן אוּן מיט אַ געפיל 
פוּן נאַציאָנאַלער זיכערקייט בּרייט געעפנט דעם טוֹיער פאַר פרעמדע 
קוּלטוּר-װערטן, בּשעת די ליטעראַטור פוּן יידנטוּם אין פרעמדץ 
שפּראַכן --- אוּן אפילו, אָדער ערשט טאַקע, די נאַציאָנאַליסטישע - 
קוועטשט זיך איין מיט מוֹרא אין אַלערלײ פּירוּשים אוּן אינטערפּרע- 
טאַציעס פוּן אַ יידישן גייסט אוּן בּאַגרענעצט דערמיט איר אינהאַלט, 
די העבּרעישע ליטעראַטוּר מעג פריי אוֹיפנעמען דאָס פרעמדע און 
דערמיט בּאַרײיכעון דאָס יידנטוּם, די אַנדערע אָבּער, ווייל זי איז אין 
אַ פרעמדער שפּראַך, איז זי דוּרך אינסטינקטיוון אָדער בּאַװאוּסטזיניקן 
נאַציאָנאַליזם פּאַראורטײילט צוּ פאַרטײידיקן אָדער צוּ דערהאַלטן 
אַגעטאָ: ווייל אוֹיבּ נישט דאָס, װאָס דען בּלײבּט נאַך דערין 
יידישעס ? 

מיט דער נאַציאָנאַלער בּאַפרײוּנג ‏ װעט אוֹיךך דער אינטער- 
נאַציאָנאַליום בּאַקוּמען אַ פרײען װעג: אַקאָסמאָפּאָליטיזם, װאָס 
בּאַציט זיך מיט יוֹשר צוּ דער נאַציאָנאַלער פּערזענלעכקייט אוּן איז 
דערהאַלטן אין שאַפערישע דיפערענצירוּנגען פוּן יעדערליי בּאַזוּנדערן 
שטייגער, װעט אָנפירן דער װעלטגײיסט. די פעלקער, װאָס זענען נאָך 
נאַציאָנאַל נישט עמאַנציפּירט, וועלן זיך אָדער אוּנטערטוּנקען אין 
דעמדאָזיקן אינטערנאַציאָנאַליזם אוּן װעלן אים מפקיר זין זיער 
אינדיווידוּאַליטעט, אָדער זיי וועלן זיך אים אַקעגנשטעלן מיטן 
כּוֹח פוּן איַנסטינקט אוּן זעלבּסטדערהאַלטוּנג אוּן אים שטערן אין זיין 
וועג. דער ציוֹניזם װויל שיצן דאָס יידנטוּם פאר דער סכּנה, װאָס 
דראָט די נאַציאָנאַל נישט עמאַנציפּירטע נאַציעס בּיי ‏ דער דערנענ- 
טערוּנג פוּן נצחוֹן פוּן דער קאָסמאָפּאָליטישער אידעע, װאָס בּרעכט 
זיך דוּרך דוּרך אַלע איבּערקערענישן אוּן קאָנוואוּלסיעס פוּן אַ וועלט- 
רעװאָלוציע ; אוּן גלייכצייטיק וויל דער ציֹניזם נישט דערלאָזן 
דערדאָזיקער גרוֹיסער אידעע צוּ בּאַגײן עַולוֹת קעגן יידנטום. דער 

ציוניזם וויל פריי מאַכן דאָס יידישע פאָלק פאַרן אינטערנאַצלאָנאַליזמ 
אוּן דעם אינטערנאַציאָנאַליזם פאַרן יידישן פאָלק. אין לעצטן סך-הכּל 
קען אונזער נאַ ציאָנאַלע בּאַפּרײוּנג, אוֹיבּ זי װעט נאָר 
נישט דעגענערירט וערן אין שאָוויניזם, נישט האָבּן קיין אַנדער מיין, 
וי די בּאַפּרײונג צוּ ‏ װוערן אַ פוּלווערטיקער מענטש אוּן צוּ א לג- 
טערנאַציאָנאלער קוּלטוּר-אַנטװיקלוּנג. 


0 


0 
= 
1 


ש 


ר 


1 
6 
0 
0 20 : 
1 לק 


: יע 
4 א א 
2 א 


לן 
אע 
א טג 


0 


2 


אע 
א א 
א ר 
: א 

4 1 ר | 
00 : 
שי שאט 

0 יט 00 1 


: 
יי 
יע וי 0 אל 


וצ 


ב טי 
בע 


בי 
יי 


אי 


2 


1 
02 5 


א 

0 : 
א 
2 00 0 
0 א 0 


2 


: : 
2 
2 


א 
7 
00 


ש אק 


בייה 


שש 


: =-ג 
יט 
בי 


ו 
יט 
אט 


א 


א 


אט 


